

آسان فقہ

حصہ اول

مولانا محمد یوسف اسلامی

اسلامک پبلیکیشنز (پرائیویٹ) لمیٹڈ
۱۳۔ ای شاہ عالم مارکیٹ، لاہور (پاکستان)

(جملہ حقوق بحق ناشر محفوظ ہیں)

طابع :- رانا اللہ داد خاں مینگہ ڈائریکٹر
 ناشر :- اسلامک پبلیکیشنز (پرائیویٹ) لمیٹڈ
 ۱۳/ اسی شاہ عالم مارکیٹ، لاہور
 مطبع :- مکتبہ جدید پریس، لاہور
 اشاعت :-

۲۲ تا ۲۴ جولائی ۱۹۸۷	۱۹۹۲	۵۶۰۰
۲۳ مارچ ۱۹۹۳	۱۱۰۰	
۲۴ جولائی ۱۹۹۳	۱۱۰۰	
۲۵ جنوری ۱۹۹۴	۱۱۰۰	
۲۶ جولائی ۱۹۹۴	۱۱۰۰	
۲۷ فروری ۱۹۹۵	۱۱۰۰	
۲۸ اپریل ۱۹۹۵	۱۱۰۰	

آسان فقہ — حصہ اول

_____ کتاب العقائد

_____ کتاب الطہارۃ

_____ کتاب الصلوٰۃ

بِسْمِ اللّٰهِ الرَّحْمٰنِ الرَّحِیْمِ

تعارف

عرصے سے ایک ایسے مختصر فقہی مجموعے کی ضرورت محسوس کی جا رہی تھی جو عام فہم اسلوب، آسان زبان اور جدید تصنیفی انداز میں ترتیب دیا گیا ہو تاکہ آسانی کے ساتھ زندگی کے ہر شعبے سے متعلق وہ شرعی احکام مسائل معلوم کیے جاسکیں جن کی عملی زندگی میں عام طور پر ہر مسلمان کو ضرورت ہے۔

پچھلے دس سال میں مختلف اطراف سے اس ضرورت کی اہمیت محسوس کرائی گئی۔ رفقاء جماعت نے بھی بار بار تقاضا کیا، محترم جناب عبدالحی صاحب نے بھی بار بار متوجہ کیا، اور خود مرتب بھی اس ضرورت کو شدت سے محسوس کرتا رہا یہاں تک کہ ۱۹۶۰ء میں اس کا مفصل نقشہ کار بھی مرتب کر لیا، لیکن کام کا آغاز کیا ہی تھا کہ اپنی بچھڑانی اوسبے مانگی کا شدید احساس ہوا۔ محترم انور شاہ کاشمیریؒ نے کسی موقع پر فرمایا تھا، ”میں ہر فن پر جہتدانہ گفتگو کر سکتا ہوں، لیکن فقہ پر مبتدیانہ گفتگو بھی نہیں کر سکتا۔“ چنانچہ اختلافات کی اس آماجگاہ میں اقوال و آراء کی بہتات دیکھ کر ہمت جواب دینے لگی اور سبھا طور پر یہ فیصلہ کیا کہ کوئی ایسے صاحب استعداد اس ضرورت کو پورا کریں جو فقہ سے طبعی مناسبت بھی رکھتے ہوں، اور وسیع تر علم و مطالعہ بھی، لیکن انتظار کا دور طویل سے طویل تر ہوتا گیا اور اُمید کی کوئی کرن نظر نہ آئی۔ آخر کار پھر حوصلہ کیا، اور اپنے محدود علم و مطالعے کے شدید

احساس کے باوجود محض خدا نے قادر و توانا کے بھروسے پر اس ارادے کے تحت کام شروع کیا کہ اس موضوع پر کوئی تحقیقی اور اجتہادی کاوش نہ ہو۔ یہ سعادت بھی کچھ کم نہیں کہ فقہ حنفی کی مستند اور رائج کتابوں کو جن پر علماء اور عوام سب ہی اعتماد کرتے ہیں، نیز ان مجموعوں کو جو وقت کے قابل اعتماد اصحاب علم و بصیرت نے جدید پیدا شدہ مسائل اور جدید سائنسی آلات کے احکام سے متعلق مرتب کیے ہیں، سامنے رکھ کر سادہ، آسان اور عام فہم انداز میں روزمرہ کی ضرورت کے احکام مسائے پر مشتمل ایک ایسا مجموعہ ترتیب دیا جائے جس سے ہر ایک سہولت و اطمینان اور رغبت و شوق کے ساتھ استفادہ کر سکے۔ خدا کا شکر ہے کہ یہ دینیہ آرزو پوری ہوئی اور زیر ترتیب مجموعے کی پہلی جلد اس وقت آپ کے ہاتھوں میں پہنچے جو تین ابواب کتاب العقائد کتاب الطہارۃ اور کتاب الصلوٰۃ پر مشتمل ہے۔ خدا سے دعا ہے کہ بقیہ دو جلدیں بھی (جن میں سے دوسری جلد زکوٰۃ، صوم اور حج کے احکام پر مشتمل ہوگی اور تیسری معاشرت و معاملات کے احکام پر) جلد آپ کے ہاتھوں میں پہنچ سکیں۔

یہ تو خدا ہی جانتا ہے اور اسی کی توفیق پر منحصر ہے کہ یہ مجموعہ ناظرین کے لئے کس حد تک مفید ہو سکے گا۔ البتہ خود مرتب کو اس علمی خدمت کے دوران غیر معمولی فوائد کے حصول کا موقع میسر آیا۔ اسلام کے عظیم علمی کارناموں اور حیران کن محنت و کاوش کو قریب سے دیکھ کر ان کی قدرو عظمت کا احساس ہوا، عقیدت کو حقیقت کی بنیاد ملی، فکر و نظر کو وسعت اور چلا نصیب ہوئی اور یہ یقین پختہ ہو گیا کہ ان ائمہ دین نے زندگیاں کچا کر جو عظیم علمی احسانات کیے ہیں۔ ان سے اُمت نہ کبھی سبکدوش ہو سکتی ہے اور نہ کبھی بے نیاز۔

اس وقت عالم اسلام میں چار فقہیں رائج ہیں، فقہ حنفی، فقہ مالکی، فقہ شافعی اور فقہ حنبلی۔ نیز ایک گروہ ہے جو ان فقہاء کی تقلید کا قائل نہیں ہے اور وہ براہ راست کتاب و سنت سے مسائل و احکام معلوم کرنے کی تاکید کرتا ہے۔ یہ لوگ سلفی یا اہل حدیث کہلاتے ہیں۔ — یہ سارے ہی مسلک برحق ہیں۔ سب کی بنیاد کتاب و سنت پر ہے، ہر مکتب فکر نے زیادہ سے زیادہ کتاب و سنت کی روح اور منشا کو پانے کی کوشش کی ہے اور ہر ایک کا اصل محرک یہ پاکیزہ جذبہ ہے کہ کتاب و سنت کی پیروی کا حق ادا ہو سکے۔

ان میں سے کسی مکتب فکر کی تنقیض و تحقیر کرنا، کسی پر طنز و تعریض کرنا، اور فقہی اور فروعی اختلافات کی بنیاد پر ملت کے اتحاد کو پارہ پارہ کرنا اور گروہ بندیوں کی لعنت میں گرفتار ہو کر باہم دست و گریباں ہونا اہل حق اور اہل اخلاص کا شیوہ ہرگز نہیں۔ اہمام تہسینم، ترجیح و انتخاب اور اظہار رائے تو ایک علمی ضرورت ہے، جس کی حوصلہ افزائی ہونا چاہیے، لیکن معمولی فقہی اختلافات کی بنیاد پر الگ الگ فرقے بنالینا اور اختلاف رائے رکھنے والے کو گمراہ اور خارج از دین قرار دے کر اس کے خلاف محاذ قائم کرنا، فہم دین سے عرونی بھی ہے اور اسلاف کی سنت سے انحراف بھی۔

برصغیر میں اگرچہ ہر مسلک کے پیرو موجود ہیں۔ لیکن ان میں عظیم اکثریت حنفی مسلک ماننے والوں کی ہے۔ یہ کتاب ”آسان فقہ“ خاص طور پر انہی کے لئے مرتب کی گئی ہے۔ اس میں باہمی اختلافات کے صرف نظر کرتے ہوئے صرف وہی متفقہ عملی مسائل بیان کیے گئے ہیں جن پر احناف کا عمل ہے اور جو عام طور پر پیش آتے ہیں، تاکہ عام مسلمان ذہنی خلفشار سے محفوظ رہتے ہوئے یکسوئی اور اطمینان کے

ساتھ اپنے مسلک کے مطابق عمل کر سکیں۔

فقہ کی متداول کتابوں کے بعض مسائل پر وقت کے بعض قابل اعتماد علماء نے مزید غور و فکر کیا ہے اور عقلی اور نقلی دلائل کی روشنی میں اختلاف رائے کا اظہار کیا ہے یا کسی تجویز کی سفارش کی ہے، اس طرح کی جیسے رائے یا تجویز کو مرتب نے صحیح اور دقیق سمجھا ہے، حاشیہ میں اس کو نقل کر دیا ہے تاکہ جن لوگوں کو اس پر شرح صدر ہو، وہ کسی تنگی کے بغیر اطمینان کے ساتھ اس پر عمل کر سکیں۔

مسائل و احکام بیان کرنے کے ساتھ ساتھ عبادات و اعمال کی فضیلت و اہمیت پر بھی قرآن و سنت کی روشنی میں گفتگو کی گئی ہے۔ تاکہ احکام معلوم ہونے سے پہلے احکام کی پیروی کے لئے ذہن و جذبات تیار ہو سکیں۔

حسب ضرورت جگہ جگہ فقہی اصطلاحات بھی استعمال کی گئی ہیں۔ اور ان کا استعمال ناگزیر ہے، اس لئے بھی کہ مسلمان کے لئے ان سے واقف ہونا ضروری ہے اور اس لئے بھی کہ اصطلاح کے بجائے بار بار اس کے مفہوم و مراد کی تشریح باعث طوالت بھی ہے، اور فوق پر گراں بھی، البتہ کتاب کے شروع میں ان اصطلاحات کی ایک مستقل فہرست حروف تہجی کی ترتیب کے مطابق دے کر ہر اصطلاح کے مفہوم اور مراد کی وضاحت کر دی گئی ہے تاکہ ہر ایک نظر تمام اصطلاحات کو یکجا دیکھا اور سمجھا جاسکے اور یاد کرنے والوں کو بھی سہولت ہو اور ضرورت کے وقت آسانی کے ساتھ ہر اصطلاح کا مفہوم معلوم کیا جاسکے۔

زبانیہ مسئلہ کہ ہر دور کے تقاضوں کے پیش نظر تسلسل کے ساتھ فقہ اسلامی میں اجتہادی اور تحقیقی پیش رفت ہونی چاہیے تو یہ حیاتِ امتی کے لئے ایک ناگزیر ضرورت ہے۔ دراصل فقہ ایک ایسا ترقی پذیر موضوع

ہے۔ جو نہ صرف ترقی پذیر زندگی کے ساتھ ارتقائی منزلیں طے کرتا ہے بلکہ صحیح تو یہ ہے کہ راہ ہموار کر کے زندگی کے نوک پلک درست کرنا فقہ ہی کا کام ہے۔ فکر و اجتہاد کی قوتوں کو معطل اور بے دم کر کے وقت کے تقاضوں سے نا آشنا اور بے تعلق رہنا اور کتاب و سنت کی روشنی میں تعمیر حیات کا حق ادا نہ کرنا ملت کو زندگی کی رعنائیوں سے محروم رکھنے کی کھلی ہوئی علامت بھی ہے اور اس کا بنیادی سبب بھی دراصل اسلام کو ایک برتر اور ابدی نظام کی حیثیت سے غالب اور نافذ دیکھنے کی آرزو رکھنے والے اسلام پسندوں کا فطری اور منصبی فریضہ ہے کہ وقت کے تقاضوں پر گہری نظر رکھیں، انہیں سمجھنے کی حکیمانہ کوشش کریں۔ اور آگے بڑھ کر علم و عمل کے ہر میدان میں اسلامی قانون کی برتری ثابت کریں۔ اور نہ صرف ارتقاء پذیر زندگی کا ساتھ دیں بلکہ اظہار دین اور غلبہ دین کے لئے ہمہ جہتی جدوجہد کر کے اپنے نصب العین () کے مطابق اس کی تازہ سازی کا حق ادا کریں۔

دین و ملت کی ایک ناگزیر ضرورت ہے کہ ہر دور میں ارباب علم و فکر کا ایک ایسا گروہ () موجود رہے جس کے افراد نہ صرف یہ کہ دین کے علوم میں گہری بصیرت رکھتے ہوں بلکہ عملاً بھی ان کو دین سے حقیقی شغف ہو اور ان کی زندگیاں دین کی آئینہ دار ہوں، پھر وہ دور حاضر کے نئے پیدا شدہ مسائل اور نئے حالات سے بھی باخبر ہوں، اور حکمت و فراست، ترجیح و تمیز، انتخاب و اختیار، اور حسن فیصلہ کی اجتہادی قوتوں سے بھی بہرہ ور ہوں۔ زندگی کے گونا گوں مسائل کو کتاب و سنت کی روح و منشا کے مطابق حل کرنے کا ملکہ بھی رکھتے ہوں اور بحیثیت مجموعی اسلامی اقدار کے احیاء و نفاذ کی غیر معمولی تڑپ اور حکمت کار کے جوہروں سے بھی آراستہ ہوں۔

یہ گروہ، ملت کا سرمایہ حیات ہے اور اس کیساتھ بھرپور تعاون کرنا ملت کا اہم ترین فریضہ اور دین کا عین منشا ہے۔ اصلاً تو اس گروہ کی سرپرستی اور کفالت اسلامی نظام حکومت کا منصب ہے۔ لیکن جب اور جہاں مسلمان اپنی مجرمانہ غفلت کے نتیجے میں اس نعمتِ غلطی سے محروم ہوں وہاں بحیثیت مجموعی تمام مسلمانوں کا دینی اور ملی فرض ہے کہ وہ اس گروہ کی سرپرستی کریں اور اس کی ضرورتوں کو اپنی ضرورتوں پر مقدم رکھنے کی عادت ڈالیں۔ اس لیے کہ اس گروہ کا وجود نہ صرف ملت کے تحفظ و بقا کا ذریعہ ہے بلکہ اسلامی نظام کا تعارف اور قیام بھی اس کے بغیر ممکن نہیں۔ کوئی بھی انسانی کوشش ہو وہ خطا سے محفوظ نہیں ہو سکتی، اہل علم سے مخلصانہ گزارش ہے کہ وہ جو غلطی اور کوتاہی محسوس کریں۔ ضرور مطلع فرمائیں، یہ ان کا فرض بھی ہے اور میرا حق بھی۔ خدا سے دعا ہے کہ وہ اس خدمت کو شرف قبول بخشے اور مسلمانوں کے لیے اس کو نافع ثابت فرمائے اور مرتب کے حق میں اس کو ذخیرہ آخرت اور بہانہ مغفرت بنائے۔ آمین۔

آسان فقہ

(حصہ اول)

کتاب العقائد

۴	تعارف
۲۶	اصطلاحات
۵۶	ارکان اسلام
۵۹	اسلامی عقائد و افکار
۵۹	اعمال صالحہ کی بنیاد
۶۰	ایمان کا مطلب
۶۱	خدا کی ذات و صفات پر ایمان
۶۶	تقدیر پر ایمان
۶۷	فرشتوں پر ایمان
۶۹	رسولوں پر ایمان
۷۲	آسمانی کتابوں پر ایمان
۷۳	آخرت پر ایمان
۷۸	غیر اسلامی عقائد و خیالات

کتاب الطہارۃ

۸۵	طہارت کا بیان
۸۸	نجاست کا بیان
۸۸	نجاست کی قسمیں
۸۸	نجاستِ حقیقی
۸۸	نجاستِ غلیظہ
۹۰	نجاستِ خفیفہ
۹۱	نجاستِ حقیقی سے پاک کرنے کے طریقے
۹۱	زمین وغیرہ کی پاکی کے طریقے
۹۲	نجاستِ جذب نہ کرنیوالی چیزوں کی پاکی کے طریقے
۹۳	نجاستِ جذب کرنیوالی چیزوں کی پاکی کے طریقے
۹۴	رقیق اور سیال چیزوں کی پاکی کے طریقے
۹۴	گلاڑھی اور جچی ہوئی چیزوں کی پاکی کے طریقے
۹۴	کھال کی پاکی کے طریقے
۹۴	جسم کی پاکی کے طریقے
۹۸	احکام طہارت کے چھ کارآمد اصول
۱۰۰	احکام طہارت میں شرعی ہولیتیں
۱۰۲	پاکی ناپاکی کے متفرق مسائل
۱۰۳	نجاستِ عکمی
۱۰۴	نجاستِ عکمی کی قسمیں
۱۰۴	حدیثِ اصغر

- ۱۰۴ حدیث اکبر
- ۱۰۶ حیض کا بیان
- ۱۰۶ حیض آنے کی عمر
- ۱۰۶ حیض کی مدت
- ۱۰۶ حیض کے مسائل
- ۱۱۰ نفاس کا بیان
- ۱۱۰ نفاس کی مدت
- ۱۱۰ نفاس کے مسائل
- ۱۱۲ حیض و نفاس کے احکام
- ۱۱۵ استحاضہ کا بیان
- ۱۱۵ استحاضہ کی صورتیں
- ۱۱۶ استحاضہ کے احکام
- ۱۱۶ سیلان الرحم
- ۱۱۸ پانی کا بیان
- ۱۱۸ پانی کی قسمیں
- ۱۱۸ ۱۔ ماء طاهر
- ۱۱۹ ۲۔ ماء نجس
- ۱۲۰ پانی کے مسائل میں چھ کارآمد اصول
- ۱۲۰ پانی کے مسائل
- ۱۲۱ پانی، جس سے طہارت درست ہے
- ۱۲۲ پانی، جس سے طہارت نہیں
- ۱۲۶ پانی، جس سے طہارت مکروہ ہے
- ۱۲۷ جوٹے پانی وغیرہ کے مسائل

کنویں کے مسائل و احکام

۱۲۹

۱۲۹

۱۳۱

۱۳۲

۱۳۳

۱۳۵

۱۳۵

۱۳۸

۱۴۱

۱۴۱

۱۴۳

۱۴۵

۱۴۶

۱۴۶

۱۴۷

۱۴۷

۱۴۷

۱۴۷

۱۴۸

۱۴۸

۱۴۹

۱۵۰

۱۵۱

۱۵۲

کنواں پاک کرنے کے وضاحتی احکام

ناپاکی جس میں سارا پانی بیکالنا ضروری ہے

ناپاکی جس میں سارا پانی بیکالنا ضروری نہیں

وہ صورتیں جن میں کنواں ناپاک نہیں ہوتا

استنجا کا بیان

رفع حاجت کے آداب و احکام

استنجا کے آداب و احکام

وضو کا بیان

وضو کی فضیلت و برکت

وضو کا مسنون طریقہ

مسح کا طریقہ

وضو کے احکام

وضو فرض ہونے کی صورتیں

وضو واجب ہونے کی صورتیں

وضو سنت ہونے کی صورتیں

وضو مستحب ہونے کی صورتیں

وضو کے فرائض

وضو کی سنتیں

وضو کے مستحبات

وضو کے مکروہات

جبیرہ اور زخم وغیرہ پر مسح

کھن چیزوں پر مسح جائز نہیں

۱۵۲

۱۵۳

۱۵۴

۱۵۵

۱۵۵

۱۵۶

۱۵۷

۱۵۹

۱۵۹

۱۶۳

۱۶۳

۱۶۴

۱۶۴

۱۶۶

۱۶۶

۱۶۷

۱۶۷

۱۶۸

۱۶۸

۱۶۹

۱۶۹

۱۶۹

۱۷۰

پہلی قسم

دوسری قسم

وہ باتیں جن سے وضو نہیں ٹوٹتا

حدیث اصغر کے احکام

معذور کے وضو کا حکم

معذور کے مسائل

موزوں پر مسح کا بیان

کن موزوں پر مسح درست ہے

موزوں پر مسح کا طریقہ

مسح کی مدت

مسح کو باطل کرنے والی چیزیں

مسح کے چند مسائل

غسل کا بیان

غسل کے متعلق سات ہدایات

غسل کا مسنون طریقہ

غسل کے فرائض

چوٹی اور زیور کا حکم

غسل کی سنتیں

غسل کے مستحبات

غسل کے احکام

غسل کی قسمیں

غسل فرض ہونے کی صورتیں

- ۱۶۰ غسل فرض ہونے کی پہلی صورت
- ۱۶۱ منی نکلنے کے چند مسائل
- ۱۶۱ غسل فرض ہونے کی دوسری صورت
- ۱۶۲ وجوب غسل کے چند مسائل
- ۱۶۲ غسل فرض ہونے کی تیسری صورت
- ۱۶۳ غسل فرض ہونے کی چوتھی صورت
- ۱۶۳ وہ صورتیں جن میں غسل فرض نہیں ہے
- ۱۶۴ وہ صورتیں جن میں غسل سنت ہے
- ۱۶۴ وہ صورتیں جن میں غسل مستحب ہے
- ۱۶۵ وہ صورتیں جن میں غسل مباح ہے
- ۱۶۵ غسل کے متفرق مسائل
- ۱۶۶ حدیث اکبر کے احکام
- ۱۶۹ یتیم کا بیان
- ۱۸۰ یتیم کن صورتوں میں جائز ہے
- ۱۸۲ یتیم کا مسنون طریقہ
- ۱۸۳ یتیم کے فرائض
- ۱۸۳ یتیم کی سنتیں
- ۱۸۳ وہ چیزیں جن سے یتیم کرنا جائز یا ناجائز ہے
- ۱۸۴ وہ چیزیں جن سے یتیم ٹوٹ جاتا ہے
- ۱۸۶ یتیم کے متفرق مسائل

کتاب الصلوٰۃ

نماز کا بیان

۱۹۰

۱۹۰

۱۹۱

۱۹۵

۱۹۶

۱۹۶

۱۹۷

۱۹۷

۱۹۹

۲۰۱

۲۰۲

۲۰۳

۲۰۴

۲۰۵

۲۰۵

۲۰۶

۲۰۶

۲۰۹

۲۱۰

نماز کے معنی

نماز کی فضیلت و اہمیت

اقامتِ صلوٰۃ کے شرائط و آداب

۱۔ طہارت و پاکیزگی

۲۔ وقت کی پابندی

۳۔ نماز کی پابندی

۴۔ صفتِ بندگی کا اہتمام

۵۔ سکون و اعتدال

۶۔ نماز باجماعت کا اہتمام

۷۔ تلاوتِ قرآن میں ترتیل و تدبیر

۸۔ شوق و اتانت

۹۔ ادب و فروتنی

۱۰۔ خشوع و خضوع

۱۱۔ خدا سے قرب کا شعور

۱۲۔ خدا کی یاد

۱۳۔ ریاء سے اجتناب

۱۴۔ کامل سپردگی

نماز کی قرینیت

نماز کے اوقات

- ۲۱۳ ۱۔ فجر کا وقت
 ۲۱۳ ۲۔ ظہر کا وقت
 ۲۱۴ ۳۔ عصر کا وقت
 ۲۱۴ ۴۔ مغرب کا وقت
 ۲۱۴ ۵۔ عشاء کا وقت
 ۲۱۴ ۶۔ نماز وتر کا وقت
 ۲۱۵ ۷۔ نماز عیدین کا وقت

نماز کے یہ اوقات تمام عالم کیلئے ہیں
 قطبین کے قریب متباہات میں نمازوں کے اوقات

نماز کی رکعتیں

- ۲۱۸ ۱۔ نماز فجر
 ۲۱۹ ۲۔ نماز ظہر
 ۲۱۹ ۳۔ نماز جمعہ
 ۲۲۰ ۴۔ نماز عصر
 ۲۲۰ ۵۔ نماز مغرب
 ۲۲۱ ۶۔ نماز عشاء

نماز کے مکروہ اوقات

- ۲۲۲ وہ اوقات جن میں ہر نماز ممنوع ہے
 ۲۲۳ وہ اوقات جن میں ہر نماز مکروہ ہے
 ۲۲۳ وہ اوقات جن میں صرف نفل نماز مکروہ ہے

اذان و اقامت کا بیان

- ۲۲۵ اذان و اقامت کے معنی
 ۲۲۵ اذان کی فضیلت

- ۲۲۷ اذان و اقامت کا مسنون طریقہ
- ۲۲۸ اذان کا جواب اور دعائیں
- ۲۳۲ اذان و مؤذن کے آداب
- ۲۳۳ اذان و اقامت کے مسائل
- ۲۳۵ اذان کا جواب نہ دینے کی حالتیں
- ۲۳۵ نماز واجب ہونے کی شرطیں
- ۲۳۷ نماز کے فرائض
- ۲۳۷ شرائط نماز
- ۲۳۷ ۱۔ بدن کا پاک ہونا
- ۲۳۸ ۲۔ لباس کا پاک ہونا
- ۲۳۸ ۳۔ نماز کی جگہ کا پاک ہونا
- ۲۳۸ ۴۔ ستر چھپانا
- ۲۳۹ ۵۔ نماز کا وقت ہونا
- ۲۳۹ ۶۔ استقبال قبلہ
- ۲۳۹ ۷۔ نیت کرنا
- ۲۳۹ ارکان نماز
- ۲۳۹ ۱۔ تکبیر تحریمہ
- ۲۴۰ ۲۔ قیام کرنا
- ۲۴۰ ۳۔ قرأت پڑھنا
- ۲۴۱ ۴۔ رکوع کرنا
- ۲۴۱ ۵۔ سجدہ کرنا
- ۲۴۱ ۶۔ قعدہ اخیرہ
- ۲۴۱ ۷۔ اختیاری فعل سے نماز کو ختم کرنا

۲۴۱	واجبات نماز
۲۴۳	نماز کی سنتیں
۲۴۷	نماز کے مستحبات
۲۴۸	مفسدات نماز
۲۵۳	مکروہات نماز

وہ صورتیں جن میں نماز توڑ دینا جائز یا واجب ہے

۲۶۰	نماز پڑھنے کا پورا طریقہ
۲۶۱	تبیخیر کہنا
۲۶۲	شام پڑھنا
۲۶۳	سورہ فاتحہ و قرأت قرآن
۲۶۳	رکوع کرنا
۲۶۴	تسبیح و رکوع پڑھنا
۲۶۴	قومہ کرنا
۲۶۴	سمجہ کرنا
۲۶۶	جلسہ کرنا
۲۶۶	قعدہ کرنا
۲۶۷	تہجد پڑھنا
۲۶۸	درود شریف پڑھنا
۲۶۸	درود کے بعد کی دعا
۲۶۹	سلام کہنا
۲۶۹	نماز کے بعد کی دعائیں
۲۷۱	خواتین کی نماز کا طریقہ
۲۷۳	نماز وتر کا بیان

۲۷۳	نماز وتر پڑھنے کا طریقہ
۲۷۴	دُعائے قنوت
۲۷۸	قنوت نازلہ
۲۷۹	قنوت نازلہ کے مسائل
۲۸۰	دُعائے قنوت نازلہ
۲۸۳	نفل نمازوں کا بیان
۲۸۳	صلوۃ تہجد
۲۸۷	نماز تہجد کا وقت
۲۸۸	نماز تہجد کی رکعتیں
۲۸۹	نماز تراویح
۲۹۰	نماز چاشت
۲۹۰	ستیمۃ السجد
۲۹۱	ستیمۃ الوضو
۲۹۱	نوافل سفر
۲۹۲	صلوۃ الاولادین
۲۹۲	صلوۃ التسبیح
۲۹۳	صلوۃ توبہ
۲۹۴	صلوۃ کسف و خسوف
۲۹۶	صلوۃ حاجت
۲۹۸	صلوۃ استنصار
۲۹۹	استنصار کا طریقہ
۲۹۹	استنصار کی دعا
۳۰۲	مسجد کا بیان

۳۰۲	مسجد اسلامی زندگی کا محور
۳۰۶	مسجد کے آداب
۳۱۶	نماز باجماعت کا بیان
۳۱۷	جماعت کی تاکید و فضیلت
۳۲۲	جماعت کا حکم
۳۲۳	جماعت واجب ہونے کی شرطیں
۳۲۴	ترک جماعت کے عذر
۳۲۵	صغیر بندی کے مسائل
۳۲۷	خواتین کی جماعت
۳۲۸	سترہ
۳۲۹	جماعت کے مسائل
۳۳۲	جماعت ثانیہ کا حکم
۳۳۴	امامت کا بیان
۳۳۴	امام کا انتخاب
۳۳۶	امامت کے مسائل
۳۳۹	مشینی امامت کا حکم
۳۴۲	مقتدی کے احکام
۳۴۴	مقتدی کی قسمیں
۳۴۴	۱۔ مددک
۳۴۴	۲۔ مسبوق
۳۴۴	۳۔ لاحق
۳۴۴	مسبوق کے مسائل
۳۴۵	لاحق کے مسائل

- ۳۴۷ نماز میں قرأت کے مسائل
- ۳۵۰ نماز میں مسنون قرأت
- ۳۵۲ سجدہ تلاوت
- ۳۵۲ امام کے پیچھے قرأت کا حکم
- ۳۵۲ امام کے پیچھے سورہ فاتحہ پڑھنا
- ۳۵۵ سجدہ ہمو کا بیان
- ۳۵۵ سجدہ ہمو کا طریقہ
- ۳۵۵ وہ صورتیں جن میں سجدہ ہمو واجب ہوتا ہے
- ۳۵۶ سجدہ ہمو کے مسائل
- ۳۶۳ قضا نماز پڑھنے کا بیان
- ۳۶۳ قضا نماز کا حکم
- ۳۶۴ قضا نماز کے مسائل و ہدایات
- ۳۶۹ صاحب ترتیب اور اسکی قضا نماز کا حکم
- ۳۷۱ معذور اور بیمار کی نماز
- ۳۷۵ نماز قصر کا بیان
- ۳۷۵ نماز قصر کا حکم
- ۳۷۶ سفر میں سنت اور نقل کا حکم
- ۳۷۶ قصر کی مسافت
- ۳۷۸ قصر شروع کرنے کا مقام
- ۳۷۸ قصر کی مدت
- ۳۷۹ قصر کے متفرق مسائل
- ۳۸۱ سفر میں جمع بین الصلواتین
- ۳۸۴ نماز جمعہ کا بیان

۳۸۴ یوم جمعہ کی فضیلت

۳۸۶ نماز جمعہ کی قرینیت

۳۸۸ نماز جمعہ کا حکم اور فضیلت و اہمیت

۳۹۳

نماز جمعہ کی شرطیں

۳۹۳

شرائط و وجوب

۳۹۴ شرائط و وجوب نہ پائے جانے کی صورت میں نماز کا حکم

۳۹۵

شرائط صحت

۳۹۵

شرائط جمعہ کی توضیح

۱۔ مصر جامع

۴۰۰

۲۔ دیہات میں جمعہ کی نماز

۴۰۲

۲۔ وقت ظہر

۴۰۳

۳۔ خطبہ

۴۰۲

۴۔ جماعت

۴۰۳

۵۔ اذان عام

۴۰۳

نماز جمعہ کیلئے مسلمان حکمران کی شرط

۴۰۵

جمعہ کی سنتیں

۴۰۵

جمعہ کے احکام و آداب

۴۱۱

خطبے کے احکام و آداب

۴۱۶

نماز اور خطبے میں لائڈز اسپیکر کا استعمال

۴۱۸

اذان جمعہ کے بعد خرید و فروخت کا حکم

۴۱۹

خطبے کا مسنون طریقہ

۴۲۱

نئی کے خطبے

۴۲۱

تبوک کا ایک جامع خطبہ

عید کا بیان

- ۴۲۷ عید الفطر کی حقیقت
- ۴۲۷ عید الاضحیٰ کی حقیقت
- ۴۲۸ عید الفطر کے دن مسنون کام
- ۴۲۹ عید الاضحیٰ کے دن مسنون کام
- ۴۳۰ نماز عید
- ۴۳۰ نماز عید کی نیت
- ۴۳۰ نماز عید کی ترکیب
- ۴۳۱ نماز عید کا وقت
- ۴۳۱ نماز عید کے مسائل
- ۴۳۲ نماز عید میں غواتین اور بچوں کی شرکت
- ۴۳۲ خطبہ عید کے مسائل
- ۴۳۵ سیحیر تشریق
- ۴۳۷ موت اور بیماری کا بیان
- ۴۳۷ عیادت کے مسائل و آداب
- ۴۴۱ قریب المرگ کے احکام و آداب
- ۴۴۲ غسل میت کے احکام
- ۴۴۶ غسل میت کا مسنون طریقہ
- ۴۴۶ کفن کے مسائل
- ۴۴۸ کفن پہنانے کا طریقہ
- ۴۵۰ نماز جنازہ کا بیان
- ۴۵۰ نماز جنازہ کا حکم
- ۴۵۰ نماز جنازہ کے فرائض

- ۴۵۱ نماز جنازہ کی سنتیں
- ۴۵۱ نماز جنازہ کا طریقہ
- ۴۵۲ بالغ میت کی دُعا
- ۴۵۳ نابالغ میت کی دُعا
- ۴۵۴ جنازے کے متفرق مسائل
- جنازے کو کندھا دینے کا طریقہ
- ۴۵۷ دفن کے مسائل
- ۴۵۹ تعزیت
- ۴۵۹ نبیؐ کا تعزیت نامہ
- ۴۶۱ ایصالِ ثواب
- ۴۶۱ ایصالِ ثواب کے معنی
- ۴۶۱ ایصالِ ثواب کا طریقہ
- ۴۶۲ ایصالِ ثواب کے مسائل
- ۴۶۳ ماخذ

اصطلاحات

فقہ کی کتابوں میں کچھ ایسے اصطلاحی الفاظ استعمال کیے جاتے ہیں جن کے کچھ مخصوص اور متعین معنی ہوتے ہیں، فقہی احکام و مسائل کو سمجھنے کے لئے ناگزیر ہے کہ ان اصطلاحات کا مفہوم اور مراد صحیح معلوم ہو۔ اس کتاب میں بھی جگہ جگہ حسب ضرورت یہ اصطلاحات استعمال کی گئی ہیں اور بار بار ان کی تشریح اور توضیح کی تکرار کرنے کے مقابلے میں ہر لحاظ سے یہ زیادہ مناسب معلوم ہوا کہ کتاب کے شروع میں ان اصطلاحات کی مفصل فہرست حروف ہجاء کی ترتیب کے مطابق مرتب کر کے ایک جگہ ان کی تشریح و توضیح کر دی جائے تاکہ کتاب سے استفادہ کے دوران جب بھی ضرورت محسوس ہو آسانی کے ساتھ مطلوب اصطلاح کو نکال کر اس کا مطلب معلوم کیا جاسکے اور اگر کوئی بیک نظر ساری اصطلاحات دیکھنا یا سمجھنا چاہے یا یاد کرنا چاہے تو اس کو تمام اصطلاحات یکجا مل جائیں۔

۱، ب

① اداء۔

جو عبادت اپنے مقررہ وقت پر کی جائے، اس کو ادا کہتے ہیں، مثلاً فجر کی نماز صبح صادق کے بعد اور طلوع آفتاب سے پہلے پہلے پڑھ لی جائے اور رمضان کے روزے رمضان کے مہینے ہی میں رکھ لئے جائیں، تو اسکو ادا کہیں گے۔

② اذانِ عام۔

یہ نماز جمعہ واجب ہونے کی شرائط میں سے ایک شرط ہے، جس کا مطلب یہ ہے کہ جہاں جمعہ کی نماز پڑھی جا رہی ہے وہاں ہر خاص و عام کے لئے شریک ہونے کی عام اجازت ہو اور کسی قسم کی کوئی رکاوٹ کسی کے لئے نہ ہو۔

③ اقامت۔

جماعت کھڑی ہونے سے پہلے ایک شخص وہی کلمات دہراتا ہے جو اذان میں کہے جاتے ہیں اور دوبارہ ”قَدْ قَامَتِ الصَّلَاةُ“ بھی کہتا ہے اس کو اقامت کہتے ہیں۔ اقامت کو عرف عام میں بجیر بھی کہتے ہیں۔

④ اقتداء۔

امام کے پیچھے جماعت سے نماز کو اقتداء کہتے ہیں۔ اور اقتداء کرنے والے کو مقتدی کہتے ہیں اور جس امام کی اقتداء کی جاتی ہے اس کو مقتداء کہتے ہیں۔

⑤ استقبالِ قبلہ۔

نماز پڑھنے کی حالت میں قبلے کی طرف رخ کرنے کو استقبالِ قبلہ کہتے ہیں، قبلے کی طرف رخ کرنے کا مطلب یہ ہے کہ سینہ اور چہرہ قبلے کی

طرف رہے، یہ شرائط نماز میں سے ایک شرط ہے اس شرط کو پورا کیے بغیر نماز صحیح نہیں ہوتی۔

④ اسلامی شعائر۔

اسلامی شعائر سے وہ دینی عبادات اور اعمال مراد ہیں جو دین کی قدر و عظمت اور شان کو ظاہر کرنے کے لئے نشان اور علامت بھی ہوں اور جو دین سے شغف اور دین کی عظمت و اہمیت کا شعور و احساس بھی پیدا کرتے ہوں۔

⑤ استخارہ۔

استخارہ کے معنی میں خیر اور خوبی طلب کرنا، اور اصطلاح میں استخارہ یا نماز استخارہ سے مراد وہ نفل نماز ہے جو نبی اکرم صلی اللہ علیہ وسلم نے مسلمانوں کو اس مقصد کے لئے سکھائی ہے کہ جب بھی کسی جائز کام میں یہ واضح نہ ہو رہا ہو کہ خیر اور بھلائی کا پہلو کیا ہے اور کسی پہلو پر بھی اطمینان نہ ہو رہا ہو تو آدمی دو رکعت نفل پڑھ کر استخارہ کی مسنون دعا پڑھے۔ خدا سے توقع رہے کہ وہ نماز استخارہ کی برکت سے کسی ایک پہلو پر اطمینان یا دلی رحمان عطا فرمائے گا، نماز استخارہ کا طریقہ اور مسنون دعا صفحہ پر دیکھئے۔

⑧ استنجا۔

بشری ضرورت (رفع حاجت وغیرہ) سے فارغ ہونے کے بعد بدن کے اگلے یا پچھلے حصے کے پاک کرنے کو استنجا کہتے ہیں چاہے اس کے لئے ڈھیلے استعمال کیئے جائیں یا پانی، اس کے احکام صفحہ پر دیکھئے

⑨ استحاضہ۔

حیض اور نفاس کے علاوہ خواتین کو آگے کی راہ سے جو خون آتا ہے اس کو استحاضہ کہتے ہیں، استحاضہ کے احکام صفحہ پر دیکھئے۔

⑩ اوساط مفصل :-

سورۃ ” الطارق “ کے سورۃ ” البقیۃ “ تک کی سورتوں کو اوساط مفصل کہتے ہیں، عصر اور عشاء کی نمازوں میں ان سورتوں کو پڑھنا مسنون ہے، (قصار مفصل اور طوال مفصل، ق اور ط کی تقطیع میں دیکھئے۔

⑪ ایک مثل :-

زوال کے وقت ہر چیز کا جو سایہ اصلی ہوتا ہے۔ اس کے علاوہ جب ہر چیز کا سایہ اس کے برابر ہو جائے تو اس کو ایک مثل کہتے ہیں۔

⑫ ایام تشریق :-

ماہ ذوالحجہ کی ۱۱، ۱۲، ۱۳ تاریخ کو ایام تشریق کہتے ہیں اور یہ معروف (۹ ذوالحجہ) اور یوم نحر (۱۰ ذوالحجہ) اور ایام تشریق یعنی ان پانچ ایام میں ہر فرض نماز کے بعد دو تکبیر پڑھی جاتی ہے۔ اس کو تکبیر تشریق کہتے ہیں، دیکھئے ”تکبیر تشریق“ صفحہ

⑬ ایصالِ ثواب :-

اپنے نیک اور مالی و بدنی عبادات کا اجر و ثواب کسی میت کو پہنچانا یعنی خدا سے یہ دعا کرنا کہ میری اس عبادت یا نیک عمل کا اجر و ثواب فلاں شخص کو پہنچے۔ اس کو ایصالِ ثواب کہتے ہیں۔

⑭ بکارت :-

دو شیرہ کے کنوارے پن کو بکارت کہتے ہیں۔

⑮ باطل ہونا :-

کوئی عبادت اس قدر غلط ہو جائے کہ گویا ہوئی ہی نہیں۔ مثلاً کسی نے نماز میں دوسرے شخص سے گفتگو شروع کر دی تو اس شخص کی نماز باطل ہو جائے گی اور اس کو دوبارہ پڑھنی ہوگی، اسی مفہوم میں فاسد ہونا بھی استعمال کرتے ہیں۔

ت، ث

۱۴ توثیب:-

اذان اور اقامت کے درمیان لوگوں کو جماعت کی تیاری کے لئے متوجہ کرنے کو توثیب کہتے ہیں چاہے عربی الفاظ میں متوجہ کیا جائے یا کسی دوسری زبان میں، فقہائے متقدمین کے نزدیک نماز فجر کے علاوہ کسی وقت بھی توثیب جائز نہیں۔

۱۵ تحمید:-

رکوع سے اٹھنے کے بعد قوے کی حالت میں ”رَبَّنَا اَلْحَمْدُ“ کہنا۔

۱۸ تحیۃ المسجد:-

تحیۃ المسجد سے مراد وہ نماز ہے جو مسجد میں داخل ہونے والے کے لئے پڑھنا مسنون ہے، تحیۃ المسجد دو رکعت بھی پڑھ سکتے ہیں اور دو رکعت سے زیادہ بھی، اور اگر کوئی شخص مسجد میں داخل ہونے کے بعد کوئی فرض یا واجب یا سنت نماز پڑھ لے تو وہی تحیۃ المسجد کے قائم مقام ہو جائے گی۔

۱۹ تسبیح:-

نماز میں ”سُبْحَانَ رَبِّيَ الْعَظِيمِ“ یا ”سُبْحَانَ رَبِّيَ الْأَعْلَى“ کہنا۔

۲۰ تسمیہ:-

”بِسْمِ اللّٰهِ الرَّحْمٰنِ الرَّحِیْمِ“ پڑھنا۔

۲۱ تسبیح:-

رکوع سے اٹھتے ہوئے ”سَبِّحَ اللّٰهُ لِمَنْ حَمْدًا“

کہنا۔

(۲۲) تَشَهُّد۔

قعدہ میں جو دُعا پڑھی جاتی ہے یعنی اَللّٰھُمَّ اِنِّیْ اَسْأَلُکَ..... اس کے آخر میں چونکہ توحید و رسالت کی شہادت بھی ہے اس لیے اس کو ”تَشَهُّد“ کہتے ہیں۔

(۲۳) تَطَوُّع۔

وہ فعل جو فرض و واجب نہ ہو بلکہ آدمی اپنے دل کی خوشی سے ثواب کی خاطر کرے اس کے کرنے کا ثواب ہے اور نہ کرنے میں کوئی مضائقہ نہیں۔ تطوع کو مستحب، مندوب اور نفل بھی کہتے ہیں۔

(۲۴) تَعْدِیْلُ ارْکَانِ۔

رکوع اور سجود وغیرہ کو پورے اطمینان کے ساتھ ادا کرنا، اور قیام، جلسہ وغیرہ کا اہتمام کرنا۔

(۲۵) تَعَوُّذ۔

”اَعُوْذُ بِاللّٰھِ مِنَ الشَّیْطٰنِ الرَّجِیْمِ“ پڑھنا۔

(۲۶) تَعْزِیْتَ۔

میت کے عزیزوں کو صبر و شکر کی تلقین کرنے، ان کے ساتھ اظہارِ ہمدردی کرنے اور میت کے حق میں دُعا ئے مغفرت کرنے کو تعزیت کہتے ہیں۔

(۲۷) مَبْکِیْمٌ مَّحْرَمِیْہ۔

نماز شروع کرتے وقت ”اللّٰھُ اکْبَرُ“ کہنا، اس تکبیر کو تکبیر تحریمیہ اس لیے کہتے ہیں کہ اسکے بعد نماز شروع ہو جاتی ہے اور نماز کی حالت میں کھانا، پینا، بات چیت کرنا، وغیرہ سب حرام ہو جاتا ہے۔

(۲۸) مَبْکِیْمٌ۔

”اللّٰھُ اکْبَرُ“ کہنا اور حرفِ عام میں اقامت کو بھی کہتے ہیں۔

(۲۹) مجیکر تشرقی :-

ماہ ذوالحجہ کی ۱۹ تاریخ کو نماز فجر کے بعد سے ہر فرض نماز کے بعد ۱۳ ذوالحجہ کی نماز عصر تک ایک بار بلند آواز سے جو مجیکر پڑھی جاتی ہے اس کو مجیکر تشرقی کہتے ہیں۔

”اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ“

(۳۰) تہلیل :-

”لَا إِلَهَ إِلَّا اللَّهُ“ کہنا۔

(۳۱) تہجد :-

تہجد کے معنی میں نیند توڑ کر اٹھنا، رات کے کچھ حصے میں سونے کے بعد اٹھ کر جو نماز پڑھی جاتی ہے اس کو نماز تہجد کہتے ہیں، تہجد کا مسنون طریقہ یہی ہے کہ آدھی نصف شب گزرنے کے بعد سو کر اٹھے اور نماز پڑھے۔

(۳۲) تیمم :-

لغت میں تیمم کے معنی ہیں قصد ارادہ کرنا اور فقہ کی اصطلاح میں تیمم کے معنی ہیں، پانی نہ ہونے کی صورت میں پاک مٹی وغیرہ کے ذریعہ نہاں حکم سے طہارت حاصل کرنا، تیمم وضو کے بجائے بھی کیا جاسکتا ہے اور غسل کے بجائے بھی تفصیل کے لئے دیکھیے تیمم کا بیان صفر پر۔

(۳۳) تیامن :-

ہر کام داہنی ہاں سے کرنا، مثلاً داہنے ہاتھ سے وضو شروع کرنا، داہنے پیر میں پہلے جوتا پہننا وغیرہ۔

(۳۴) شہادہ :-

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ

پڑھنا۔

(۳۸) ثواب :-

اعمالِ صالحہ کا جو انعام، صلہ اور اچھا پھل آخرت میں ملنے والا ہے اس کو ثواب کہتے ہیں، ہندی میں اس کو پُئن کہتے ہیں۔ اس کی ضد عذاب اور عقاب ہے۔

ج، ح، خ

(۳۹) جبرہ :-

اصل میں تو جبرہ اس کڑی یا کچی کو کہتے ہیں جو ٹوٹی ہوئی ہڈی کو جوڑنے کے لئے باندھی جاتی ہے لیکن وضو کے مسائل میں اس سے وہ پلاسٹر جو ہڈی کو جوڑنے کے لئے چڑھایا جاتا ہے، اور زخم کی پٹی، پھاسیہ وغیرہ سب مراد ہیں، اگر جبرہ کسی ایسے عضو پر ہے جس کا دھونا وضو میں فرض ہے تو جبرہ ہونے کی صورت میں جبرہ پر ترہا تھ پھیر لینا یعنی صرف مسخ کر لینا کافی ہے، تفصیل کے لئے دیکھئے جبرہ صفر

(۴۰) جلسہ :-

مسجدوں کے درمیان کی نشست کو فقہ کی اصطلاح میں جلسہ کہا جاتا ہے، جلسہ نماز کے واجبات میں سے ہے۔

(۴۱) جماعتِ ثانیہ :-

مسجد میں حسب معمول جب پہلی جماعت ہو چکی ہو اس وقت کچھ ایسے لوگ جو پہلی جماعت میں شریک نہ ہو سکے ہوں۔ مل کر پھر جماعت کریں تو اس جماعت کو ”جماعتِ ثانیہ“ کہتے ہیں۔ جماعتِ ثانیہ بعض صورتوں میں جائز ہے اور بعض صورتوں میں مکروہ، تفصیل احکام صفر پر دیکھئے۔

(۴۲) جمع بین الصلاَتین :-

یعنی دو وقت کی نمازوں کو ایک وقت میں ملا کر پڑھنا، مثلاً ظہر

اور عصر کی نماز ظہر کے وقت ہی میں پڑھ لی جائے جیسا کہ حج کے دوران عرفات میں
۹۰ فوالجہ کو ظہر کے وقت ہی میں ظہر اور عصر کی نماز ملا کر پڑھ لیتے ہیں اور
پھر مزدلفہ میں پہنچ کر عشاء کے وقت میں مغرب اور عشاء کی نماز ایک ساتھ
پڑھ لیتے ہیں، جمع بین الصلواتین حج میں تو کرتے ہی ہیں۔ بعض لوگوں کے
نزدیک یہ ہر سفر میں جائز ہے۔

۴۰۔ جمع صوری ۱۔

جمع صوری کا مطلب یہ ہے کہ ایک نماز کو مؤخر کر کے اس وقت
پڑھا جائے جب اس کا وقت ختم ہونے کے قریب ہو اور دوسرے وقت
کی نماز کو وقت شروع ہوتے ہی پڑھ لیا جائے۔ اس طرح بظاہر تو یہ معلوم
ہوگا کہ دونوں نمازیں ایک ساتھ ایک ہی وقت میں پڑھی گئی ہیں۔ لیکن
حقیقت میں دونوں نمازیں اپنے اپنے وقت میں پڑھی گئی ہیں، فقہائے احناف
کے نزدیک سفر حج کے علاوہ دوسرے سفر میں صرف جمع صوری ہی جائز
ہے جمع حقیقی جائز نہیں۔

۴۱۔ جمع حقیقی ۱۔

جمع حقیقی کا مطلب یہ ہے حقیقتاً کسی ایک نماز کے وقت میں دو
وقت کی نمازیں ایک ساتھ پڑھی جائیں۔ مثلاً وقت ظہر کا ہو اور ظہر اور عصر
کی نماز ایک ساتھ پڑھی جائے۔

۴۲۔ جمع تقدیم ۱۔

جمع تقدیم سے مراد یہ ہے کہ دوسری نماز کو وقت سے پہلے
ہی پہلی نماز کے وقت میں ایک ساتھ پڑھ لیا جائے، مثلاً عصر کی
نماز عصر کا وقت ہونے سے پہلے ہی ظہر کے وقت میں ظہر کی نماز
کے ساتھ ملا کر پڑھ لی جائے جیسا کہ حج کے دوران عرفات میں پڑھتے
ہیں۔

(۴۲) جمع تاخیر:-

جمع تاخیر سے مراد یہ ہے کہ ایک وقت کی نماز کو مؤخر کر کے دوسری نماز کے وقت میں دوسری نماز کے ساتھ پڑھ لیا جائے، مثلاً مغرب کی نماز، مغرب کے وقت نہ پڑھی جائے، بلکہ مؤخر کر کے عشاء کے وقت نماز عشاء کے ساتھ پڑھی جائے جیسا کہ دورانِ حج مزدلفہ میں مغرب کی نماز کو مؤخر کر کے عشاء کے وقت میں عشاء کی نماز کے ساتھ پڑھتے ہیں۔

(۴۳) جنابت:-

نعت میں جنابت بعد اور وردی کو کہتے ہیں اور اصطلاح فقہ میں اس سے ناپاکی کی وہ حالت مراد ہے جس میں مرد یا عورت پر غسل فرض ہو، اور غسل کی حاجت جنسی ضرورت پوری کرنے یا کسی طرح پوری ہونے سے پیدا ہوئی ہو، ایسی حالت میں چونکہ آؤنی کو طہارت اور نماز سے دوری ہو جاتی ہے۔ اسی لئے اس کو جنابت کہتے ہیں۔

(۴۵) جہری نماز:-

یعنی وہ نمازیں جن میں امام کے لئے بلند آواز سے قرأت کرنا واجب ہے۔ مثلاً مغرب اور عشاء کی پہلی دو رکعتیں اور فجر، جمعہ اور عیدین کی نمازیں جہری ہیں۔ اس لئے کہ ان میں بلند آواز سے قرأت کرنا امام کے لئے واجب ہے۔

(۴۶) حدیث اصغر:-

ناپاکی کی جو حالت، پیشاب، پاخانہ کرنے یا عارِ غارِ ہونے جسم کے کسی حصے سے خون یا پیپ بہنے، منہ بھر کر قے ہونے، استسقاء کا خون وغیرہ آنے سے پیدا ہوتی ہے۔ اس کو حدیث اصغر کہتے ہیں، حدیث اصغر سے پاک ہونے کا طریقہ وضو ہے اور پانی میسر نہ ہونے کی

صورت میں تیمم ہے۔

(۴۷) حدیث اکبرہ:-

ناپاکی کی جو حالت جنسی ضرورت پوری کرنے یا اور کسی طرح بہت کے ساتھ منی نکلنے یا سوتے میں احتلام ہوتے یا حیض و نفاس کا خون آنے سے پیدا ہوتی ہے۔ اس کو حدیث اکبر کہتے ہیں۔ حدیث اکبر سے پاک ہونے کا طریقہ غسل ہے اور جس صورت میں غسل ممکن نہ ہو تو تیمم ہے۔

(۴۸) حرام:-

وہ کام جس سے پیمانہ ہر مسلمان پر فرض ہے، اور جو شخص اس کا انکار کرے یعنی حرام کو حلال سمجھے وہ کافر ہے، مثلاً سود، شراب، چوری، جوا، وغیرہ سب حرام ہیں۔ اس کی ضد حلال ہے۔

(۴۹) حیض:-

بارگاہ ہونے کے بعد خواتین کو آگے کی راہ سے ہر مہینے مقررہ عادت کے مطابق جو خون آتا ہے اس کو حیض کہتے ہیں۔ اس کی کم سے کم مدت تین دن اور زیادہ سے زیادہ مدت دس دن ہیں۔ تفصیلی مسائل صفحہ پر دیکھئے۔

(۵۰) خسوف:-

چاند میں گہن گہن کو خسوف کہتے ہیں۔ قرآن میں ہے، وَخَسَفَ الْقَمَرُ (اور چاند میں گہن لگ جائے گا یعنی پے نور ہو جائے گا) خسوف کے وقت جو دو رکعت مسنون نماز پڑھتے ہیں اس کو نماز خسوف کہتے ہیں، تفصیل صفحہ پر دیکھئے۔

۵، ۵، ۵، ۵، ۵

(۵۱) دباغت:-

دباغت چمڑہ پکانے اور اس کی رطوبت اور بدبو دور کرنے کو

کہتے ہیں۔ دباغت سے ہر حلال اور حرام جانور کی کمال پاک ہو جاتی ہے، البتہ سور کی کمال کسی طرح بھی پاک نہیں ہو سکتی، کمال کی بدبو اور رطوبت دوا کرنے کے لئے پکانے کے بجائے دوسرے طریقے بھی اختیار کیئے جاتے ہیں اور دباغت کی ہوئی کمال کو مدبوغ کہتے ہیں۔

(۵۲) دریائی جانور:-

جن جانوروں کی پیدائش بھی پانی میں ہو اور جو پانی ہی میں زندگی گزارتے ہوں، چاہے پانی سے باہر وہ زندہ رہ سکیں یا نہ رہ سکیں، مثلاً مچھلی، مگرچہ وغیرہ دریائی جانور ہیں۔

(۵۳) دموی جانور:-

وہ جن میں بہنے والا خون ہو اور بہنے والا نہ ہو تو غیر دموی۔

(۵۴) درہم:-

درہم کا وزن تین ماشے اور ایک رقی ہے اور پیمائش میں ایک روپے کے بقدر سمجھنا چاہیئے۔

(۵۵) دو مثل:-

نوال کے وقت ہر چیز کا جو سایہ اصلی ہوتا ہے اس کے علاوہ جب ہر چیز کا سایہ اس سے دوگنا ہو جائے تو اس کو دو مثل کہتے ہیں۔

(۵۶) رکن:-

رکن کسی چیز کے ایسے جز کو کہتے ہیں۔ جس پر اس چیز کے قائم ہونے کا مدار ہے، رکن کی جمع ارکان ہے، جیسے ارکانِ نماز سے مراد قیام، قرأت، رکوع، سجدہ اور قعدہ اخیرہ ہے۔ یہ نماز کے ایسے اجزاء ہیں جن پر نماز کے وجود کا دار و مدار ہے۔ اسلام کے ارکان، عقیدہ، نماز، روزہ، زکوٰۃ اور حج ہیں۔ انہی پر اسلام کی عمارت قائم ہے، یہ نہ ہوں تو اسلام کی عمارت قائم نہیں رہ سکتی۔

⑤۷ زوال :-

زوال سے مراد وہ وقت ہے جب آفتاب ڈھل جائے عرف عام میں اس کو دوپہر ڈھلنا کہتے ہیں۔

س، ش

⑤۸ سایہ اصلی :-

زوال کے وقت ہر چیز کا جو سایہ باقی رہتا ہے۔ اس کو سایہ اصلی کہتے ہیں۔

⑤۹ سایہ ایک مثل :-

سایہ اصلی کے علاوہ ہر چیز کا سایہ جب اس کے برابر ہو جائے تو اس کو ایک مثل کہتے ہیں۔

⑥۰ سایہ دو مثل :-

سایہ اصلی کے علاوہ جب ہر چیز کا سایہ اس سے دوگنا ہو جائے تو اس کو دو مثل کہتے ہیں۔

⑥۱ ستر :-

نمازی اگر کسی ایسی جگہ نماز پڑھ رہا ہو جہاں سامنے سے لوگ گزرتے ہوں، تو مستحب یہ ہے کہ وہ اپنے سامنے اڑکے لیئے کوئی اونچی چیز کھڑی کرے۔ اس چیز کو اصطلاح میں ”ستر“ کہتے ہیں۔

⑥۲ ستر عورت :-

عورت سے مراد جسم کا وہ حصہ ہے جس کا ظاہر کرنا شرعاً حرام ہے، مرد کے لیئے ناف سے لے کر گھٹنے تک چھپانا فرض ہے، (گھٹنا بھی عورت ہے یعنی اس کا چھپانا بھی فرض ہے) اور خواتین کے لیئے منہ، ہاتھ اور دونوں قدموں کے سوا سارے بدن کا چھپانا فرض ہے۔ ستر عورت کا مطلب ہے جسم کے ان حصوں کو چھپانا جن کا چھپانا فرض ہے۔

(۶۳) سجدہ تلاوت :-

قرآن مجید میں چودہ مقامات ایسے ہیں جن کو پڑھنے یا سننے والے پر ایک سجدہ کرنا واجب ہو جاتا ہے، پاسے پوری آیت پڑھی جائے یا صرف سجدے والے لفظ کو اگلے پچھلے الفاظ کے ساتھ پڑھ لیا جائے اور پاسے نماز میں پڑھا جائے یا نماز کے باہر ہر حال میں ایک سجدہ واجب ہو جاتا ہے۔ اس سجدے کو سجدہ تلاوت کہتے ہیں۔

(۶۴) سجدہ ہسو :-

ہسو کے معنی ہیں بھول جانا، نماز میں بھولے سے کچھ کی زیادتی ہونے سے جو خرابی آجاتی ہے اس کی تلافی کے لئے نماز کے آخر میں دو سجدے کرنا واجب ہیں۔ ان سجدوں کو سجدہ ہسو کہتے ہیں۔

(۶۵) ستری نماز :-

جن نمازوں میں امام کے لئے چپکے چپکے قرأت کرنا واجب ہے۔ ان نمازوں کو ستری نماز کہتے ہیں مثلاً ظہر اور عصر کی نماز۔

(۶۶) سنت :-

سنت وہ فعل ہے جس کو نبی اکرم صلی اللہ علیہ وسلم یا صحابہ رضی اللہ عنہم نے کیا ہو، اس کی دو قسمیں ہیں، سنت مؤکدہ اور سنت غیر مؤکدہ۔

(۶۷) سنت مؤکدہ :-

وہ فعل جس کو نبی اکرم صلی اللہ علیہ وسلم نے ہمیشہ کیا ہو یا آپ کے صحابہؓ نے بھی ہمیشہ کیلئے کیا ہو اور عذر کے بغیر کبھی ترک نہ کیا ہو، البتہ ترک کرنے والے کو کسی قسم کی تنبیہ نہ کی ہو، جو شخص کسی عذر کے بغیر اس کو ترک کرے اور ترک کی عادت ڈالے وہ فاسق اور گنہگار ہے اور نبی اکرم صلی اللہ علیہ وسلم کی شفاعت سے عہد ہے ہاں اگر کبھی اتفاق سے چھوٹ جائے تو کوئی مضائقہ نہیں۔

④۸ سنت غیر مؤکدہ :

وہ فعل جس کو نبی اکرم صلی اللہ علیہ وسلم یا صحابہؓ نے کیا ہو اور کسی عذر کے بغیر بھی کبھی ترک کر دیا ہو، اس کا کرنے والا اجر و ثواب کا مستحق ہے، اور چھوڑنے والے کو کوئی عذاب نہیں۔ اس کو سنت زائدہ اور سنت عادیہ بھی کہتے ہیں۔

④۹ شرط :-

کسی کام کے صحیح ہونے کا مدار جس چیز پر ہوتا ہے اس کو شرط کہتے ہیں مثلاً نماز صحیح ہونے کے لئے ضروری ہے کہ پہلے آدمی طہارت حاصل کرے، قبلے کی طرف رخ کرے۔ وغیرہ وغیرہ۔

⑤۰ شعائر اسلامی :-

شعائر اسلامی سے وہ دینی عبادات اور مراسم مراد ہیں جو مومن کی کسی قدر کو ظاہر کرنے کے لئے بطور علامت مقرر کی گئی ہوں اور جو مومن سے حقیقی شغف اور دین کی عظمت و اہمیت کا شعور و احساس پیدا کرنے والی ہوں۔

ص، ط

⑤۱ صاحب ترتیب :-

جس بندہ مومن کی کبھی کوئی نماز قضاء نہ ہوئی یا کبھی ایک یا دو نمازیں ہی قضا ہوئی ہوں یا زیادہ سے زیادہ ایک شب و روز کی پانچ نمازیں قضا ہوئی ہیں، چاہے مسلسل قضا ہوئی ہوں یا مختلف اوقات میں قضا ہوئی ہوں، یا اس سے پہلے اگر کبھی قضا ہوئی ہوں تو ان سب کی قضا پڑھ چکا ہو، اور اب اس کے ذمہ صرف یہی ایک، دو یا زیادہ سے زیادہ پانچ نمازوں کی قضا ہو تو ایسے شخص کو شریعت کی اصطلاح ”صاحب ترتیب“ کہتے ہیں۔ صاحب ترتیب کے احکام کے لئے دیکھئے

”صاحب ترتیب اور اس کی قضا نماز کا حکم“ صفحہ
 (۴۲) صدقہ فطر:-

صدقہ فطر سے مراد وہ صدقہ ہے جو ہر خوشحال مسلمان عید الفطر کی نماز سے پہلے ادا کرتا ہے، صدقہ فطر ادا کرنا ہر ایسے مسلمان پر واجب ہے جس کے پاس اتنا مال ہو جو اس کی بیادنی ضرورتوں سے زیادہ ہو چاہے اس پر زکوٰۃ واجب ہوتی ہو یا نہ ہوتی ہو، پھر صدقہ فطر واجب ہونے میں یہ شرط بھی نہیں ہے کہ اس مال پر ایک سال گزر چکا ہو اور نہ یہ شرط ہے کہ صاحب مال عاقل ہو، بلکہ یہ بچوں پر بھی واجب ہے اور دیوانوں پر بھی اگر وہ خوشحال ہوں۔

(۴۳) صلوٰۃ استخارہ:-

نفلت میں استخارہ کے معنی ہیں خیر اور بھلائی چاہنا، صلوٰۃ استخارہ سے مراد وہ مسنون نماز ہے، جو نبی کریم صلی اللہ علیہ وسلم نے مسلمانوں کو اس مقصد کے لئے سکھائی ہے کہ جب بھی کسی جائز کام میں یہ واضح نہ ہو رہا ہو کہ خیر اور بھلائی کا پہلو کون سا ہے، اور کسی پہلو پر دلی اطمینان نہ ہو رہا ہو تو آدمی دو رکعت نفل نماز پڑھ کر استخارہ کی مسنون دعا پڑھے اور سو جائے، خدا سے توقع ہے کہ استخارہ کرنے والے کو یقینی حاصل ہوگی اور جس پہلو کی طرف پھر اس کا رجحان ہو وہ اطمینان کے ساتھ اس کے مطابق عمل کرے، انشاء اللہ اسی میں خیر ہوگی نماز استخارہ کی ترکیب اور مسنون دعا صنفہ پر دیکھئے۔

(۴۴) صلوٰۃ التسبیح:-

صلوٰۃ التسبیح سے مراد وہ مسنون نماز ہے جس میں پچتر بار یہ تسبیح پڑھی جاتی ہے، سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ وَاللَّهُ أَكْبَرُ۔ صلوٰۃ التسبیح کا طریقہ صفحہ پر دیکھئے۔

(۷۵) صلوٰۃ توبہ :-

صلوٰۃ توبہ سے وہ دو رکعت نماز نفل مراد ہے جو ایک گنہگار گناہوں سے تائب ہونے کے لیے پڑھتا ہے اور وہ مسنون دُعا پڑھتا ہے جو نبی اکرم صلی اللہ علیہ وسلم نے سکھائی ہے۔ جب بندہ مومن کو کوئی ضرورت درپیش ہو چاہے اس کا تعلق خدا سے ہو یا خدا کے بند کے ہو اس کے لیے دو رکعت نفل (صلوٰۃ حاجت) پڑھ کر مسنون دُعا پڑھنا مستحب ہے، صلوٰۃ حاجت کی مسنون دُعا صفر پر دیکھئے۔

(۷۶) صلوٰۃ قصر :-

صلوٰۃ قصر کے معنی ہیں مختصر نماز، سفر میں شریعت نے یہ سہولت دی ہے کہ مسافر نمازوں میں اختصار کرے۔ یعنی ظہر، عصر اور عشاء میں چار رکعت کے بجائے صرف دو رکعت پڑھے، البتہ فجر اور مغرب میں بدستور دو رکعت اور تین رکعت ہی پڑھے۔

(۷۷) صلوٰۃ کسوف :-

کسوف سورج گرہن کو کہتے ہیں، سورج گرہن کے وقت دو رکعت نماز جماعت سے پڑھنا سنت ہے اسی کو صلوٰۃ کسوف کہتے ہیں تفصیلات صفحہ پر دیکھئے۔

(۷۸) صلوٰۃ الاوابین :-

نماز مغرب کے بعد دو، دو رکعت کر کے چھ رکعت پڑھنا مستحب ہے۔ اس کو صلوٰۃ الاوابین کہتے ہیں۔ نبی اکرم صلی اللہ علیہ وسلم نے اس کی بڑی فضیلت بیان فرمائی ہے۔

(۷۹) طوالت مفصل :-

سُورَةُ "الْحَجَرَات" سے سُورَةُ "الْبُرُوج" تک کی سورتوں کو طوالت مفصل کہتے ہیں۔ فجر اور ظہر کی نمازوں میں ان سورتوں کا پڑھنا

منسوخ ہے۔

(۸۰) طہارت :-

طہارت نجاست کی ضد ہے، طہارت کے معنی ہیں جسم کا نجاست حقیقی اور نجاست حکمی سے شرعی ہدایت کے مطابق پاک ہونا، طہارت کا مفصل بیان صنفہ پر دیکھئے۔

(۸۱) طہر :-

دو حیثیتوں کے درمیان پاکی کی مدت کو طہر کہتے ہیں، طہر کی مدت کم سے کم پندرہ دن ہے اور زیادہ کی کوئی حد نہیں ہے۔
ع، غ، ف

(۸۲) عقیدہ :-

یعنی وہ حقیقت جس پر آدمی کو پختہ یقین ہو، مثلاً اس حقیقت پر یقین کہ خدا ایک ہے اور اس کی ذات و صفات اور حقوق و اختیارات کوئی اس کا شریک نہیں، مسلمان کا عقیدہ کہلاتا ہے، عقیدے کی تفصیلات صنفہ پر دیکھئے۔

(۸۳) عمل قلیل :-

عمل قلیل سے مراد وہ فعل ہے جس کو نماز پڑھنے والا بہت نہ سمجھے۔ عمل قلیل اگر کسی ضرورت سے ہو تو اس سے نماز نہ فاسد ہوتی ہے اور نہ مکروہ۔

(۸۴) عمل کثیر :-

عمل کثیر سے مراد وہ عمل ہے جس کو نماز پڑھنے والا بہت سمجھے اور دیکھنے والے یہ محسوس کریں کہ یہ شخص نماز نہیں پڑھ رہا ہے، مثلاً کوئی شخص دونوں ہاتھوں سے بدن کھانے لگے یا کوئی خاتون نماز میں چوٹھے باندھنے لگے۔ عمل کثیر سے نماز فاسد ہو جاتی ہے۔

۸۵) عورت :-

عورت جسم کے اس حصے کو کہتے ہیں جس کا چھپانا فرض ہے، مرد کے لئے ناف سے لے کر گھٹنے تک چھپانا فرض ہے۔ لہٰذا اور خواتین کے لئے منہ ہاتھ اور دونوں قدموں کے علاوہ پورے جسم کا چھپانا فرض ہے۔

۸۶) عبادت :-

عبادت کا مطلب ہے مریض کو پوچھنے کے لئے جاننا اور اس کا حال معلوم کرنا۔ مریض کی عبادت کرنا مستحب ہے۔

۸۷) غسل :-

شریعت کی ہدایت کے مطابق پورے جسم کو دھو کر سجاستِ حقیقی اور عکمی سے پاک کرنے کو غسل کہتے ہیں۔

۸۸) غیر دموی جانور :-

وہ جانور جن میں خون باطل نہ ہو یا ایسا ہو جو ہتانا ہو جیسے بھڑ، مکھی، مچھڑ، بچھو اور ہشد کی مکھی وغیرہ۔

۸۹) فاسد ہونا :-

کسی عبادت کا باطل ہونا مثلاً کوئی شخص نماز میں عمل کثیر کرے تو اس کی نماز فاسد ہو جائے گی اور اس کو دوبارہ ادا کرنی ہوگی۔

۹۰) فدیہ :-

فدیہ سے مراد وہ صدقہ ہے جو قضا شدہ نماز کے عوض میت طرف سے ادا کیا جائے۔ ایک وقت کی نماز کا فدیہ سوا سیرگیہوں یا ڈھائی سیر جوہر کی قیمت بھی فدیہ میں دی جاسکتی ہے۔

①۱ فرض :-

وہ فعل جس کا کرنا ہر مسلمان پر لازم ہے۔ اس کا منکر کافر ہے اور جو شخص کسی عذر کے بغیر فرض کو ترک کرے وہ فاسق اور مستحب عذاب ہے۔ فرض کی دو قسمیں ہیں، فرض عین اور فرض کفایہ۔

①۲ فرض عین :-

وہ فرض جس کا کرنا ہر مسلمان پر لازم ہے اور نہ کرنے والا گنہگار اور مستحق عذاب ہے، جیسے پانچوں وقت کی نمازیں، رمضان کے روزے وغیرہ۔

①۳ فرض کفایہ :-

وہ فرض جس کا کرنا ہر مسلمان پر انفرادی حیثیت سے لازم نہیں بلکہ اجتماعی حیثیت سے تمام مسلمانوں پر فرض ہے اور اگر کچھ لوگ بھی ادا کر لیں تو ادا ہو جاتا ہے اور اگر کوئی بھی ادا نہ کرے تو سب ہی گنہگار ہوتے ہیں، جیسے نماز جنازہ، میت کی تجہیز و تکفین وغیرہ۔

①۴ فقہ :-

فقہ سمجھ بوجھ کو کہتے ہیں اور اصطلاح میں فقہ سے مراد وہ شرعی احکام ہیں، جو قرآن و سنت کا پختہ علم اور گہری بصیرت رکھنے والے علماء نے قرآن و سنت سے مستنبط کیے ہیں، یا آئندہ مستنبط کریں۔

ق، ق

①۵ قرأت :-

نماز میں قرآن پاک کی تلاوت کرنا، نماز میں ایک بڑی کثرت یا تین چھوٹی آیتوں کے بعد قرأت فرض ہے، قرأت ارکان نماز میں سے ایک رکن ہے، اس کے بغیر نماز نہیں ہوتی۔

۹۷) قربانی :-

عید الاضحیٰ کے دنوں میں اللہ کی خوشنودی کے لئے جانور ذبح کرنے کو قربانی کہتے ہیں اور یہ دراصل اس بات کا عہد ہے کہ ضرورت پڑنے پر مومن خدا کی راہ میں اپنا خون بہانے سے بھی دریغ نہ کریگا۔

۹۸) قصارِ مفصل :-

سورۃ ”الزّال“ سے سورۃ ”اناس“ تک کی تمام سورتوں کو قصارِ مفصل کہتے ہیں، مغرب کی نماز میں ان سورتوں کا پڑھنا مسنون ہے۔

۹۸) قعدۃ اولیٰ :-

چار رکعت والی نماز میں دوسری رکعت کے بعد ”التّیات“ پڑھنے کے لئے بیٹھنے کو ”قعدۃ اولیٰ“ کہتے ہیں۔

۹۹) قعدۃ اُخیرہ :-

ہر نماز کی آخری رکعت میں ”التّیات“ پڑھنے کے لئے بیٹھنے کو ”قعدۃ اُخیرہ“ کہتے ہیں، اگر دو رکعت والی نماز ہو تو دوسری رکعت کے قعدہ کو قعدۃ اُخیرہ کہیں گے اور اگر چار رکعت والی نماز ہو تو چوتھی رکعت کے قعدے کو قعدۃ اُخیرہ کہیں گے اور اگر تین رکعت والی نماز ہو تو تیسری رکعت کے قعدہ کو قعدۃ اُخیرہ کہیں گے۔ ہر نماز میں قعدۃ اُخیرہ فرض ہے۔

۱۰۰) قنوتِ نازلہ :-

قنوتِ نازلہ سے مراد وہ دعا ہے جو نبی اکرم صلی اللہ علیہ وسلم نے دشمن کی ہلاکت خیز یوں سے نہات پانے، دشمن کا زور توڑنے اور اس کے تباہ ہونے کے لئے پڑھی ہے اور آپ کے بعد صحابہ کرام نے بھی اس کا اہتمام کیا ہے، قنوتِ نازلہ پڑھنے کا طریقہ اور اس کے مسائل کے لئے دیکھئے ”قنوتِ نازلہ“ صفحہ

(۱۰۱) قومہ:-

رکوع سے اٹھنے کے بعد اطمینان سے سیدھا کھڑے ہونے کو قومہ کہتے ہیں، قومہ نماز کے واجبات میں سے ہے۔

(۱۰۲) لائق:-

لائق سے مراد وہ مقتدی ہے جو مشروع سے جماعت میرھے شریک تو ہوا لیکن شریک ہونے کے بعد اس کی ایک رکعت یا ایک سے زائد رکعتیں باقی رہیں، لائق کے مسائل صفحہ پر دیکھئے۔

مر

(۱۰۳) ماء جاری:-

ماء جاری سے مراد وہ پانی ہے جو بہ رہا ہو۔ عرف عام میں اس کو بہتا پانی کہتے ہیں۔ جیسے دریا، ندی، نہر اور پہاڑی نالوں وغیرہ کا پانی، ماء جاری پاک ہے اس سے طہارت حاصل کر سکتے ہیں الا یہ کہ اس میں اتنی نجاست گر جائے، کہ اس کے تینوں وصف یعنی رنگ، بو، مزہ سب کچھ بدل جائے۔

(۱۰۴) ماء راکد قلیل

راکد کے معنی ہیں ٹھہرا ہوا۔ ماء راکد قلیل سے مراد وہ ٹھہرا ہوا پانی ہے جو مقدار میں اتنا ہو کہ اگر اس کے ایک طرف کوئی نجاست گرے تو دوسری طرف اس کا اثر یعنی رنگ، مزہ اور بو معلوم ہو۔

(۱۰۵) ماء راکد کثیر:-

ماء راکد کثیر سے مراد وہ ٹھہرا ہوا پانی ہے جو مقدار میں اتنا ہو کہ اگر اس کے ایک کنارے کوئی نجاست گرے تو دوسرے کنارے پر اس کا اثر یعنی رنگ، بو، اور مزہ معلوم نہ ہو۔

(۱۶) ماء طاهر مطہر:-

جو پانی خود بھی پاک ہو اور دوسری چیزیں بھی اس سے پاک کی جاسکتی ہوں، اور اس سے وضو اور غسل درست ہو اُس کو ماء طاهر مطہر کہتے ہیں۔

(۱۷) ماء مستعمل:-

وہ پانی جس سے کسی شخص نے وضو کر لیا ہو۔ چاہے حدیث اصغر سے طہارت حاصل کرنے کے لئے ہو یا محض ثواب کی نیت سے کیا ہو، یا کسی جنابت والے شخص نے اس سے غسل کر لیا ہو بشرطیکہ جسم پر کوئی نجاست لگی ہوئی نہ ہو، اس کو ماء مستعمل کہتے ہیں۔ ایسا پانی خود تو پاک ہے، لیکن اس سے وضو اور غسل درست نہیں۔

(۱۸) ماء مشکوک:-

ماء مشکوک سے مراد وہ پانی ہے جو خود تو پاک ہے لیکن اس سے طہارت حاصل ہونے نہ ہونے میں شک ہے، مثلاً جس پانی میں غیر یا گدھا منہ ڈال کر جوٹھا کر دے اس پانی کا حکم یہ ہے کہ اس سے وضو کرنے والا تیمم بھی کہے۔

(۱۹) ماء نجس:-

ماء نجس وہ ہے جس سے طہارت حاصل نہیں ہوتی اور اگر وہ کپڑے یا جسم پر گر جائے تو وہ بھی ناپاک ہو جاتا ہے۔

(۲۰) مباح:-

ہر وہ جائز فعل جس کے کرنے میں کوئی ثواب اور نہ کرنے میں کوئی عذاب نہیں۔

(۲۱) مباشرت:-

پنہی لذت حاصل کرنے کو مباشرت کہتے ہیں۔

(۱۱۲) مُدْرَک :-

جو شخص شروع سے آخر تک امام کے ساتھ نمازِ باجماعت میں شریک رہے اس کو مُدْرَک کہتے ہیں۔

(۱۱۳) مَذی :-

شہوانی جوش اور ہيجان کے وقت جو پتلا اور سفید پانی عضوِ خفّہ سے نکلتا ہے اور جس کے نکلنے سے جوش واضطراب میں ایسا کیف و سرور حاصل ہوتا ہے کہ اس کے نکلنے کا احساس نہیں ہوتا اور اس کے بعد جب مٹی نکلتی ہے تو اس کا نکلنا بند ہو جاتا ہے، اس کو مَذی کہتے ہیں۔

(۱۱۴) مُرْتَد :-

شریعت کی اصطلاح میں مرتد اس گردن زدنی شخص کو کہتے ہیں جو ایمان و اسلام لانے کے بعد پھر کفر کی طرف لوٹ جائے۔

(۱۱۵) مسافر :-

مسافر شریعت کی اصطلاح میں اس شخص کو کہتے ہیں۔ جو کم از کم چھتیس میل کی مسافت کے ارادہ سے اپنی بستی سے نکلے۔ ایسا شخص سفر میں قصر پڑھے گا۔ نمازِ قصر کے مسائل سفر پر دیکھئے۔

(۱۱۶) مَسْبُوق :-

مَسْبُوق اس مقتدی کو کہتے ہیں جو کچھ تاخیر سے جماعت میں آکر شریک ہو جب ایک یا ایک سے زائد رکعتیں ہو چکی ہوں۔

(۱۱۷) مُسْتَحَب :-

مستحب وہ فعل ہے جس کو نبی اکرم صلی اللہ علیہ وسلم نے کبھی کبھی کیا ہو، اکثر نہ کیا ہو، اس کے کرنے کا بہت ثواب ہے اور نہ کرنے میں

کوئی مضائقہ نہیں۔

۱۱۸) مسح :-

مسح کا مفہوم ہے تر ہاتھ پھیرنا، سر پر مسح کرنا، ہو یا موزوں پر، بہر حال غیر مستعمل پانی سے ہاتھ تر کر کے مسح کرنا چاہیئے۔

۱۱۹) مصر جامع :-

مصر جامع سے مراد ایسی بستی ہے جہاں جمعہ قائم کیا جاسکتا ہو، فقہانہ کے نزدیک مصر جامع سے مراد وہ شہر اور بڑی بستی ہے جہاں ایسے مسلمان جن پر جمعہ واجب ہے اتنی تعداد میں رہتے ہوں کہ اگر وہ سب اس بستی کی کسی بڑی مسجد میں جمع ہونا چاہیں تو اس میں ان سب کے لئے گنجائش نہ ہو۔

۱۲۰) مفسدات نماز :-

مفسدات نماز سے مراد وہ چیزیں ہیں جن سے نماز فاسد ہو جاتی ہے اور نماز کا دوبارہ پڑھنا ضروری ہو جاتا ہے۔ مفسدات نماز پندرہ ہیں۔ تفصیلات صفحہ پر دیکھئے۔

۱۲۱) مقتدی :-

امام کی اقتداء میں نماز پڑھنے والے کو مقتدی کہتے ہیں۔ مقتدی کو مُدْرک بھی کہتے ہیں۔

۱۲۲) مکبر :-

اقامت اور تکبیر کہنے والے کو مکبر کہتے ہیں اور بڑی جماعت ہونے کی صورت میں جو شخص امام کی تکبیروں کو دہرا کر مقتدیوں تک آواز پہنچائے اس کو بھی مکبر کہتے ہیں۔

۱۲۳) مکروہ تحریمی :-

ہر وہ فعل جس سے پچنا مسلمان کے لئے واجب ہے۔ جو

شخص کسی واقعی عذر کے بغیر اس کو اختیار کرے وہ سخت گنہگار ہے البتہ اس کے منکر کو کافر نہیں کہا جاسکتا۔
 (۱۲۳) مکروہ تنزیہی :-

وہ فعل جس سے بچنے میں اجر و ثواب تو ہے لیکن جو شخص نہ بچے وہ گنہگار نہیں ہے۔
 (۱۲۵) منی :-

وہ مادہ جس کے اخراج سے آدمی کی شہوانی خواہش کی تکمیل ہو جاتی ہے اور جوش بھٹنڈا پڑ جاتا ہے۔
 (۱۲۶) مندوب :-

وہ فعل جس کو نبی اکرم صلی اللہ علیہ وسلم نے کسی بھی کیا ہو۔ اور اکثر نہ کیا ہو، اس کے کرنے میں ثواب ہے اور نہ کرنے کا کوئی گناہ نہیں۔ اس کو مستحب اور نفل بھی کہتے ہیں۔
 (۱۲۷) منفرد :-

منفرد اس نمازی کو کہتے ہیں۔ جو تنہا نماز پڑھتا ہے۔

ن

(۱۲۸) نجاست حقیقی :-

نجاست حقیقی سے مراد وہ محسوس غلاظت اور گندگی ہے جس سے انسان طبعی طور پر نفرت کرتا ہے، اور اپنے جسم و لباس اور دوسری چیزوں کو اس سے بچاتا ہے اور شریعت نے بھی اس سے بچنے کا حکم دیا ہے۔

(۱۲۹) نجاست حکمی :-

نجاست حکمی سے مراد ناپاکی کی وہ حالت ہے جس کا نجس ہونا ہمیں نظر نہیں آتا بلکہ شریعت کے ذریعے سے معلوم ہوتا ہے۔ جیسے

بے وضو ہونا، یا غسل کی حاجت ہونا، نجاستِ حکمی کو حدیث بھی کہتے ہیں۔

(۱۲۰) نجاستِ خفیہ:-

وہ ساری محسوس گندگیاں نجاستِ خفیہ ہیں۔ جن کی پلیدی ذرا ہلکی ہے اور شریعت کی بعض دلیلوں سے ان کے پاک ہونے کا بھی شبہ ہوتا ہے۔ اس لئے شریعت میں ان کا حکم بھی ذرا ہلکا اور نرم ہے، مثلاً حرام پرندوں کی بیٹ۔

(۱۳۱) نجاستِ غلیظہ:-

نجاستِ غلیظہ سے مراد وہ ساری گندگیاں ہیں جن کے نجس اور پلید ہونے میں کسی قسم کا شبہ نہیں ہے، انسان بھی طبعی طور پر ان سے کراہت کرتا ہے اور شریعت کی دلیلوں سے بھی ان کی ناپاکی ثابت ہے، مثلاً سور اور ان کی ہر چیز، اور انسان کا پیشاب، پاخانہ وغیرہ۔

(۱۳۲) نفل:-

وہ فعل جس کو نبی اکرم صلی اللہ علیہ وسلم نے گاہ گاہ کیا ہو اور اکثر نہ کیا ہو، نفل کو مندوب، مستحب اور تطوع بھی کہتے ہیں۔

(۱۳۳) نفاس:-

بچہ پیدا ہونے کے بعد عورت کے عضو مخصوص سے جو خون آتا ہے اس کو نفاس کہتے ہیں اس خون کے آنے کی مدت زیادہ سے زیادہ چالیس دن ہے اور کم کی کوئی حد نہیں۔

(۱۳۴) نمازِ چاشت:-

سورج اچھی طرح نکل آنے کے بعد سے قبل زوال تک کی وقت میں جو نفل نماز پڑھی جاتی ہے اس کو چاشت کی نماز کہتے ہیں۔ چاشت کی

نماز مستحب ہے، چاشت کی نماز میں چار رکعت بھی پڑھ سکتے ہیں اور چار سے زیادہ بھی۔

(۱۳۵) نماز قصر:-

نماز قصر سے مراد سفر کی مختصر نماز ہے، مسافر کو شریعت نے یہ سہولت دی ہے کہ وہ ظہر، عصر اور عشاء کی نمازوں میں چار رکعت فرض کے بجائے صرف دو رکعت فرض پڑھے البتہ فجر اور مغرب کی نمازوں میں قصر نہ کرے۔

(۱۳۶) نواقص وضو:-

نواقص وضو سے مراد وہ چیزیں ہیں جن سے وضو ٹوٹ جاتا ہے۔ تفصیل صفحہ پر دیکھئے۔

و، ی

(۱۳۷) واجب:-

واجب کا ادا کرنا فرض کی طرح ہر ایک کے لئے ضروری ہے جو شخص اس کو ہلکا اور غیر اہم سمجھ کر چھوڑے یا بغیر کسی عذر کے ترک کرے وہ فاسق گمراہ اور مستحق عذاب ہے، یہ سنت مؤکدہ سے زیادہ اہم اور ضروری ہے البتہ واجب کے منکر کو کافر نہیں کہا جاسکتا۔

(۱۳۸) وتر:-

نماز عشاء کے بعد جو نماز پڑھی جاتی ہے اس کو وتر کہتے ہیں وتر کے معنی ہیں طاق، نماز وتر کو وتر کہنے کی وجہ یہ ہے کہ اس کی رکعتیں طاق ہوتی ہیں، وتر کی نماز واجب ہے، نبی اکرم صلی اللہ علیہ وسلم نے اسکی انتہائی تاکید فرمائی ہے، تفصیل صفحہ پر دیکھئے۔

(۱۳۹) ودی:-

وہ گاڑھا پانی جو منی اور مذی کے اوقات کے علاوہ دوسرے

اوقات میں نکلتا ہے اور اکثر پیشاب کے بعد نکلتا ہے، اس کو ودی کہتے ہیں۔

۱۳۰) وطن اصلی :-

وہ مقام جہاں مستقل طور پر انسان رہتا ہوتا ہے، اور اگر کسی وجہ سے وہ اس مقام کو چھوڑ کر دوسرے مقام پر اسی ارادے سے سکونت اختیار کرے تو یہ دوسرا مقام وطن اصلی ہو جائے گا۔ اور پہلا مقام وطن اصلی نہ رہے گا۔

۱۳۱) وطن اقامت :-

وہ مقام جہاں آدمی پندرہ دن یا اس سے زیادہ رہنے کے ارادے سے قیام کرے۔ پھر چاہے وہ پندرہ دن سے زیادہ رہے یا کم وہ مقام اس کا وطن اقامت کہلائے گا اور وطن اقامت میں قصر نہ کیا جائے گا۔

۱۳۲) یا تسہ :-

وہ بوڑھی خاتون جس کو حیض آنا بند ہو جائے۔ اس کو یا تسہ کہتے ہیں۔

۱۳۳) یوم عرفہ :-

ماہ ذوالحجہ کی ۹ تاریخ یعنی حج کے دن کو یوم عرفہ کہتے ہیں اس دن حج کرنے والے میدان عرفات میں جمع ہوتے ہیں۔

۱۳۴) یوم نحر :-

ماہ ذوالحجہ کی دس تاریخ جس دن سے قربانی شروع ہوتی ہے اس کو یوم نحر کہتے ہیں۔

كِتَابُ الْعُقَاةِ

بِسْمِ اللّٰهِ الرَّحْمٰنِ الرَّحِیْمِ

ارکانِ اسلام

کوئی بھی عمارت ہو وہ کچھ بنیادوں اور ستونوں پر قائم ہوتی ہے، اور اسی وقت تک قائم رہ سکتی ہے جب تک اس کے یہ ستون اور بنیادیں نہایت مضبوط اور مستحکم ہوں، — اگر یہ ستون ہل رہے ہوں یا بوجھ اور کمزور ہوں تو عمارت بھی بودی اور کمزور ہوگی اور اگر سارے ستون جڑ سے ہی ہل جائیں اور بوسیدہ ہو کر گرنے لگیں تو عمارت قائم نہ رہ سکے گی اور دھڑام سے زمین پر آ رہے گی۔ اسلام کی مثال بھی ایک عمارت کی طرح ہے۔ جو پانچ ستونوں پر قائم ہے، ان ستونوں کو ارکانِ اسلام کہتے ہیں۔ اسلامی عمارت کے یہ ارکان و ستون جس قدر مضبوط و مستحکم ہوں گے۔ اسلامی عمارت اسی قدر پائیدار ہوگی اور اگر خدا نخواستہ یہ ارکان کمزور ہو جائیں، ان کی جڑیں ہل جائیں اور یہ گرنے لگیں تو اسلام کی یہ عمارت بھی قائم نہ رہ سکے گی اور دھڑام سے زمین پر آ رہے گی۔

اگر ہمیں اسلام عزیز ہے اور ہم اس عمارت کے سایے میں رہ کر سکون و اطمینان کے ساتھ ایک خدا کی بندگی کرنا چاہتے ہیں اور یہ پاکیزہ آرزو رکھتے ہیں کہ خدا کے سارے ہی بندے اس عمارت کی پناہ میں

اگر کفر و شرک کے خطرات سے محفوظ ہوں، اور خدا کے پسندیدہ بندے بن کر زندگی گزاریں اور دین و دنیا میں کامیاب ہوں تو ہمارا فرض ہے کہ ہم ارکان اسلام کی حقیقت سے اچھی طرح واقف ہوں، ان کی پائیداری اور استحکام کا پورا اہتمام کریں، اور کسی وقت بھی ان کو کمزور نہ ہونے دیں، اس لئے کہ اسلام کی یہ عظیم عمارت اسی وقت اپنی بیش بہا برکتوں کے ساتھ قائم رہ سکتی ہے۔ جب اس کے یہ ستون اور ارکان مضبوط جے ہوئے ہوں۔

اسلام کے پانچ ارکان یہ ہیں:-

① کلمہ طیبہ یعنی کفر و شرک کے عقائد سے اجتناب اور اسلامی عقائد پر ایمان۔

② نماز کی اقامت۔

③ ادائے زکوٰۃ۔

④ رمضان کے روزے

⑤ بیت اللہ کا حج

نبی اکرم صلی اللہ علیہ وسلم کا ارشاد ہے:-

بُنِيَ الْإِسْلَامُ عَلَى خَمْسٍ۔

”اسلام کی بنیاد پانچ چیزوں پر ہے۔“

● شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ۔

”یہ شہادت دینا کہ اللہ کے سوا کوئی عبادت کے لائق نہیں اور یہ

کہ محمد اللہ کے رسول ہیں۔“

● وَإِقَامُ الصَّلَاةِ

”اور نماز کی اقامت۔“

● وَإِيَّاءِ الزَّكَاةِ۔

”اور ادائے زکوٰۃ“

● وَصَوْمِ مَاضَانِ۔

”اور رمضان کے روزے“

● وَحَجِّ الْبَيْتِ۔ رَتَّفَقَ عَلَیْهِ

”اور بیت اللہ کا حج“

اسلامی عقائد و افکار

اعمالِ صالحہ کی بنیاد

اسلام میں تمام عبادات اور اعمالِ صالحہ کی بنیاد ایمان ہے۔ ایمان کے بغیر نہ کوئی عبادت معتبر ہے اور نہ کوئی نیکی مقبول ہے اور نہ اس کے بغیر نجات ممکن ہے۔ کوئی عمل اپنی ظاہری شکل میں کیسا ہی نیک عمل معصوم ہو لیکن اس کی بنیاد اگر ایمان پر نہیں ہے تو خدا کی نظر میں اس کی کوئی قدر و قیمت نہیں۔ قرآن نے اسی عمل کو عملِ صالح کہا ہے، جس کا حقیقی محرک ایمان ہو۔

”جو شخص بھی نیک عمل کرے، خواہ وہ مرد ہو یا عورت، بشرطیکہ ہو وہ مومن، اسے ہم پاکیزہ زندگی بسر کرائیں گے۔“
(النمل: ۹۷)

”اے رسول! ان سے کہیے کیا ہم تمہیں بتائیں کہ اپنے اعمال میں سب سے زیادہ ناکام و نامراد کون لوگ ہیں، وہ لوگ ہیں جن کی ساری دوزخ و سوچ دنیا کی زندگی میں راہِ راست سے ہٹ چکی رہی اور وہ یہ سمجھتے رہے کہ ہم نیکی کے کام کر رہے ہیں۔ یہ وہ لوگ ہیں جنہوں نے اپنے رب کی آیات کا انکار کیا اور اس کے حضور پیشی کا یقین نہ کیا، اس لیے ان کے سارے اعمال ضائع ہو گئے۔ قیامت کے روز ان کی کوئی قدر و قیمت نہ ہوگی۔ (کہف: ۱۰۳-۱۰۵)

ایمان کا مطلب

ایمان کا مطلب ہے کلمہ طیبہ اور کلمہ شہادت کے مفہوم کو دل سے ماننا اور زبان سے اقرار کرنا۔

کلمہ طیبہ یہ ہے :

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

”اللہ کے سوا کوئی معبود نہیں، محمدؐ اللہ کے رسول ہیں۔“

کلمہ شہادت یہ ہے :

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

”میں گواہی دیتا ہوں کہ اللہ کے سوا کوئی معبود نہیں اور میں

گواہی دیتا ہوں کہ محمدؐ اس کے بندے اور اس کے رسول ہیں۔“

کلمہ طیبہ اور کلمہ شہادت پر ایمان لا کر جن باتوں کا اجمالی طور پر اقرار کیا جاتا ہے ان کو اسلامی عقائد کہتے ہیں۔

اسلامی عقائد چھ ہیں :

① خدا کی ذات و صفات پر ایمان لانا۔

② تقدیر پر ایمان لانا۔

③ فرشتوں پر ایمان لانا۔

④ رسولوں پر ایمان لانا (اور ختم نبوت پر یقین رکھنا)

⑤ آسمانی کتابوں پر ایمان لانا۔

⑥ آخرت پر ایمان لانا۔

یہ چھ عقیدے دراصل ایمان کے چھ اجزاء ہیں۔ ان میں باہم بڑا گہرا اور لازمی تعلق ہے، کسی ایک کو ماننے سے لازم آتا ہے کہ سب کو ماننا جائے اور کسی ایک کا انکار کرنا گویا سب کا انکار کرنا ہے۔

ایمان کا مطلب درحقیقت یہ ہے کہ ان سب عقیدوں کو دل سے مانا جائے جو شخص ان میں سے کسی ایک عقیدے کا بھی انکار کر دے وہ ہرگز مؤمن نہیں ہے، اور اسی طرح وہ شخص بھی مؤمن نہیں ہے جو اسلام کے بتائے ہوئے ان چھ عقیدوں کے علاوہ اپنی طرف سے کسی نئے عقیدے کو ایمان کا جز قرار دے، اور ایمان لانے کے لئے اس کو ماننا ضروری سمجھے۔

خدا کی ذات و صفات پر ایمان

(۱) یہ وسیع و عریض کائنات جس میں بے حساب کرے ہیں، نہ جانے کتنی ہی ایسی زمینیں ہیں، مختلف نظام ہیں، جن کی دستوں کا اندازہ لگانے سے عقل قاصر ہے، یہ کوئی اتفاقی حادثہ نہیں، مادے کے برہمابرس کے طبعی عمل کا نتیجہ نہیں بلکہ خدا نے اس کو اپنے ارادے اور حکم سے اپنے خاص منصوبے کے تحت بنایا ہے وہی اس کا حقیقی مالک ہے وہی اپنی قدرت اور اختیار سے اس کو قائم رکھے ہوئے ہے اور جب تک چاہے گا، قائم رکھے گا۔

(۲) کائنات کی ہر چیز کا خالق خدا ہے۔ کوئی چیز ایسی نہیں جو اس کے پیدا کئے بغیر خود بخود وجود میں آگئی ہو، ہر چیز اپنے موجود ہونے اور باقی رہنے میں اسی کی محتاج ہے۔ وہی سب کا پروردگار ہے، وہ جس کو چاہے باقی رکھے اور جس کو چاہے فنا کر دے، ہر چیز کا وجود اسی کی توجہ اور ارادے کا محتاج ہے۔

(۳) خدا ہمیشہ سے ہے اور ہمیشہ رہے گا۔ وہ زندہ جاوید ہے کبھی فنا نہ ہوگا۔

(۴) خدا اکیلا ہے، سب اس کے محتاج ہیں، وہ کسی کا محتاج نہیں ہر چیز پر قادر ہے۔ کوئی اس کے ارادے اور فیصلے کو ٹانے والا نہیں۔

نہ اس کے ماں باپ ہیں، نہ بیوی بچے۔ نہ اس کا کوئی کنبہ ہے اور نہ برادری۔

(۵) خدا یکتا ہے۔ اس کی ذات و صفات، حقوق و اختیارات میں کوئی دوسرا شریک نہیں۔ وہ خود بخود موجود ہے، بے نیاز ہے، اپنے حقوق و اختیارات میں یا ذات و صفات میں ہرگز کسی کی مدد کا محتاج نہیں۔

(۶) کوئی چیز خدا کی قدرت سے باہر نہیں، کسی ایسے کام کا تصور نہیں کیا جاسکتا۔ جس کے کرنے سے وہ عاجز ہو، مجبوری، معذوری اور ہر نقص و عیب سے اس کی ذات بالکل پاک ہے۔ اس کی ذات تمام بھلائیوں کا سرچشمہ ہے۔ سارے پاکیزہ نام اور تمام برتر صفات اسی کے لئے ہیں نہ اس کو نیند آتی ہے اور نہ اونگھ۔ وہ سرتاسر پاک اور ہر نقص سے سلا مت ہے۔

(۷) خدا ہی ساری کائنات کا حقیقی بادشاہ ہے، وہی اقتدار کا سرچشمہ ہے۔ کائنات میں صرف اسی کا حکم چل رہا ہے، نہ وہ اپنے اقتدار میں کسی کا محتاج ہے اور نہ اس کے ہوا کسی کے پاس ذرہ بھر اقتدار ہے۔ وہ جو چاہتا ہے کرتا ہے اس سے کوئی باز پرس کرنے والا نہیں۔

(۸) خدا ہی قوت کا اصل منبع اور مرکز ہے، اس کے سامنے ساری قوتیں پیمچ ہیں، کائنات میں کسی کی محال نہیں جو اس کی مشیت اور ارادے کے بغیر حرکت کر سکے یا اس کے حکم کے خلاف دم مار سکے چاہے وہ انسان، ہوں یا فرشتے، جنات ہوں یا کوئی دوسری طاقتور مخلوق، کائنات کا کوئی بڑے سے بڑا سیارہ ہو یا دوسری توانائیاں، وہ توانائیاں بھی جو ہمارے علم میں آچکی ہیں اور وہ بھی جو آئندہ کبھی ہمارے علم میں آئیں یہ ساری طاقتیں اس کے بے حد و حساب قوتوں کے سامنے

بچ رہی ہیں۔

⑨ خدا ہر جگہ ہر وقت موجود ہے، ہر چیز کو دیکھ رہا ہے۔ کوئی چیز اس سے مخفی نہیں۔ نہ زمین کی تاریک تہوں میں، نہ آسمان کی اتھاہ فضاؤں میں، وہ غیب کا جاننے والا ہے وہ انسان کی نیت و ارادہ، خیالات و جذبات اور تمام پوشیدہ مجیدوں سے پوری طرح واقف ہے، وہ اپنے بندوں کی رگ جان سے بھی زیادہ ان سے قریب ہے، وہ اگلی پچھلی ساری باتوں کا یقینی علم رکھتا ہے۔ درخت سے گرنے والا کوئی پتا اور زمین کے تاریک پردوں میں چھپا ہوا کوئی دانہ ایسا نہیں جو اس کے علم سے باہر ہو۔

⑩ موت اور زندگی اسی کے اختیار میں ہے، جس کو چاہے زندگی بخشے اور جس کو چاہے موت دے، جس کو وہ مارنا چاہے اسکو کوئی جلا نہیں سکتا اور جس کو وہ زندہ رکھنا چاہے اس کو کوئی مار نہیں سکتا۔ ⑪ ہر چیز کا خزانہ خدا ہی کے پاس ہے وہ جس کو محروم کر دے اس کو کوئی دے نہیں سکتا اور جس کو دے اس کو کوئی روک نہیں سکتا، اولاد دینا نہ دینا اسی کے اختیار میں ہے۔ جس کو چاہے لڑکیاں دے اور جس کو چاہے لڑکے دے، جس کو چاہے دونوں سے نوازے اور جس کو چاہے دونوں سے محروم کر دے۔ اس کے فیصلوں میں کسی کو دم مارنے کی مجال نہیں۔

⑫ نفع و نقصان پہنچانا تنہا خدا ہی کے اختیار میں ہے، وہ جس کو کسی مصیبت یا نقصان میں مبتلا کرنا چاہے تو اس مصیبت کو کوئی ٹال نہیں سکتا۔ اور اگر وہ کوئی نفع اور بھلائی پہنچانا چاہے تو کوئی روک نہیں سکتا، خدا کے سوا نہ کوئی کسی کو نفع پہنچا سکتا ہے اور نہ کوئی نقصان۔

(۱۳) خدا ہی سب کو روزی دینے والا ہے، رزق کے خزانے اسی کے قبضے میں ہیں، وہ اپنی تمام مخلوقات سے پوری طرح باخبر ہے۔ اور سب کو روزی پہنچا رہا ہے، روزی میں تنگی فراخی اسی کی طرف سے ہے، اور جتنا جس کے لئے مقدر کر دیا ہے وہ ضرور مل کر رہے گا۔ نہ اس سے زیادہ کوئی کسی کو دے سکتا ہے اور نہ مقدر کیا ہوا روک سکتا ہے۔

(۱۴) خدا عادل اور منصف ہے، علیم و حکیم ہے، ٹھیک ٹھیک فیصلہ فرماتا ہے۔ کسی مستحق کا اجر نہیں مارتا۔ کسی کے ساتھ ظلم نہیں کرتا۔ اس کے انصاف سے یہ بہت بعید ہے کہ نیک اور بد یکساں ہو جائیں۔ وہ ہر ایک کو اس کے اعمال کے مطابق بدلہ دے گا۔ وہ نہ کسی مجرم کو اس کے جرم سے زیادہ سزا دے گا اور نہ کسی نیکو کار کو اجر و انعام سے محروم کرے گا، جو فیصلہ کرے گا، علم و حکمت اور عدل و انصاف کی بنیاد پر کرے گا۔

(۱۵) خدا اپنے بندوں سے بے پناہ محبت رکھتا ہے، گناہوں کو معاف فرماتا ہے، توبہ کرنے والوں کی توبہ قبول کرتا ہے، وہ اپنے بندوں پر برابر رحم کرتا رہتا ہے، مومن کو کبھی اس کی رحمت و مغفرت سے مایوس نہ ہونا چاہیئے۔

(۱۶) خدا ہی اس لائق ہے کہ اس سے محبت کی جائے، اس کی رضا حاصل کی جائے۔ اس کے سوا جس سے بھی محبت ہو اسی کی خاطر ہو، اور اس کی محبت ساری محبتوں پر غالب رہے۔

(۱۷) خدا ہی ہماری شکر گزاریوں کا مستحق ہے، وہی ہننا عبادت کے لائق ہے اس کے سوا نہ کوئی عبادت کے لائق ہے اور نہ کوئی بندوں کی شکر گزاری کا، وہی اس لائق ہے کہ اس کے حضور قیام کیا جائے،

سجدہ کیا جائے، دعائیں مانگی جائیں اور اسی کے سامنے اپنی عاجزی اور
استیاج کا اظہار کیا جائے۔

(۱۸) خدا ہی حق ہے کہ اس کی اطاعت کی جائے۔ اس کے قانون
کو مانا جائے۔ اور اس کی شریعت کی بغیر مشروط اطاعت کی جائے حلال و
مزام کا قانون، دینا خدا ہی کا حق ہے اور اس حق میں کوئی دوسرا شریک
نہیں۔

(۱۹) خدا ہی اس لائق ہے کہ اس کا خوف رکھا جائے، اس سے
امیدیں وابستہ کی جائیں، اسی سے ہر معاملے میں مدد مانگی جائے
اور اسی کو حاجت روا، مشکل کشا اور حامی و ناصر سمجھا جائے۔ اسی پر
مجرور کیا جائے۔ اور اسی کا ہمارا پکڑا جائے۔

(۲۰) خدا ہی سے ہدایت طلب کی جائے۔ ہدایت دینا صرف اسی
کا کام ہے۔ وہ جس کو ہدایت دے اس کو کوئی گمراہ نہیں کر سکتا اور
جس کو ہدایت سے محروم کر دے۔ اس کو کوئی ہدایت نہیں دے
سکتا۔

(۲۱) کفر و الحاد، شرک و بدعت دونوں جہاں کی تباہی ہے، خدا
کی زمین پر بدترین لوگ وہ ہیں۔ جو اس کے وجود کا انکار کریں، اس
کے دین کو نہ مانیں، اس کے ساتھ دوسروں کو شریک کریں اور
اس کی بندگی کرنے کے بجائے اپنے نفس اور خواہشات کی اطاعت
کریں۔

(۲۲) کفر کی حالت میں مرنے والوں پر خدا کی لعنت ہے، فرشتوں
کی لعنت ہے اور سارے ہی انسانوں کی لعنت ہے۔

(۲۳) کفر و شرک کا انجام خدا کی ناراضی، ہمیشہ کا عذاب اور دائمی
سزاوائی ہے۔

۲۲ شرک سراسر جھوٹ اور سب سے عظیم ہے، سارے گناہ معاف ہو سکتے ہیں، لیکن شرک کو خدا ہرگز معاف نہ فرمائے گا۔

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ۔

”اللہ اس کو ہرگز معاف نہ کرے گا کہ اس کے ساتھ شرک کیا جائے اور اس کے علاوہ جس کے جو گناہ چاہے گا بخشت دے گا۔“

تقدیر پر ایمان

تقدیر پر ایمان درحقیقت خدا کی ذات و صفات پر ایمان ہی ہے کا ایک اہم جز ہے اور قرآن مجید میں اس کی حیثیت سے اس کا ذکر کیا گیا ہے البتہ احادیث رسولؐ میں اس کی اہمیت کے پیش نظر اس کو یک مستقل عقیدے کی حیثیت سے بیان کیا گیا ہے۔

تقدیر پر ایمان کا مطلب دراصل یہ ہے کہ کائنات میں جو خیر و شر بھی ہے یا آئندہ ہونے والا ہے، وہ سب خدا کی طرف سے ہے اور اس کے علم میں ہے کوئی ذرہ خیر و شر اس کے دائرہ علم سے باہر نہیں اس کا علم ہر چیز کو گہرے ہوئے ہے، انسان دنیا میں آکر مہلایاں یا براہیاں اختیار کرنے والا ہے، سب کچھ اسی کی پیدائش سے پہلے ہی خدا کے علم میں ہے، کائنات میں نہ کوئی ذرہ اس کی مرضی کے بغیر حرکت کر سکتا ہے اور نہ کسی ذرے کی حرکت اس کے علم سے باہر ہے، خدا نے جس کے لئے جو کچھ رکھ دیا ہے، دنیا کی کوئی طاقت اس کو اس لئے ہونے سے محروم نہیں کر سکتی اور جس کو جس چیز سے محروم کر دیا ہے، دنیا کی کوئی طاقت اس کو وہ چیز سے نہیں سکتی، اچھی یا بری تقدیر

کا بنانے والا وہی ہے اور انسان کی سعادت و شقاوت کا فیصلہ وہ پہلے ہی کر چکا ہے اور وہ اس کے علم میں ہے۔
نبی کریم صلی اللہ علیہ وسلم کا ارشاد ہے:

كَتَبَ اللَّهُ مَقَادِيرَ الْخَلَائِقِ قَبْلَ أَنْ يَخْلُقَ
السَّمَوَاتِ وَالْأَرْضَ مِنْ بَحْمِصَيْنِ أَلْفِ سَنَةٍ قَالُوا وَكَانَ
عَرْشُهُ عَلَى الْمَاءِ ۚ

”اللہ نے مخلوقات کی تقدیریں آسمانوں اور زمین کی تخلیق سے
پچاس ہزار سال پہلے لکھ دی ہیں۔ اور فرمایا، اور اس کا عرش پانی

پر تھا۔“

فرشتوں پر ایمان

① فرشتے اللہ تعالیٰ کی ایک فرمانبردار مخلوق ہیں، یہ لوہے
پیدا کیئے گئے ہیں۔ ہماری نگاہوں سے اوجھل ہیں، نہ مرد ہیں نہ عورت

لے دنیا میں اللہ تعالیٰ نے انسان کو آزمانے کیلئے اپنے محدود دائرے میں اچھا
یا برا عمل کرنے کا جو اختیار دیا ہے، خدا کے عظیم غیر ہونے سے اس اختیار
پر کوئی اثر نہیں پڑتا، دین کی تعلیم یہ ہے کہ انسان برابر نیک عمل کرتا رہے
اور احکام دین کی پیروی میں ہرگز کوتاہی نہ کرے۔ تقدیر کے مسئلہ میں اُکھنے اور
زیادہ کُرید کرنے سے پرہیز کرے، صرف اتنی بات پیش نظر رکھے کہ خدا نے
نیک عمل کرنے والے مومنوں کے لئے جنت تیار کر رکھی ہے اور بُرا عمل کرنے
والے کافروں کے لئے جہنم، میں اگر ایمان لا کر نیک عمل کروں گا، تو جنت
کا مستحق بنوں گا اور اگر کافر رہ کر بُرے عمل کروں گا تو جہنم میں ڈال دیا جائے گا۔

لے مشکوٰۃ بابُ الايمان بالقدر بحوالہ مسلم عن عبد اللہ بن عمرو۔

ان کو اللہ نے مختلف کاموں پر مقرر فرمایا ہے، بس یہ انہیں کاموں میں لگے رہتے ہیں۔

② فرشتے اپنی مرضی سے کچھ نہیں کرتے نہ ان کا خدا کی خدائی میں کوئی دخل ہے، وہ خدا کی بے اختیار رعیت ہیں۔ خدا کی طرف سے ان کو جو حکم ملتا ہے بے چون و چرا اس کی تعمیل میں لگے رہتے ہیں، ان کی مجال نہیں کہ خدا کے حکموں میں دم مار سکیں۔

③ فرشتے ہر وقت خدا کی حمد و تسبیح کرتے رہتے ہیں۔ یہ نہ خدا کے کسی حکم سے سرتابی کرتے ہیں اور نہ کبھی اس کی حمد و تسبیح سے اکتاتے ہیں، شب و روز خدا کی پاکی بیان کرتے رہتے ہیں۔ ذرا دم نہیں لیتے۔

④ فرشتے ہر وقت خدا کے خوف سے لرزتے رہتے ہیں اور کبھی خدا کی نافرمانی یا اس سے بغاوت کا تصور نہیں کرتے۔

⑤ فرشتوں کو جن جن کاموں پر اللہ نے مامور کر رکھا ہے ان کو پوری دیانت اور ذمہ داری کے ساتھ انجام دیتے ہیں۔ نہ کبھی اپنے فرائض میں سستی اور غفلت کرتے ہیں اور نہ کبھی کام چوری اور خیانت کرتے ہیں۔

⑥ فرشتوں کی صحیح گنتی خدا ہی کو معلوم ہے، البتہ چار فرشتے بڑے ہی مقرب اور مشہور ہیں:

۱۔ حضرت ”جبرائیل“ علیہ السلام یہ خدا کی کتابیں اور اس کے احکام پیغام انبیاء کے پاس لاتے تھے۔ اب ان کا یہ کام ختم ہو گیا۔ اسی لئے کہ حضرت محمد صلی اللہ علیہ وسلم پر نبوت ختم ہو گئی۔

۲۔ حضرت ”اسرافیل“ علیہ السلام، یہ قیامت کے روز صور پھونکیں گے۔

۳۔ حضرت ”میکائیل“ علیہ السلام، یہ بارش کا انتظام کرنے اور

مخلوقِ خدا کو روزی پہنچانے کے کام پر مقرر ہیں۔
۴۔ حضرت ”عزرائیل علیہ السلام“ یہ مخلوق کی جان نکالنے پر مقرر ہیں۔

④ دو فرشتے ہر انسان کے ساتھ جستے ہیں۔ ایک انسان کے اچھے اعمال لکھتا ہے اور دوسرا، برے اعمال لکھتا ہے۔ ان کو ”کراما کا تبین“ کہتے ہیں۔

⑧ کچھ فرشتے انسان کے مرنے کے بعد قبر میں اس سے سوال کرتے ہیں۔ ہر انسان کی قبر میں دو فرشتے سوال کرنے آتے ہیں۔ ان کو ”مکو یکر“ کہتے ہیں۔

رسولوں پر ایمان

① خدا نے اپنے بندوں تک اپنے احکام پہنچانے اور ان کی ہدایت اور رہنمائی کے لیے جو انتظام کیا ہے اس کو ”رسالت“ کہتے ہیں اور خدا کے احکام پہنچانے والے برگزیدہ بندوں کو رسول، نبی، یا پیغمبر کہتے ہیں۔

② رسول، خدا کا پیغام ٹھیک ٹھیک پہنچاتے ہیں، کبھی خیانت نہیں کرتے، نہ بڑھا چڑھا کر بیان کرتے ہیں اور نہ کچھ چھپاتے ہیں، خدا کی طرف سے ان پر جو وحی ہوتی ہے، اس کو بندوں تک پہنچانے کا حق ادا کر دیتے ہیں۔

③ رسالت وہی چیز ہے معنی خدا جس کو چاہتا ہے، عطا فرما دیتا ہے۔ اس منصب کو حاصل کرنے میں انسان کے اپنے ارادے اور کوشش کو کوئی دخل نہیں، رسالت خدا کا خصوصی عطیہ ہے وہی جانتا ہے کہ یہ عظیم خدمت کس سے لے اور کس طرح لے۔

④ رسول انسان ہوتے ہیں، فرشتے، جن یا کوئی اور مخلوق نہیں

ہوتے، اور نہ ان کا خدائی میں کوئی دخل ہوتا ہے۔ ان کا امتیاز صرف یہ ہے کہ خدا ان کو اپنی ترجیحی اور فریضہ رسالت کے لیے منتخب فرمایا ہے اور ان کے پاس اپنی وحی بھیجتا ہے۔

(۵) رسول جو دین پیش کرتے ہیں۔ خود بھی اس کی اطاعت کرتے ہیں اور اپنی دعوت کا کامل نمونہ ہوتے ہیں۔ ان کا یہ مقام نہیں کہ دوسروں کو دین کی اطاعت کا حکم دیں اور خود کو اطاعت سے بالاتر رکھیں۔

(۶) رسول ہر دور میں آئے۔ ہر قوم میں آئے۔ ہر ملک میں آئے مسلمان تمام رسولوں پر ایمان لاتے ہیں کسی کا انکار نہیں کرتے، جن پیغمبروں کے تذکرے قرآن و حدیث میں آئے ہیں۔ ان پر ایمان کا اظہار کرتے ہیں اور ان کا پورا پورا احترام کرتے ہیں۔ البتہ جن کا تذکرہ قرآن و حدیث میں نہیں ہے ان کے سلسلے میں خاموشی اختیار کرتے ہیں نہ ان کے پیغمبر ہونے کا اقرار کرتے ہیں اور نہ انکار اور نہ کوئی ایسی بات کہتے ہیں جس سے ان کی بے حرمتی ہو۔

(۷) سارے انبیاء کی دعوت ایک تھی۔ ان میں سے کسی ایک کا انکار سب کا انکار ہے، سب ایک ہی گروہ کے لوگ تھے اور ایک ہی پیغام لائے۔

(۸) نبی پر ایمان لانے کا مطلب یہ ہے کہ اس کی پوری پوری اطاعت کی جائے۔ محض زبان سے اعترافِ نبوت کے کوئی معنی نہیں۔ اگر نبی کی کامل پیروی نہ کی جائے۔

(۹) حضرت محمد صلی اللہ علیہ وآلہ وسلم پر نبوت ختم ہوگئی۔ اب قیامت تک کوئی نبی نہ آئے گا۔ آپ خاتم النبیین ہیں۔

حضرت محمد صلی اللہ علیہ وسلم کی نبوت رہتی دنیا تک کے لیے اور سارے عالم کے لیے ہے، خدا کے یہاں وہی لوگ نجات پائیں گے

جو آپ پر ایمان لائیں اور آپ کی پیروی میں زندگی گزاریں۔

(۱۰) ہمارے لیے زندگی کے ہر معاملہ میں مکمل نمونہ صرف رسولؐ کی ذات پاک ہے، دین میں آپ کا فرمان ہی فیصلہ کن ہے۔ مسلمان کا کام یہ ہے جس کام کا حکم آپ کے یہاں سے ملے دل و جان سے اُسے بجالائے۔ اور جس بات کی ممانعت ملے اس سے باز آجائے، غرض آپ کے ہر فیصلے کے سامنے سر تسلیم خم کر دے۔

(۱۱) رسولؐ کی اطاعت حقیقت میں خدا کی اطاعت ہے، اور رسولؐ کی نافرمانی خدا کی نافرمانی ہے، رسولؐ کی اطاعت خدا سے محبت کا تقاضا ہے، ایمان کی کوئی بے اور آپ کے احکام سے سرتابی نفاق کی علامت ہے۔

(۱۲) رسولؐ کی غنمت و عزت اور ادب و احترام ایمان کی علامت ہے اور آپ کی شان میں گستاخی کرنے والے کے تمام اعمال اکارت ہیں۔ مسلمانوں کے لیے ضروری ہے کہ وہ رسولؐ کو نہ صرف اپنے ماں باپ، اولاد اور عزیز و اقارب سے زیادہ عزیز رکھیں بلکہ خود اپنی جانوں سے بھی زیادہ عزیز رکھیں۔ قرآن مجید میں ہے:

اَلَّذِيۡنَ اٰوٰوْا بِالْمُؤْمِنِيۡنَ مِنْ اَنْفُسِهِمْ يَلٰہ

”نبی مومنوں کے لیے اپنی جانوں سے بھی مقدم ہیں۔“

رسالت پر ایمان کا واضح تقاضا ہے کہ مسلمان نبی اکرم صلی اللہ علیہ وسلم پر درود بھیجیں اور خدا سے ان کے لیے دعا کریں۔

آسمانی کتابوں پر ایمان

① اللہ تعالیٰ نے بندوں کی ہدایت کے لیے بہت سی چھوٹی بڑی کتابیں نازل فرمائیں۔ ان کتابوں میں اللہ تعالیٰ نے دین کی باتیں بتائیں اور زندگی گزارنے کا صحیح طریقہ بتایا۔ پیغمبروں نے ان کتابوں کا مفہوم خوب کھول کھول کر سمجھایا اور ان پر عمل کر کے دکھایا۔

② تمام آسمانی کتابوں پر ایمان لانا ضروری ہے، اس لیے کہ ان سب کتابوں کی بنیادی تعلیم ایک تھی یعنی یہ کہ ایک خدا کی بندگی کرو اور کفر و شرک سے بچو۔

③ آسمانی کتابوں میں چار کتابیں بہت مشہور ہیں۔ جو چار مشہور پیغمبروں پر نازل ہوئیں :-

۱۔ تورات جو حضرت موسیٰ علیہ السلام پر نازل ہوئی۔

۲۔ زبور جو حضرت داؤد علیہ السلام پر نازل ہوئی۔

۳۔ انجیل جو حضرت عیسیٰ علیہ السلام پر نازل ہوئی۔

۴۔ قرآن مجید جو حضرت محمد صلی اللہ علیہ وسلم پر نازل ہوئی۔

④ آسمانی کتابوں میں آج صرف قرآن مجید اپنی اصلی حالت میں

لفظ بہ لفظ اور حرف بہ حرف محفوظ ہے، اور قیامت تک محفوظ رہے گا اس لیے کہ اللہ تعالیٰ نے اس کی حفاظت کا وعدہ فرمایا ہے اگر کچھ ظالم لوگ اس کے سامنے نخے (توبہ توبہ) جلا بھی ڈالیں تب بھی یہ محفوظ رہے گا۔ اس لیے کہ ہر زمانے میں اور ہر ملک میں کروڑوں لوگ ہیں جن کے سینوں میں قرآن مجید محفوظ ہے۔

⑤ باقی تین آسمانی کتابیں بہت کچھ بدل ڈالی گئیں، ان میں سے

کوئی بھی آج اپنی اصل شکل میں موجود نہیں ہے، اول تو یہ کتابیں ان پیغمبروں کے دنیا سے چلے جانے کے بہت عرصے بعد مرتب کی گئیں۔ دوسرے یہ کہ گمراہ لوگوں نے ان کی تعلیمات میں بہت سی وہ باتیں داخل کر دیں، جو دین کی بنیادی تعلیمات کے خلاف ہیں اور بہت سی ایسی باتیں حذف کر دیں جو ان کے مطلب کے خلاف تھیں۔ اس لئے آج خدا کے اصل دین کو جاننے اور اس پر عمل کرنے کا ایک ہی محفوظ، مستند اور مقبول ذریعہ ہے، یعنی قرآن مجید، اس کا انکار کر کے یا اس سے بے نیاز ہو کر کوئی بھی خدا کے سچے دین کی پیروی نہیں کر سکتا۔ قیامت تک پیدا ہونے والے انسانوں کے لئے ضروری ہے کہ وہ اس کتاب پر ایمان لائیں اس پر ایمان لائے بغیر نجات ممکن نہیں۔

(۶) قرآن پاک میں کمی بیشی کا کسی کو اختیار نہیں۔ پیغمبر کا کام بھی صرف یہ تھا کہ وہ ٹھیک ٹھیک اس کی پیروی کریں، قرآن مجید سے من مانی باتیں نکالنا اور تاویل میں کر کے اس کی آیتوں کو اپنے مطلب کے لئے استعمال کرنا انتہائی بے دینی کی بات ہے۔

(۷) قرآن میں انسانوں کے تمام مسائل کا حل موجود ہے، زندگی کا کوئی انفرادی یا اجتماعی معاملہ ایسا نہیں ہے، جس کے لئے قرآن نے واضح ہدایات نہ دی ہوں، اس لئے زندگی کے کسی شعبے میں بھی اس سے بے نیاز ہونا اور اس کے دیئے ہوئے اصولوں کے مقابلے میں دوسرے اصولوں کے مطابق زندگی کی تعمیر کرنا گمراہی اور قرآن مجید سے بغاوت ہے۔

آخرت پر ایمان

(۱) زندگی بس یہی دنیا کی زندگی نہیں ہے، بلکہ موت سے بھی اٹھنے کے بعد ایک دوسری زندگی شروع ہوگی جو ہمیشہ کی زندگی ہوگی اور

پھر کبھی کسی کو موت نہ آئے گی۔ یہ زندگی اپنے اپنے اعمال کے مطابق یا نہایت عیش و آرام کی زندگی ہوگی یا انتہائی دکھوں اور تکلیفوں کی زندگی ہوگی اس عقیدہ کو عقیدہ آخرت کہتے ہیں۔

(۲) مرنے کے بعد قبر میں ہر مردے کے پاس منکر بکھرتے ہیں اور یہ فرشتے آکر پوچھتے ہیں:

● بتاؤ تمہارا رب کون ہے؟

● بتاؤ تمہارا دین کیا ہے؟

● اور حضرت محمد صلی اللہ علیہ وسلم کے بارے میں پوچھتے ہیں کہ یہ کون ہیں؟ — یہ آخرت کے امتحان کا پہلا مرحلہ ہے۔

(۳) ایک دن سور مچونکا جائے گا تو یہ ساری کائنات درہم برہم ہو جائے گی۔ زمین ہولناک زلزلے سے لرز اٹھے گی، سورج اور چاند ٹکرا جائیں گے۔ سارے ٹوٹ کر بے نور ہو جائیں گے، پہاڑ دھکی ہوئی روٹی کی طرح ہو جائیں گے۔ زمین و آسمان کے سارے باندار مرجائیں گے اور پورا عالم مرہٹ کر فنا ہو جائے گا۔

(۴) پھر خدا کے حکم سے دوبارہ سور مچونکا جائے گا، اور سارے مرے ہوئے انسان جی اٹھیں گے ایک نیا عالم قائم ہوگا۔ سارے انسانوں کو زندگی ملے گی۔ یہ زندگی ہمیشہ کی زندگی ہوگی، یہ دن بڑا ہی ہولناک ہوگا۔ لوگوں کے دل خوف اور دہشت سے لرز رہے ہوں گے نگاہیں جھکی ہوئی ہوں گی اور ہر ایک اپنے انجام کا منتظر ہوگا۔

(۵) سارے انسان خدا کے حضور حشر کے میدان میں جمع ہونگے خدا تخت عدالت پر بلوہ افروز ہوگا۔ اس دن تنہا اسی کی حکومت ہوگی۔ کسی

کو دم مارنے کی مجال نہ ہوگی۔ اس کی اجازت کے بغیر کسی کو لب ہلانے کی ہمت نہ ہوگی، خدا ہر ایک سے الگ الگ پوری زندگی کا حساب لگا۔ خدا اپنے علم، حکمت اور انصاف کی بنیاد پر ٹھیک ٹھیک فیصلہ فرمائے گا۔ ہر ایک کے کیئے کا ٹھیک ٹھیک بدلہ دیا جائے گا اور کسی کیساتھ ظلم نہ ہوگا۔

(۷) نیک لوگوں کو ان کے دائیں ہاتھ میں نامہ عمل دیا جائے گا اور مجرموں کو ان کے بائیں ہاتھ میں نامہ عمل تمھایا جائے گا۔ نیک لوگ فلاح و کامرانی پائیں گے اور بُرے لوگ ناکام و نامراد ہونگے کامیاب ہونے والوں کے چہرے خوشی سے دمکت رہے ہوں گے اور ناکام ہونے والوں کے چہرے غم سے جھلک رہے ہوں گے نیک لوگ جنت میں عیش و سکون پائیں گے اور باغی لوگ جہنم کے دھمکتے انگاروں میں ڈال دیئے جائیں گے۔ جنت والوں سے خدا راضی اور خوش ہوگا اور جہنم والوں پر غضبناک ہوگا۔

(۸) اس دن کا فیصلہ بے لاگ اور اٹل ہوگا۔ نہ کوئی اس فیصلے کو ٹال سکے گا نہ کوئی جھوٹ بول کر یا بہانہ بنا کر خدا کو دھوکا دے سکے گا۔ نہ کوئی ولی اور پیغمبر کسی کی غلط سفارش کر سکے گا، شفاعت کے لئے صرف وہی شخص زبان کھول سکے گا جس کو خدا اجازت دے گا اور صرف اسی کی شفاعت کر سکے گا جس کے لئے شفاعت کرنے کی خدا اجازت دے گا۔ نہ کسی کو یہ موقع ہوگا کہ وہ دوبارہ دنیا میں آئے اور نیک کام کر کے اپنی آخرت کو کامیاب بنائے۔ اور نہ کسی کی گریہ زاری اس کو عذاب سے بچا سکے گی۔

(۹) ہر انسان کے اعمال محفوظ ہو رہے ہیں، ہم جو کچھ بھی کہتے ہیں یا کرتے ہیں۔ خدا کے فرشتے اسے نوٹ کر رہے ہیں۔ ہم اپنی زبان سے

کوئی لفظ نکالتے ہی ہیں کہ فرشتہ اسے مستعدی کے ساتھ نوٹ کر لیتا ہے۔

⑨ انسان کا کوئی عمل اس دن خدا کی نظر سے پوشیدہ نہ رہے گا۔ خواہ وہ رائی کے دانے کے برابر ہو پھر کسی چٹان کے سینے میں دفن ہو، یا آسمان کی پہنائیوں میں ہو یا زمین کی تہ بہ تہ تاریکیوں میں، جہاں بھی ہو۔۔۔ اس دن خدا اس کو لا حاضر کرے گا۔ اور ہر انسان اس دن خدا کے حضور بے نقاب ہوگا۔

⑩ جنت میں مومنوں کو ایسی بے مثال اور لازوال نعمتیں دی جائیں گی کہ جو کسی آنکھ نے کبھی دیکھی نہ ہوں گی۔ کسی کان نے کبھی سنی نہ ہوں گی اور کسی دل میں کبھی ان کا خیال نہ آیا ہوگا۔ جدھر جائیں گے سلام کی صدا ہوگی۔ اور پھر کبھی وہ اس عیش و سکون اور عزت و عظمت سے محروم نہ کیئے جائیں گے اور سب سے بڑی نعمت یہ کہ خدا انکو اپنے دیدار سے نوازے گا۔ اور سکے گا۔

”میرے بندو! میں تمہیں اپنی خوشنودی سے نوازتا ہوں

اب میں کبھی تم سے خفا نہ ہوں گا۔“

⑪ خدا کے باغی جہنم میں ڈالے جائیں گے جس میں بھڑکتی ہوئی آگ ہوگی۔ آگ ان کو گھیرے گی اور پھر وہ اس میں سے نکل کر بھاگ نہ سکیں گے۔ نہ وہ مریں گے کہ عذاب سے نجات پالیں اور نہ وہ زندہ رہی ہوں گے کہ زندگی کا لطف اٹھا سکیں۔ گھبرا گھبرا کر موت کی تمنا کریں گے لیکن ان کو موت نہ آئے گی۔ یہ آگ غمت سے بھٹی پڑتی ہوگی اور

کبھی نہ بچھے گی۔ پیاس کی شدت میں جب وہ چلاؤں گے تو ان کو گھلی ہوئی دھات دی جائے گی جو متہ کو مہنوں ڈالے گی۔ یا کھلمو دیا جائے گا جو حلق سے نیچے نہ اترے گا۔ ان کی گردنوں میں ہماری طوق ہوں گے۔ ان کو کول تار اور آگ کا لباس پہنایا جائے گا۔ اور کھانے کے لئے بیتاب ہوں گے تو خاردار جھاڑیوں سے ان کی تواضع کی جائے گی اور خدا ان پر سخت غضبناک ہوگا۔

(۱۲) کون جنت میں جائے گا اور کون جہنم میں، اس کا صحیح علم اللہ ہی کو ہے۔ البتہ رسولؐ نے وہ کام کھول کھول کر بتا دیئے ہیں جو جنت میں لے جانے والے ہیں۔ اور وہ کام بھی کھول کھول کر بتا دیئے ہیں جو جہنم میں لے جانے والے ہیں۔ دنیا میں ہم کسی کو یقینی طور پر جنتی نہیں کہہ سکتے سوائے ان کے جن کو رسولؐ نے جنتی ہونے کی بشارت دی ہے، ہاں اچھی نشانیاں دیکھ کر خدا کی رحمت کی امید ضرور رکھتے ہیں۔

(۱۳) خدا جس گناہ کو چاہے گا معاف فرما دے گا۔ البتہ کفر و شرک کے بارے میں قرآن نے صاف صاف بتا دیا ہے کہ خدا ان گناہوں کو معاف نہ فرمائے گا۔

(۱۴) آدمی زندگی بھر میں جس وقت بھی ایمان لے آئے یا گناہوں سے توبہ کرے۔ اس کا ایمان اور توبہ خدا کے یہاں مقبول ہے البتہ مرتے وقت جب دم ٹوٹنے لگے اور عذاب کے فرشتے نظر آنے لگیں تو اس وقت نہ کسی کا ایمان قبول ہوتا ہے اور نہ کسی کی توبہ قبول ہوتی ہے۔

غیر اسلامی عقائد و خیالات

مسلمان ہونے کے لئے جس طرح یہ ضروری ہے کہ وہ اسلامی عقائد و افکار سے پوری طرح واقف ہوتا کہ ان پر شعوری ایمان لا کر اپنی زندگی کو سنوارنے اور سدھارنے کے لیے ان کو بنیاد بنائے۔ اسی طرح یہ بھی ضروری ہے کہ وہ اُن غیر اسلامی عقائد و خیالات سے بھی بخوبی واقف ہو جو ایمان و اسلام کے خلاف ہیں۔ اور جن سے اپنے ذہن و قلب کو پاک رکھے بغیر کسی مسلمان کے اسلام کے تعلق سے پورے کرنا اور صحیح اسلامی زندگی گزارنا ممکن نہیں۔ نیچے مختصر طور پر ان غیر اسلامی عقائد و خیالات کا ذکر کیا جاتا ہے تاکہ مسلمان شعور کے ساتھ اپنی زندگی کو ان سے پاک رکھیں۔

① کافرانہ افکار و اعمال کو پسند کرنا، ان کو فخریہ اختیار کرنا اور دوسروں کو اختیار کرنے کی ترغیب دینا، سراسر ایمان کے خلاف ہے، اس سے فوراً توبہ کرنی چاہیئے۔

② دینی اعمال اور دینی شعائر کی تحقیر کرنا، ان کا مذاق اڑانا اور کلت آمیز انداز میں ان کا تذکرہ کرنا، ہنایت، ہی شرمناک قسم کی بے دینی اور منافقت ہے، اور اس طرح کی باتوں کو برداشت کرنا، اور زبان و عمل سے ناگواری کا اظہار نہ کرنا، خدا اور رسول کی ناقدری بھی ہے دین سے بے وفائی بھی اور تشویشناک حد تک ایمان کی کمزوری بھی۔

③ خدا اور رسول کے احکام معلوم ہونے کے باوجود باپ دادا

کی روایات اور سوسائٹی کے زہم و رواج کی پابندی پر اصرار کرنا اور خدا اور رسول کے احکام کی تعمیل میں اپنی ذلت سمجھنا اور یہ کہنا کہ ناک کٹ جائے گی۔ سراسر غیر اسلامی طرز فکر ہے جو ایمان سے قطعاً میل نہیں کھاتا۔

(۳) خدا اور رسول کے احکام میں من مانی تاویلیں کرنا اور توڑ موڑ کر ان کو اپنے مطلب کے مطابق بنانا اور ان کی تعمیل سے بچنے کی راہیں سوچنا سراسر منافقانہ طرز فکر ہے۔

(۵) خدا اور رسول کے احکام پر تنقید کرنا، ان میں عیب نکالنا ان کو مصلحت وقت کے خلاف سمجھنا، اور یہ کہنا کہ آج کے دور میں ان پر عمل تاریک خیالی اور تنگ نظری ہے، انتہائی غلط انداز فکر ہے جس کا ایمان سے کوئی جوڑ نہیں۔

(۶) کافروں کو حلال و حرام کی قیود سے بے نیاز ہو کر دولت سمیٹتے داد و عیش دیتے اور چہل پہل کی زندگی گزارتے دیکھ کر اپنے ایمان پر پشیمان ہونا، اور یہ خیال کرنا کہ اگر ہم بھی مسلمان نہ ہوتے اور یہ شرعی پابندیاں نہ ہوتیں تو ہم بھی خوب بڑھ چڑھ کر ہاتھ مارتے اور دنیا سے فائدہ اٹھاتے، قطعاً غیر اسلامی فکر ہے، جس سے اپنے ایمان کی حفاظت ضروری ہے۔

(۷) شریعت کی پابندیوں کو اپنی ترقی کی راہ میں رکاوٹ سمجھنا اور گھر کی خواتین کو زندگی کے ہر میدان میں مردوں کے شانہ بشانہ دیکھنے کی خواہش کرنا اور اس پر فخر کرنا، اور گھر کی شریف زادیوں کو غیر مردوں سے ہاتھ ملاتے، بے تکلف باتیں کرتے، اور دوستانہ تعلقات قائم کرتے دیکھ کر فخر کرنا، اور اس کو ترقی سمجھنا، شرمناک قسم کی بے دینی اور بے غیرت ہے۔ جس کو ایمانی غیرت ہرگز گوارا نہیں کر سکتی۔

(۸) دینی تعلیمات و احکامات جاننے سے غفلت اور بے نیازی

برتنا اور اپنی جہالت پر نہ صرف مطمئن ہونا بلکہ اپنی۔ بے عملی کے لئے اس کو وجہ ہوا بنانا ازہمتائی مشکبرانہ طریقہ فکر ہے جس کا ایمان سے کوئی جوڑ نہیں۔

⑨ خدا کے ہوا کسی اور کو نفع و نقصان، عزت و ذلت، یا ترقی و منزل کا مختار سمجھنا عقیدہ توحید کے سراسر خلاف ہے۔

⑩ خدا کے ہوا کسی اور سے خوف رکھنا، کسی پر توکل کرنا، اور کسی سے امیدیں وابستہ کرنا، اور کسی کو زندگی کے بنانے یا بگاڑنے میں حقیقی عامل سمجھنا ایمان کے منافی ہے۔

⑪ خدا کے ہوا کسی کو دلی و کارساز، حاجت روا اور مشکل کشا سمجھنا اور کسی کو اپنی حمایت، مہذب اور فریاد رسی کے لئے پکارنا عقیدہ توحید کی ضد ہے۔

⑫ غیب کی خبریں پوچھنا یا بتانا اور ان پر یقین کرنا ایمان کے منافی ہے۔

⑬ خدا کے ہوا کسی کو ماضی و ناظر جاننا اور یہ سمجھنا کہ اس کو ہمارے کئے چھپے سب کی خبر ہے، غیر اسلامی عقیدہ ہے۔

⑭ خدا کے ہوا کسی سے مرادیں مانگنا، روزی اور اولاد مانگنا، کسی کے نام پر بچے کے ناک کان چھیدنا یا چوٹی رکھنا یا کسی کے نام پر منت مانگنا خدا کی ناقدری اور مشرکانہ طرز فکر ہے۔

⑮ کسی کے نام پر جانور چھوڑنا، کسی کے نام پر جانوروں کو ذبح کرنا بچے کے جینے کے ٹوٹنے ٹوٹنے کے کرنا، اور بچوں کو خطرات سے بچانے کے لئے ان کے سر ہانے ہتھیار رکھنا اور بچے کی زندگی کے لئے خدا کے ہوا کسی اور طاقت سے خطرہ محسوس کرنا سراسر مشرکانہ طرز فکر و عمل ہے، جس کا عقیدہ توحید سے کوئی جوڑ نہیں۔

⑯ نکاح، طلاق، بچے کی پیدائش یا دوسرے مواقع پر کسی ایسے

فعل کو ضروری سمجھنا جس کو اسلام نے ضروری قرار نہ دیا ہو، یہ بھی غیر اسلامی فکر ہے۔

(۱۷) اولاد کی بیماری یا موت یا کسی اور عزیز کی موت پر خدا سے شکایت کرنا، گستاخی کے کلمات زبان پر لانا اور خدا سے ہدگمان ہونا ایمان کے منافی ہے۔

(۱۸) غیر معمولی مصائب و آلام میں مبتلا ہو کر اور پیچھے پڑے حادثوں سے دوچار ہو کر خدا کے رحم و کرم کا انکار کرنا، اس کو (توبہ تو بہ) ظالم اور بے رحم ٹھہرانا، اور اس سے مایوس ہونا، کافرانہ طرز فکر ہے جو ایسانی جذبات کے سراسر منافی ہے۔ اس طرح کے دوسرے جب دل کو گھیریں تو فوراً توبہ کرنی چاہیئے۔

(۱۹) کسی کے سامنے ہاتھ باندھ کر کھڑا ہونا، سجدہ کرنا، یا جھکنا شرک ہے۔

(۲۰) مزارات کو چومنا چاٹنا، ان کے سامنے، دست بستہ کھڑا ہونا ان پر پیشانی رکھنا اور اسی طرح کے دوسرے مراسم ادا کرنا، عقیدۂ توحید کی توہین ہے۔

(۲۱) کسی پیرو بزرگ کی تصویر برکت کیلئے رکھنا، اس پر ہار پھول پڑھانا اور اس کی تعظیم کرنا سراسر شرک ہے۔

(۲۲) خدا کے سوا کسی اور کی پناہ ڈھونڈنا، اس سے دعائیں مانگنا اور یہ سمجھنا کہ یہ بگڑی بنائے والا ہے۔ حقیقۂ توحید کے خلاف طرز فکر و عمل ہے۔

(۲۳) کسی کے حکم کو خدا اور رسول کے حکم کے برابر سمجھنا یا اس پر مقدم رکھنا، کسی کو شرعی احکام میں کمی بیشی کا حقدار سمجھنا، کسی کو شرعی پابندیوں سے بالاتر سمجھنا، یا کسی کا یہ حق سمجھنا کہ وہ شرعی احکام کو معاف کر سکتا ہے،

سراسر مشرکانہ خیالات ہیں۔

(۲۳) کسی کے مکان یا قبر کا طواف کرنا یا کسی مقام کو کعبہ کے برابر

سمجھ کر اسی طرح اس کا احترام اور تعظیم کرنا غیر اسلامی طرز عمل ہے۔

(۲۵) علی بنش، حسین بنش، عبدالنبی وغیرہ قسم کے نام رکھنا اور یا

عَوْنُ اللہ، یا اعلیٰ اللہ قسم کے نعرے لگانا عقیدہ توحید کے خلاف ہے

(۲۶) خدا کے مقابلے میں کسی انسان کے بنائے ہوئے قانون کو حق

سمجھنا، اس کی پابندی کو اپنے لئے واجب ماننا اور اس کے قیام و

بقا کے لئے جدوجہد کرنا اور مددگار ہونا، ایمان و اسلام کے سراسر

خلافت طرز فکر و عمل ہے۔

(۲۷) آخرت میں اپنی نجات کے لئے ایمان و عمل کے بجائے کسی

ولی اور بزرگ سے نسبت اور تعلق کو کافی سمجھنا اور یہ ماننا کہ ان کی سفارش

سے خدا کا فیصلہ مل سکتا ہے یا ان کا خدا پر زور ہے کہ جو چاہیں فیصلہ کر

سکتے ہیں، غیر اسلامی عقیدہ ہے جس سے ذہن و قلب کو پاک رکھنا

چاہیئے۔

(۲۸) بندے کو مجبور محض ماننا اور یہ سمجھنا کہ بندے کو نیکی یا بُرائی

کرنے کا کوئی اختیار نہیں، بُرائی یا بھلائی خدا کرتا ہے اور بندہ اس کے

کرنے پر مجبور ہے، غیر اسلامی خیال و عقیدہ ہے جس کے ہوتے عتد

آخرت کو ماننے کے کوئی معنی نہیں رہتے۔

(۲۹) بندے کو ہر فعل پر پوری طرح قادر ماننا اور یہ سمجھنا کہ انسان

جو کچھ کرتا ہے اس میں خدا کی مشیت اور ارادے کو کوئی دخل نہیں انسان

کو ہر فعل کے کرنے کا پورا پورا اختیار ہے۔ یہ بھی غیر اسلامی فکر و عقیدہ

ہے جس سے ذہن و قلب کو پاک رکھنے کی ضرورت ہے۔

(۳۰) پیغمبروں کو گناہوں سے پاک نہ سمجھنا، اور ان کی طرف کسی بُرائی یا

خواہش پرستی کی نسبت کرنا یا ان کو آسمانی کتابوں کا مصنف ماننا سراسر غیر اسلامی عقائد و خیالات ہیں۔

(۳۱) صحابہ کرام کی تنقیص کرنا، ان کے عیب نکالنا، ان کے رُتبے کو گھٹانا اور ان کا احترام نہ کرنا قطعاً غیر اسلامی فکر و خیال ہے۔ جس سے فوراً توبہ کرنی چاہیئے۔

(۳۲) خدا اور رسولؐ نے دین کی ساری باتیں خوب کھول کھول کر بیان کر دی ہیں۔ اب کشف و اہلام کے ذریعے، یا خواب کے ذریعے یا اپنی سمجھ سے دین میں نئی نئی باتیں نکالنا اور ان کو ضروری قرار دینا بدعت ہے اور بدعت بہت بڑا گناہ اور گمراہی ہے۔

(۳۳) مصیبتوں اور تکلیفوں سے پریشان ہو کر اپنے نصیب کو بُرا بھلا کہنا اور تقدیر کو کوسنا، اور اس طرح کی باتیں کرنا، کہ میری تقدیر ہی خراب ہے۔ میرا نصیب ہی ایسا ہے، میری قسمت ہی پھوٹی ہوئی ہے بنانے والے نے میری تقدیر ہی ایسی بنائی ہے، میری ایسی قسمت کہاں جو کوئی بھلائی دیکھوں، یہ غلطی سے ہدگمانی اور اس کی شان میں گستاخی ہے، ان غیر اسلامی خیالات سے دل کو پاک رکھ کر خدا کی مرضی پر خوش رہنا اور اس کے ہر فیصلے پر خوش گمان رہنا ہی ایمان کی شان ہے۔

كِتَابُ الظَّهَارَةِ

جہارت کا بیان

منصب رسالت پر سرفراز ہونے کے بعد کار رسالت اور فریضہ تبلیغ کی انجام دہی پر متوجہ کرنے کے لئے نبی اکرم صلی اللہ علیہ وسلم جو سب سے پہلی وحی نازل ہوئی اس میں حدیسی توحید کے بعد اولین ہدایت یہ ہے کہ جہارت کا کامل اہتمام کیجئے۔

وَشَيْئَانَا فُطِّتْ۔ (الدثر: ۲۱)

”اے اپنی ذات کو پاک صاف کیجئے“

ثياب، ثوب کی جمع ہے جس کے معنی لباس کے ہیں۔ مگر یہاں ثياب سے مراد محض کپڑے ہی نہیں ہیں بلکہ لباس، رُوح غرض پوری شخصیت مراد ہے، عزتی میں ”ظاہر الثوب“ اس شخص کو کہتے ہیں جو ہر طرح کے عیوب اور گندگیوں سے پاک ہو، قرآن کی ہدایت کا مطلب یہ ہے کہ اپنے لباس، جسم اور قلب و رُوح کو ہر طرح کی گندگیوں سے پاک صاف رکھو، قلب و رُوح کی گندگیوں سے مراد تو کفر و شرک کے باطل عقائد و خیالات اور اخلاقی معائب ہیں اور جسم و لباس کی گندگی سے مراد وہ محسوس نجاساتیں ہیں جن سے ہر طرح سلیم کراہت کمپتی ہے اور جن کا نجس ہونا محسوس ہے یا جن پر شریعت نے نجس ہونے کا حکم لگایا ہے۔

لہٰذا ان باطل عقائد و خیالات کی کچھ تفصیل آپ کتاب العقائد میں ”فیر اسلامی عقائد و خیالات“ کے عنوان کے تحت پڑھ چکے ہیں۔

ہمارت کی اسی اہمیت کے پیش نظر قرآن نے جگہ جگہ اس کی ترغیب دی ہے اور دو مقامات پر تو اللہ تعالیٰ نے ان بندوں کو اپنا محبوب قرار دیا ہے جو ہمارت و نفاقت کا پورا پورا اہتمام کرتے ہیں۔

وَاللّٰهُ يُحِبُّ الْمُطَهِّرِينَ۔ (التوبہ: ۱۰۸)

”اللہ ان لوگوں سے محبت رکھتا ہے جو خوب پاک و صاف

رہتے ہیں“

اور دوسری جگہ فرمایا:

إِنَّ اللّٰهَ يُحِبُّ التَّوَّابِينَ وَيُحِبُّ الْمُطَهِّرِينَ۔

(البقرہ: ۲۲۲)

”بے شک اللہ تعالیٰ ان کو محبوب رکھتا ہے۔ جو بہت زیادہ توبہ

کرتے ہیں اور ان کو محبوب رکھتا ہے جو پاک و صاف رہتے ہیں“

رسول پاکؐ خود تو ہمارت و نفاقت کی بے نظیر مثال تھے ہی، اُمت کو بھی آپؐ نے ہمارت کی انتہائی تاکید فرمائی اور طرح طرح سے اس کی اہمیت واضح فرما کر پاک و صاف رہنے کی ترغیب دی ہے، ارشاد فرمایا:

”ہمارت آدمی ایمان ہے۔“

پھر آپؐ نے نہایت تفصیل اور وضاحت کے ساتھ اس کے احکام بتائے۔ پاک ہونے کے طریقے سمجھائے۔ اور خود عمل کر کے سمجھائے اور ذہن نشین کرانے کا حق ادا کر دیا۔

پس ہر مسلمان کے لیے لازم ہے کہ وہ ان احکام کو جانے، یاد کرے اور ان کے مطابق اپنے ظاہر و باطن کو پاک کرے۔ قلب و روح کو بھی بالکل افکار و نظریات اور کفر و شرک کے عقائد سے پاک رکھے اور اپنے جسم و لباس اور دوسری متعلق چیزوں کو بھی ہر طرح کی نجاستوں سے

پاک رکھے۔ کفر و شرک کے عقائد و خیالات کا بیان تو پہلے کتاب العقائد میں اچکا ہے۔ اگلے صفحات میں ہم ظاہری نجاستوں کے احکام بیان کریں گے۔

اس موقع پر یہ بات اچھی طرح ذہن نشین کر لینی چاہیے کہ پاکی اور ناپاکی کا معیار صرف خدا کی شریعت ہے، اپنے ذوق، طبیعت یا سمجھ سے نہ ہمیں اس میں کسی اضافہ کا حق ہے نہ کمی کا۔ ہر وہ چیز یقیناً پاک ہے جس کو شریعت نے پاک کہا ہے اور حق ہر حق وہی ہے جس کو شریعت نے حق بتایا ہے اور ہر وہ چیز یقیناً باطل یا ناپاک ہے جس کو شریعت نے باطل یا ناپاک کہا ہے۔ پھر شریعت نے پاک کرنے اور پاک ہونے کے جو طریقے اور تدبیریں بتائی ہیں۔ ان طریقوں اور تدبیروں سے یقیناً پاکی حاصل ہو جاتی ہے۔ اس معاملے میں اپنے ذوق و خیال یا رجحانِ طبع سے پاکی یا ناپاکی کا کوئی معیار قائم کرنا اور خواہ مخواہ وہم اور شبہات میں پڑ کر خدا کی آسان شریعت کو اپنے لئے دشوار بنالینا نہ صرف یہ کہ اپنے کو بے ہادشوار یوں میں مبتلا کر لینا ہے بلکہ سخت قسم کی گمراہی اور دین کے صحیح فہم سے محرومی ہے، اس غلط طرزِ فکر و عمل سے بعض اوقات بڑی زبردست غرابیاں پیدا ہوتی ہیں اور آدمی شریعت کو اپنے لئے وبالِ جان بنا کر دین سے بہت دور جا پڑتا ہے۔

نخواست کا بیان

نخواست کے معنی ہیں گندگی اور ناپاکی، یہ ہمارت کی ضد ہے، ہمارت کی حقیقت، طریقے اور اس کے احکام و مسائل جاننے کے لئے ضروری معلوم ہوتا ہے کہ پہلے نخواست کی حقیقت، اس کی قسمیں اور اس سے پاک ہونے کے قاعدے جان لیئے جائیں، اس لئے پہلے نخواست کے احکام و مسائل بیان کیئے جاتے ہیں۔

نخواست کی قسمیں

نخواست کی دو قسمیں ہیں۔ نخواستِ حقیقی اور نخواستِ حکمی۔ ان دونوں کے احکام و مسائل الگ الگ ہیں۔ پاکی اور ہمارت حاصل کرنے کیلئے نہایت ضروری ہے کہ ان احکام اور مسائل کو اچھی طرح سمجھ کر یاد رکھا جائے۔

نخواستِ حقیقی

نخواستِ حقیقی سے مراد وہ محسوس غلاظت اور گندگی ہے جس سے انسان طبعی طور پر نفرت کرتا ہے، اور اپنے جسم و لباس اور دوسری استعمال کی چیزوں کو اس سے بچاتا ہے۔ شریعت نے بھی اس سے بچنے اور پاک رہنے کا حکم دیا ہے، جیسے پیشاب، پاخانہ، منی اور جانوروں کا خون وغیرہ۔ اس کی دو قسمیں ہیں۔ نخواستِ غلیظہ اور نخواستِ خفیہ۔

نخواستِ غلیظہ

وہ ساری چیزیں نخواستِ غلیظہ ہیں۔ جن کے ناپاک اور نجس ہونے

میں کسی قسم کا شبہ نہیں ہے، انسان کی طبیعت بھی ان سے کراہت کرتی ہے اور شریعت کی دلیلوں سے بھی ان کی ناپاکی ثابت ہے ایسی چیزوں کی پلیدی بہت زیادہ اور سخت ہے اسی لئے شریعت میں ان کا حکم بھی نہایت سخت ہے۔ نیچے ہم ان چیزوں کا ذکر کرتے ہیں۔ جن کی نجاست نجاستِ قلیظہ ہے۔

- ① سور، اس کی ہر چیز نجاستِ قلیظہ ہے، چاہے مردہ ہو یا زندہ۔
- ② انسان کا پاخانہ، پیشاب، منی، مذیٰ اور اسی طرح تمام جانوروں کی منی اور چھوٹے بچوں کا پیشاب پاخانہ۔
- ③ خون انسان کا ہو یا کسی حیوان کا۔
- ④ منہ بھرتے چاہے بڑے آدمی کی ہو یا بچے کی۔
- ⑤ حیض و نفاس اور استمناس کا خون۔
- ⑥ عورت کے جسم کے خاص حصے سے جو رطوبت نکلے۔
- ⑦ جن جانوروں کا جوشنا ناپاک ہے۔ ان کا پسینہ اور لعاب، ہن
- ⑧ ذبح کیے بغیر جو جانور خود مر گیا یا مار دیا گیا۔ اس کا گوشت، چربی، پٹھا، کھال سب نجس ہے، البتہ وہ اعضاء پاک ہیں جن میں خون نہ ہو
- ⑨ سرایت نہیں کرتا جیسے سینک، حانت، پنچے کھر، پر وغیرہ۔
- ⑩ حرام جانور کا دودھ چاہے وہ مردہ ہو یا زندہ نجس ہے اور مردہ جانور چاہے وہ حلال ہو یا حرام اس کا دودھ نجس ہے۔
- ⑪ خون والے جانوروں کے جسموں سے مرنے کے بعد جو رطوبت نکلے۔ وہ نجس ہے۔

۱۔ البتہ کھال دباغت سے پاک ہو جاتی ہے۔ چاہے وہ دندے کی ہو یا چرمے کی، حلال جانور کی ہو یا حرام جانور کی، کھال کی پاکی کے طریقے صفحہ ۹۷ پر دیئے۔

(۱۲) نجس چیزوں کا جو ہر نکالا جائے یا عرق کشید کیا جائے۔ وہ بھی نجس ہے۔

(۱۳) پرندوں کے ہوا تمام جانوروں کا پاخانہ، پیشاب نجس ہے بیل گائے، ہاتھی کا گوبر، گھوڑے گدھے کی ید، اونٹ بکری وغیرہ کی بیگنیاں سب نجس ہیں، جو پردار پرندے اُٹتے نہیں۔ مثلاً مرغی اور بطخ ان کے بیٹ بھی نجس ہے، اور سارے درندوں کا پاخانہ پیشاب بھی نجس ہے۔ شراب اور دوسری نشہ آور بہنے والی چیزیں۔

(۱۵) سانپ کی کھال نجس ہے۔

(۱۶) مُردہ انسان کے منہ کا لعاب۔

(۱۷) شہید کا وہ خون بھی نجس ہے جو اس کے جسم سے بہہ کر گرجائے۔
نجاستِ خفیفہ

وہ ساری چیزیں نجاستِ خفیفہ ہیں جن کی پلیدی ذرا ہلکی ہے، اور شریعت کی بعض دلیلوں سے اُن کے پاک ہونے کا بھی شبہ ہو اس لیے شریعت میں ان کا حکم بھی ذرا ہلکا اور نرم ہے، نیچے کچھ ایسی چیزوں کا ذکر کیا جاتا ہے جن کی نجاست، نجاستِ خفیفہ ہے۔

(۱) حلال جانوروں کا پیشاب جیسے گائے، بیل، بھینس، بکری وغیرہ۔

(۲) گھوڑے کا پیشاب۔

(۳) حرام پرندوں کی بیٹ جیسے کوا، چیل، باز وغیرہ البتہ چکاڈر کی بیٹ اور پیشاب پاک ہے۔

(۴) حلال پرندوں کی بیٹ اگر بدبودار ہو۔

(۵) اگر نجاستِ خفیفہ غلیظہ میں مل جائے تو پابے غلیظہ کی مقدار خفیفہ سے بہت کم ہو تب بھی مجموعہ کو نجاستِ غلیظہ سمجھا جائے گا۔

سجاستِ حقیقی سے پاک کرنے کے طریقے

ناپاک ہونے والی چیزیں چونکہ مختلف قسم کی ہیں۔ اس لیے ان کے پاک کرنے کے طریقے بھی جدا جدا ہیں۔ مثلاً بعض چیزیں ٹھوس ہیں۔ بعض رقیق اور بہنے والی ہیں۔ بعض رطوبتوں کو جذب کرتی ہیں بعض نہیں کرتیں یا کم کرتی ہیں۔ بعض میں گندگی حل ہو جاتی ہے، بعض میں حل نہیں ہوتی، اس لیے ان کے پاک کرنے کے قاعدے اچھی طرح سمجھ لینے چاہئیں۔

زمین وغیرہ کی پاکی کے طریقے

① زمین اگر ناپاک ہو جائے چاہے پتلی سجاست سے ناپاک ہو یا گٹھڑھی سجاست سے، ہر صورت میں خشک ہونے پر پاک ہو جائے گی۔

② ناپاک زمین خشک ہونے سے پہلے اچھی طرح پانی بہا کر دھو ڈالی جائے، یا پانی ڈال کر کسی کپڑے وغیرہ سے جذب کر لیا جائے تاکہ ناپاکی کا کوئی نشان یا بو باقی نہ رہے تب بھی زمین پاک ہو جائے گی۔ البتہ تین بار پانی ڈال کر جذب کرنا چاہیئے۔

③ مٹی کے ڈھیلے، ریت، پتھر، کنکر بھی خشک ہونے سے پاک ہو جاتے ہیں وہ پتھر بھی جو پکے نہیں ہوتے اور رقیق چیز کو جذب کر لیتے ہیں۔ خشک ہونے سے پاک ہو جاتے ہیں۔

④ زمین سے اُگنے والے گھاس پودے یا درخت بھی اگر نجس ہو جائیں تو خشک ہونے سے پاک ہو جاتے ہیں۔

(۵) زمین پر جو چیزیں جی ہوئی ہوں جیسے دیوار، ستون، مٹی، پتھر کے پھوٹ وغیرہ یہ بھی خشک ہونے سے پاک ہو جاتے ہیں۔

(۶) ناپاک زمین کی مٹی نیچے کی اوپر اور اوپر کی نیچے کر دینے سے بھی زمین پاک ہو جاتی ہے۔

(۷) منور اگر پلید ہو جائے تو اس میں آگ جلا کر نجاست کا اثر زائل کر دینے سے وہ پاک ہو جائے گا۔

(۸) ناپاک زمین پر مٹی ڈال کر نجاست اس طرح چھادی جائے کہ نجاست کی بو نہ آئے تو وہ زمین پاک ہے، البتہ اس پر تیمم درست نہیں ہے۔

(۹) نجس مٹی سے بنائے جانے والے برتن جب تک پتھر میں ناپاک ہیں اور جب پکائیے جائیں تو پاک ہو جاتے ہیں۔

(۱۰) گوبر سے پئی ہوئی زمین ناپاک ہے، اس پر بغیر کچھ بھانٹنا پڑنا درست نہیں۔

نجاست جذب نہ کرنے والی چیزوں کی پاکی کے طریقے

(۱) دھات سے بننے والی چیزیں جیسے تلوار، چاقو، چھری، آئینہ یا سونے چاندی اور دوسری دھات کے زیور یا تابندہ، پتیل، ایلو مینیم اور اسٹیل کے برتن وغیرہ اگر ناپاک ہو جائیں تو زمین پر رگڑنے سے پاک ہو جائیں یا تر کڑے سے پونچھنے سے پاک ہو جاتے ہیں بشرطیکہ یہ چیزیں نقشین نہ ہوں۔

(۲) چینی، مٹی، چینی شیشے یا پکنے پتھر کے برتن یا وہ استعمال شدہ پُرانے برتن جن میں نجاست جذب نہ ہو، یہ بھی زمین پر رگڑنے سے پاک ہو جاتے ہیں۔ رگڑنے اور پونچھنے میں اتنا اہتمام کیا جائے کہ نجاست کا اثر نہ رہے۔ بشرطیکہ برتن نقشین نہ

ہوں۔

(۳) دعائے کی چیزیں اور چینی وغیرہ کے برتن تین بار پانی سے دھو دینے سے بھی پاک ہو جاتے ہیں۔

(۴) اگر یہ چیزیں منقش ہوں، جیسے زیور یا نقشین برتن تو پانی سے دھوئے بغیر محض رگڑنے اور ترکڑے سے پونچھنے سے پاک نہ ہوں گی۔

(۵) دعائے کے بنے ہوئے برتن یا دوسری چیزیں مثلاً چاقو، پھری، پھکنی، چٹا وغیرہ آگ میں ڈال دینے سے بھی پاک ہو جاتے ہیں۔

(۶) مٹی، پتھر کے برتن بھی آگ میں ڈال دینے سے پاک ہو جاتے ہیں۔

(۷) اگر پٹائی، تخت، ٹاٹ یا کسی دوسری چیز کے فرش پر گاڑھی ہوئی بستہ نہاست لگ جائے تو محض ترکڑے سے پونچھنے سے پاکی حاصل ہو جاتی ہے۔

نہاست جذب کرنے والی چیزوں کی پاکی کے طریقے

(۱) موزہ، جوتا، یا چپڑے سے بنی ہوئی دوسری چیزیں اگر نجس ہو جائیں اور نہاست گاڑھی ہو جیسے گوہر، پاجانہ، خون، منی وغیرہ تو نہاست کھرچنے رگڑنے یا مل کر دور کر دینے سے پاک ہو جاتی ہے اور اگر نہاست رقیق ہو جو خشک ہونے کے بعد نظر نہ آئے تو دھوئے بغیر پاک نہ ہوں گی۔ ان کے دھونے کا طریقہ یہ ہے کہ ہر بار دھو کر اتنی دیر توقف کیا جائے کہ پانی ٹپکنا بند ہو جائے۔ اس طرح تین بار دھویا جائے۔

(۲) مٹی کے نئے برتن یا ایسے پتھر کے برتن جن میں پانی جذب ہو یا کھڑی کے برتن جن میں نہاست جذب ہو جاتی ہو، ایسے برتن یا استعمال کی چیزیں اگر نجس ہو جائیں تو ان کے پاک کرنے کا طریقہ یہ ہے کہ ان کو تین بار دھویا جائے اور ہر مرتبہ اتنا خشک کر لیا جائے کہ پانی

ٹپکنا باسکل بند ہو جائے اور اگر ہستے پانی میں دھوئی جائیں تو خشک کرنے کی شرط نہیں ہے صرف اس قدر کافی ہے کہ اچھی طرح دھل جائیں اور پانی باسکل ہی ٹپک جائے۔

(۳) غلہ اگر ناپاک ہو جائے تو تین بار دھویا جائے اور ہر بار خشک کر دیا جائے۔ اور اگر سنجاست گاڑھی اور بہتر ہے تو اس کا دودھ کر دینا کافی ہے۔ مثلاً غلے کی ٹنگلی میں بتی بنے پاخانہ کر دیا اور پاخانہ بندھا ہوا خشک ہے تو صرف اس کا ہٹا دینا کافی ہے۔ غلہ پاک رہے گا۔ زیادہ سے زیادہ یہ کیجئے کہ اگر کچھ دانوں پر سنجاست کے اثر کا شبہ ہو تو ان کو تین بار دھو ڈالیئے۔

(۴) اگر کپڑے پر سنجاست لگ جائے تو تین بار دھونے اور ہر بار اچھی طرح پنچوڑنے سے پاک ہو جاتا ہے، اور اگر سنجاست ایسی ہے کہ اچھی طرح مل کر دھونے اور پنچوڑنے سے بھی اس کی بدبو نہیں گئی یا کچھ دھبہ رہ گیا۔ تو کوئی ہرج نہیں کپڑا پاک ہو گیا۔

(۵) کپڑے میں منی لگ جائے اور خشک ہو جائے تو منی کو کھرچنے یا ملنے رگڑنے سے کپڑا پاک ہو جائے گا اور اگر منی سوکھی نہ ہو تو تین بار دھونے سے کپڑا پاک ہو گا۔ اور اگر کسی نے پیشاب کر کے استنجانہ کیا تھا اور ایسے وقت منی نکلی تو دھونا ضروری ہے، اور اگر منی باسکل ہی رقیق ہو اور سوکھ جائے تو دھونے سے پاک ہوگی۔

(۶) پانی کی طرح جو چیزیں رقیق اور پتلی ہوں اور چکنی نہ ہوں۔ انھیں کے ذریعے بھی کپڑے پر لگی ہوئی سنجاست دھونا اور پاک کرنا درست ہے۔

(۷) اگر کپڑے کو بہتے پانی میں دھو رہے ہوں تو پنچوڑنے کی ضرورت نہیں۔ صرف اتنا کافی ہے کہ پانی ایک طرف سے دوسری طرف

سرائیت کر کے نکل جائے۔

۸ اگر کوئی ایسا کپڑا ہو جس کو پنخوڑنے میں پھٹنے کا اندیشہ ہو تو اس کے پاک کرنے کا طریقہ یہ ہے کہ تین بار دھویا جائے۔ اور ہاتھ یا کسی اور ذریعے سے اس طرح دبایا جائے کہ پانی نکل جائے مگر کپڑے کو نقصان نہ پہنچے۔

۹ ناپاک گھی، تیل یا کوئی اور روغن اگر کپڑے میں لگ جائے تو تین مرتبہ دھو دینے سے کپڑا پاک ہو جاتا ہے۔ چاہے روغن کی چکنائش باقی رہ جائے۔ اس لئے کہ روغن میں شامل ہونے والی نجاست تین بار دھو دینے سے پاک ہو گئی۔

۱۰ اگر کسی غردار کی چرونی سے کپڑا نجس ہو جائے تو ہر دو تین بار دھونا کافی نہیں چکناہٹ کا دور کرنا بھی ضروری ہے۔

۱۱ اگر چٹائی، ٹاٹ، بڑی دری، یا اور کسی ایسی چیز سے بنے ہوئے فرش پر جس کا پنخوڑنا دشوار ہے۔ کوئی پتلی اور رقیق نجاست لگ جائے تو اس کے پاک کرنے کا طریقہ یہ ہے کہ اس پر تین بار پانی ڈالا جائے۔ اور ہر بار خشک کر دیا جائے۔ خشک کرنے کا مطلب یہ ہے کہ اگر اس پر کوئی چیز رکھیں تو تر نہ ہوں۔

۱۲ اگر کوہا برتن پلید ہو جائے اور برتن نجاست کو جذب کر لے تو اس کے پاک کرنے کا طریقہ یہ ہے کہ اس میں پانی بھر دیجئے۔ جب نجاست کا اثر پانی میں آجائے تو پانی پھینک کر پھر بھر دیجئے۔ اسی طرح کرتے رہیے یہاں تک کہ نجاست کا اثر رائل ہو جائے۔ نہ رنگ باقی رہے اور نہ بو باقی رہے۔

۱۳ نجس رنگ میں رنگے ہوئے کپڑے کو پاک کرنے کے لئے اتنا دھویئے کہ صاف پانی آنے لگے چاہے رنگ چھوٹے یا نہ چھوٹے

چٹڑا پاک ہو جائے گا۔

رقیق اور تیاں چیزوں کی پاکی کے طریقے

① ناپاک چربی یا تیل کا صابون بنا لیا جائے۔ تو یہ صابن پاک ہوگا۔

② تیل یا گھی ناپاک ہو جائے تو تیل کے برابر پانی ڈال کر جلایا جائے۔ جب جل جائے تو پھر پانی ڈال کر جلایا جائے۔ اس طرح تین بار کرنے سے گھی یا تیل پاک ہو جائے گا، یا گھی تیل میں پانی ڈالا جائے۔ جب گھی یا تیل اُپر آس جائے تو اتار لیا جائے اس طرح تین بار کرنے سے گھی یا تیل پاک ہو جائے گا۔

③ شہد، شیرہ یا شربت اگر ناپاک ہو جائے تو اس میں پانی ڈال کر جوش دیجئے۔ جب پانی خشک ہو جائے تو پھر پانی ڈال کر جوش دیجئے اس طرح تین بار کرنے سے پاک ہو جائے گا۔

④ اگر ناپاک تیل، سر یا بدن پر مل لیا۔ تو صرف تین بار دھوئے سے سر آدھ بدن پاک ہو جائے گا، صابون یا تیل کی چکنائی صاف کرنے کا اہتمام کرنا ضروری نہیں۔

گاڑھی اور جلی، موٹی چیزوں کی پاکی کے طریقے

① اگر جھا ہوا گھی یا جلی ہوئی چربی یا جھا ہوا شہد ناپاک ہو جائے تو صرف ناپاک حصے کو الگ کر دینے سے پاک ہو جائے گا۔

② گندھا ہوا آٹا یا خشک آٹا ناپاک ہو جائے تو ناپاک حصہ الگ کر دینے سے پاک ہو جائے گا۔ مثلاً گندھے ہوئے آٹے میں کتے نے منہ ڈال دیا تو اتنا حصہ نکالنے سے پاک ہو جائے گا۔ اور اگر سوکھے آٹے میں ڈالا تو جہاں جہاں اس کا ٹھاب محسوس ہو اس کو الگ کر دیجئے۔ باقی سب پاک ہے۔

(۲) مایون میں کوئی سنجاست لگ جائے تو ناپاک حصے کو کاٹ کر الگ کر دیجئے۔ باقی پاک ہے۔

کمال کی پاکی کے طریقے
(۱) دباغت یعنی پکانے سے ہر جانور کی کمال پاک ہو جاتی ہے۔ چاہے وہ جانور حلال ہو یا حرام۔ درندہ ہو یا چرندہ، البتہ سور کی کمال کسی طرح بھی پاک نہیں ہو سکتی۔

(۲) حلال جانور کی کمال صرف ذبح کرنے سے پاک ہو جاتی ہے، اس کو پاک کرنے کے لئے دباغت کی ضرورت نہیں۔

(۳) اگر سور کی چربی یا کسی اور ناپاک چیز سے کمال کو دباغت دی جائے تو دباغت کے بعد تین بار دھو لینے سے کمال پاک ہو جاتی ہے جسم کی پاکی کے طریقے

(۱) جسم پر سنجاست حقیقی لگ جائے تو تین بار دھونے سے پاک ہو جاتا ہے، البتہ اگر منی لگ جائے اور گاڑھی ہو تو صرف کھرچنے سے جسم پاک ہو جائے گا۔ اور اگر رقیق ہو تو دھونے سے پاک ہوگا۔

(۲) اگر ناپاک رنگ سے جسم یا بال رگیں ہو جائیں تو صرف اس قدر دھونے سے پاکی حاصل ہو جائے گی۔ کہ پانی صاف صاف بننے لگے۔ رنگ کا چھڑانا ضروری نہیں۔

(۳) جسم گداگر اگر کوئی ناپاک چیز بھر دی جائے تو صرف تین بار دھو لینے سے بدن پاک ہو جائے گا۔ اس نجس چیز کو پھیل کر نکلنے کے ضرورت نہیں ہے۔

(۴) اگر زخم میں کوئی نجس چیز بھر دی جائے اور زخم ٹھیک ہو جائے

تو اس نجس چیز کے نکالنے کی ضرورت نہیں۔ صرف دھو دینے سے جسم پاک ہو جائے گا یا اگر ہڈی ٹوٹ گئی اور اس کے بدلے نجس ہڈی رکھ دی گئی یا زخم کے ٹانکے نجس چیز سے سی دیئے گئے یا ٹوٹے ہوئے دانت کو کسی نجس چیز سے جمایا گیا تو ان صورتوں میں اچھا ہونے کے بعد صرف تین بار دھونے سے بدن پاک ہو جاتا ہے۔

⑤ بدن میں نجس تیل یا اور کوئی چکناہٹ والی چیز علی گئی یا لگ گئی تو صرف تین بار دھونے سے بدن پاک ہو جائے گا۔ چکناہٹ دُور کرنے کا اہتمام ضروری نہیں۔

احکام طہارت کے چھ کارآمد اصول

① بے ہاشمت سے بچنے کے لئے احکام میں سہولت ہو جاتی ہے۔

یعنی جو احکام قیاس سے ثابت ہیں ان میں اگر کسی وقت غیر معمولی دشواری ہو تو ان میں شریعت کی طرف سے معافی اور سہولت ہو جاتی ہے۔

مثال کے طور پر، میت کو نہلاتے وقت اس کی لاش سے جو پانی گرتا ہے وہ نجس ہے، لیکن نہلانے والے پر اگر اس کی پھینٹیں پڑ جائیں تو معاف ہیں۔ اس لئے کہ اس سے بچنا دشوار ہے۔

② جس چیز میں لوگ عام طور پر مبتلا ہوں، وہ بھی بے ہاشمت میں داخل ہے یعنی کسی کام کو عام طور سمجھی کر رہے ہیں اور قیاس سے وہ ناجائز ہے، لیکن اس کا ترک کرنا چونکہ بہت دشوار ہے۔ اس لئے اس میں سہولت ہو جائے گی۔

مثال کے طور پر، بارش کے موسم میں عام طور پر راستوں میں پانی کیچڑ

ہو جاتا ہے اور اس سے بچنا نہایت دشوار ہے۔ اس لیے اگر اسکی چھٹیں
پکڑوں پر پڑ جائیں تو وہ معاف ہیں۔

(۲) جو چیز کسی اہم ضرورت سے ہائز قرار دی گئی ہے۔ وہ بقدر
ضرورت ہی ہائز ہوگی۔

یعنی جو چیز کسی موقع پر کسی مجبوری یا ضرورت کی وجہ سے ہائز کر دی
گئی ہے۔ تو وہ صرف اسی موقع کے لیے ہائز ہوگی۔ دوسرے موقعوں
پر وہ بلا ضرورت ہائز نہ ہوگی۔

مثال کے طور پر دائیں چلاتے وقت اگر جانور غلے پر پیشاب کر
دیں، تو ضرورت کی وجہ سے وہ معاف ہے اور غلہ پاک نہ ہے گا۔ لیکن
اس موقع کے علاوہ دوسرے اوقات میں اگر جانور اس پر پیشاب کر دیں
تو غلہ ناپاک ہو جائے گا۔

(۳) جو سنجاست ایک بار زائل ہوگئی وہ پھر نہ ٹوٹے گی۔

یعنی شریعت نے جس سنجاست کے زائل ہو جانے کا حکم دیا
ہے وہ پھر دوبارہ نہیں لوٹتی۔

مثال کے طور پر کپڑے سے خشک منی کھرج دی جائے، تو وہ کپڑا
پاک ہو جاتا ہے، اس کے بعد اگر وہ کپڑا پانی میں گر جائے تو نہ کپڑا پلید
ہوگا اور نہ پانی ناپاک ہوگا۔ اسی طرح نجس زمین جب خشک ہونے سے
پاک ہوگئی تو اس کے بعد اگر زمین بھیگ جائے تو اس کی ناپاکی نہ ٹوٹے
گی۔

(۵) یقین اور گمان غالب کے مقابلے میں وہم اور شک کا اعتبار

نہ کیا جائے گا۔ یعنی جس چیز کے بارے میں یقین یا گمان غالب یہ ہو کہ
یہ پاک ہے تو وہ پاک ہی ہے۔ محض شک اور وہم کی بنیاد پر اسکے
ناپاک ہونے کا حکم نہ دیا جائے گا۔

(۴) رواج اور عرف عام کے مطابق حکم دیا جائے گا، یعنی جائز ناجائز ہونے کا حکم لگاتے وقت عام رواج اور عادت کا اعتبار کیا جائے گا۔ مثال کے طور پر عام عادت یہ ہے کہ ہر آدمی طبعاً اپنے کھانے پینے کی چیزوں کو ناپاکی سے بچاتا ہے۔ لہذا کافروں کے کھانے پینے کی چیزیں بھی پاک سمجھی جائیں گی۔ ان کو اسی وقت ناپاک کہنا صحیح ہوگا۔ جب کسی واقعی دلیل سے یا مضبوط قرینے سے اس کا ناپاک ہونا معلوم ہو جائے احکام طہارت میں شرعی ہسولیتیں

(۱) نجاست غلیظہ ایک درہم کے بقدر معاف ہے، گارمی ہو تو ایک درہم کے وزن کے برابر اور اگر پتلی ہو درہم کی پیمائش کے برابر۔ یعنی اس مقدار میں جسم یا کپڑے پر نجاست لگی تھی اور نماز ادا کر لی۔ تو نماز دہرائے کی ضرورت نہیں۔ البتہ دھوئے کا موقع ہو تو دھونا ہی بہتر ہے۔

(۲) نجاست غلیظہ اگر جسم یا کپڑے پر لگ جائے تو چوتھائی حصے کے بقدر معاف ہے۔

(۳) میت کو نہلاتے وقت نہلانے والے پر جو چھینٹیں پڑیں وہ معاف ہیں۔

(۴) کھیلان میں دائیں چلاتے وقت جانور پیشاب کر دیں تو غلہ پاک رہے گا۔

(۵) برسات کے موسم میں جب راستوں میں پانی کچھڑ عام ہو اور پچناؤ شوار ہو تو یہ چھینٹیں معاف ہیں۔

(۶) پیشاب یا کسی اور نجاست کی چھینٹیں سوئی کی نوک جیسی ہارک ہارک اگر جسم یا کپڑے پر پڑ جائیں تو کپڑا، یا بدن ناپاک نہ ہوگا۔ جو لوگ پھوپھے پالتے ہیں ان کے بدن اور کپڑوں پر اگر متفرق طور سے جانوروں

کا پیشاب اور گویر وغیرہ لگ جائے۔ جو مجموعی طور پر ایک درہم سے زیادہ ہو تب بھی معاف ہے۔

⑥ اگر غلے کے ساتھ چوسنے کی کچھ میگنیاں بھی پس جائیں لیکن اتنی نہ ہوں کہ آٹے میں اثر معلوم ہونے لگے تو یہ آٹھا پاک ہے، اور اگر کچھ میگنیاں روٹی میں پک جائیں یا چاول اور سوتوں وغیرہ میں پک جائیں لیکن سخت رہیں گھلیں نہیں تو یہ غذائیں پاک ہیں۔ ان کا کھانا درست ہے۔

⑧ انسان کا خون چوسنے والے وہ جانور جن میں بہنے والا خون نہیں ہے۔ جیسے مچھر، مکھی، پتہ وغیرہ۔ یہ اگر آدمی کا خون پنی لیں اور پھر ان کے مارنے سے جسم یا کپڑے پر خون کے دبے لگ جائیں تو جسم یا کپڑا ناپاک نہ ہوگا۔

⑨ سناست اگر جلائی جائے تو اس کا دھواں بھی پاک ہے اور راکھ بھی۔ مثلاً گویر جلا یا جائے تو اس کا دھواں روٹی یا غذا پر لگے۔ یا اس کی راکھ سے برتن مانجے جائیں تو یہ درست ہے، برتن ناپاک نہ ہوں گے۔

⑩ ناپاک فرش، سخت، پٹائی یا مٹی پر آدمی لیٹ جائے اور جسم بھیگا ہوا ہو یا ناپاک فرش اور زمین پر کسی نے بھیگا ہوا پیر رکھ دیا، یا ناپاک فرش پر سوتے ہوئے پسینہ آگیا۔ ان سب صورتوں میں اگر جسم پر سناست کا اثر نمایاں نہ ہو تو جسم پاک رہے گا۔

⑪ دودھ دوسرے میں اگر اتفاق سے دو ایک میگنی دودھ میں پڑ جائیں یا گائے، بھینس کا تھوڑا گویر گر جائے تو فوراً نکال لینا چاہیئے یہ دودھ پاک ہے، اس کے استعمال میں کوئی قباحت نہیں۔

بھیگا ہوا کپڑا کسی ناپاک چیز پر سوکنے کے لئے پھیلا دیا، یا

ویسے ہی رکھ دیا۔ یا کوئی ناپاک چوکی یا چار پائی پر بیٹھ گیا اور اس کے کپڑے
بیٹھے ہوئے تھے، تو کپڑے ناپاک نہ ہوں گے۔ ہاں اگر نجاست کا اثر
کپڑوں میں محسوس ہونے لگے تو پاک نہ رہیں گے۔

پاک ناپاکی کے متفرق مسائل

① مچھلی، مچھر، کھٹل، مکھی وغیرہ کا خون نجس نہیں، جسم اور کپڑے
پر لگ جائے تو ناپاک نہ ہوگا۔

② دری، چٹائی یا کسی اور فرش کا ایک حصہ نجس ہے اور باقی
سب پاک ہے تو پاک حصے پر نماز پڑھنا درست ہے۔

③ ہاتھ پیروں یا بالوں میں ہندی لگائی اور پھر معلوم ہوا کہ یہ
ہندی ناپاک تھی تو تین بار اچھی طرح دھو لینے سے پاکی حاصل ہو جائے
گی۔ ہندی کے رنگ کو زائل کرنے کی ضرورت نہیں۔

④ آنکھوں میں سرمہ یا کاجل لگایا اور معلوم ہوا کہ یہ ناپاک تھا تو
اب اس کا پونچھنا یا دھونا واجب نہیں البتہ اگر کچھ حصہ بہ کر باہر آجائے
تو اس کا دھونا ضروری ہے۔

⑤ کتے کا لعاب ناپاک ہے لیکن کتے کا جسم نجس نہیں ہے، اگر
کتا کسی کے جسم یا کپڑوں سے چٹو جائے چاہے اس کا بدن بھیگا ہو یا
سوکھا پڑا یا جسم ناپاک نہ ہوگا۔ البتہ کتے کے جسم میں کوئی نجاست لگی
ہو تو ناپاک ہو جائے گا۔

⑥ ایسا موٹا تختہ جو پنج میں سے چیرا جاسکتا ہو وہ اگر ایک طرف
سے ناپاک ہو جائے تو اس کو پلٹ کر دوسری طرف نماز پڑھنا درست

ہے۔

(۷) جن کا جوٹھا پاک ہے ان کا پسینہ بھی پاک ہے، مثلاً آدمی کا پسینہ پاک ہے چاہے وہ مسلم ہو یا غیر مسلم مرد ہو یا عورت حالت حیض والی عورت ہو یا نفاس والی، اور اس شخص کا پسینہ بھی پاک ہے جس کو نہانے کی ضرورت ہو۔

(۸) اگر سنہاست کو جلا کر اس کے دھوئیں سے کوئی چیز بنائیں تو وہ پاک ہے۔ اور سنہاستوں سے اُٹھنے والے سنہاست بھی پاک ہیں۔ مشک اور اس کا نافہ اور عنبر پاک ہیں۔

(۹) سوتے میں آدمی کے منہ سے جو پانی نکلتا ہے وہ اگر بدن یا کپڑوں پر لگ جائے تو پاک ہے۔

(۱۰) حلال ہانوروں کا انڈا گندہ ہو جائے تو پاک ہے اگر کپڑے یا بدن پر لگ جائے تو کپڑا یا بدن پاک رہے گا۔

(۱۱) اگر کوئی چیز ناپاک ہو جائے اور یاد نہ رہے کہ سنہاست کس جگہ لگی ہے تو احتیاطاً پوری چیز دھو لینی چاہیئے۔

(۱۲) کتے کا لعاب اگر دمات یا مٹی کے برتن میں لگ جائے تو تین بار اچھی طرح دھو لینے سے پاک ہو جائے گا۔ بہتر یہ ہے کہ سات بار اس طرح دھویا جائے کہ ایک بار مٹی سے مانج کر دھویا جائے اور چھ بار صرف پانی سے دھویا جائے۔

سنہاستِ حکمی، ناپاکی کی اُس حالت کو کہتے ہیں، جس کا ناپاک ہونا ہمیں نظر نہیں آتا بلکہ شریعت کے ذریعے سے معلوم ہوتا ہے، جیسے بے وضو ہونا، غسل کی حاجت ہونا، سنہاستِ حکمی کو حدیث بھی کہتے ہیں۔

نجاستِ عکمی کی قسمیں

نجاستِ عکمی یا حدیث کی دو قسمیں ہیں۔ حدیثِ اصغر اور حدیثِ اکبر۔

حدیثِ اصغر

یعنی ناپاکی کی وہ حالت جو، پیشاب یا غائط کرنے، ریاخ غانج ہونے، جسم کے کسی حصے سے خون یا پیپ کے بہنے، منہ بھر کر تھوہنے، استعمالہ کاغذ آنے، ٹیکٹ لگا کر سونے، وغیرہ سے پیدا ہوتی ہے، حدیثِ اصغر سے پاک ہونے کا طریقہ وضو ہے اور جہاں پانی مقیم نہ ہو یا پانی کا استعمال شدید مضرب ہے تیمم سے بھی پاکی حاصل ہو جاتی ہے، حدیثِ اصغر کی حالت میں نہ آدمی نماز پڑھ سکتا ہے، اور نہ قرآن پاک کو ہاتھ لگانا درست ہے۔ البتہ جن لوگوں کے ہاتھ میں ہر وقت قرآن رہتا ہو اور بار بار وضو کرنا دشوار ہو یا قرآن پاک پڑھنے والے بچے ہوں تو ان کے لئے گنجائش ہے، نیز حدیثِ اصغر میں زبانی قرآن پڑھنا درست ہے۔

حدیثِ اکبر

یعنی ناپاکی کی وہ حالت، جو عورت سے مباشرت کرنے یا کسی اور طریقے سے شہوت کے ساتھ منی نکلنے یا سونے میں احتلام ہو جانے اور حیض و نفاس کا خون آنے کی وجہ سے پیدا ہوتی ہے۔ حدیثِ اکبر سے پاک ہونے کا طریقہ غسل ہے اور غسل کرنا ممکن نہ ہو تو تیمم سے بھی پاکی حاصل ہو جاتی ہے، حدیثِ اکبر میں آدمی نہ نماز پڑھ سکتا ہے، نہ قرآن پاک چھو سکتا

ہے، اور نہ زبانی تلاوت کر سکتا ہے، نہ مسجد میں داخل ہو سکتا ہے البتہ مسجد میں داخل ہونا ناگزیر ہی ہو مثلاً غسل نہانے کا راستہ ہی مسجد میں سے ہو کر گزرتا ہے، یا پانی اور پانی کا برتن لینے کے لئے مسجد میں جانا ناگزیر ہے تو ایسی شدید ضرورت میں داخل ہونے کی اجازت ہے یہ

حیض کا بیان

بالغ ہونے کے بعد عورت کو ہر مہینے جسم کے اگلے حصے سے عادت کے مطابق جو خون آتا ہے اس کو حیض کہتے ہیں۔ یہ خون نجس ہے، پکڑے یا بدن پر لگ جائے تو کپڑا یا بدن ناپاک ہو جائے گا۔

حیض آنے کی عمر

حیض آنے کی عمر کم سے کم نو سال ہے، نو سال کی عمر سے پہلے اگر کسی لڑکی کو خون آئے تو وہ حیض نہیں ہے اور بالعموم پچپن سال کی عمر تک حیض آتا ہے، پچپن سال کی عمر کے بعد جو خون آتا ہے وہ حیض نہیں ہے، ہاں اگر اس عمر میں آنے والے خون کا رنگ گہرا سرخ یا سیاہی مائل سرخ ہو تو حیض سمجھا جائے گا۔

حیض کی مدت

حیض کی کم سے کم مدت تین دن تین رات ہے اور زیادہ سے زیادہ دس دن دس رات ہے، اگر کسی خاتون کو تین دن اور تین رات سے کم خون آیا تو وہ حیض نہیں ہے اسی طرح دس دن اور دس رات سے زیادہ جو خون آیا وہ بھی حیض نہیں بلکہ استہاضہ کا خون ہے جو کسی بیماری کی وجہ سے آگیا ہے۔ اور اس کے احکام بھی حیض سے مختلف ہیں۔

حیض کے مسائل

- ① حیض کے مقررہ ایام میں عاقل سفید رنگ کے علاوہ جس رنگ کا خون بھی آئے، سرخ، زرد، خاکی، سبز، سیاہ سب حیض ہے۔
- ② جس خاتون کو پچپن سال کی عمر سے پہلے بھی ایام حیض میں گہرے سرخ رنگ کے علاوہ، سبز، خاکی اور زرد رنگ کا خون آتا رہا ہے ایسی خاتون کو اگر پچپن سال کی عمر کے بعد سبز، خاکی یا زرد رنگ کا خون آئے تو وہ حیض کا خون سمجھا جائے گا۔
- ③ تین دن اور تین رات کی مدت سے ذرا بھی کم خون آئے تو وہ حیض نہ ہوگا۔ مثلاً کسی خاتون کو جمعہ کے دن سورج نکلنے وقت خون آیا اور دو شنبہ کو سورج نکلنے سے کچھ دیر پہلے بند ہو گیا یعنی تین راتیں پوری ہوئے میں کی رہ گئی تو یہ خون حیض نہ سمجھا جائے گا۔ بلکہ استثناء ہوگا۔
- ④ اگر کسی خاتون کو تین یا چار دن خون آنے کی عادت رہی ہے پھر کسی مہینے میں اس سے زیادہ دنوں تک خون آیا تو یہ سب حیض ہے، ہاں اگر دس دن سے کچھ بھی زیادہ خون آیا۔ تو جتنے دن کی عادت رہی ہے صرف اتنی مدت حیض سمجھا جائے گا۔ باقی ایام استثناء کے ہوں گے۔
- ⑤ دو حیض کے درمیان طہر یعنی پاکی کی مدت کم سے کم پندرہ دن ہے اور زیادہ کی کوئی حد نہیں۔ پس اگر کسی خاتون کو کئی مہینے تک یا عمر بھر خون نہ آئے تو وہ پاک نہ ہوگی، یا ایک دو روز خون آیا پھر دس بارہ روز پاک رہی۔ پھر ایک دو روز خون آکر بند ہو گیا تو یہ پوری مدت استثناء میں شمار ہوگی۔
- ⑥ اگر کسی خاتون کو حیض کی مدت سے کم یعنی ایک یا دو دن خون

آیا پھر پندرہ دن پاک رہی اس کے بعد پھر ایک یا دو دن خون آیا اور بند ہو گیا۔ تو یہ پندرہ دن تو پاکی کا زمانہ ہے ہی، پندرہ دن کے بعد جو چند دن خون آیا ہے وہ بھی حیض نہیں بلکہ استحاضہ ہے۔

(۷) کسی نے پہلی ہی بار خون دیکھا اور وہ برابر کئی ماہ تک جاری رہا تو جس دن سے خون آنا شروع ہوا ہے۔ اس دن سے دس دن حیض کے ہوں گے۔ باقی بیس دن استحاضے کے، اور اسی طرح ہر مہینے کے پہلے دس دن حیض کے باقی بیس دن استحاضے کے سمجھے جائیں گے۔

(۸) اگر کسی خاتون کو ایک دو روز خون آیا پھر پندرہ دن سے کم پاک رہی تھی کہ دوبارہ خون آنے لگا تو اس کی پاکی کا کوئی اعتبار نہیں، بلکہ یہ سمجھا جائے گا کہ گویا خون برابر جاری رہا۔ اب اس خاتون کی مقررہ عادت کے بقدر تو ایام حیض ہوں گے باقی ایام استحاضے کے ہوں گے اور اگر اس خاتون کو پہلی ہی بار خون آیا ہے تو دس دن حیض کے ہوں گے باقی استحاضہ سمجھا جائے گا۔ مثال کے طور پر کسی خاتون کو ہر مہینے کی پہلی، دوسری، اور تیسری تاریخ کو حیض آنے کا معمول ہے پھر کسی مہینے میں ایک ہی دن خون اگر بند ہو گیا اور چودہ دن تک پاک نہ رہی پھر سولہویں دن خون آگیا تو یہ سمجھا جائے گا کہ سولہ دن برابر خون آیا جس میں سے پہلی دوسری اور تیسری تاریخ تک تین دن تو معمول کے مطابق حیض کے ایام شمار ہوں گے باقی چوتھی تاریخ سے سولہویں تاریخ تک کے تیرہ دن استحاضے کے سمجھے جائیں گے۔ اور اگر چوتھی، پانچویں، چھٹی تاریخ حیض کی عادت نہ رہی تھی تو یہ ایام حیض کے سمجھے جائیں گے اور باقی پہلے کے تین دن اور بعد کے دس دن استحاضے کے سمجھے جائیں گے۔

(۹) اگر کسی خاتون کی کوئی عادت مقرر نہ ہو، کبھی چار دن آیا، کبھی سات دن اور کبھی دس دن بھی آجاتا ہے تو یہ سب حیض ہے ایسی خاتون

کو اگر کبھی دس دن سے زیادہ خون آجائے تو یہ دیکھے کہ گزشتہ مہینے
 کتنے روز خون آیا تھا، بس اسے، ہی دن میں جس کے بکے۔ باقی یام استمانہ
 ہے۔

نفاس کا بیان

بچہ پیدا ہونے کے بعد عورت کے عضو مخصوص سے جو خون آتا ہے اس کو نفاس کہتے ہیں۔ البتہ اس میں شرط یہ ہے کہ بچہ آدمے سے زیادہ باہر نکل آئے پھر جو خون آئے وہ نفاس ہوگا اور جو اس سے پہلے نکلے وہ نفاس کا خون نہ ہوگا۔

نفاس کی مدت

نفاس کے خون آنے کی مدت زیادہ سے زیادہ چالیس دن ہے اور کم کی کوئی حد نہیں، یہ بھی ممکن ہے کہ کسی عورت کو نفاس کا خون بائیس ہی نہ آئے۔

نفاس کے مسائل

- ① اگر بچہ پیدا ہونے کے بعد کسی خاتون کو بائیس ہی خون نہ آئے تب بھی بچہ پیدا ہونے کے بعد اس پر نہانا واجب ہے۔
- ② نفاس کی مدت میں خالص سفید رنگ کے علاوہ جس رنگ کا خون بھی آئے وہ نفاس کا خون ہوگا۔
- ③ نفاس کے بعد حیض آنے کے درمیان میں عورت کے پاک رہنے کی کم سے کم مدت پندرہ دن ہے۔
- ④ حمل گر جانے کی صورت میں اگر بچے کا کوئی عضو بن چکا تھا تو آنے والا خون نفاس کا خون ہوگا اور اگر بچہ محض گوشت کا تو تھڑا ہی ہے

تو آنے والا خون نفاس کا خون نہ ہوگا، پس اگر اس میں حیض کی شرائط پوری ہوں تو حیض سمجھا جائے گا ورنہ استحاضہ، مثلاً تین دن سے کم آیا یا پاکی کا زمانہ پورے پندرہ دن نہیں ہوا تو وہ استحاضہ ہے۔

⑤ اگر کسی خاتون کو چالیس دن سے زیادہ خون آیا اور یہ پہلا ہی پچھ ہے تو چالیس دن نفاس کے ہیں اور باقی استحاضہ ہے پس چالیس دن کے بعد نہادھو کر دینی فرائض پورے کر کے خون بند ہونے کا انتظار نہ کرے، اور اگر عورت کا پہلا پچھ نہ ہو اور اس کی عادت مقبرہ معلوم ہو تو اس کی عادت کے بقدر مدت نفاس کی ہے۔ اور باقی ایام استحاضے کے ہیں۔

④ کسی خاتون کی عادت بن چکی ہے کہ تیس دن نفاس کا خون آتا ہے لیکن کسی مرتبہ تیس دن پورے ہونے پر بھی خون بند نہ ہوا۔ چالیس دن پورے ہونے پر بند ہوا تو یہ پوری چالیس دن کی مدت نفاس کی مدت ہوگی اور اگر چالیس دن پورے ہونے پر بھی خون بند نہ ہوا تو پھر تیس دن معمول کے مطابق نفاس کے ہوں گے اور باقی زمانہ دن سب استحاضے کے ہوں گے۔ اس لئے اس کو چاہیے کہ چالیس دن کے بعد فوراً غسل کرے اور پچھلے دس دن کی نمازیں قضا کرے۔

⑥ اگر کسی خاتون کو چالیس دن پورے ہونے سے پہلے ہی خون بند ہو جائے تو وہ چالیس دن پورے ہونے کا انتظار نہ کرے بلکہ غسل کر کے نماز وغیرہ پڑھنا شروع کر دے اور اگر غسل کرنے سے کسی شدید نقصان کا اندیشہ ہو تو تیمم کے ذریعے پاکی حاصل کر کے دینی فرائض ادا کرے، نمازیں ہرگز قضا نہ ہونے سے۔

حیض و نفاس کے احکام

- ① ایام حیض میں نماز پڑھنا اور روزہ رکنا حرام ہے۔ نماز تو اس دوران بائبل ہی معاف ہے یعنی اس کی قضا بھی نہیں ہے۔ البتہ روزہ بائبل معاف نہیں ہے۔ پاک ہونے کے بعد قضا روزے رکھنے ہوں گے
- ② حیض اور نفاس والی خاتون کے لئے مسجد میں جانا، کعبہ کا طواف کرنا، قرآن پاک کی تلاوت کرنا حرام ہے۔
- ③ سجدۂ تلاوت کرنا اور قرآن پاک کا چھونا بھی ناجائز ہے۔ البتہ جزدان یا رومال کے ساتھ چھونا جائز ہے، جسم پر پہنے ہوئے کپڑوں سے چھونا بھی جائز نہیں اور اس کپڑے کے ساتھ چھونا بھی جائز نہیں۔ جو جلد کے ساتھ رُلا ہوا ہو۔
- ④ اگر سورۂ فاتحہ دعا کی نیت سے پڑھی جائے تو جائز ہے، اسی طرح دُعا کے قنوت پڑھنا بھی جائز ہے اور قرآن پاک میں آئی ہوئی ساری دُعاؤں کو دعا کی نیت سے پڑھنا بھی درست ہے۔
- ⑤ کلمہ کا ورد کرنا، درود شریف پڑھنا، خدا کا ذکر کرنا، استغفار پڑھنا یا کوئی اور وظیفہ پڑھنا جائز ہے۔ جیسے کوئی لَا حَوْلَ وَلَا قُوَّةَ إِلَّا بِاللّٰہ کا ورد کرے، تو یہ منع نہیں۔
- ⑥ عید گاہ جانا، کسی دینی تعلیم گاہ میں جانا اور شدید ضرورت کے وقت مسجد میں جانا درست ہے اور مناسب یہ ہے کہ تیمم کرب کے مسجد میں داخل ہو۔

⑦ جو خاتون کسی کو قرآن شریف پڑھاتی ہو، وہ حالت حیض میں قرآن شریف پڑھا سکتی ہے لیکن پوری آیت کو مسلسل ایک دم نہ پڑھے بلکہ ٹکڑے ٹکڑے کر کے پڑھائے اور ایسی خاتون کے

یہ اس طرح پڑھنا جائز ہے۔

(۸) حیض و نفاس کے ایام میں بیوی سے ہم بستری کرنا حرام ہے اور ہم بستری کے علاوہ دوسرے سارے تعلقات مثلاً بوس و کنار، ساتھ کھانا پینا، ساتھ سونا وغیرہ سب جائز ہے، بلکہ حالت حیض میں بیوی سے الگ تھلگ رہنے کا اہتمام کرنا، ساتھ کھانے پینے اور بوس و کنار کرنے سے پرہیز کرنا مکروہ ہے۔

(۹) کسی خاتون کو پانچ دن خون آنے کی عادت تھی لیکن چار دن خون آکر بند ہو گیا۔ تو ایسی خاتون کو ہنسا کر نماز پڑھنا واجب ہے البتہ پانچ دن پورے ہونے سے پہلے ہم بستری کرنا درست نہیں مبادا پھر خون آجائے۔

(۱۰) کسی خاتون کو پورے دس دن اور دس رات خون آکر بند ہو گیا۔

ایسی خاتون سے خون بند ہونے کے بعد ہم بستری اس صورت میں مجھے جائز ہے جبکہ وہ نہ نہائی ہو۔ اسی طرح جس خاتون کو چھ دن کی عادت ہے عادت کے مطابق اس کو چھ دن خون آکر بند ہو گیا۔ تو اس صورت میں غشی غسل کرنے سے پہلے خاتون سے ہم بستر ہونا جائز ہے، اور اگر مقررہ عادت سے پہلے ہی خون بند ہو گیا تو عادت کے ایام پورے ہونے سے پہلے صحبت جائز نہیں چاہے وہ خاتون غسل بھی کرے۔

(۱۱) کسی خاتون کو چھ دن خون آنے کی عادت ہے لیکن کسی مہینے میں ایسا ہوا کہ چھ دن پورے ہو گئے اور خون بند نہیں ہوا۔ تو وہ خاتون ہنسا

مکروہ ہونے کی وجہ یہ بھی ہے کہ جنی حالت حیض میں اپنی زوجہ مطہرہ سے میل جول رکھتے تھے۔ اور یہ بھی ہے کہ یہود و عیسائی عورت کو بائبل اچھوت بنا دیتے تھے اور اس سے بائبل الگ تھلک رہتے تھے اور مسلمانوں کو ان کی مشابہت اختیار کرنے سے منع کیا گیا ہے۔

دھوکہ نماز نہ پڑھے بلکہ خون بند ہونے کا انتظار کرے، پھر اگر دس دن پورے ہونے پر یا اس سے پہلے خون بند ہو جائے تو یہ ساری مدت حیض میں شمار ہوگی اور اگر خون دس دن کے بعد جاری رہا تو پھر حیض کی مدت وہی چھ دن رہے گی، جس کی عادت رہی ہے باقی ایام استماعہ کے شمار ہوں گے۔

(۱۲) جو خاتون ماہِ رمضان میں دن کے وقت پاک ہوئی اس کے لئے ضروری ہے کہ وہ دن کے بقیہ حصے میں کھانے پینے سے رکے رہے۔ اس پر واجب ہے کہ شام تک روزے داروں کی طرح رہے، اور اس دن کے روزے کی بھی قضا کرے۔

(۱۳) کوئی خاتون پاکی کی حالت میں رات کو عضو مخصوص میں گندی رکھ کر لیٹ نہ رہی، صبح کو اٹھی تو دیکھا کہ گندی پر خون کا دھبہ ہے، ایسی صورت میں حیض کا آغاز اس وقت سے سمجھا جائے گا، جس وقت سے خون کا دھبہ دیکھا ہے۔

استحاضہ کا بیان

استحاضہ سے مراد وہ خون ہے جو نہ حیض کا خون ہے نہ نفاس کا بلکہ کسی بیماری کی وجہ سے آتا ہے، یہ خون ایسا ہی ہے جیسے کسی کی ٹھیکر پھوٹ جائے اور خون بند نہ ہو۔

استحاضہ کی صورتیں

① نو برس سے کم عمر کی بچی کو جو خون آئے وہ استحاضہ ہے۔ اور پچھن سال سے زیادہ عمر کی خاتون کو جو خون آئے وہ بھی استحاضہ ہے، ہاں اگر وہ گہرا سرخ ہو یا سیاہی مائل سرخ ہو تو حیض سمجھا جائے گا۔

② حاملہ خاتون کو جو خون آئے وہ استحاضہ ہے۔

③ تین دن اور تین رات سے کم جو خون آئے وہ استحاضہ ہے اور

اسی طرح دس دن دس رات سے زیادہ جو خون آئے وہ بھی استحاضہ ہے۔

④ جس خاتون کی مدت حیض مادتا مقرر ہو اور اس کو مقررہ عادت

سے زیادہ دن خون آہائے تو یہ زائد دنوں کا خون استحاضہ ہوگا مگر یہ

اسی صورت میں جب خون دس دن سے زیادہ تک جاری رہے۔

⑤ کسی خاتون کو دس دن حیض آکر بند ہو جائے پھر پندرہ دن سے

پہلے ہی دوبارہ خون آنے لگے تو یہ خون استحاضہ کا ہوگا۔ اس لئے کہ دو

حیضوں کے درمیان پاکی کی کم سے کم مدت پندرہ دن ہے۔

⑥ چالیس دن نفاس کا خون آکر بند ہو جائے۔ اور پندرہ دن سے

کم بند رہ کر پھر دوبارہ خون آنے لگے تو یہ دوسرا خون استحاضہ ہے۔ اس لئے

کہ نفاس بند ہونے کے بعد حیض آنے کے لیے درمیان میں کم از کم پندرہ دن کی مدت ضروری ہے۔

⑤ بچہ پیدا ہونے کے بعد کسی خاتون کو چالیس دن سے زیادہ خون آیا۔ اگر اس خاتون کا یہ پہلا ہی بچہ ہے اور عادت مقرر نہیں ہے تو چالیس دن سے زیادہ جتنے دن خون آیا وہ سب استحاضہ ہے اور اگر عادت مقرر ہے تو اس مقررہ عادت سے زیادہ جتنے دن خون آیا ہے وہ سب استحاضہ ہے۔

استحاضہ کے احکام

استحاضہ والی خاتون کے احکام اس معذور کی طرح ہیں جس کی ٹیکسیر چھوٹ جائے اور بند نہ ہو، یہ ایسا زخم ہے کہ برابر بہتا رہتا ہے یا پیشاب کی بیماری ہے کہ برابر قطرہ آتا رہتا ہے، استحاضہ والی خاتون کے احکام یہ ہیں:-

① استحاضہ کی حالت میں نماز پڑھنا ضروری ہے۔ قضا کرنے کی اہانت نہیں۔ اور نہ روزہ چھوڑنا جائز ہے۔

② استحاضہ کی حالت میں صحبت کرنا جائز ہے۔

③ استحاضہ والی خاتون پر غسل فرض نہیں۔ صرف وضو سے پاکی حاصل ہوتی ہے۔

④ اس حالت میں قرآن پاک کی تلاوت، مسجد میں داخل ہونا وغیرہ سب جائز ہے۔

⑤ استحاضہ والی خاتون ایک وضو سے کئی وقت کی نمازیں نہیں پڑھ سکتی، ہر نماز کے وقت نیا وضو کرنا ضروری ہے۔

سُیْلَانُ الرَّحْمِ

اس مرض میں عورت کے عضو مخصوص سے سفید یا زرد دلو بہت برابر

خارج ہوتی رہتی ہے، اس کے احکام بھی وہی ہیں جو استغناء کے ہیں، ایسی
 خاتون نماز بھی پڑھے روزہ بھی رکھے، قرآن کی تلاوت بھی کرے، البتہ ہر نماز
 کے وقت عضو مخصوص کو اچھی طرح دھوے اور تازہ وضو کر کے نماز ادا
 کرے۔

پانی کا بیان

ہمارے اسی پانی سے حاصل ہو سکتی ہے جو خود طاہر ہو، نجس پانی سے نہ وضو اور نہ غسل ہو سکتا ہے اور نہ کوئی ناپاک چیز پاک ہو سکتی ہے۔ بلکہ اس سے تو پاک چیز بھی ناپاک ہو جاتی ہے، اس لئے پانی کے طاہر اور نجس ہونے کے احکام و مسائل کو اچھی طرح سمجھ لینا چاہیے تاکہ یقین و اطمینان کے ساتھ ہمارے حاصل کی جاسکے۔

پانی کی قسمیں

بنیادی طور پر پانی کی دو ہی قسمیں ہیں۔ طاہر اور نجس، یعنی پاک اور ناپاک۔
ماء طاہر

پاک حاصل کرنے کے لحاظ سے ماء طاہر کی چار قسمیں ہیں :

① طاہر مطہر غیر مکروہ : یعنی وہ ناپاک پانی جس سے کسی کراہت کے بغیر اطمینان کے ساتھ وضو اور غسل کر سکتے ہیں۔ بارش کا پانی، دریا، سمندر، نہر، تالاب، چشمہ، پمپ، ٹیوب ویل اور کنویں کا پانی خواہ میٹھا ہو یا کھاری شبنم، برف اور آوے کا پگھلا ہوا پانی، ان میں سے ہر پانی پاک ہے اور کسی کراہت کے بغیر اس سے وضو اور غسل درست ہے۔

② طاہر مطہر مکروہ : یعنی وہ پاک پانی جس سے وضو اور غسل کرنا مکروہ ہے، مثلاً جھوٹا سچہ پانی میں ہاتھ ڈال دے جس کے ہاتھوں کے

ناپاک ہونے کا یقین نہ ہو بلکہ شبہ ہو یا بلی وغیرہ کوئی ایسا جانور منہ ڈال دے جس کا جو ٹھا مکروہ ہے تو ایسے پانی سے وضو اور غسل کرنا مکروہ ہے۔

(۳) طاہر غیر مطہر: یعنی وہ پاک پانی جس سے وضو اور غسل جائز نہیں ہے، جیسے ماء مستعمل یعنی وہ پانی جس سے کسی شخص نے وضو کر لیا ہو یا جنابت والے شخص نے غسل کر لیا ہو، بشرطیکہ جسم پر کوئی نجاست لگی ہوئی نہ ہو، ایسا پانی اگر جسم یا کپڑوں پر لگ جائے تو ناپاک نہ ہوں گے لیکن اس سے وضو اور غسل درست نہیں ہے۔

(۴) مشکوک: یعنی وہ پاک پانی جس سے وضو اور غسل کے جائز ہونے نہ ہونے میں شک ہے۔ مثلاً جس پانی میں خمر یا گدھا منہ ڈال کر جو ٹھا کر دے اس پانی کا حکم یہ ہے کہ اس سے وضو کرنے والے کو وضو کے ساتھ ساتھ تیمم بھی کرنا چاہیئے۔

ماء نجس

ماء نجس کی صورتیں۔

(۱) ماء جاری میں نجاست گرے اور نجاست کے اثرات سے پانی کے تینوں وصف یعنی رنگ، بو اور مزہ بدل جائے۔

(۲) کثیر راکد: یعنی پانی ٹھہرا ہوا ہو اور بہت زیادہ ہو اور نجاست کے اثر سے ہر طرف کا رنگ، بو اور مزہ بدل گیا ہو؟

(۳) قلیل راکد: یعنی ٹھہرا ہوا تھوڑا سا پانی، اگر اس میں تھوڑی سی نجاست بھی گر جائے اور پانی کے رنگ مزے اور بو میں کوئی فرق نہ آئے تب بھی اس سے نہ وضو اور غسل درست ہے اور نہ کسی ناپاک چیز کو اس سے پاک کر سکتے ہیں۔

پانی کے مسائل میں چھ کارآمد اصول

① پانی میں اصل پاکی ہے، یعنی پانی اپنی اصل کے اعتبار سے پاک ہے۔ اس لئے جب تک اس کی ناپاکی کا کوئی ثبوت نہ ہو پاک ہی مانا جائے گا۔ مثلاً جنگلوں میں گڑھوں کے اندر جو پانی بھرا رہتا ہے، وہ پاک ہے، ہاں اگر قرائن سے اس کے ناپاک ہونے کا یقین ہو جائے تب ناپاک سمجھیں گے۔

② مشک کی وجہ سے یقینی بات کو نہ چھوڑا جائے گا۔ مثلاً کسی گھر میں پاک پانی رکھا ہے، وہاں سے کتا نکلتے ہوئے دیکھا گیا۔ اب شبہ ہے کہ شاید کتے نے پانی میں منہ ڈالا ہو حالانکہ کتے کو منہ ڈالتے دیکھا نہ کوئی قرینہ ہے کہ کتے نے پانی میں منہ ڈالا ہے تو ایسی صورت میں پانی پاک سمجھا جائے گا اس لئے کہ اس کا پاک ہونا یقینی ہے، اور ناپاک ہونے کا محض شبہ ہے، اور شبہ سے یقین ناکل نہیں ہوتا۔

③ شدید دشواری ہو تو احکام میں سہولت ہو جاتی ہے۔ مثلاً پرندوں کی بیٹ ناپاک ہے لیکن کنویں کو ان کی بیٹ سے بچانا نہایت دشوار ہے، اس لئے یہ حکم ہے کہ پرندوں کی بیٹ سے کنواں ناپاک نہیں ہوتا۔

④ شدید ضرورت کے وقت ناجائز چیزیں بھی جائز ہو جاتی ہیں۔ مثلاً کسی موقع پر پیاس کی وجہ سے جان پر آگئی ہے، پاک پانی میسر نہیں ہے صرف ناپاک پانی ہے، تو ایسی صورت میں ناپاک پانی پینا جائز ہے۔

⑤ حکم نگاہ میں زیادہ چیز کا اعتبار ہوگا۔

مثلاً کسی برتن میں مہتر اور مستعمل پانی مل گئے۔ تو جو زیادہ ہوگا۔ اسی کا اعتبار ہوگا۔ اگر مہتر زیادہ ہے تو سارا پانی مہتر مانا جائے گا اور اس سے وضو اور غسل درست ہوگا۔ اور اگر مستعمل زیادہ ہے تو سارا پانی مستعمل سمجھا جائے گا اور اس سے وضو اور غسل جائز نہ ہوگا۔

(۶) جو بات نئی وجود میں آئی ہو اس کا وجود اسی وقت سے مانا جائے گا جس وقت اس کو دیکھا ہے۔

مثلاً کسی کنویں میں مرا ہوا چوہا دیکھا گیا لیکن یہ اندازہ نہیں ہے کہ کب گرا ہے تو اس کا حکم یہ ہے کہ جس وقت سے دیکھا ہے اسی وقت سے کنویں کو ناپاک سمجھا جائے گا۔ اور اس وقت سے پہلے اس کنویں کے پانی سے جو وضو اور غسل وغیرہ کیے گئے سب درست سمجھے جائیں گے۔

پانی کے مسائل

پانی — جس سے طہارت درست ہے

(۱) بارش کا پانی، دریا، سمندر، نہر، تالاب، چشمہ، پھل، ٹیوب ویل اور کنویں کا پانی چاہے میٹھا ہو یا کھاری، اسی طرح، شبنم، برف اور اُوے کا پگھلا ہوا پانی پاک ہے، ان میں سے ہر پانی سے کسی کراہت کے بغیر وضو اور غسل درست ہے۔

(۲) نہایت جیسے گوہر، لید، پاخانہ وغیرہ جلا کر جو پانی گرم کیا گیا ہو وہ پاک ہے اور اس سے وضو اور غسل درست ہے۔

(۳) کسی تالاب، حوض یا گڑھے میں پانی زیادہ دنوں ٹھہرا اور زکار یا کسی برتن میں زیادہ دنوں تک بند رہا اور اس وجہ سے اس کا رنگ یا مزہ یا بو بدل جائے تو وہ پاک ہے، بلا کراہت اس سے طہارت حاصل کر سکتے ہیں۔

(۴) جنگل وغیرہ میں چھوٹے بڑے گڑھوں میں جو پانی جمع ہو جاتا ہے، وہ پاک ہے۔ بلا کراہت اس سے طہارت حاصل کر سکتے ہیں البتہ قرائن سے ناپاک ہونے کا یقین ہو جائے یا گمان غالب ہو جائے تو پھر اس سے طہارت حاصل کرنا درست نہیں۔

(۵) راستوں میں لوگ گھروں اور شکوں وغیرہ میں پانی رکھ دیتے ہیں جس سے سب ہی چھوٹے بڑے، شہری، دیہاتی پانی پیتے ہیں، اور پوری احتیاط نہیں ہو پاتی۔ یہ پانی پاک ہے۔ کسی کراہت کے بغیر اس سے وضو اور غسل درست ہے الا یہ کہ کسی قرینے سے اس کے ناپاک ہونے کا یقین ہو جائے۔

(۶) چھوٹے بچے اگر پانی میں ہاتھ ڈال دیں اور ان کے ہاتھ ناپاک ہونے کا نہ یقین ہے اور نہ شبہ ہے۔ مگر چونکہ بچے عام طور پر احتیاط نہیں جانتے اس لئے خیال ہوتا ہے کہ شاید سناست لگی ہو، تو اس پانی کا حکم یہ ہے۔ کہ یہ پانی پاک ہے بلا کراہت اس سے وضو اور غسل درست ہے۔

(۷) خیر مسلموں کے برتن کا پاک ہے اس لئے کہ سناست سے عام طور پر سب ہی لوگ بچتے ہیں البتہ قرائن سے معلوم ہو جائے کہ ان کے برتن کا پانی پاک نہیں ہے، تو اس سے وضو اور غسل درست نہیں۔

(۸) پانی میں کوئی پاک چیز پڑ جائے اور اس سے پانی کے رنگ یا بو یا مزے میں فرق آجائے، شرط یہ ہے کہ نہ وہ چیز پانی میں پکائی گئی ہو اور نہ اس سے پانی گاڑا ہو گیا ہو جیسے کہ بہتے ہوئے پانی میں ریت ملی ہوئی ہو یا زعفران پڑ گیا اور اس کا معمولی سا رنگ آگیا ہو یا صابون وغیرہ گھل گیا یا اسی طرح کی کوئی اور پاک چیز پڑ گئی تو ان سب صورتوں میں پانی پاک ہے اور اس سے وضو اور غسل درست ہے۔

⑨ وہ کنویں جن سے ہر قسم کے لوگ پانی بھرتے ہیں اور انکے ہاتھ پیر اور برتن وغیرہ میلے اور گرد آلود ہوتے ہیں، ان کا حکم یہ ہے کہ یہ، پاک ہیں الا یہ کہ پانی بھرنے والوں کے ہاتھ پیر یا برتن کی ناپاکی کا یقین ہو جائے۔

⑩ درخت کی پتیاں گرنے سے پانی کے تینوں یا کوئی ایک وصف بدل جائے تو یہ پانی پاک ہے، اس سے وضو اور غسل درست ہے۔

⑪ کپڑے یا جسم صاف کونے کیلئے یا خود پانی ہی صاف کرنے کے لئے مابلون یا بیری کی پتی یا کوئی اور ایسی ہی چیز پانی میں بھوش دی جائے اور اس سے پانی گاڑھا نہ ہو پتلا ہی رہے تو اس سے وضو اور غسل سب درست ہے، چاہے اس کا رنگٹ، مزہ، بو سب کچھ بدل جائے۔

⑫ جس پانی سے چاول، پاک برتن، ترکاری وغیرہ دھوئی جائے یا پاک کپڑا گھسالا جائے اور اس سے پانی کا صرف ایک ہی وصف بدلے یا کوئی وصف نہ بدلے تو اس سے وضو اور غسل درست ہے۔

⑬ سور اور کتے کے علاوہ کوئی اور زندہ جانور جس پانی سے نہلایا جائے اور جانور کے جسم پر کوئی سخاست لگی ہوئی نہ ہو اور اس کے منہ کا لعاب پانی میں نہ ملے تو وہ پانی پاک ہے اسی طرح کسی پانی میں کتے اور سور کے علاوہ کوئی جانور گھس جائے یا نہلائے، اور اس کے جسم پر سخاست نہ لگی ہو تو وہ پانی پاک ہے بشرطیکہ جانور کا منہ اوپر رہے اور منہ کا لعاب پانی میں نہ پڑے اور اگر گھوڑا یا ایسے جانور ہوں جن کا گوشت کھایا جاتا ہے تو منہ کا لعاب ملنے کے بعد بھی پانی پاک ہے۔ اس سے باطنیان وضو اور غسل درست ہے۔

⑭ اگر پانی میں تھوڑا سا دودھ گر گیا اور رنگ میں برائے نام فرق

ہوا یا فرق ہی نہیں ہوا تو اس سے کسی کراہت کے بغیر وضو اور غسل درست ہے۔

(۱۵) ماء جاری اگر ناپاک ہو جائے تو نہاست کا اثر جس وقت نائل ہو جائے وہ پانی پھر پاک ہے اس سے طہارت حاصل کرنا جائز ہے۔

(۱۶) پانی میں غیر دموی جانور مر جائے یا مرکز گر پڑے جیسے چھڑ، مکھی، بھڑ وغیرہ، تو پانی پاک ہے اس سے وضو اور غسل درست ہے۔

(۱۷) پانی میں دریائی جانور مر جائے جیسے مچھلی، کیکڑا، کچھوا، مینڈک وغیرہ تو پانی پاک رہے گا۔ اور اس سے کسی کراہت کے بغیر طہارت حاصل کی جاسکتی ہے۔

پانی — جس سے طہارت درست نہیں

(۱) ماء قلیل راکد میں اگر پیشاب، خون یا شراب کا ایک قطرہ گر جائے یا کوئی اور نہاست خدا کی بھی پڑ جائے یا رقی بھر پاخانہ گر جائے تو سارا پانی نجس ہو جائے گا چاہے پانی کے رنگ، مزے اور بو میں کچھ بھی فرق نہ آئے، اس سے وضو اور غسل کرنا یا اور کوئی چیز پاک کرنا درست نہیں۔

(۲) اگر دموی جانور قلیل پانی میں مر جائے یا مرکز گر جائے تو پانی نجس ہو جائے گا اور غیر دموی جانوروں میں جو جانور انسان کا خون چوتے ہیں جیسے جونک بڑا چھڑ یا بڑا کھٹمل، ان کے مرنے سے بھی پانی نجس ہو جائے گا، اسی طرح اگر وہ مینڈک مر جائے جس میں خون ہو تو بھی پانی نجس ہو جائے گا اور اس سے طہارت حاصل کرنا جائز نہیں۔

(۳) پاخانہ اور گوہر وغیرہ میں جو کیکڑا پیدا ہوتا ہے وہ بھی نجس ہے

۱۔ نخلی اور تری کے مینڈک کا ایک ہی حکم ہے البتہ نخلی کے کسی مینڈک میں خون ہو تو اس کے مرنے سے پانی ناپاک ہو جائے گا۔ (علم الفقہ)

قلیل پانی میں گر جائے تو پانی ناپاک ہو جائے گا۔

(۳) کسی حوض میں قلیل پانی بجنس موجود تھا اب اس میں اتنا پانی چھوڑ دیا کہ سب مل کر کثیر ہو گیا۔ تو یہ سارا پانی ناپاک رہے گا۔ اس سے طہارت حاصل کرنا درست نہیں۔

(۵) جس پانی میں کوئی اور چیز ملائی گئی یا پکائی گئی اور یہ چیز ملانے یا پکانے کے بعد عرف عام میں اس کو پانی نہ کہا جاتا ہو تو اس سے وضو اور غسل درست نہیں جیسے شربت، شیر، شوربا، ستو وغیرہ۔

(۶) جن یتال اور تلی چیزوں کو عرف عام میں پانی نہیں کہتے، ان سے وضو اور غسل جائز نہیں مثلاً گنے کا رس، کیوڑ، گلاب، سرکہ وغیرہ اسی طرح پھلوں کے عرق اور پھلوں کے پانی سے بھی وضو اور غسل درست نہیں مثلاً لیمو، سنگترے کا عرق یا تربوز اور ناریل کا پانی وغیرہ۔

(۷) اگر پانی میں کوئی پاک چیز ڈال کر پکائی جائے اور عرف عام میں اس کو پانی بھی کہیں لیکن پانی کچھ گاڑھا ہو جائے تو اس سے وضو اور غسل درست نہیں۔

(۸) اگر پانی میں دودھ پڑ گیا یا زعفران گر گیا اور پانی میں دودھ یا زعفران کا رنگ اچھی طرح آ گیا تو اس پانی سے وضو اور غسل درست نہیں۔

(۹) کوئی ایسا جانور پانی میں مر جائے یا مرنے کے بعد گر پڑے جو دریائی نہ ہو لیکن پانی میں رہتا ہو جیسے بطخ یا مرغابی، تو پانی بجنس ہو جائے گا۔ اور اس سے وضو اور غسل درست نہیں۔

(۱۰) ماء مستعمل اگرچہ پاک ہے، یعنی جسم یا لباس پر لگ جائے تو جسم یا لباس ناپاک نہ ہوگا، لیکن اس سے وضو اور غسل جائز نہیں، اس لئے کہ یہ خود تو پاک ہے لیکن دوسری چیز کو پاک نہیں کرتا۔

(۱۱) پاک پانی میں ماء مستعمل مل جائے، اور ماء مستعمل مقدار میں

پاک پانی سے زیادہ ہو تو سارا پانی مستعمل قرار دیا جائے گا اور اس پانی سے وضو اور غسل درست نہ ہوگا۔

پانی — جس سے طہارت مکروہ ہے

① دھوپ سے جو پانی گرم ہو یا ہو اس سے وضو اور غسل کرنا مکروہ ہے، اس سے برص کے سفید داغ پڑ جانے کا اندیشہ رہتا ہے۔

② اگر قلیل پانی میں آدھی کا تھوک یا بلغم وغیرہ گر جائے تو اس سے وضو اور غسل کرنا مکروہ ہے۔

③ کوئی غیر مسلم جس کو پاکی ناپاکی کا احساس نہ ہو، پاک پانی میں ہاتھ ڈال دے لیکن اس کے ہاتھوں کے ناپاک ہونے کا یقین نہ ہو صرف شک ہو کہ چونکہ عام طور پر غیر مسلم پاکی ناپاکی کا احساس نہیں رکھتے اس لئے ممکن ہے ہاتھ ناپاک ہو، تو ایسے پانی سے وضو اور غسل کرنا مکروہ ہے۔

④ زمزم کے پانی سے کسی بے وضو شخص کو وضو نہ کرنا چاہیئے اور نہ کسی ایسے شخص کو غسل کرنا چاہیئے جس کو غسل کی ضرورت ہو، اور اس سے ناپاک چیزوں کا دھونا اود استنہا کرنا بھی مکروہ ہے۔

⑤ جن مقامات میں کسی قوم پر خدا کا عذاب آیا ہے ان مقامات کے پانی سے وضو اور غسل مکروہ ہے۔

⑥ جلی، چوبے اور حرام پرندوں کے جھٹھے پانی سے وضو اور غسل کرنا مکروہ ہے۔

⑦ گدھے اور خچر کے جھٹھے پانی سے وضو اور غسل مشکوک ہے، یعنی یقین کے ساتھ نہ اس طہارت کو جائز کہہ سکتے ہیں نہ ناجائز کہہ سکتے ہیں، اس لئے اس کا حکم یہ ہے کہ ایسے پانی سے طہارت حاصل کرنے کے بعد تیمم بھی کر لینا چاہیئے۔

تجوٹے پانی وغیرہ کے مسائل

① انسان کا جو ٹھا پاک ہے، چاہے وہ مسلم ہو یا غیر مسلم، دیندار ہو یا بدکار، عورت ہو یا مرد، جنابت کی حالت میں ہو یا حیض و نفاس کی حالت میں، ہر حال میں اس کا جو ٹھا پاک ہے، البتہ شراب اور سو ریا اور کوئی نجس چیز کھا کر پانی فوراً پیئے تو جو ٹھا ناپاک ہوگا۔

② حلال جانوروں کا جو ٹھا پاک ہے چاہے وہ چرند ہوں یا پرند جیسے گائے، بیل، بھینس، بکری، ہرنی اور طوطا، مینا، فاختہ، کبوتر وغیرہ اور گھوڑے کا جو ٹھا بھی پاک ہے۔

③ غیر دمی جانوروں کا جو ٹھا پاک ہے چاہے وہ حلال ہوں یا حرام اور دریائی جانوروں کا جو ٹھا بھی پاک ہے چاہے وہ حلال ہوں یا حرام۔ البتہ یہ شرط ان میں بھی ہے کہ نجاست کھا کر فوراً پانی جو ٹھا نہ کیا ہو۔ اور اگر نجاست کھا کر فوراً پیا ہو تو پھر اس پانی سے طہارت درست نہیں۔

④ حرام جانور جو بالعموم گھروں میں رہتے اور آتے جاتے ہیں جیسے بلی، چوہا، سانپ اور وہ پرندے جو حرام ہیں یا وہ حلال جانور جو چھوٹے پھرتے ہیں اور جو چاہتے ہیں کھاتے ہیں۔ مثلاً مرغی، بٹخ وغیرہ ان کا جو ٹھا مکروہ ہے اور اگر مرغی بند رکھی جاتی ہو تو اس کا جو ٹھا پاک ہے ہاں اگر بلی چوہا کھا کر فوراً پانی میں منہ ڈالے تو اس کا جو ٹھا نجس ہے۔

⑤ سور، کتا اور سارے ہی دندوں، شیر، میٹھا، بندر، لنگور، گیدڑ وغیرہ کا جو ٹھا ناپاک ہے۔

⑥ جھگ میں رہنے والے حرام جانور جیسے ہاتھی، گینڈا، گوہ وغیرہ کا جو ٹھا ناپاک ہے۔

⑥ دودھ، دہی اور سالن وغیرہ میں بلی منہ ڈال دے، تو اس کا کھانا جاننے ہے۔

⑧ گدے اور خیر کا جوٹھا مشکوک ہے، اس سے وضو اور غسل کرنا مشکوک ہے، ایسے پانی سے وضو کرنے کے بعد تیمم بھی کر لینا چاہیئے۔

⑨ شکاری پرندے جیسے شکرہ، بازو وغیرہ ان کا جوٹھا مکروہ ہے

⑩ چوہا، روٹی، بسکٹ، پھل وغیرہ کتر دے تو مناسب یہ ہے کہ اتنا حصہ کاٹ کر استعمال کیا جائے۔

⑪ جن جانوروں کا جوٹھا ناپاک ہے ان کا پسینہ بھی ناپاک ہے اور جن کا جوٹھا مکروہ ہے ان کا پسینہ بھی مکروہ ہے۔

⑫ غیر مرد کا جوٹھا پانی اور کھانا وغیرہ عورت کے لئے کھانا پینا مکروہ ہے۔

کنوئیں کے مسائل و احکام

کنواں پاک کرنے کے وضاحتی احکام

کنوئیں کے مسائل اور اس کے پاک کرنے کے طریقے اور احکام سمجھنے کے لئے ذیل کے سات وضاحتی احکام کو ضرور پیش نظر رکھنا چاہیئے:

① کنوئیں کا سارا پانی ناپاک ہونے کی صورت میں پاک کرنے کے لئے ضروری ہے کہ کنوئیں کا سارا پانی نکال دیا جائے۔ سارا پانی نکالنے کا مطلب یہ ہے کہ اتنا پانی بکالا جائے کہ پانی ٹوٹ جائے اور اسکے بعد جب ڈول ڈالیں تو آدھا ڈول بھی نہ بھر سکے اور اتنا پانی نکال دینے کے بعد کنوئیں کی مینڈ، کنوئیں میں لگی ہوئی میٹھی، رستی، ڈول اور کھانے والوں کے ہاتھ پیر وغیرہ سب پاک ہو جاتے ہیں، الگ سے ان کو پاک کرنے کی ضرورت نہیں ہے، اور جس کنوئیں کا سارا پانی نکالنا ممکن نہ ہو اس میں سے تین سو ڈول نکالنے سے کنواں پاک ہو جائے گا۔

② اجن صورتوں میں کنواں پاک رہتا ہے اور تھوڑا پانی نکالنے کی بھی ضرورت نہیں ہوتی، اگر کوئی اپنے دل کی تسکین کے لئے کسی خاص صورت میں بیس بیس ڈول نکالنا چاہے تو یہ خلاف شرع نہیں ہوگا، ایسا کرنے میں کوئی حرج نہیں اور اس کو اسراف بے جا نہ کہیں گے۔

③ اگر کنوئیں کے ناپاک ہونے کا وقت یقینی طور پر معلوم نہ ہو اور کوئی قرینہ بھی نہ ہو تو کنواں اسی وقت سے ناپاک قرار دیا جائے گا۔

جس وقت سے اس میں سنجاست دیکھی گئی ہے اور اگر کوئی قرینہ موجود ہو، مثلاً جانور پھول پھٹ گیا ہے تو گمان غالب یہی ہے کہ وہ کئی دن پہلے کنویں میں گر رہا ہے اور اسی میں پھولا اور پٹا ہے اس لئے ایسی صورت میں تین دن اور تین راتوں کی نماز تو ہرائیں گے اور ان کپڑوں اور برتنوں کو بھی دوبارہ پاک کریں گے جو اس پانی سے دھوئے گئے ہوں۔ اور جن چیزوں میں تلافی کی کوئی صورت نہ ہو۔ ان میں ترقہ کی ضرورت نہیں وہ معاف ہے۔

(۴) جس کنویں پر جو ڈول استعمال کیا جاتا ہے، اس کنویں کو پاک کرنے کے لئے اسی ڈول کا اعتبار کیا جائے گا۔ اور اگر بروقت کسی زیادہ بڑے یا زیادہ چھوٹے ڈول سے پانی نکالا گیا تو کسی اوسط صب سے ڈول سے اس کا حساب لگایا جائے گا اور اگر اتنا ہی پانی جتنا مکالنے کا حکم ہے پائپ کے ذریعے یا کسی اور ذریعے سے نکال لیں تب بھی کنواں پاک ہو جائے گا۔

(۵) کنواں پاک کرنے کے لئے سارا پانی ایک دم نکالیں یا تھوڑا تھوڑا وقفے سے نکالیں ہر صورت میں کنواں پاک ہو جائے گا۔

(۶) جس چیز کے گرنے سے کنواں ناپاک ہوا ہے اگر وہ چیز خود ہی ناپاک ہے، مثلاً مردہ چوہا، بلی وغیرہ تو پہلے اس کا نکالنا ضروری ہے بعد میں حکم کے مطابق پانی نکالا جائے اور اگر اس چیز کو نکالے بغیر پانی نکالا گیا تو چاہے کتنا بھی پانی نکال لیا جائے کنواں پاک نہ ہوگا۔ البتہ اگر یہ یقین ہو جائے کہ وہ ہالور گل سٹرک مٹی ہو گیا ہے تو پھر نکالنا ضروری نہیں صرف حکم کے مطابق پانی نکالنے سے کنواں پاک ہو جائے گا۔

(۷) اگر کنویں میں کوئی ایسی چیز گری جو خود پاک تھی، لیکن اس میں سنجاست لگی تھی، مثلاً گیند، جوتا، کپڑا وغیرہ، تو ان کا نکالنا کنویں کے پاک ہونے کے لئے شرط نہیں، صرف حکم کے مطابق پانی نکالنا

کافی ہے۔

ناپاکی — جس میں سارا پانی مکاننا ضروری ہے

(۱) کنویں میں کوئی بھی سنہاست گر جائے، خفیفہ ہو یا غلیظہ، تھوڑی ہو یا بہت سارا پانی ناپاک ہو جائے گا اور پھر پانی مکاننا ضروری ہوگا مثلاً آدمی کا پیشاب پاخانہ گر جائے، یا گائے، بھییس، کتا، بلی وغیرہ کا پیشاب پاخانہ گر جائے یا خون اور شراب کا کوئی قطرہ گر جائے۔ ہر صورت میں کنواں ناپاک ہو جائے گا۔

(۲) سور گر جائے تو سارا پانی ناپاک ہو جائے گا چاہے وہ زندہ نکلے یا مرا ہوا اس لیے کہ سور کا بدن، پیشاب، پاخانے کی طرح نجس ہے۔

(۳) اگر آدمی گر کر مر جائے چاہے مسلم ہو یا غیر مسلم۔ سارا پانی ناپاک ہو جائے گا۔ اسی طرح اگر مرنے کے بعد گر جائے چاہے بچہ ہو یا بڑا سارا کنواں ناپاک ہو جائے گا۔

(۴) کتا، بکری یا ان سے بڑا جانور، گائے، بھییس، اونٹ، باقمی، گھوڑا وغیرہ گر کر مر جائے تو سارا پانی ناپاک ہو جائے گا۔

(۵) کوئی دموی جانور زخمی ہو کر گر جائے چاہے زندہ نکلے یا مرا ہوا سارا پانی مکاننا ضروری ہے۔

(۶) کوئی ناپاک چیز جیسے کپڑا برتن، جوتا وغیرہ گر جائے تو سارا پانی ناپاک ہو جائے گا۔

(۷) کوئی دموی جانور چاہے کتنا ہی چھوٹا ہو گر کر مر جائے اور پھول چھٹ جائے یا پھولا پھٹا گر جائے تو سارا پانی ناپاک ہو جائے گا مثلاً بھوا، چڑیا، چھپکلی وغیرہ گر کر پھول چھٹ جائے تو سارا پانی مکاننا ضروری ہے۔

مرخی اور بطن کی بیٹ گر جائے تو سارا پانی نکالنا ضروری ہے۔ (۸)
 اگر دو بیٹیاں یا اتنے ہی وزن کے بقدر چند اور جانور گر کر مر جائیں تو کنواں ناپاک ہو جائے گا۔ (۹)

اگر چوہے یا چھپکلی کی دم کٹ کر کنویں میں گر جائے تو سارا پانی نکالنا ضروری ہے۔ (۱۰)

کوئی غیر دموی جانور مثلاً بھتو، بھڑ، تیتا، چھپکلی یا خشکی کا میٹھک وغیرہ گر کر مر جائے اور مچھول پھٹ جائے تو سارا پانی ناپاک ہو جائے گا۔ اور سارا پانی نکالنا ضروری ہے۔ (۱۱)

ناپاکی — جس میں سارا پانی نکالنا ضروری نہیں (۱)
 بلی، مرغی، بکوتر یا اس کے برابر کوئی جانور کنویں میں گر کر مر جائے مگر پھوٹے پھٹے نہیں تو پالینس ڈول نکالنے سے کنواں پاک ہو جاتا ہے، ۶۰ ڈول نکال لینے جائیں تو بہتر ہے۔

(۲) اگر چوہا، بھڑیا، یا ان کے برابر کوئی جانور کنویں میں گر کر مر جائے اور مچھوٹے پھٹے نہیں تو بیس ڈول نکالنے سے کنواں پاک ہو جاتا ہے اور اگر تیس ڈول نکال لینے جائیں تو بہتر ہے۔

۱۔ کنویں میں گرنے والے جانوروں کی وجہ سے کنویں کی ناپاکی کا اندازہ کرنے کے لئے فقہ میں معیار کے طوع پر تین جانور ہیں۔ بکری، بلی اور چوہا۔

• بکری کے برابر یا اس سے بڑے جانور بکری کے حکم میں ہیں۔
 • بلی کے برابر یا اس سے بڑے اور بکری سے چھوٹے جانور بلی کے حکم میں ہیں۔

• چوہے کے برابر یا چوہے سے بڑے اور بلی سے چھوٹے جانور چوہے کے حکم میں ہیں۔

(۲) بڑی چھپکلی (جس میں بہتا ہوا خون ہوتا ہے) اگر گر کر مر جائے اور چھوٹے پھٹے نہیں تو بیس ڈول نکالنے سے کنواں پاک ہو جاتا ہے اور اگر تیس ڈول نکال لیے جائیں تو بہتر ہے۔

(۳) کسی کنویں میں مرنے والی گر کر مر گئی، اس سے کوئی شخص پانی بھر رہا تھا کہ اس کو کنویں کے بجس ہونے کی اطلاع دی گئی اس نے وہ پانی تو پھینک دیا لیکن وہی بھیگا ہوا ڈول دوسرے پاک کنویں میں ڈال دیا تو یہ پاک کنواں بھی ناپاک ہو گیا۔ اور اس کو پاک کرنے کے لیے بھی ناپاک کنویں کے برابر یعنی چالیس ڈول نکالے جائیں گے۔

وہ صورتیں جن میں کنواں ناپاک نہیں ہوتا

(۱) غیر دھوی جانور مثلاً بچھو، مہر، خشکی کا مینڈک وغیرہ اگر کنویں میں گر کر مر جائے یا مرنے کے بعد گر جائے تو کنواں ناپاک نہ ہوگا۔

(۲) دریائی جانور جیسے مچھلی، کیکڑا، مگرچہ وغیرہ گر کر مر جائے یا مرنے کے بعد گر جائے تو کنواں ناپاک نہ ہوگا۔

(۳) زندہ آدمی کنویں میں گر جائے، اور غوطہ کھنکھنے کے بعد پھر زندہ نکل آئے تو کنواں ناپاک نہ ہوگا، ہاں اگر جسم پر کوئی سناست لگی ہوئی ہو تو کنواں ناپاک ہو جائے گا۔

(۴) سور کے ہوا کسی بھی حلال یا حرام جانور کے بال، ناخن یا ٹوکی بڑی کنویں میں گر جائیں تو کنواں پاک رہے گا۔

(۵) جن جانوروں کا جو ٹھکانا پاک ہے وہ اگر کنویں میں گر کر زندہ نکل آئیں تو کنواں پاک رہے گا۔

(۶) جن جانوروں کا جو ٹھکانا پاک ہے یا مشکوک ہے یا وہ اگر کنویں میں

لے سور اگر کر زندہ بھی نکل آئے تب بھی وہ کنواں ناپاک ہے اور اگر اس کے جسم کا کوئی حصہ گر جائے تب بھی کنواں ناپاک ہو جائے گا۔

گر کر زندہ نکل آئیں تو کنواں ناپاک نہ ہوگا بشرطیکہ ان کا منہ پانی میں نہ ڈوبے اور پانی میں ان کا ثعاب نہ ملے۔ مگر احتیاطاً بیس تیس ڈول بکالتا بہتر ہے۔
 (۷) مرغی اور بطخ کے علاوہ کسی پرندے کی بیٹ گرنے سے کنواں ناپاک نہیں ہوتا۔

(۸) بکری کی چند مینگیناں اگر کنویں میں گر جائیں تو کنواں ناپاک نہیں ہوتا۔

(۹) گوبروں اور مویشی پالنے والوں کے کنویں عام طور پر گوبر اور لہد کے ریزوں سے پر نہیں پاتے، اور ان کے بدتن بھی گوبر وغیرہ سے پوری طرح محفوظ نہیں ہوتے، تو چونکہ ان کے لئے گوبر وغیرہ سے پوری پوری احتیاط بہت دشوار ہے۔ اس لئے اگر معمولی مقدار میں گوبر لید وغیرہ کنویں میں گر جائے تو ان کا کنواں ناپاک نہ ہوگا۔

(۱۰) کوئی غیر مسلم کنویں میں گرے، یا کوئی ایسا شخص کنویں میں اُتے جس کو ہنسانے کی حاجت ہو تو کنواں ناپاک نہ ہوگا، بشرطیکہ جسم اور لباس پر کوئی نجاست نہ لگی ہو لیکن اگر اپنی تسکین کے لئے کوئی بیس تیس ڈول نکال ڈالے تو کوئی مضائقہ نہیں۔

(۱۱) کوئی ایسی چیز کنویں میں گر جائے جس کا ناپاک ہونا یقینی نہیں ہے، مثلاً انگریزی دواؤں جن کے بارے میں شبہ ہے کہ ان میں شراب ہے، تو ان کے ڈالنے سے کنواں ناپاک نہ ہوگا۔

(۱۲) شہروں میں ٹنگی سے پائپ کے ذریعے جو پانی آتا ہے۔ یہ ماء جاری ہے اس میں کوئی نجاست گرے تو اسی وقت پانی ناپاک سمجھا جائے گا جب رنگت، بو، اور مزے میں فرق آجائے۔

استنجا کا بیان

پیشاب پاخانے سے فراغت کے بعد بدن پاک کرنے کو استنجا کہتے ہیں، شریعت میں استنجا کرنے کی بڑی تاکید آئی ہے۔ استنجا سے غفلت اور لاپرواہی سخت گناہ ہے، نبی اکرم صلی اللہ علیہ وسلم نے اس کو عذاب قبر کا سبب بتایا ہے، ایک بار آپ دو قبروں کے پاس سے گزریے تو فرمایا:

»ان دونوں مردوں کو عذاب ہو رہا ہے اور کسی بڑی

بات پر نہیں بلکہ ان باتوں پر جن کو لوگ معمولی سمجھتے ہیں ان

میں سے ایک تو وہ شخص ہے جو پیشاب کر کے اچھی طرح پاکی

حاصل نہیں کرتا تھا اور دوسرا وہ ہے جو چنل غوری کرتا تھا۔

رفع حاجت کے آداب و احکام

① پاخانہ پیشاب کرتے وقت مشرق اور مغرب کی طرف منہ یا

پیٹھ کر کے بیٹھنا منع ہے، بچوں کو پاخانہ پیشاب کرتے وقت بھی ایسی جگہ

نہ بٹھانا چاہیئے جہاں قبلہ کی طرف منہ یا پیٹھ ہوتی ہو، اسی طرح سورج اور

چاند کی طرف منہ یا پیٹھ کر کے پاخانہ پیشاب کرنے سے بھی پرہیز کرنا چاہئے

② سوراخ یا سخت زمین پر بھی پیشاب کرنا منع ہے، سوراخ میں

تو اس لئے کہ ممکن ہے کوئی موذی جانور ہو اور وہ نکل کر کاٹ لے، اور

سخت زمین پر اس لئے کہ چیمٹیں پڑ جانے کا خطو ہے۔

(۳) سایہ دار درخت کے نیچے، دریا اور تالاب کے کنارے جہاں سے لوگ پانی پی لیتے ہوں، پھل پھول والے درختوں کے نیچے، ایسے مقامات جہاں لوگ وضو اور غسل کرتے ہوں، قبرستان میں اور مسجد یا عید گاہ کے اس قدر قریب کہ بدبو کی وجہ سے نمازیوں کو تکلیف ہونے لگے۔ مام گزرگاہ پر، راستوں کے قریب، کسی مجلس یا شہنشاہ کے قریب، غرض ایسے تمام مقامات پر پاخانہ، پیشاب کرنا منع ہے جہاں لوگ اٹھتے بیٹھتے ہوئے، آرام لیتے ہوں، یا دوسری ضرورتوں کو پورا کرتے ہوں اور سجاست سے ان کو تکلیف پہنچنے کا اندیشہ ہو۔

(۴) کھڑے ہو کر پاخانہ پیشاب کرنا بھی منع ہے البتہ کسی واقعہ معذوری اور مجبوری میں کبھی کر لیا جائے۔ تو کوئی مضائقہ نہیں۔

(۵) اگر انگوٹھی وغیرہ پر خدا کا نام یا کلمہ یا آیت یا حدیث لکھی ہو تو پاخانہ پیشاب کو جانے وقت اس کو اتار لینا چاہیئے تاکہ بے ادبی نہ ہو۔

حضرت انس رضی اللہ عنہ کا بیان ہے کہ :

”نبی اکرم صلی اللہ علیہ وسلم کے ہاتھ میں ایک انگوٹھی رہا کرتی تھی جس پر ”مُحَمَّدٌ رَسُوْلُ اللّٰهِ“ کندہ تھا، جب آپ رفع حاجت کے لئے تشریف لے جاتے۔ تو اس کو اتار دیتے تھے۔“

(۶) پیشاب پاخانہ کہتے وقت بلا ضرورت باتیں کرنا، بے وجہ کھانسا، کسی آیت، حدیث یا اور کسی متبرک چیز کا پڑھنا، یا چھینک آئے

تو الحمد للہ کہنا درست نہیں، البتہ دل میں کہہ لیں، تو کوئی مضائقہ نہیں۔

⑥ پاخانے میں تمام کپڑے اتار کر بالکل خشکا بیٹھنا یا بلا ضرورت لیٹ کر یا کھڑے ہو کر پاخانہ پیشاب کرنا درست نہیں۔

⑧ کیفیت میں یا میدان میں رفیع حاجت کے لئے بیٹھنا ہو تو بیٹھنے سے پہلے اور بیت الخلاء میں بیٹھنا ہو تو داخل ہونے سے پہلے یہ دُعا پڑھنی چاہیے۔

اَللّٰهُمَّ اِنِّیْ اَعُوْذُ بِكَ مِنَ الْغُبُثِ وَالْغُبَاثِ

”اے اللہ ہم تیری پناہ چاہتے ہیں شریر جنات سے خواہ وہ

مذکر ہوں یا مؤنث“

اور جب فارغ ہو کر باہر نکلیں تو یہ دُعا پڑھیں :

اَلْحَمْدُ لِلّٰہِ الَّذِیْ اَذْهَبَ عَنِّیْ الْاَذٰی وَ عَافٰنِیْ

”خدا کا شکر ہے جس نے مجھ سے گندگی اور تکلیف دور فرمائی

اور مجھے آرام بخشا“

اور اگر فراغت کے بعد یہ دُعا یاد نہ ہو تو یہ مختصر دُعا پڑھ لیں :

غُفْرَانَکَ۔

”اے اللہ میں تیری بخشش کا طالب ہوں“

⑨ ٹھہرے ہوئے یا بہتے ہوئے پانی میں پیشاب نہ کرنا چاہیے۔

حضرت جابر رضی اللہ تعالیٰ عنہ کا بیان ہے کہ نبی اکرم صلی اللہ

علیہ وآلہ وسلم نے بہتے پانی میں پیشاب کرنے سے منع فرمایا ہے، اور

آپ ہی کا بیان یہ بھی ہے کہ نبی کریمؐ نے ٹھہرے ہوئے پانی میں پیشاب

کرنے سے منع فرمایا ہے۔

استنجا کے آداب و احکام

① پیشاب پاخانے سے فارغ ہونے کے بعد پہلے بقدر ضرورت ڈھیلوں سے بدن کو اچھی طرح پاک کرنا اور پھر پانی سے طہارت حاصل کرنا مسنون ہے، اور اگر کسی موقع پر ڈھیلے میسر نہ ہوں تو صرف پانی سے بھی پاکی حاصل ہو جاتی ہے، البتہ صرف پانی سے استنجا کرنے کی صورت میں پیشاب کرنے کے بعد اتنا توقف کرنا چاہیئے کہ قطرہ نہ آنے کا پورا اطمینان ہو جائے، تب پانی سے استنجا کرنا چاہیئے۔

② پیشاب کے بعد ڈھیلے سے استنجا اتنی دیر تک کرنا چاہیئے کہ قری کا شبہ نہ رہے اور خشکی کا پورا اطمینان ہو جائے چاہے چل پھر کر اطمینان حاصل ہو یا اور کوئی مناسب حرکت کرنے سے حاصل ہو۔

③ ڈھیلے سے استنجا کرتے وقت، تہذیب، شائستگی، ذہنی وقار اور شرم و حیا کا ضرور پاس و لحاظ کرنا چاہیئے۔ عام راستوں میں جہاں عورتیں بچے، مرد گزرتے ہوں، بے تکلف پائنجائے میں ہاتھ ڈالے ڈالے ٹھلنا، بے تکلف گفتگو میں سرگرم رہنا، ٹانگ سے ٹانگ دبانے کی عجیب عجیب حرکتیں کرنا بڑی بے شرمی اور بے تہذیبی کی بات ہے، اور اس سے اسلامی تہذیب کے بارے میں بڑا غلط تاثر پیدا ہوتا ہے، یہ کام یا تو بیت الخلا کے اندر کرنا چاہیئے یا پھر لوگوں کی نگاہ سے بچ کر کسنا چاہیئے۔

④ پانی، مٹی کے ڈھیلے، پتھر، کنگر، معمولی پڑانا کپڑا، جاذب اور اس قسم کی اُن ساری چیزوں سے استنجا کیا جاسکتا ہے جو پاک ہوں اور جن

سے نجاست دُور ہو سکے، البتہ اس کا لحاظ رہے کہ استنجے کے لیے جو کچھ استعمال کیا جائے وہ نہ تو قیمتی اشیاء ہوں اور نہ ایسی چیزیں ہوں، جن کا احترام ضروری ہے۔

(۵) لید، گوبر، مینگنی یا وہ ڈھیلے جن سے ایک بار استنجا کیا جا چکا ہو، یا وہ چیزیں جن سے نجاست دُور نہ ہو سکے مثلاً سرکہ، شربت وغیرہ ان سب چیزوں نے استنجا کرنا منع ہے۔

(۶) ہڈی، کوئلہ، چُونا، شیشہ یا ایسے ٹکڑے، ٹھیکری جن سے تکلیف پہنچنے کا اندیشہ ہو، ان سے بھی استنجا کرنا منع ہے۔

(۷) لوبا، تاجر، پیتل، سونا چاندی اور دوسری دھاتوں سے استنجا کرنا منع ہے۔

(۸) وہ چیزیں جن کو جانور کھاتے ہوں مثلاً گھاس، بموسہ، پتے اور قیمتی اشیاء جیسے کپڑا، حرق وغیرہ، آدمی کے اجزاء جیسے ہال گوشت وغیرہ، مسہد کی چٹائی کا ٹکڑا، کوڑا، جھاڑن وغیرہ، بکھا ہوا کاغذ یا سادہ کاغذ جس پر لکھا جاتا ہو، زمزم کا پانی، پھلوں کے پھلکے غرض ان تمام چیزوں سے استنجا کرنا منع ہے جن سے انسان یا جانور فائدہ اُٹھاتے ہوں، یا جن کا احترام کرنا ضروری ہو۔

(۹) اگر گندگی اپنی جگہ سے نہ بڑھے تو استنجا کرنا سنت مؤکد ہے اور اگر اپنی جگہ سے بڑھ جائے تو فرض ہے۔

(۱۰) پیشاب پاخانے کے مقام سے اگر کوئی اور نجاست خارج ہو مثلاً پیپ خُون وغیرہ تب بھی استنجا کرنا چاہیئے۔

(۱۱) استنجا بائیس ہاتھ سے کرنا چاہیئے۔ اور استنجا کے بعد ہاتھ کو اچھی طرح دھو لینا چاہیئے۔ مٹی سے یا صابون وغیرہ سے۔

حضرت ابو ہریرہؓ فرماتے ہیں کہ نبی اکرم صلی اللہ علیہ وسلم جب بیت الخلاء

تشریف لے جاتے تو میں ایک پیکل کے برتن میں آپ کو پانی دیتا۔ آپ
استغنا فرماتے اور پھر زمین پر ہاتھ ملتے۔

وضو کا بیان

وضو کی فضیلت و برکت

وضو کی عظمت و اہمیت اس سے زیادہ اور کیا ہوگی کہ خود قرآن میں نہ صرف اس کا حکم ہے بلکہ تفصیل کے ساتھ یہ بھی بتایا گیا ہے کہ وضو میں رکن رکن اعضاء کو دھویا جائے، اور یہ بھی وضاحت کی کہ وضو نماز کی لازمی شرط ہے۔

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ
فَاغْسِلُوا وُجُوهَكُمْ أَيْدِيَكُمْ إِلَى الْمَرَافِقِ وَامْسَحُوا
بُرُوسَكُمْ وَأَسْأَلُكُمْ إِلَى الْكَعْبَيْنِ (المائدہ: ۶)

”مومنو! جب تم نماز پڑھنے کے لئے اٹھو تو پہلے اپنے چہروں کو

دھولو، اور اپنے دونوں ہاتھوں کو کہنوں تک دھولو، اور اپنے سروں پر

مس کرلو، اور پھر اپنے دونوں پیروں کو ٹخنوں تک دھولو۔“

نبی اکرم صلی اللہ علیہ وسلم نے وضو کی فضیلت و برکت کا ذکر کرتے ہوئے

فرمایا:

”میں قیامت کے روز اپنی امت کے لوگوں کو پہچان

لوں گا!“

کسی نے کہا یا رسول اللہ یہ کیسے؟ وہاں تو ساری دنیا کے انسان جمع ہوں

گے ؟ فرمایا :

”ایک پہچان یہ ہوگی کہ وضو کی وجہ سے میری اُمت کے چہرے اور ہاتھ پاؤں جگمگا رہے ہوں گے“

اور ایک موقع پر آپ نے اس کی عظمت بیان کرتے ہوئے فرمایا :

”جو (میرے بتائے ہوئے طریقے کے مطابق) اچھی طرح

وضو کرے اور وضو کے بعد کلمہ شہادت

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

”میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ محمد صلی اللہ علیہ وسلم اس کے بندے اور اس کے رسول ہیں“

چھوٹے، اس کے لئے جنت کے آسمانوں دروازے کھول دیئے جائیں گے کہ وہ جس دروازے سے چاہے جنت میں داخل ہو سکے

نیز آپ نے فرمایا :

”وضو کرنے سے چھوٹے چھوٹے گناہ دُمل ہاتے ہیں

اور وضو کرنے والا آخرت میں بلند درجات سے نوازا جاتا ہے اور وضو سے سارے ہی بدن کے گناہ جھڑ جاتے ہیں“

اور ایک موقع پر تو آپ نے وضو کو ایمان کی علامت قرار دیا ہے :

”ٹھیک ٹھیک راہِ حق پر قائم نہ ہو، اور تم ہرگز راہِ حق پر

۱۔ علم الفقہ حصہ اول۔

۲۔ مسلم۔

۳۔ بخاری، مسلم۔

جمنے کا حق ادا نہ کر سکو گے (لہذا اپنے قصور اور عاجزی کا احساں رکھو) اور خوب سمجھ لو تمہارے سارے اعمال میں سب سے بہتر نماز ہے اور وضو کی پوری پوری نگہداشت تو بس مومن ہی کر سکتا ہے ۱؎

وضو کا مستنون طریقہ

وضو کرنے والا پہلے یہ نیت کرے کہ میں مَحْضُ خدا تعالیٰ کو خوش کرنے اور اس سے اپنے عمل کا صلہ پانے کے لئے وضو کرتا ہوں پھر یَسْمِی اللہ الرَّحْمٰنِ الرَّحِیْمِ کہہ کر وضو شروع کرے، اے اللہ یہ دُعا پڑھے:

اَللّٰهُمَّ اغْفِرْ لِيْ ذَنْبِيْ وَوَسِّعْ لِيْ فِيْ ذَا بَعْدِيْ وَبَارِكْ لِيْ فِيْ رِزْقِيْ ۝

”اے اللہ میرے گناہوں کو بخش دے اور میری رہائش گاہ میں میرے لئے کشادگی پیدا فرما دے اور میری روزی میں برکت عطا فرما دے“

حضرت ابو موسیٰ اشعریؓ کا بیان ہے کہ

”میں نبی اکرم صلی اللہ علیہ وسلم کے لئے وضو کا پانی لایا، آپؐ نے وضو کرنا شروع کیا، تو میں نے سنا کہ آپؐ وضو میں یہ دُعا (یعنی اَللّٰهُمَّ اغْفِرْ لِيْ ذَنْبِيْ) پڑھ رہے تھے، میں نے پوچھا یا رسول اللہ! آپؐ یہ دُعا فرما رہے تھے؟ ارشاد فرمایا، میں نے دین و دنیا کی کون سی چیز مانگنے سے چھوڑ دی!“

۱؎ مؤطا امام مالک ابو مامر۔

۲؎ ابوداؤد، ترمذی۔

۳؎ نسائی۔

وضو کے لیے پہلے دھونے ہاتھ میں پانی بے کر دونوں ہاتھوں کو گٹھوں تک خوب اچھی طرح غسل کر تین بار دھویجئے، پھر دھونے ہاتھ میں پانی بے کر تین بار لگی کرے، اور مسواک بھی کرے، اور اگر کسی وقت مسواک نہ ہو تو شہادت کی اٹھلی اچھی طرح دانتوں پر غسل کر دانت صاف کرے، اگر روزے سے نہ ہو تو تینوں بار غرارہ بھی کرے یعنی حلق تک پانی پہنچائے کلی کرنے کے بعد تین بار ناک میں اس طرح پانی ڈالے کہ پانی نعتنوں کی ہڑ تک پہنچ جائے۔ اور بائیں ہاتھ سے ناک صاف کرے، ناک میں پانی ڈالنے کیلئے ہر بار نیا پانی لے پھر دونوں ہاتھ ملا کر لپ میں پانی لے لے کر تین بار پورا چہرہ اس طرح دھویجئے کہ بال برابر بھی کوئی جگہ ٹوکھی نہ رہ جائے۔ اگر داڑھی

ملہ نبی اکرم صلی اللہ علیہ وسلم مسواک کا غیر معمولی اہتمام فرماتے تھے، حضرت عائشہؓ کا بیان ہے کہ نبی اکرم صلی اللہ علیہ وسلم کا معمول تھا، وہ ہیں یا بات میں جب بھی نیند سے بیدار ہوتے، تو وضو کرنے سے پہلے مسواک ضرور فرماتے (ابوداؤد) اور حدیث کا بیان ہے کہ نبی اکرم صلی اللہ علیہ وآلہ وسلم جب شب میں تہجد کے لیے بیدار ہوتے تو آپ کا معمول تھا کہ مسواک سے اپنے منہ کو خوب اچھی طرح صاف فرماتے، (پھر وضو کر کے تہجد میں مشغول ہو جاتے) اور امت کو مسواک کی ترفیہ دیتے ہوئے نبی اکرم صلی اللہ علیہ وسلم نے فرمایا،

”مسواک منہ کو بہت زیادہ پاک صاف کرنے والی اچھ غذا کو بہت زیادہ خوش کرنے والی چیز ہے“ (نسائی، بخاری)

نیز آپ نے فرمایا:

”اگر مجھے امت کی مشقت کا خیال نہ ہوتا تو میں حکم دیتا کہ ہر وضو میں مسواک کیا کریں“ (بخاری، مسلم)

ملہ مگر روزے کی حالت میں احتیاط سے کام لے

گھنی ہو تو دائرہ میں غلال بھی کرے۔ تاکہ بالوں کی جڑ تک پانی اچھی طرح پہنچ جائے۔ اور چہرہ دھوئے وقت بسم اللہ اور کلمہ شہادت کے بعد یہ دعا بھی پڑھے:

اَللّٰهُمَّ بَيِّضْ وَجْهِيْ يَوْمَ تَبْيِضُ وَجُوْهُ وَتَسْوَدُ وَجُوْهُ۔

”اے اللہ میرا چہرہ اس دن روشن فرما دے جس دن کچھ چہرے

روشن ہوں گے اور کچھ چہرے تاریک رہیں گے۔“

پھر دونوں ہاتھوں کو کہنیوں سمیت اسی طرح مل مل کر دھوئے پہلے دایاں ہاتھ پھر بائیں ہاتھ تین تین بار دھوئے۔ اگر ہاتھ میں انگوٹھی وغیرہ ہو تو ہلائے اور عورتیں بھی اپنی چھڑیاں اور زیور وغیرہ ہلائیں تاکہ پانی اچھی طرح پہنچ جائے اور ہاتھوں کی انگلیوں میں انگلیاں ڈال کر غلال بھی کرے۔ پھر دونوں ہاتھوں کو پانی سے تر کر کے سر اور کانوں کا مسح کرے۔
مسح کا طریقہ

مسح کرنے کا طریقہ یہ ہے کہ انگوٹھا اور شہادت کی انگلی الگ الگ رکھ کر باقی تین میں انگلیاں دونوں ہاتھوں کو ملا کر انگلیوں کا اندرونی حصہ پیشانی کے بالوں سے پیچھے کی طرف پھیر کر چوتھائی سر کا مسح کرے، پھر ہاتھ کبھے دونوں ہتھیلیاں پیچھے کی طرف سے آگے کی طرف پھیر کر تین چوتھائی سر کا مسح کرے پھر شہادت کی انگلی سے کان کے اندرونی حصہ میں اور انگوٹھے سے بیرونی حصے میں مسح کرے، پھر انگلیوں کی پشت سے گردن کا مسح کرے، لیکن گلے کا مسح نہ کرے، مسح کے اس طریقے میں حکمت یہ ہے کہ اس طرح کسی بھی حصہ کے مسح میں ہاتھ کا وہ حصہ دوبارہ استعمال نہیں ہوتا جو ایک

بار استعمال ہو چکا ہو۔

مسح کرنے کے بعد پھر دونوں پاؤں ٹخنوں سمیت تین تین بار اس طرح دھوئے کہ دائیں ہاتھ سے پانی ڈالتا جائے اور بائیں ہاتھ سے ملتا جائے۔ اور بائیں ہاتھ کی چھوٹی انگلی سے پاؤں کی انگلیوں کے درمیان بخلال بھی کرے۔ دائیں پیر میں بخلال چھوٹی انگلی سے شروع کر کے انگوٹھے پر ختم کرے اور بائیں پیر میں انگوٹھے کی دراز سے شروع کر کے چھوٹی انگلی کی دراز پر ختم کرے۔ اُفہ وضو تسلسل کے ساتھ کرنے کا اہتمام کرے۔ ایک عضو کے بعد فوراً دوسرا عضو دھوئے۔ پھر ٹھہر کر وقفوں کے ساتھ نہ دھوئے۔

وضو سے فارغ ہو کر آسمان کی جانب نگاہ اٹھاتے ہوئے تین بار یہ دعا پڑھے:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ، اللَّهُمَّ اجْعَلْنِي
مِنَ التَّوَّابِينَ وَاجْعَلْنِي مِنَ الْمُتَطَهِّرِينَ۔

» میں گواہی دیتا ہوں کہ اللہ کے سوا کوئی معبود نہیں وہ ایک ہے۔ کوئی اس کا شریک نہیں۔ اور میں گواہی دیتا ہوں کہ محمد اس کے بندے اور اس کے رسول ہیں۔ اے اللہ مجھے ان لوگوں میں شامل فرما جو بہت زیادہ توبہ کرتے والے ہیں اور ان لوگوں میں شامل فرما جو بہت زیادہ پاک صاف رہنے والے ہیں۔

وضو کے احکام

وضو فرض ہونے کی صورتیں۔

① ہر نماز کے پائے چاہے فرض ہو یا نفل، وضو فرض ہے۔

(۲) نماز جنازہ کے لئے وضو فرض ہے۔

(۳) سجدہ تلاوت کے لئے وضو فرض ہے۔

وضو واجب ہونے کی صورتیں

(۱) بیت اللہ کے طواف کے لئے وضو واجب ہے۔

(۲) قرآن پاک چھونے کے لئے وضو واجب ہے۔

وضو سنت ہونے کی صورتیں

(۱) سونے سے پہلے وضو کر لینا سنت ہے۔

(۲) غسل کرنے سے پہلے وضو کرنا سنت ہے۔

وضو مستحب ہونے کی صورتیں

(۱) اذان اور بیکھر کے وقت وضو مستحب ہے۔

(۲) غلبہ پڑھتے وقت چاہے غلبہ نکاح ہو یا غلبہ جہم ہو۔

(۳) دین کی تعلیم دیتے وقت۔

(۴) ذکر الہی کہتے وقت۔

(۵) سو کر اٹھنے کے بعد۔

(۶) میت کو غسل دینے کے بعد۔

(۷) روضہ اقدس پر حاضری کے وقت۔

(۸) میدان عرفات میں ٹھہرنے کے وقت۔

(۹) صفا اور مروہ کی سسی کے وقت۔

(۱۰) جنابت کی حالت میں کھانے سے پہلے۔

(۱۱) حیض و نفاس کے ایام میں ہر نماز کے وقت۔

(۱۲) اور ہر وقت با وضو رہنا بھی مستحب ہے۔ اس کی بڑی فضیلت

آئی ہے۔ وضو کے فرائض

وضو میں چار چیزیں فرض ہیں اور حد حقیقت انہی چار چیزوں کا نام وضو ہے۔۔۔ ان میں سے اگر کوئی چیز بھی چھوٹ جائے یا ہاں برابر بھی کوئی جگہ سوکھی رہ جائے تو وضو نہ ہوگا۔

① ایک بار پورے چہرے کا دھونا۔ یعنی پیشانی کے بالوں کی جڑ سے ٹھوڈی کے نیچے تک اور ایک کان کی نو سے دوسرے کان کی نو تک سارے چہرے کو دھونا۔

② ایک بار دونوں ہاتھوں کو کہنیوں سمیت دھونا۔

③ ایک بار چوتھائی سر کا مسح کرنا۔

④ ایک بار دونوں پیروں کو ٹخنوں سمیت دھونا۔

وضو کی سنتیں

وضو میں کچھ چیزیں سنت ہیں۔ وضو کرتے وقت ان کا اہتمام کرنا چاہیئے۔ اگرچہ ان کے پھوڑ دینے یا ان کے خلاف عمل کرنا حلال ہے کا وضو بھی ہو جاتا ہے، لیکن قصداً ایسا کرنا اور بار بار کرنا نہایت بخلط ہے اور اندیشہ ہے کہ ایسا شخص گنہگار ہو۔ وضو میں پندرہ سنتیں ہیں جو مندرجہ ذیل ہیں:

① خدا کی خوشنودی اور اجر و مغفرت کی نیت کرنا۔

② بسم اللہ الرحمن الرحیم کہہ کر وضو شروع کرنا۔

③ چہرہ دھونے سے پہلے دونوں ہاتھ گٹھنوں سمیت دھونا۔

④ تین بار کلی کرنا۔

⑤ مسواک کرنا۔

⑥ نلک میں تین مرتبہ پانی ڈالنا۔

تین بار ڈاڑھی میں غلال کرتا۔

(۷)

ہاتھوں اور پیروں کی انگلیوں میں غلال کرنا۔

(۸)

پورے سر کا مسح کرتا۔

(۹)

دونوں کانوں کا مسح کرتا۔

(۱۰)

مسنون ترتیب کے مطابق وضو کرتا۔

(۱۱)

اعضار دھونے میں پہلے داہنے عضو کو دھونا اور پھر بائیں کو

(۱۲)

دھونا۔

ایک عضو کے بعد فوراً دوسرے عضو کو دھونا۔ اور ایک عضو

(۱۳)

دھونے کے بعد دوسرے عضو کے دھونے میں اتنی تاخیر نہ کرنا کہ پہلا عضو خشک ہو جائے۔

ہر عضو کو تین تین مرتبہ دھونا۔

(۱۴)

وضو سے فارغ ہو کر مسنون دُعا پڑھنا۔

(۱۵)

وضو کے مستحبات

یعنی وہ آداب جن کا اہتمام کرنا وضو میں مستحب ہے۔

کسی ایسی ادنیٰ جگہ پر بیٹھ کر وضو کرنا کہ پانی بہہ کر اپنی طرف نہ

(۱)

آئے اور جسم و لباس پر چھینٹیں بھی نہ پڑیں۔

وضو کرتے وقت قبلہ کی طرف رُخ کرنا۔

(۲)

۱۔ حرام باندھے ہوئے شخص کو ڈاڑھی میں غلال نہ کرنا چاہیے۔ مبادا کوئی ہال ٹوٹ جائے

اور مجرم کیلئے ہال توڑنے کی ممانعت ہے۔

۲۔ کانوں کا مسح کرنے کیلئے ادمرغ ہاتھوں کو ترک کرنا ضروری نہیں۔ ہاں اگر ٹوٹی، حمام یا

رومال وغیرہ چھونے سے ہاتھوں میں تری نہ رہے تو دوبارہ ترک کرے۔

۳۔ دُعا صفحہ ۱۴۶ پر دیکھیے۔

۳) وضو میں دوسرے کی مدد لینا یعنی خود ہی پانی لیا جائے اور خود ہی اعضاء دھوئے جائیں۔

۴) دابہنے ہاتھ سے لگی کرنا اور ناک میں پانی ڈالنا۔

۵) بائیں ہاتھ سے ناک صاف کرنا۔

۶) پیر دھونے وقت دائیں ہاتھ سے پانی ڈالنا اور بائیں ہاتھ سے ملنا۔

۷) اعضاء دھوتے وقت مسنون دھائیں پڑھنا۔

۸) اعضاء کو دھوتے وقت بھی طرح نل نل کر دھونا تاکہ کوئی حصہ خشک بھی نہ رہ جائے اور نل نل بھی خوب صاف ہو جائے۔

وضو کے مکروہات

وضو میں ۹ باتیں مکروہ ہیں جن سے بچنا چاہیئے۔

۱) وضو کے آداب اور مستحبات کو ترک کرنا یا انکے خلاف کرنا۔

۲) ضرورت سے زیادہ پانی صرف کرنا۔

۳) اتنا کم پانی استعمال کرنا کہ اعضاء کے دھونے میں کوتاہی کا

اندیشہ ہو۔

۴) وضو کے دوران بلا و ہرادر اور ک باتیں کرنا۔

۵) چہرے پر زور زور سے چھپکا مارنا اور اسی طرح دوسرے

اعضاء پر زور زور سے چھینٹیں مارنا اور دھونے میں چھینٹیں اڑانا۔

۶) تین تین مرتبہ سے زیادہ اعضاء کو دھونا۔

۷) اگر کوئی خود سے کئے بڑھ کر نل سے پانی بھر دے، یا گنوں سے نکال دے تو اس میں کوئی مضائقہ نہیں البتہ اس کا انتظار کرنا اور دوسروں سے یہ توقع کرنا کہ وہ پانی بھر کر دیں یہ درست نہیں اور معذوری میں دوسروں سے اعضاء دھلوانا بھی جائز ہے۔

۶ نئے پانی سے تین بار مسح کرنا۔

۸ وضو کے بعد ہاتھوں کا پانی چھڑکنا۔

۹ کسی عذر کے بغیر ان اعضاء کا دھونا جن کا دھونا وضو میں ضروری

نہیں ہے۔

جسیرہ اور زخم وغیرہ پر مسح

۱ ٹوٹی ہوئی ہڈی پر کچھی رک کر پٹی باندھی گئی ہو یا پلاسٹر چڑھایا گیا ہو۔ اس عضو کو دھونا وضو میں ضروری ہو تو اس صورت میں پٹی کے اوپر صرف مسح کر لینا کافی ہے۔

۲ زخم پر پٹی باندھی ہو یا پھایا لگا ہوا ہو، اور پانی پہنچنے سے نقصان کا اندیشہ ہو تو صرف مسح کر لینا کافی ہے۔ اور اگر مسح کرنا بھی مضر ہو تو وہ بھی معاف ہے۔

۳ اگر زخم کی نوعیت کچھ ایسی ہے کہ جو پٹی باندھی گئی ہے۔ اس کے درمیان میں جسم کا ایسا حصہ ہے جو صحیح سالم ہے اور پٹی کھولنے یا کھول کر اس حصے کو دھونے میں نقصان کا اندیشہ ہے تو اس حصے پر بھی مسح کر لینا کافی ہے۔

۴ چوٹ یا زخم پر باندھی ہوئی پٹی کھول کر اس حصہ جسم کو دھونے میں کوئی نقصان کا اندیشہ تو نہیں لیکن پٹی اس انداز کی ہے کہ کھول کر خود باندھنا ممکن نہیں اور کوئی دوسرا باندھنے والا بھی نہیں ہے تو ایسی صورت میں مسح کرنے کی اجازت ہے۔

۵ پٹی کے اوپر اگر دوسری پٹی باندھ دی جائے تو اس پر بھی مسح کرنا جائز ہے۔

④ اگر کسی عضو پر چوٹ یا زخم ہو اور پانی لگنا مضر ہو تو مسح کر لینا کافی ہے۔

⑤ اگر چہرہ یا ہاتھ پیر پٹ گئے یا کسی عضو میں درد ہو اور پانی لگنا مضر ہو تو مسح کرنا کافی ہے اور اگر مسح کرنا بھی مضر ہو تو پھر مسح بھی نہ کرے۔

⑧ اگر ہاتھ پیر پٹنے کی وجہ سے اس میں موم یا واسیلین وغیرہ بھر لیا ہو یا کوئی اور دوا بھری ہو تو اس پر صرف پانی بہا لینا کافی ہے۔ واسیلین وغیرہ کا نکالنا اور ہٹانا ضروری نہیں اور اگر پانی ڈالنا بھی مضر ہو تو پھر صرف مسح کافی ہے۔

⑨ زخم یا چوٹ پر لگی ہوئی دوا یا پتھایہ پر پانی بہایا یا مسح کیا اور اس کے بعد یہ دوا یا پتھایہ چھوٹ گیا یا چھڑایا گیا اور زخم اچھا ہو گیا ہے تو اب اس عضو کا دھونا ضروری ہے، کیا ہوا مسح ختم ہو جائے گا۔

کن چیزوں پر مسح جائز نہیں

① ہاتھ کے دستانوں پر۔

② ٹوپی پر۔

③ سر پر بندھے ہوئے عطر یا عمامے پر۔

④ دوپٹے یا بُرقعے پر۔

نواقض وضو

جن چیزوں سے وضو ٹوٹتا ہے ان کی دو قسمیں ہیں:

- ایک وہ جو جسم کے اندر سے خارج ہوں۔
- دوسرے وہ جو خارج سے آدھی پر طاری ہوں۔

پہلی قسم

- ① پانخانہ پیشاب خارج ہونا۔
- ② پیچھے کے حصے سے ہوا کا خارج ہونا۔
- ③ پانخانہ یا پیشاب کے مقام سے کسی اور چیز کا نکلنا۔ مثلاً کچھوا، کیرا، کنکر، پتھر، خون وغیرہ کا نکلنا۔
- ④ بدن کے کسی حصے سے خون نکل کر بہہ جانا۔
- ⑤ متھوک یا بلغم کے علاوہ، خون، پیپ، غذا یا کوئی اور شے قے میں نکلے اور قے منہ بھر کر ہو۔
- ⑥ اگر قے منہ بھر کر نہ ہو لیکن تھوڑی تھوڑی کئی بار ہو جائے اور اس کی مقدار منہ بھرتے کے برابر ہو تو وضو ٹوٹ جائے گا۔
- ⑦ اگر متھوک میں خون آجائے اور خون کا رنگ متھوک پر غالب ہو تو وضو ٹوٹ جائے گا۔
- ⑧ بغیر شہوت کے منی نکل آئے مثلاً کسی نے بوجھ اٹھایا، یا کوئی اونچی جگہ سے گرا اور اس صدمے سے اس کی منی نکل پڑی تو وضو ٹوٹ جائے گا۔
- ⑨ اگر آنکھوں میں کوئی مٹکلیف ہو اور اس سے میل کھیل یا پانی بہے تو اس سے بھی وضو ٹوٹ جائے گا۔ البتہ جس شخص کی آنکھ سے یہ پانی مسلسل بہتا ہو وہ معذور سمجھا جائے گا۔
- ⑩ کسی خاتون کی چھاتی سے دودھ اور مٹکلیف کی وجہ سے دودھ کے علاوہ کچھ پانی وغیرہ نکلے تو اس سے بھی وضو ٹوٹ جائے گا۔
- ⑪ استمانہ کا خون آنے سے بھی وضو ٹوٹ جاتا ہے اور اسی

طرح مذی نکلنے سے بھی وضو ٹوٹ جاتا ہے۔

(۱۲) جن چیزوں سے غسل واجب ہوتا ہے ان سب سے وضو بھی لازماً ٹوٹ جاتا ہے۔ مثلاً حیض و نفاس اور منی وغیرہ۔
دوسری قسم

(۱) چت یا پٹ لیٹ کر یا ٹیک لگا کر سونے سے وضو ٹوٹ جاتا ہے۔

(۲) جن حالتوں میں ہوش و حواس درست نہیں رہتے۔ ان میں وضو ٹوٹ جاتا ہے۔

(۳) کسی مرض یا صدمے کی وجہ سے بے ہوشی طاری ہو جائے تو وضو ٹوٹ جاتا ہے۔

(۴) کسی نشیلی چیز کے کھانے پینے یا سو گھنے سے نشہ آجائے تو وضو ٹوٹ جائے گا۔

(۵) نماز جنازہ کے علاوہ کسی نماز میں قہقہہ مار کر ہنسنے سے وضو ٹوٹ جاتا ہے۔

(۶) دو آدمیوں کی شرمگاہیں شہوت کی حالت میں مل جائیں اور بیچ میں کسی کپڑے وغیرہ کی رکاوٹ نہ ہو تو انزال ہوئے بغیر بھی وضو ٹوٹ جائے گا۔

(۷) لیٹ کر نماز پڑھنے والا مریض اگر نماز میں سو جائے تو اس کا وضو ٹوٹ جائے گا۔

(۸) نماز سے باہر آدمی دو زانو ہو کر سو جائے یا کسی اور طریقے سے سو جائے اور اس کی دونوں ایڑیاں زمین سے علیحدہ ہوں تو اس کا وضو ٹوٹ جائے گا۔

وہ باتیں۔ جن سے وضو نہیں ٹوٹتا

- ۱ نماز میں سو جانے سے چاہے سجدہ میں ہی سوئے۔
 - ۲ بیٹھے بیٹھے اُٹھ جانے سے۔
 - ۳ نابالغ آدمی کے قہقہہ لگانے سے۔
 - ۴ جنازے کی نماز میں قہقہہ لگانے سے۔
 - ۵ نماز میں ہلکی آواز سے ہنسنے اور مسکراتے سے۔
 - ۶ عورت کے پستان سے دودھ نکلنے یا پھوڑنے سے۔
 - ۷ ستر برہنہ ہونے، یا ستر کو ہاتھ لگانے یا کسی کا ستر دیکھنے سے۔
 - ۸ زخم سے خون نکلے مگر زخم کے اندر ہی کہے، بہنے نہ پاسے۔
 - ۹ وضو کے بعد اگر ڈاڑھی یا سر کے بال وغیرہ منڈوا دیئے
- ہائیں تو اس سے وضو یا سر کا مسح باطل نہ ہوگا۔
- ۱۰ تھوک اور بلغم سے چاہے وہ منہ بھر کر ہی ہو۔
 - ۱۱ مرد اور عورت کے بوس و کنار سے۔
 - ۱۲ کان، ناک یا منہ سے کوئی کیڑا نکلنے سے۔
 - ۱۳ جسم سے کوئی پاک چیز نکلے جیسے آنسو اور پسینہ وغیرہ۔
 - ۱۴ ڈکار آنے سے چاہے ڈکار بدبودار ہو۔
 - ۱۵ جھوٹ بولنے، غیبت کرنے یا اور کوئی گناہ کرنے سے

(معاذ اللہ)

حدیث اصغر کے احکام

- ۱ حدیث اصغر کی حالت میں نماز پڑھنا حرام ہے، خواہ فرض نماز ہو یا نفل، عیدین کی نماز ہو یا جنازے کی۔
- ۲ سجدہ کرنا حرام ہے خواہ تلاوت کا سجدہ ہو یا شکرانہ کا یا کوئی شخص یوں ہی خدا کے حضور سجدہ کرنا چاہے۔

(۳) قرآن پاک کا چھونا مکروہ تحریمی ہے۔ اور یہی حکم قرآن پاک کی جلد یا اس کپڑے اور گوٹے فیتے وغیرہ کا ہے جو قرآن پاک کی جلد کے ساتھ لگی ہو گیا ہو۔

(۴) حدیث اصغر کی حالت میں طواف کعبہ مکروہ تحریمی ہے۔

(۵) اگر کسی کاغذ، کپڑے، پلاسٹک، ریجین وغیرہ کے ٹکڑے پر کوئی آیت لکھی ہو تو اس کا چھونا بھی مکروہ تحریمی ہے۔

(۶) قرآن پاک اگر جزدان یا رومال وغیرہ یعنی علیحدہ کپڑے میں لپٹا ہو تو اس کو چھونا مکروہ نہیں۔

(۷) نابالغ بچوں، کتابت کرنے والوں، چھاپنے والوں، جلد بنانے

والوں کے لئے حدیث اصغر کی حالت میں قرآن پاک چھونا مکروہ نہیں۔

اس لئے کہ ان لوگوں کے لئے ہر وقت حدیث اصغر سے پاک ہونا غیر معمولی زحمت کی بات ہے۔

(۸) حدیث اصغر میں قرآن مجید کا پڑھنا پڑھانا۔ خواہ دیکھ کر ہو یا بغیر

دیکھے یا زبانی ہو ہر حال میں درست ہے۔

(۹) تفسیر کی ایسی کتابیں جن میں قرآن پاک کا متن بھی ہو حدیث

اصغر میں چھونا مکروہ ہے۔

(۱۰) حدیث اصغر میں قرآن پاک کا رکھنا جائز ہے اگر صورت یہ ہو

کہ جس چیز پر رکھا جائے اس کو نہ چھوئے۔

(۱۱) قرآن پاک کا ترجمہ اگر کسی دوسری زبان میں ہو تو اچھا یہی ہے

کہ اس کو بھی وضو کر کے چھو جائے۔

معذور کے وضو کا حکم

وضو کے معاملہ میں اس شخص کو معذور سمجھا جاتا ہے جو کسی ایسی بیماری

میں مبتلا ہو، جس سے ہر وقت وضو توڑنے والی چیز بہتی رہتی ہو اور مرض

سے اتنی جہلت نہ ملتی ہو کہ ہمارت سے نماز پڑھ سکے۔ مثلاً

① کوئی آنکھوں کا مریض ہو اور ہر وقت آنکھوں سے کچ اور میل نکلتا رہتا ہو یا ہر وقت پانی بہتا ہو۔

- ② کسی کو پیشاب کا مرض ہو اور ہر وقت قطرہ آتا رہتا ہو۔
- ③ کسی کو ریاحی مرض ہو اور ہر وقت ریح خارج ہوتی رہتی ہو۔
- ④ کسی کو پیٹ کا مرض ہو اور ہر وقت پاخانہ جاری رہتا ہو۔
- ⑤ کوئی ایسا مرض ہو جس سے ہر وقت خون یا پیپ رستا رہتا ہو۔
- ⑥ کسی کو کھیر کا ایسا مرض ہو کہ ہر وقت خون جاری رہتا ہو۔
- ⑦ کسی کو منی یا منڈی کا مرض ہو اور ہر وقت بہتی رہتی ہو۔
- ⑧ کسی خاتون کو ہر وقت استاضہ کا خون آتا رہتا ہو۔

ان تمام صورتوں میں حکم یہ ہے کہ ایسا شخص ہر نماز کے لیے نیا وضو کر لیا کرے اور یہ وضو اس وقت تک باقی نہ رہے گا جب تک کوئی دوسری چیز ایسی نہ پیدا ہو جائے جس سے وضو ہاتا رہتا ہے، مثلاً کسی کو کھیر کا مرض ہے۔ اس نے ظہر کا وضو کیا۔ تو اس کا یہ وضو عصر تک باقی رہے گا۔ ہاں اگر کھیر کے خون کے علاوہ اس کو پیشاب آیا، یا ریح خارج ہوئی تو وضو ٹوٹ جائے گا۔

معذور کے مسائل

- ① معذور ہر نماز کے لیے نیا وضو کرنے کے بعد وقت نہ منے تک اس وضو سے، فرض، سنت، نفل سب نمازیں پڑھ سکتا ہے۔
- ② کسی نے فجر کی نماز کے لیے وضو کیا تو آفتاب نکلنے کے بعد وہ وضو ختم ہو گیا اب اگر نماز پڑھنا ہو تو نیا وضو کرنا ہوگا۔
- ③ آفتاب نکلنے کے بعد اگر وضو کیا تو اس وضو سے ظہر کی نماز پڑھی جاسکتی ہے۔ ظہر کے لیے دوبارہ وضو کرنے کی ضرورت نہیں، البتہ

عصر کا وقت ہوتے ہی یہ وضو ختم ہو جائے گا۔

③ اگر کسی معذور کو کسی نماز کا پورا وقت ایسا مل جائے کہ اس پورے وقت میں اس کا وہ مرض بالکل ٹھیک رہے۔ مثلاً کسی کو پیشاب کا مرض تھا اور ظہر سے عصر تک پورے وقت میں اس کو ایک قطرہ بھی نہیں آیا تو اس کی معذوری ختم ہو گئی۔ اب جتنی بار بھی قطرہ آئے گا نیا وضو کرنا پڑے گا۔

موزوں پر مسح کا بیان

گوناگوں ہسولتوں کے پیش نظر شریعت نے موزوں پر مسح کبھی اجازت دی ہے۔ بعض سخت موسموں میں یا مخصوص ان ممالک میں جہاں غیر معمولی سردی پڑتی ہے۔ شریعت کے اس انعام پر بے اختیار شکر کے جذبات اُبھرتے ہیں اور خدا کے بے پایاں رحم و کرم کا گہرا احساس پیدا ہوتا ہے، اور یہ یقین بڑھتا ہے کہ دین نے ہماری کسی بھی ضرورت اور دشواری کو نظر انداز نہیں کیا ہے۔

ابن موزوں پر مسح درست ہے

جہاں تک چترے کے موزوں پر مسح کا تعلق ہے اس کے جواز پر تو تقریباً سب ہی کا اتفاق ہے، البتہ ادنیٰ، سوتی، ریشی اور نائیلون وغیرہ کے موزوں پر مسح کے جائز ہونے نہ ہونے کے بارے میں کچھ اختلاف ہے۔ بیشتر فقہاء اہل اہل اور سوت وغیرہ کے موزوں پر مسح جائز ہونے کے لیے کچھ شرطیں لگاتے ہیں اور کچھ اہل علم کہتے ہیں کسی شرط کے بغیر ہر موز پر مسح کرنا جائز ہے۔ عام طور پر فقہ کی کتابوں میں صرف ان ہی موزوں پر مسح کرنے کی اجازت دی گئی ہے جن میں یہ چار شرطیں پائی جائیں:

- ① اتنے فیز ہوں کہ کسی چیز سے ہاندے وغیرہ پیروں پر نہ رکھ سکے۔
- ② اتنے مضبوط ہوں کہ ان کو چھین کر تین میل پیدل چل سکے۔
- ③ اتنے گھنے ہوں کہ ان میں سے پیروں کی جلد نہ بھلکتی ہو۔
- ④ واٹر پروف ہوں کہ ان پر پانی ڈالا جائے تو وہ جذب نہ

کریں اور پانی نیچے کی سطح تک نہ پہنچے۔ جن موزوں میں یہ چار شرطیں ملے نہ پائی جائیں ان پر مسح کرنا درست نہیں۔

۱۔ بعض اہل بصیرت ان شرائط کو تسلیم نہیں کرتے اور وہ کہتے ہیں کہ سنت سے جو کچھ ثابت ہے وہ صرف یہ ہے کہ نبی اکرم صلی اللہ علیہ وسلم نے موزوں اور جوتوں پر مسح فرمایا ہے، لہذا ہر قسم کے موزے پر کسی قید کے بغیر مسح کرنا درست ہے۔ فقہ حنفی کے ایک مشہور اور عالم اسلام کے جانے پہچانے صاحب نگار و بصیرت عالم مولانا سید ابوالاعلیٰ مودودیؒ نے اسکاٹ لینڈ میں مقیم ایک طالب علم کے سوال کے جواب میں جو وضاحت فرمائی تھی اس سے اس مسئلہ پر اچھی روشنی پڑتی ہے، ذیل میں ہم یہ سوال و جواب نقل کرتے ہیں۔

سوال :- موزوں اور جرابوں پر مسح کے بارے میں علماء کرام کے درمیان اختلاف پایا جاتا ہے، میں آج کل تعلیم کے سلسلے میں اسکاٹ لینڈ کے شمالی حصے میں مقیم ہوں۔ یہاں جانسے کے موسم میں سنت سرخی پڑتی ہے، اور اونٹنی جراب کا ہر وقت پہننا ناگزیر ہے، کیا ایسی جراب پر بھی مسح کیا جاسکتا ہے؟ براہ نوازش اپنی تحقیق احکام شریعت کی روشنی میں تحریر فرمائیے۔

جواب :- جہاں تک چڑے کے موزوں پر مسح کرنے کا تعلق ہے اس کے جواز پر قریب قریب تمام اہل سنت کا اتفاق ہے۔ مگر سوئی اور اونٹنی جرابوں کے معاملے میں عموماً، ہمارے فقہاء نے یہ شرط لگائی ہے، کہ وہ موٹی ہوں، اور شفاف نہ ہوں، کہ ان کے نیچے سے پاؤں کی جلد نظر آئے۔ اور وہ کسی قسم کی بندش کے بغیر خود قائم رہ سکیں۔

میں نے اپنی امکانی حد تک یہ تلاش کرنے کی کوشش کی کہ ان شرائط کا ماخذ کیا ہے؟ مگر سنت میں کوئی ایسی چیز نہ مل سکی، سنت سے جو کچھ ثابت ہے وہ یہ ہے کہ نبی اکرم صلی اللہ علیہ وسلم نے جرابوں اور جوتوں پر مسح فرمایا ہے۔ نسائی کے صحاح

سنن میں اور مسند احمد میں معمر بن ابی شیبہ کی روایت موجود ہے کہ نبی اکرم صلی اللہ علیہ وسلم نے وضو کیا اور مَسَمَحَ عَلَى الْجَوْرِ بَيْنَ وَالتَّعْلِيَيْنِ۔ (اپنی جرابوں اور جوتوں پر مسح فرمایا) ابو داؤد کا بیان ہے کہ حضرت علیؓ، عبداللہ ابن مسعودؓ، براءؓ ابن عازبؓ، انسؓ، ابن مالکؓ، ابو امامہؓ، یسعل بن سعدؓ اور عمرو بن حریثؓ نے جرابوں پر مسح کیا ہے۔ نیز حضرت عمرؓ اور ابن عباسؓ سے بھی یہ فعل مروی ہے بلکہ نسبی نے ابن عباسؓ اور انس بن مالکؓ سے اور عطاء بن اوسؓ ابن اوسؓ سے یہ روایت بھی نقل کی ہے کہ حضور اکرم صلی اللہ علیہ وسلم نے صرف جوتوں پر مسح فرمایا ہے، اس میں جرابوں کا ذکر نہیں ہے۔ اور یہی عمل حضرت علی رضی اللہ عنہ سے بھی منقول ہے، ان مختلف روایات سے معلوم ہوتا ہے کہ صرف جراب اور صرف جوتے اور جرابیں پہننے ہوئے جوتے پر مسح کرنا بھی اسی طرح جائز ہے، جس طرح چڑھنے کے موزوں پر مسح کرنا۔ ان روایات میں کہیں یہ نہیں ملتا کہ نبی اکرم صلی اللہ علیہ وسلم نے فقہاء کی تجویز کردہ شرائط میں سے کوئی شرط بیان فرمائی ہو اور نہ ہی یہ ذکر کسی جگہ ملتا ہے کہ جن جرابوں پر حضور اکرم صلی اللہ علیہ وآلہ وسلم اور مذکورہ بالا صحابہ نے مسح فرمایا وہ کس قسم کی تھیں، اس لئے میں یہ کہنے پر مجبور ہوں کہ فقہاء کی عائد کردہ ان شرائط کا کوئی مآخذ نہیں ہے، اور فقہاء جو کہ شارع نہیں ہیں اس لئے ان کی شرطوں پر اگر کوئی عمل نہ کرے تو وہ گنہگار نہیں ہو سکتا۔

امام شافعی رحمۃ اللہ علیہ اور امام احمد بن حنبل رحمۃ اللہ علیہ کی رائے یہ ہے کہ جرابوں پر اس صورت میں آدمی مسح کر سکتا ہے کہ جب آدمی جوتے اوپر سے پہننے سے پہلے لیکن صحابہ کرامؓ کے آثار نقل کیے گئے ہیں ان میں سے کسی نے بھی اس شرط کی پابندی نہیں کی ہے۔

مسح علی الخفین کے مسئلے پر خود کر کے میں نے جو کچھ سمجھا ہے وہ یہ ہے کہ ماص یہ تیمم کی طرح ایک ہولت ہے جو اہل ایمان کو ایسی حالتوں کے لئے دی گئی ہے تب کہ وہ کسی صورت سے پاؤں ڈھانکے رکھنے پر مجبور ہوں، اور بار بار پاؤں دھونا ان کیلئے

موجب نقصان یا وجہ مشقت ہو، اس رعایت کی بنا اس مفروضے پر نہیں ہے کہ طہارت کے بعد موزے پہن لینے سے پاؤں نہایت محفوظ رہیں گے۔ اس لیے انکو دھونے کی ضرورت باقی نہ رہے گی بلکہ اس کی بنا اللہ کی رحمت ہے جو بندوں کو سہولت عطا کرنے کی مقتضی ہوئی لہذا ہر وہ چیز جو سردی سے یا راتوں کے گرد و خوار سے بچنے کے لیے یا پاؤں کے کسی زخم کی حفاظت کے لیے آدمی پہنے اور جس کے بار بار اتارنے اور پھر پہننے میں آسانی ہو، اس پر مسح کیا جاسکتا ہے خواہ وہ اونچا ہو یا سوتی چڑے کا جوتا ہو یا کرپے کا، یا کوئی کپڑا ہی ہو جو پاؤں پر لپیٹ کر باندھ لیا گیا ہو۔

پھر جب بھی کسی کو وضو کے بعد مسح کے لیے پاؤں کی طرف ہاتھ ٹھہراتے دیکھتا ہوں، تو مجھے ایسا محسوس ہوتا ہے کہ گویا یہ بندہ اپنے خدا سے کہہ رہا ہے کہ ”حکم ہو تو ابھی یہ مونہے کیچ لوں، اور پاؤں دھو ڈالوں، مگر چونکہ سرکارِ الہی نے رغبت عطا فرمادی ہے۔ اس لیے مسح پر اکتفا کرتا ہوں“ میرے نزدیک دراصل یہی معنی مسح علی الخفین وغیرہ کی حقیقی روح ہیں اور اسلئے روح کے اعتبار سے وہ تمام چیزیں یکساں ہیں۔ جنہیں ان ضروریات کے لیے آدمی پہنے۔ جن کی رعایت ملحوظ رکھ کر مسح کی اجازت دی گئی ہے۔

(رسائل و مسائل جلد دوم صفحہ ۲۵۸)

اس تحقیق کا خلاصہ یہ ہے کہ ہر قسم کے مونہے پر اطمینان کے ساتھ مسح کیا جاسکتا ہے، چاہے وہ ادنیٰ ہو، سوتی ہو، نائیکون کا ہو یا کسی اور پیشے کا، چڑے کا ہو یا آٹل کلاتھ اور رگڑین کا حد یہ ہے کہ اگر پاؤں پر کپڑا لپیٹ کر باندھ لیا ہو تو اس پر بھی مسح کرنا جائز ہے۔ علامہ مودودیؒ کے علاوہ علامہ ابن تیمیہ نے بھی اپنے فتاویٰ جلد دوم میں یہی فتویٰ دیا ہے اور حافظ ابن قیمؒ اور علامہ ابن حزمؒ کا بھی یہی مسلک ہے کہ کسی قیسے کے بغیر ہر قسم کے مونہے پر مسح کیا جاسکتا ہے۔ (تفصیل کے لیے دیکھئے ترجمان القرآن فروری ۱۹۸۵ء میں رسائل و مسائل صفحہ ۵۲)

موزوں پر مسح کا طریقہ

- دونوں ہاتھوں کو غیر مستقل پانی سے تر کر کے دائیں ہاتھ کی انگلیوں کو ذرا کشادہ کر کے دائیں پاؤں پر پھیرا جائے اور بائیں ہاتھ کی انگلیوں کو اسی طریقے سے بائیں پاؤں پر پھیرا جائے۔
- اور پیر کی انگلیوں کی طرف سے ٹخنوں کی طرف انگلیاں کھینچی جائیں۔

- انگلیاں ذرا جدا کر کھینچی جائیں تاکہ موزے کی سطح پر پانی کے خطوط کھینچتے ہوئے محسوس ہوں۔
- مسح پیر کی پشت پر کیا جائے۔
- مسح دونوں پیروں پر ہر طرف ایک ایک بار کیا جائے۔

مسح کی مدت

مسافر کے لئے مسح کرنے کی مدت تین دن تین رات ہے اور غیر مسافر یعنی مقیم کے لئے ایک دن ایک رات ہے اور اس مدت کا حجاب وضو ٹوٹنے کے وقت سے لگایا جائے گا، موزے پہننے کے وقت سے نہ لگایا جائے گا۔ مثلاً کسی نے ظہر کے وقت وضو کر کے موزے پہننے پر سورج ڈوبتے وقت وضو ٹوٹا تو مقیم کے لئے اگلے دن سورج ڈوبنے کے وقت تک مسح کرنا درست ہے، یعنی جب جب وضو ٹوٹے، تو وضو کے ساتھ مسح کرے۔ اور اگر وہ مسافر ہے تو تیسرے دن سورج ڈوبنے کے وقت تک اس کے لئے مسح کرنا درست ہے، یعنی وضو ٹوٹنے کے وقت سے تین دن اور تین راتیں پوری کرنے کے بعد مسح کی مدت ختم ہوگی۔ مثلاً جمعہ کے دن سورج ڈوبتے وقت وضو ٹوٹا ہے تو دو شنبہ کے دن سورج ڈوبتے وقت تک مسح کی مدت سب سے گی اور دو شنبہ کے دن سورج ڈوبنے کے بعد مغرب کے لئے وضو کرے گا تو پاؤں دھونا ضروری

ہوگا۔

مسح کو باطل کرنے والی چیزیں

مؤزوں کا مسح چار چیزوں سے باطل ہو جاتا ہے۔

(۱) جن چیزوں سے وضو ٹوٹتا ہے ان تمام چیزوں سے مسح بھی

باطل ہو جاتا ہے یعنی وضو کرنے کے بعد دوبارہ مسح کرنا ضروری ہوگا۔

(۲) کسی بھی وجہ سے مؤزے اتار دیئے جائیں، یا خود اتر جائیں یا

ایڑی کا اکثر حصہ باہر نکل آئے یا کھل جائے۔

(۳) مؤزے پہننے نہننے کے باوجود پانی میں بھیگ جائے پورا

پاؤں بھیگ جائے یا پاؤں کا اکثر حصہ بھیگ جائے۔

(۴) مسح کی مدت ختم ہو جائے۔ یعنی مقیم پر ایک دن ایک است

بیت جائے اور مسافر پر تین راتیں و تین دن بیت جائیں۔

اوپر کی آخری تین صورتوں میں دوبارہ وضو کرنے کی ضرورت نہیں ہے

صرف پاؤں دھو لینا کافی ہوگا۔

مسح کے چند مسائل

(۱) اگر مسح نہ کرنے سے کسی واجب کا ترک لازم آ رہا ہو تو مسح کرنا

واجب ہے۔ مثلاً کسی کو اندیشہ ہو کہ اگر میرے دھونے میں وقت لگایا گیا تو

عرفات میں ٹھہرنے کا موقع نہ مل سکے گا۔ یا جماعت چھوٹ جائے گی

یا وقت ہاتا رہے گا تو ان صورتوں میں مسح کرنا واجب ہے۔

(۲) اگر کسی کے پاس وضو کے لئے صرف اتنا ہی پانی ہے کہ

پیروں کے ہوا دوسرے اعضاء ہی دھل سکیں تو اس صورت میں بھی مسح

کرنا واجب ہے۔

(۳) اگر مؤزے اتنے چھوٹے ہوں کہ ٹخنے کھلے ہوئے ہوں اور

کوئی چمڑا یا کپڑا وغیرہ لے کر موزوں کو اگر بڑھایا جائے کہ ٹخنے ٹھک جائیں تو ان پر مسح کرنا جائز ہوگا۔

(۴) ایسے جو تون پر بھی مسح جائز ہے۔ جو ٹخنوں سمیت پورے پیر کو چھپا لیتے ہوں، اور جن میں پیر کے کسی حصے کی کمال نہ نظر آتی ہو، چاہے وہ چمڑے کے ہوں یا ربڑ کے یا پلاسٹک اور نائیلون کے ہوں۔

(۵) اگر کسی نے موزے کے اوپر موزے پہن رکھے ہوں، تو اوپر والے موزوں پر مسح کر لینا کافی اور درست ہے۔

(۶) تیمم کرنے والے کے لئے مسح کرنے کی ضرورت نہیں اور غسل کے ساتھ بھی موزوں پر مسح درست نہیں ہے، پیروں کا دھونا ضروری ہے۔

غسل کا بیان

غسل کے اصطلاحی معنی

نعت میں غسل کے معنی میں سارے بدن کو دھونا اور اصطلاح فقہ میں اس کے معنی ہیں، شریعت کے بتائے ہوئے خاص طریقے کے مطابق ناپاکی دور کرنے یا محض اجزائے ثواب پانے کے لئے پورے بدن کو دھونا۔

غسل کے متعلق سات ہدایات

① غسل خانے میں نہانا ہو یا کھلی جگہ میں بہتر یہ ہے کہ نگلی، نیکر یا اور کوئی کپڑا باندھ کر نہایا جائے۔

② ہمیشہ اوٹ کی جگہ نہایا جائے تاکہ کسی نا محرم کی نظر نہ پڑے اور اگر اوٹ کی جگہ نہ ہو تو نگلی وغیرہ باندھ کر نہانے کا اہتمام کیا جائے۔ اور اگر باندھنے کے لئے کچھ نہ ہو تو پھرا نگلی سے ایک دائرہ کھینچ کر اس کے اندر بیٹھے بیٹھے بسم اللہ پڑھ کر نہانا چاہیئے۔

③ عورت کو چاہیئے کہ ہمیشہ بیٹھ کر نہائے اور اگر مرد برہنہ ہو تو اس کو بھی بیٹھ کر ہی نہانا چاہیئے۔ البتہ نگلی وغیرہ باندھ کر کھڑے کھڑے نہانے میں بھی کوئی حرج نہیں۔

④ نہانے کے دوران بات چیت نہ کرنا چاہیئے الا یہ کہ کوئی شدید ضرورت ہو۔

⑤ ہمیشہ پاک صاف جگہ پر نہانا چاہیئے اور نہانے کی جگہ میں

پیشاب وغیرہ کرنے سے بھی پرہیز کرنا چاہیئے۔

(۷) جو چیزیں وضو میں مکروہ ہیں وہ سب غسل میں بھی مکروہ ہیں۔
ان سے بچنا چاہیئے اور غسل کرتے وقت وضو کی دھائی پڑھنا بھی مکروہ ہیں۔

غسل کا مسنون طریقہ

دائیں ہاتھ سے پانی لے کر پہلے دونوں ہاتھ گٹھوں تک دھوئے پھر استنجا کرے چاہے استنجا کے مقام پر سبابت لگی ہو یا نہ لگی ہو۔ پھر بدن پر جہاں کہیں سبابت لگی ہو اس کو دھوئے اور پھر دونوں ہاتھوں کو اچھی طرح صابون وغیرہ سے دھو کر پورا وضو کرے، اہتمام کے ساتھ کلی کرتے وقت حلق میں پانی پہنچائے اور ناک میں بھی اچھی طرح پانی پہنچائے ہاں اگر ہنسانے کی جگہ میں پانی جمع ہو رہا ہو یا زمین کچی ہو تو غسل سے فراغت کے بعد پاؤں دھوئے۔ اگر یہ غسل فرض ہو تو وضو میں ہضم اشہ التریخین التریخیم کے ہوا اور کوئی دُعا نہ پڑھے۔ وضو کے بعد سر پر پانی ڈالے پھر دائیں شانے پر اور اس کے بعد بائیں شانے پر اور پورے بدن کو اچھی طرح ملے۔ صابون وغیرہ لگا کر ملے یا ویسے ہی ملے تاکہ کوئی جگہ خشک نہ رہ جائے اور بدن بھی اچھی طرح صاف ہو جائے۔

پھر دو مرتبہ اور اسی طریقے سے سارے بدن پر اچھی طرح پانی بہائے تاکہ کسی حصے کے خشک نہ رہ جانے کا شبہ نہ رہے، اگر وضو میں پاؤں نہ دھوئے ہوں تو آب پاؤں دھو ڈالے۔ اور سارے بدن کو کسی کپڑے یا تویئے وغیرہ سے اچھی طرح پونجھ ڈالے۔

غسل کے فرائض

غسل میں صرف تین فرائض ہیں:

(۱) کلی کرنا۔ کلی کرنے میں یہ اہتمام کرے کہ پورے منہ میں حلق

سک اچھی طرح پانی پہنچ جائے۔

(۲) ناک میں پانی ڈالنا۔

(۳) سارے بدن پر پانی پہنچانا تاکہ بال برابر بھی کوئی جگہ سوکھی نہ

رہ جائے۔ بال کی جڑوں اور ناخنوں کے اندر بھی پانی پہنچانا ضروری ہے۔

دراصل انہی تین چیزوں کا نام غسل ہے، ان فرائض میں سے اگر ایک بھی چھوٹ گیا تو غسل نہ ہوگا۔

پھوٹی اور زیور کا حکم

(۱) اگر چوٹی کھوے بغیر بالوں کی جڑوں میں پانی پہنچ سکے تو خواتین

کے لئے پھوٹی کھولنا ضروری نہیں، ہاں اگر بال بہت زیادہ گھنے ہوں یا پھوٹی اتنی سخت بندھی ہوئی ہو کہ کھوے بغیر پانی نہ پہنچ سکے تو پھر کھولنا ضروری ہے۔

(۲) اگر بال کھلے ہوئے ہوں تو سارے بالوں کا بھگوننا اور ان

کی جڑوں میں اس اہتمام کے ساتھ پانی پہنچانا ضروری ہے کہ کوئی ایک بال بھی سوکھا نہ رہ جائے۔

(۳) اگر مرد نے بال رکھ لئے ہوں اور عورتوں کی طرح پھوٹی گوندھ

لی ہو یا ٹونہمی پلیسٹ لائے ہوں تو ہر حال میں بال کھولنا اور ہر بال کو بھگوننا اور جڑوں میں پانی پہنچانا ضروری ہے۔

(۴) تنگ زیور جیسے انگوٹھی، پھلتا اور گلوبند وغیرہ ہو یا وہ زیور

جو سوراخ میں پٹے ہوئے ہوں جیسے کانوں کے بندے، بالی اور ناک کا پھول اور نتھ وغیرہ تو ان کا ہٹا لینا ضروری ہے۔ تاکہ انکے نیچے

اچھی طرح پانی پہنچنے کا اطمینان ہو جائے۔

غسل کی ستیتیں

(۱) خدا کی خوشنودی اور اجر و ثواب کی نیت سے پاکی حاصل کرنا۔

② مسنون ترتیب کے مطابق غسل کرنا۔ اور پہلے وضو کر کے غسل کرنا۔

③ دونوں ہاتھوں کو گھٹوں سمیت دھونا۔

④ بدن سے نجاست دور کرنا۔ اور بدن کو ملنا۔

⑤ مسواک کرنا۔

⑥ سارے بدن پر تین بار پانی بہانا۔

غسل کے مستحبات

یعنی وہ آداب جن کا اہتمام کرنا غسل میں مستحب ہے۔

① ایسی جگہ نہانا جہاں اوٹ ہو اور کسی کی نظر نہ پڑے، اور کھڑے ہو کر نہانا تو ہتھمد وغیرہ باندھ کر نہانا۔

② دائیں جانب کو پہلے اور بائیں جانب کو بعد میں دھونا۔

③ پاک جگہ پر نہانا۔

④ نہ اتنا زیادہ پانی گرانا کہ اسراف ہو اور نہ اتنا کم کہ بدن پوری طرح نہ بھیگ سکے۔

⑤ بیٹھ کر غسل کرنا۔

غسل کے احکام

غسل کی قسمیں

غسل تین مقاصد سے کیا جاتا ہے۔

① حدیث اکبر سے پاک ہونے کیلئے۔ یہ غسل فرض ہے۔

② اجر و ثواب کی نیت سے۔ یہ غسل سنت یا مستحب ہے۔

③ بدن کو میل کچیل سے صاف کرنے اور گرمیوں کے موسم میں ٹھنڈک حاصل کرنے کیلئے۔ یہ غسل مباح ہے۔

غسل فرض ہونے کی صورتیں
غسل فرض ہونے کی چار صورتیں ہیں۔

① منی کا نکلنا۔

② عضو مخصوص کا مرد عورت کے جسم میں داخل ہونا۔

③ حیض آنا۔

④ نفاس کا خون آنا۔

غسل فرض ہونے کی پہلی صورت

شہوت کے ساتھ مرد یا عورت کی منی نکل آئے تو غسل فرض ہو جائے گا۔ منی نکلنے کی بہت سی صورتیں ہو سکتی ہیں۔ مثلاً
• رات کو یا دن کو سوتے میں احتلام ہو جائے چاہے احتلام کوئی خواب دیکھنے سے ہو یا بغیر خواب دیکھے ہو۔
• کسی مرد، عورت یا کسی اور جاندار سے جنسی ملاپ کرنے سے منی نکلنے سے۔

• محض خیال و تصور سے یا کوئی جنسی تحریک پیدا کرنے والے افسانے اور کہانی سے۔

• ہاتھ سے عضو مخصوص کو ملنے اور رگڑنے سے جس کو استمنا بالید کہتے ہیں۔ یا کسی اور چیز سے ملنے رگڑنے سے۔

غرض جس ذریعے سے بھی شہوت کے ساتھ منی نکلے گی غسل فرض ہو جائے گا۔

۱۔ یہ واضح رہے کہ یہاں چونکہ غسل فرض ہونے کا فقہی حکم بیان کیا جا رہا ہے۔ اس لئے منی نکلنے کی ان بہت سی صورتوں کا ذکر کیا گیا ورنہ یہ حقیقت ہے کہ اپنی بیوی سے مجت اور احتلام کے علاوہ کسی بھی دوسرے ذریعے سے منی خارج کرنا زبردست نادانی بھی ہے اور گناہ بھی۔

منی کے چند مسائل

(۱) کسی بھی ذریعے سے کچھ منی نکلی اور آدمی نے غسل کر لیا، غسل کرنے کے بعد کچھ منی نکلی تو پہلا غسل باطل ہو گیا۔ اور دوبارہ غسل کرنا ضروری ہے۔

(۲) سوتے میں احتلام ہو گیا۔ جنسی لذت بھی محسوس ہوئی لیکن سو کر اُٹھنے پر دیکھا کہ کپڑوں پر منی نکلنے کی کوئی علامت نہیں ہے تو غسل فرض نہ ہوگا۔

(۳) سو کر اُٹھنے پر دیکھا کہ کپڑوں میں منی لگی ہے لیکن احتلام یا وہ نہیں تب بھی غسل کرنا فرض ہے۔

(۴) سوتے میں جنسی لذت محسوس ہوئی لیکن کپڑے پر جو تری ہے، اس کے بارے میں یہ یقین ہے کہ یہ منی نہیں مزی ہے یا وہی ہے ہر حال میں غسل فرض ہے۔

(۵) اگر کسی آدمی کا غنتہ نہ ہو اور اس کی منی نکل کر اس کھال میں رہ جائے جو غنتہ میں کاٹ دی جاتی ہے تب بھی غسل فرض ہے۔

(۶) اگر کسی کو پوری جنسی لذت کسی بھی ذریعے سے حاصل ہوئی لیکن منی نکلنے کے وقت اس نے عضو مخصوص کو دبا لیا یا اور کسی ذریعے سے منی کو نکلنے نہ دیا۔ پھر جب شہوت ختم ہو گئی تب منی باہر نکلی تو اس صورت میں بھی غسل فرض ہے۔

غسل فرض ہونے کی دوسری صورت

مرو کے عضو مخصوص کا سر کسی زندہ آدمی کے جسم میں داخل ہو جائے تو غسل فرض ہو جائے گا۔ چاہے یہ زندہ آدمی، عورت ہو یا مرد یا غنتہ ہو اور چاہے جسم کے اگلے حصے میں داخل ہو یا پچھلے حصے میں اور چاہے منی نکلے یا نہ نکلے۔ حال میں غسل فرض ہو جائے گا۔

پھر اگر فاعل و مفعول دونوں عاقل و بالغ ہیں تو دونوں پر غسل فرض ہوگا
ورنہ دونوں میں سے جو بھی عاقل و بالغ ہوگا۔ صرف اسی پر غسل فرض ہوگا۔
وہ جو غسل کے چند مسائل

① اگر کوئی مرد اپنا عضو مخصوص اپنی نابالغ بیوی کے جسم میں داخل
کرے مگر یہ اندیشہ نہ ہو کہ بیوی کا اٹھلا پچھلا حصہ اس کی دہرے سے پھٹ کر
نکل جائے گا۔ تو مرد پر غسل فرض ہو جائے گا۔

② اگر کوئی عورت ہشوت کے بیچان میں کسی بے ہشوت مرد یا
کسی جانور کا عضو مخصوص یا کوئی نچڑی وغیرہ داخل کرے تو چاہے منی
نکلے یا نہ نکلے غسل فرض ہو جائے گا۔

③ خستی مرد کا عضو مخصوص عورت یا مرد کے جسم میں داخل ہو جائے
تب بھی غسل فرض ہو جائے گا۔ دونوں عاقل بالغ ہوں تو دونوں پر ورنہ
جو عاقل و بالغ ہو صرف اسی پر فرض ہوگا۔

④ اگر کوئی مرد اپنے عضو مخصوص پر کپڑا یا کوئی ربڑ وغیرہ پھیٹ
کر یا پہن کر داخل کرے تب بھی غسل فرض ہو جائے گا۔

⑤ اگر کسی کے عضو مخصوص کا سرکٹ گیا ہو تو باقی جسم میں سے
سر کے مقدار کا اندازہ کریں گے۔ اگر بقیہ عضو میں سے سر کے بقدر داخل
ہو جائے تو غسل فرض ہو جائے گا۔

غسل فرض ہونے کی تیسری صورت

غسل فرض ہونے کی تیسری صورت حیض کا خون ہے، حیض کی کم سے کم

۱۔ واضح رہے کہ یہ ساری صورتیں غسل فرض ہونے کے احکام سمجھانے کے لیے ہیں۔
ورنہ مرد کے لیے اپنی بیوی کے اٹھلے حصے کے موا کسی بھی دوسرے انسان کے کسی بھی
حقہ جسم میں اپنا عضو مخصوص داخل کرنا سخت گناہ ہے۔

مدت تین دن تین رات ہے اور زیادہ سے زیادہ دس دن رات ہیں اور دو حیضوں کے درمیان طہر کی کم سے کم مدت پندرہ دن ہیں یعنی تین دن سے کم اگر خون آئے تو غسل فرض نہ ہوگا اور اگر ایک حیض بند ہونے کے پندرہ دن سے پہلے خون آجائے تو وہ بھی حیض نہیں ہے۔ لہذا اس سے غسل فرض نہ ہوگا۔

غسل فوض ہونے کی پچوتمی صورت

غسل فرض ہونے کی پچوتمی صورت نفاس کا خون ہے، نفاس کا حکم اس خون پر لگایا جائے گا جو اُدھا بچہ باہر نکل آنے کے بعد آئے۔ اس سے پہلے جو خون آئے وہ نفاس کا خون نہیں ہے، اس سے غسل فرض نہ ہوگا۔ نفاس کی زیادہ سے زیادہ مدت چالیس دن رات ہے اس کے بعد جو خون آئے اس سے غسل فرض نہ ہوگا اور اگر بچہ پیدا ہونے کے بعد کسی خاتون کو ہاسل ہی خون نہ آئے تو غسل فرض نہ ہوگا البتہ احتیاط کے طور پر غسل کرنا زیادہ بہتر ہے۔

وہ صورتیں جن میں غسل فرض نہیں

① مذی اور ودی کے نکلنے اور استمانے کا خون آنے سے غسل فرض نہیں ہوتا۔

② عضو مخصوص سر سے کم مقدار میں داخل ہو تب بھی غسل فرض نہیں ہوتا۔

③ عورت کے عضو مخصوص میں مرد کی منی جماع کے بغیر کسی اور ذریعے سے داخل ہونے کی صورت میں غسل فرض نہیں ہوتا۔

④ کسی کی ناف میں عضو مخصوص داخل ہونے سے غسل فرض نہیں ہوتا۔

⑤ کسی کنواری دوشیزہ سے محبت کی جائے اور اس کی بکارت

ذائل نہ ہو تو غسل فرض نہیں ہوتا۔

(۶) نختہ کرانے سے غسل فرض نہیں ہوتا۔

(۷) بغیر شہوت کے اگر منی نکل آئے تو غسل فرض نہیں ہوتا مثلاً کوئی

اپنی جگہ سے گر پڑا یا کسی نے مارا اور اس صدمے سے منی نکل یا پیشاب کے بعد شہوت کے بغیر منی نکل آئی تو غسل فرض نہ ہوگا۔

وہ صورتیں جن میں غسل سنت ہے

(۱) جمعہ کے دن جمعہ کی نماز کے لیے غسل کرنا سنت ہے۔

(۲) عید الفطر اور عید الاضحیٰ کے دن عیدین کی نماز کے لیے غسل

کرنا سنت ہے۔

(۳) حج یا عمرے کے احرام کے لیے غسل کرنا سنت ہے۔

(۴) حج کرنے والے کو عرفے کے دن زوال کے بعد غسل کرنا

سنت ہے۔

وہ صورتیں جن میں غسل مستحب ہے

(۱) اسلام سے مشرف ہونے کے لیے غسل کرنا مستحب ہے۔

(۲) مرنے کو ہلانے کے بعد ہلانے والے کو غسل کرنا مستحب ہے۔

(۳) جنون اور مستی اور بے ہوشی رفع ہو جانے کے بعد غسل کرنا

مستحب ہے۔

(۴) شعبان کی پندرہویں شب میں غسل کرنا مستحب ہے۔

(۵) مکہ معظمہ اور مدینہ منورہ میں داخل ہوتے وقت غسل کرنا مستحب ہے۔

(۶) سورج گرہن اور چاند گرہن کی نماز کے لیے غسل کرنا مستحب ہے

اور نماز استسقاء کے لیے بھی غسل کرنا بھی مستحب ہے۔

(۷) مزدلفہ میں ٹھہرنے کے لیے دسویں تاریخ کی صبح کو نماز فجر

کے بعد غسل کرنا مستحب ہے۔

۸ کٹری پھینکنے کے وقت غسل کرنا مستحب ہے۔

۹ کسی گناہ سے توبہ کرنے کے لئے غسل کرنا مستحب ہے۔

۱۰ کسی محفل اور تقریب میں شرکت کرنے اور نیا لباس زیب تن

کرنے کے لئے غسل کرنا مستحب ہے

۱۱ سفر سے واپس وطن پہنچ جانے پر غسل کرنا مستحب ہے۔

وہ صورتیں جن میں غسل مباح ہے

اوپر بیان کی ہوئی صورتوں کے علاوہ جن صورتوں میں آدمی نہانے کی

ضرورت محسوس کرے ان میں غسل کرنا مباح ہے مثلاً

۱ گھر دکان وغیرہ میں جھاڑ پونچھ کرنے کے بعد جسم کو صاف

کرنے کے لئے نہانے کی ضرورت محسوس ہو۔

۲ گردوغبار میں اٹ جانے اور مٹی لگا رہے وغیرہ کا کام کرنے

کے بعد نہانے کی ضرورت محسوس ہو۔

۳ بدن پر میل کھیل ہو گیا ہو، یا پسینہ کی بو آ رہی ہو اور نہانے

کی ضرورت محسوس ہو۔

۴ گرمی کے اثرات زائل کرنے اور جسم کو ٹھنڈک پہنچانے کے

لیئے نہانے کی ضرورت ہو۔

۵ مکان اور کھیتی دُور کرنے اور فرحت و تہادگی حاصل کرنے کے

لیئے نہانے کی ضرورت محسوس ہو۔

— ان تمام صورتوں میں غسل کرنا مباح ہے۔

غسل کے متفرق مسائل

۱ اگر کوئی حدیثِ اکبر کی حالت میں ندی یا نہر میں غوطہ لگا لے یا

بارش میں کھڑا ہو جائے اور پورے بدن پر پانی بہہ جائے اور وہ کئی بھی

کرے اور ٹاک میں پانی بھی ڈال دے تو اس کا غسل ادا ہو جائے گا اور
حدیث اکبر سے پاک ہو جائے گا۔

(۲) اگر کسی نے غسل سے پہلے وضو نہ کیا، تو غسل کے بعد آب
اس کے لئے الگ سے وضو کرنے کی ضرورت نہیں اس لئے کہ غسل میں وہ
سارے اعضاء داخل ہی گئے جن کو وضو میں دھونا فرض تھا، لہذا غسل کے
اندر وضو بھی ہو گیا۔

(۳) غسل کرتے وقت کئی نہیں کی لیکن خوب منہ بھر کر پانی اس طرح
پنی لیا کہ سارے منہ میں پانی پہنچ گیا تو غسل درست ہو گیا۔ اس لئے کہ کئی کا
مقصد بھی یہی تھا۔ کہ سارے منہ میں پانی پہنچ جائے۔ اور وہ مقصد حاصل
ہو گیا۔

(۴) اگر سر میں خوب تیل ڈال لیا ہے یا بدن پر خوب تیل لیا ہے۔
اور پانی بدن پر پڑتے ہی ڈھلک جاتا ہے یا ذرا ٹھہرتا نہیں۔ تو کوئی ہرج
نہیں غسل درست ہو گیا۔

(۵) اگر ناخن میں آنا لگا تھا اور سوکھ گیا یا کوئی اور زینت کی چیز لگائی
اور اس کو پھڑائے بغیر نیچے کی سطح تک پانی نہیں پہنچ سکتا تو اس کا پھڑانا
ضروری ہے، پھڑائے بغیر غسل درست نہیں۔

(۶) اگر کسی مرض کی وجہ سے سر پر پانی ڈالنے میں شدید نقصان کا
اندیشہ ہو تو باقی بدن دھو لینے سے غسل درست ہو جائے گا۔ پھر جب
نقصان کا اندیشہ نہ رہے تو سر دھو لینا چاہیئے۔

حدیث اکبر کے احکام

① حدیث اکبر کی حالت میں مسجد کے اندر داخل ہونا حرام ہے ہاں اگر کوئی شدید ضرورت ہو اور داخل ہوئے بغیر کام نہ چل سکتا ہو تو تیمم کر کے داخل ہونے کی اجازت ہے مثلاً کسی کی رہائش گاہ کا دروازہ ہی مسجد کے اندر ہے اور باہر نکلنے کا کوئی دوسرا راستہ نہیں ہے اور پانی کا انتظام بھی صرف مسجد ہی میں ہے، باہر نہ کوئی نل ہے نہ کنواں اور نہ تالاب وغیرہ تو ایسی صورت میں تیمم کر کے مسجد میں جانا جائز ہے، لیکن اپنا کام کرتے ہی فوراً باہر آ جانا چاہیئے۔

② حدیث اکبر میں بیت اللہ کا طواف کرنا حرام ہے۔

③ حدیث اکبر میں قرآن پاک کی تلاوت کرنا حرام ہے، چاہے ایک آیت سے کم ہی پڑھنا ہو۔

④ قرآن پاک کا چھونا بھی حرام ہے، البتہ ان شرائط کے ساتھ چھونے کی اجازت ہے جن شرائط کے ساتھ حدیث اصغر میں چھونا جائز ہے۔

⑤ جو چیزیں حدیث اصغر ملے میں ممنوع ہیں وہ سب حدیث اکبر میں بھی ممنوع ہیں۔ مثلاً نماز پڑھنا، سجدہ تلاوت کرنا، سجدہ شکر کرنا وغیرہ۔

⑥ حدیث اکبر کی حالت میں عید گاہ جانا بھی درست ہے اور

دینی تعلیم و تربیت کے مرکز میں جانا بھی درست ہے۔

(۷) قرآن پاک کی ان آیتوں کی تلاوت کرنا جائز ہے۔ جن میں خدا کی حمد و تسبیح ہو یا دُعائیں ہو، جیسے

«اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَّمَّا مَّا فِي السَّمَوَاتِ وَمَا فِي الْأَرْضِ»

یا

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

وَقِنَا عَذَابَ النَّارِ» وغیرہ۔

(۸) سورہ فاطر بھی دُعا کی نیت سے پڑھنا جائز ہے اور دُعا کی قنوت پڑھنا بھی جائز ہے۔

(۹) حیض و نفاس کی حالت میں روزہ رکھنا حرام ہے۔

(۱۰) حیض و نفاس کی حالت میں بیوی سے صحبت کرنا حرام ہے۔ البتہ صحبت کے علاوہ، بوس و کنار، ساتھ لیٹنا بیٹھنا اور پیار و محبت کے اظہار کے دوسرے طریقے اختیار کرنا بائیں جائز ہیں۔ بلکہ اس حالت میں عورت کے ساتھ میل جول رکھنے سے پرہیز کرنا مکروہ ہے۔

یتیم کا بیان

طہارت حاصل کرنے کا اصل ذریعہ پانی ہے جو اللہ تعالیٰ نے اپنے فضل و کرم سے نہایت فراوانی کے ساتھ بندوں کے لئے ہیا کر رکھا ہے لیکن پھر بھی بعض صورتیں ایسی ہو سکتی ہیں کہ کبھی جگہ پانی میسر نہ آئے یا پانی تو موجود ہو لیکن کسی وجہ سے پانی کے ذریعے طہارت حاصل کرنا آدمی کے بس میں نہ ہو یا پانی استعمال کرنے سے شدید نقصان پہنچے گا اندیشہ ہو، تو ایسی صورتوں میں اللہ نے یہ مزید فضل و انعام فرمایا ہے کہ مٹی سے طہارت حاصل کرنے کی اجازت دی اور اس کا طریقہ سکھایا۔ تاکہ بندوں کو دین پر عمل کرنے میں کوئی تنگی نہ ہو۔

قرآن میں ہے:

قُلَّمْ تَجِدُوا مَاءً فَتَيَمَّمُوا صَعِيدًا طَيِّبًا
فَامْسَحُوا بِوُجُوْهِكُمْ وَأَيْدِيكُمْ مِنْهُ مَا يُرِيدُ
اللَّهُ لِيَجْعَلَ عَلَيْكُمْ مِنْ حَرَجٍ وَلَئِنْ يُرِيدْ
لَيُطْرِقَكُمْ وَيُيَسِّرَ لَكُمْ نِعْمَتَهُ عَلَيْكُمْ لَعَلَّكُمْ تَشْكُرُونَ

(المائدہ: ۶)

”اور تمہیں پانی نہ ملے۔ تو پاک مٹی سے کام لو۔ بس اس پر ہاتھ مار کر اپنے چہروں اور ہاتھوں پر پھیر لیا کرو۔ اللہ تم کو تنگی میں ڈالنا نہیں چاہتا مگر وہ چاہتا ہے کہ تمہیں پاک کرے اور اپنی نعمت تم پر تمام کر دے تاکہ تم اس کے شکر گزار ہو۔“

تیمم کے معنی

لغت میں تیمم کے معنی ہیں قصد و ارادہ کرنا۔ اور اصطلاح فقہ میں اس کے معنی ہیں پاک مٹی کے ذریعے نجاستِ حکمیہ سے طہارت حاصل کرنے کا قصد و ارادہ کرنا، تیمم، وضو اور غسل دونوں کے بجائے کیا جا سکتا ہے، یعنی اس کے ذریعے کوئی حدیثِ اصغر سے پاک ہو سکتا ہے اور حدیثِ اکبر سے بھی۔ تیمم کی یہ اجازت، حضرت محمد صلی اللہ علیہ وسلم کی اُمت پر خدا کا خصوصی انعام ہے۔ یہ اُمت جس کا دائرہ کار پوری دنیا، انسانیت اور جس کی مہلتِ عمل رہتی زندگی تک ہے، بجا طور پر اس سہولت اور رعایت کی مستحق تھی تاکہ کسی بھی دور میں کیسے ہی حالات ہوں اور دنیا کا کوئی بھی مقام ہو، دینی احکام کی تعمیل میں اُمت کو کوئی تنگی محسوس نہ ہو۔

تیمم کن صورتوں میں جائز ہے

① کسی ایسی جگہ قیام ہو جہاں پانی ملنے کی کوئی امید ہی نہ ہو نہ کوئی بتانے والا ہو اور نہ کوئی علامت ہی ایسی نظر آئے جس سے گمان ہو کہ پانی یہاں مل سکے گا۔ یا پھر پانی ایک میل یا اس سے زیادہ فاصلے پر ہو، کہ وہاں جانے یا وہاں سے پانی لانے میں غیر معمولی مشقت ہو تو ایسی صورت میں تیمم کرنا جائز ہے۔

② پانی تو موجود ہو لیکن اس کے قریب کوئی دشمن ہو یا کوئی موذی جانور ہو، یا گھر کے باہر پانی ہو اور چور ڈاکو کا خطرہ ہو یا کنواں ہو اور ڈول رہی نہ ہو یا کسی خاتون کے لئے گھر سے نکل کر پانی لانے میں عزت و آبرو کا خطرہ ہو تو ایسی تمام صورتوں میں تیمم کرنا جائز ہے۔

③ پانی تو اپنے پاس موجود ہو لیکن تھوڑا ہو اور یہ اندیشہ ہو کہ اگر وضو یا غسل میں استعمال کیا گیا تو پیاس کی تکلیف ہوگی یا کھانا وغیرہ نہ

پک سکے گا۔ ایسی صورت میں بھی تیمم جائز ہے۔

(۴) پانی تو ہو لیکن پانی کے استعمال سے بیمار پڑ جانے کا خوف ہو یا صحت پر غیر معمولی اثر پڑنے کا اندیشہ ہو، نہ کہ وہم۔ مثلاً ایک شخص جاڑے کے موسم میں مستقل طور سے وضو اور غسل کے لئے گرم پانی استعمال کرنے کا عادی ہے اس کو وضو یا غسل کی ضرورت ہے پانی موجود ہے مگر ٹھنڈا ہے اور اس کا تجربہ ہے کہ اگر اس نے عادت کے خلاف ٹھنڈا پانی استعمال کیا تو وہ بیمار پڑ جائے گا یا اس کی صحت پر اثر پڑے گا تو ایسی صورت میں تیمم کرنا جائز ہے۔ گرم پانی کے انتظار میں ناپاک رہنا اور نمازیں قضا کرنا درست نہیں بلکہ تیمم کے فیصلے پاکی حاصل کر کے نماز وغیرہ ادا کرنا چاہیے۔

(۵) پانی تو مل رہا ہو لیکن پانی والا کسی وجہ سے معمول سے کہیں زیادہ قیمت مانگ رہا ہو، یا پانی کی قیمت تو مناسب ہو لیکن ضرورت مند کے پاس ادا کرنے کے لئے قیمت نہ ہو یا رقم تو موجود ہو لیکن راستہ کے مصارف سے زیادہ نہ ہو اور پریشانی میں پڑ جانے کا اندیشہ ہو تو اس صورت میں بھی تیمم جائز ہے۔

(۶) پانی تو موجود ہو لیکن سردی اتنی شدید ہو کہ ٹھنڈے پانی کے استعمال سے مر جانے یا فالج ہو جانے کا خطرہ ہو یا کوئی اور بیماری مثلاً نمونیہ وغیرہ پیدا ہو جانے کا اندیشہ ہو۔ اور پانی گرم کرنے کے امکانات نہ ہوں تو ایسی صورت میں تیمم کرنا جائز ہے۔

(۷) وضو یا غسل کرنے میں کسی ایسی نماز کے جانے کا خوف ہو جس کی قضا نہیں ہے مثلاً جنازے کی نماز، عیدین کی نماز، اور کسوف و خسوف کی نماز تو تیمم کرنا جائز ہے۔

(۸) پانی اپنے قبضے میں ہو لیکن کسی کمزوری یا بیماری کی وجہ سے

آدمی خود اٹھ کر نہ لے سکتا ہو یا کنواں سے نہ کینچ سکتا ہو، یا غل نہ چلا سکتا ہو، تو ان صورتوں میں تیمم کرنا جائز ہے۔

⑨ اگر آدمی، ریل، بس یا جہاز وغیرہ میں سفر کر رہا ہو، سواری مسلسل چل رہی ہو اور اندر پانی موجود نہ ہو، یا پانی ہو اور بھیڑ وغیرہ کی وجہ سے وضو کرنا ممکن نہ ہو۔ یا سواری رُکی ہو اور نیچے اترنے میں سواری کے چھوٹ جانے کا اندیشہ ہو یا کسی وجہ سے اترنے کا موقع ہی نہ ہو، تو ایسی صورتوں میں تیمم کرنا جائز ہے۔

⑩ اگر بدن کے زیادہ حصے پر زخم ہوں یا چیمپک وغیرہ مثل آئی ہو تو اس صورت میں بھی تیمم کرنا جائز ہے۔

⑪ سفر میں پانی تو موجود ہے لیکن یہ خوف ہے کہ آگے کیس پانی نہ ملے گا اور پیاس کی وجہ سے شدید تکلیف ہوگی یا جان پر بن آئے گی تو پانی کو کھانے پینے کے لئے محفوظ رکھ کر تیمم کرنا جائز ہے۔

تیمم کا مسنون طریقہ

بسم اللہ الرحمن الرحیم کہہ کر تیمم کی نیت کسے پھر اپنے دونوں ہاتھوں کی ہتھیلی ذرا کشادہ کر کے آہستہ سے پاک مٹی پر مارے، اگر زیادہ گرد لگ جائے تو ہاتھوں کو جھٹک کر یا منہ سے پھونک کر ہٹا دے، اور دونوں ہاتھوں کو پورے چہرے پر اس طرح ملے کہ بال برابر بھی کوئی جگہ چھوٹ نہ جائے اور ڈاڑھی میں خلل بھی کرے۔ پھر دوبارہ اسی طریقے سے مٹی پر ہاتھ مارے، اور ہاتھوں کو ہٹا کر پہلے بائیں ہاتھ کی چاروں انگلیاں دائیں ہاتھ کی انگلیوں کے سروں کے چپے سے پر رکھ کر کہنی تک پھیرے، پھر بائیں ہاتھ کی ہتھیلی کہنی کے اوپر کے حصے پر ملے اور ہاتھ کی پشت پر پھیرتے

ہوئے دائیں ہاتھ کی انگلیوں تک لائے اور انگلیوں کا غلال بھی کرے پھر
اسی طریقے سے دایاں ہاتھ بائیں ہاتھ پر پھیرے، اگر ہاتھ میں گھڑی یا پوٹری
ہو یا انگلی میں انگوٹھی ہو تو اس کو ہلا کر اس کے نیچے بھی ہاتھ پھیرنا ضروری
ہے۔

تیمم کے فرائض

تیمم میں تین فرض ہیں۔

(۱) خدا کی رضا کے لئے پاک ہونے کی دیت کرنا۔

(۲) دونوں ہاتھوں کو مٹی پر مار کر پورے چہرے پر پھیرنا۔

(۳) اور پھر دونوں ہاتھوں کو مٹی پر مار کر کہنیوں سمیت دونوں

ہاتھوں پر پھیرنا۔

تیمم کی سنتیں

(۱) تیمم کے شروع میں بسم اللہ کہنا۔

(۲) مسنون طریقے کے مطابق تیمم کرنا یعنی پہلے چہرے کا مسح کرنا

اور پھر دونوں ہاتھوں کا مسح کرنا۔

(۳) پاک مٹی پر تھیلیوں کی اندرونی سطح کو مارنا نہ کہ ہاتھ کی پشت کو۔

(۴) مٹنے کے بعد دونوں ہاتھوں سے مٹی کا بھاڑ ڈالنا۔

(۵) مٹی پر ہاتھ مارتے وقت انگلیوں کو کشادہ رکھنا تاکہ غبار ان

کے اندر چپخ جائے۔

(۶) کم سے کم تین انگلیوں سے ہاتھ اور چہرے کا مسح کرنا۔

(۷) پہلے دائیں ہاتھ کا مسح کرنا پھر بائیں ہاتھ کا مسح کرنا۔

(۸) چہرے کے مسح کے بعد دائیں میں غلال کرنا۔

وہ چیزیں جن سے تیمم جائز یا ناجائز ہے

(۱) پاک مٹی سے تو تیمم جائز ہے، ہی ان ساری چیزوں سے بھی تیمم

جائز ہے جو مٹی کی قسم سے ہوں۔ وہ ساری چیزیں جو آگ میں ڈالنے سے جل کر راکھ نہ ہوں، اور نہ نرم پٹریں، مٹی کی قسم سے ہیں جیسے، سُرمر، پٹونا، پتھر، اینٹیں، ریت، کلکر، گيرو، سنگ مرمر یا عقیق فیروزہ وغیرہ۔ ان سب سے تیمم کرنا جائز ہے۔

(۲) ان ساری چیزوں سے تیمم کرنا ناجائز ہے جو مٹی کی قسم سے نہ ہوں، وہ ساری چیزیں مٹی کی قسم سے نہیں ہیں جو آگ میں ڈالنے سے جل کر راکھ ہو جائیں یا پگھل جائیں۔ جیسے

سکڑی، لوہا، سونا، چاندی، تانبہ، پیتل، شیشہ، رانگ اور ساری دھاتیں اور کوئلہ، غلہ، کپڑا، کاغذ، نائیلون اور پلاسٹک کی چیزیں، یا خود راکھ ان ساری چیزوں سے تیمم کرنا درست نہیں۔

(۳) جن چیزوں سے تیمم ناجائز ہے اگر ان پر اتنا غبار ہو کہ ہاتھ مارنے سے اٹھے، یا ہاتھ رکھ کر کھینچا جائے تو نشان پڑے تو اس صورت میں ان سے بھی تیمم جائز ہے، مثلاً کپڑے کے تھان پر غبار ہو، کرسی، میز پر غبار ہو، یا خود کسی آدمی کے جسم پر گرد و غبار ہو تو اس سے تیمم کرنا جائز ہے۔

(۴) جن چیزوں سے تیمم جائز ہے، مثلاً اینٹ، پتھر، مٹی کے برتن وغیرہ۔ اگر یہ چیزیں بالکل دھلی ہوئی ہوں اور خدا بھی ان پر غبار نہ ہو تب بھی ان سے تیمم کرنا جائز ہے۔

وہ چیزیں جن سے تیمم ٹوٹ جاتا ہے

(۱) جن چیزوں سے وضو ٹوٹ جاتا ہے ان سب سے تیمم بھی ٹوٹ جاتا ہے اور جن چیزوں سے غسل واجب ہوتا ہے ان سے وضو کا تیمم بھی ٹوٹ جاتا ہے۔ اور غسل کا تیمم بھی۔

(۲) اگر وضو اور غسل دونوں کے لئے ایک ہی تیمم کیا جائے

تو وضو ٹوٹنے سے وہ تیمم ہر طرف وضو کے حق میں ٹوٹے گا۔ لیکن غسل کے حق میں باقی نہ ہے گا۔ جب تک کہ وہ ایسی بات نہ ہو جائے جس سے غسل واجب ہوتا ہے۔

(۳) اگر محض پانی نہ ملنے کی وجہ سے تیمم کیا تھا تو پانی ملتے ہی تیمم ٹوٹ جائے گا۔

(۴) اگر کسی عذر یا بیماری کی وجہ سے تیمم کیا تھا تو عذر یا بیماری کے ختم ہوتے ہی تیمم ٹوٹ جائے گا۔ مثلاً کسی نے سخت سردی میں فاج کے خطرے سے ٹھنڈے پانی سے وضو نہیں کیا اور تیمم کر لیا پھر پانی گرم کرنے کا انتظام ہو گیا۔ تو گرم پانی ملتے ہی تیمم ٹوٹ جائے گا۔

(۵) پانی کے قریب کوئی مددگار، سانپ یا کوئی دشمن تھا، جس کے خوف سے وضو کے بجائے تیمم کر لیا تھا، پھر یہ خطرہ ٹل گیا، اور پانی حاصل کرنے میں کوئی رکاوٹ نہ رہی تو تیمم ٹوٹ گیا۔

(۶) اگر کوئی آدمی، ریل، بس یا جہاز سے سفر کر رہا ہے، اور اس نے پانی نہ ملنے کی وجہ سے تیمم کیا تھا۔ اب چلتی ریل، بس یا جہاز میں سے جگہ جگہ اُسے چشمے، نہریں، تالاب وغیرہ دکھائی دے رہے ہیں لیکن چونکہ چلتی سواریوں میں پانی حاصل کرنا ممکن نہیں ہے۔ اس لئے اس آدمی کا تیمم نہ ٹوٹے گا۔

(۷) اگر کسی نے ایک عذر کی وجہ سے تیمم کیا تھا پھر وہ عذر تو ختم ہو گیا لیکن اس عذر کے ختم ہوتے ہی دوسرا عذر پیدا ہو گیا، تب بھی پہلے عذر کے جاتے رہنے سے تیمم ٹوٹ جائے گا۔ مثلاً کسی نے پانی نہ ملنے کی وجہ سے تیمم کیا۔ پھر پانی مل گیا۔ لیکن پانی ملتے ہی وہ ایسا بیمار ہوا کہ پانی کا استعمال اب بھی اس کے لئے ممکن نہیں، تب بھی اس کا پہلا تیمم ختم ہو گیا جو پانی نہ ملنے کی وجہ سے کیا تھا۔

⑧ اگر کسی نے وضو کے بجائے تیمم کیا تھا، پھر وضو کے بقدر پانی مل گیا تو تیمم ٹوٹ گیا۔ اور اگر کسی نے غسل کے بجائے یعنی حدیث اکبر سے پاک ہونے کے لئے تیمم کیا تھا، اور پانی ہر طرف اتنا ملا ہے کہ اس سے وضو ہی ہو سکتا ہے، غسل نہیں ہو سکتا تو غسل کا تیمم نہ ٹوٹے گا۔

تیمم کے متفرق مسائل

① کسی نے پانی نہ ملنے کی وجہ سے تیمم کیا اور نماز پڑھ لی، نماز سے فارغ ہونے کے بعد پانی مل گیا تو چاہے یہ پانی وقت کے اندر ہی ملا ہو جب بھی نماز دہرانے کی ضرورت نہیں۔

② پانی نہ ملنے یا کسی معذوری کی وجہ سے جب تک آدمی تیمم کا ضرور تمذیبے باطمینان تیمم کر کے دینی فرائض ادا کرتا رہے اور اس قسم کے دوسو سوں سے خود کو پریشان نہ کرے، کہ پاکی تو دراصل پانی ہی سے حاصل ہوتی ہے۔ تیمم سے بجلا کیا پاکی حاصل ہوگی۔ پاکی ناپاکی کا دار و مدار پانی یا مٹی پر نہیں ہے خدا کے حکم پر ہے، اور خدا کی شریعت نے جب مٹی سے پاک ہو کر نماز پڑھنے کی اجازت دی ہے، تو سمجھنا چاہیئے کہ تیمم سے بھی ایسی ہی پاکی حاصل ہوتی ہے، جیسی وضو یا غسل سے ہوتی ہے۔

③ اگر کسی نے میدان میں پانی کی جستجو کرنے کے بعد تیمم سے نماز پڑھ لی، پھر معلوم ہوا کہ یہاں سے قریب ہی پانی تھا تو یہ تیمم اور نماز دونوں درست ہیں، نماز دہرانے کی ضرورت نہیں۔

④ اگر سفر میں کسی دوسرے کے پاس پانی موجود ہو اور یہ احساس ہو کہ مانگے پر مل جائے گا تو اس سے مانگ کر وضو ہی کرنا چاہیئے اور

اگر یہ اندازہ ہو کہ مانگنے سے نہ مل سکے گا تو پھر تیمم کرنا درست ہے۔

(۵) وضو اور غسل دونوں کے بجائے تیمم درست ہے یعنی حدیث اصغر اور حدیث اکبر دونوں سے پاک ہونے کے لئے تیمم کرنا صحیح ہے، اور دونوں کے لئے تیمم کا وہی ایک طریقہ ہے جو اوپر بیان کیا گیا ہے اور دونوں کے لئے الگ الگ تیمم کرنے کی بھی ضرورت نہیں ایک ہی تیمم دونوں کے لئے کافی ہے، مثلاً ایک شخص پر غسل فرض ہے۔ اس نے غسل کے بجائے تیمم کر لیا، اب اسی تیمم سے وہ نماز پڑھ سکتا ہے وضو کے لئے الگ سے تیمم کرنے کی ضرورت نہیں ہے۔

(۶) تیمم میں یہ پابندی نہیں ہے کہ ایک تیمم سے ایک ہی وقت کی نماز پڑھی جائے۔ بلکہ جب تک وہ نہ ٹوٹے کئی کئی وقت کی نماز پڑھ سکتے ہیں۔ اسی طرح فرض نماز کے لئے جو تیمم کیا ہے اس سے فرض، نفل، نماز جنازہ، مسجد، تلاوت، تلاوت قرآن وغیرہ سب ہی عبادتیں ادا کرنا جائز ہیں، البتہ محض قرآن پاک کو چھونے یا مسجد میں داخل ہونے کے لئے یا قرآن کی تلاوت کے لئے یا قبرستان میں داخل ہونے کے لئے تیمم کیا ہے تو اس سے نماز وغیرہ پڑھنا درست نہیں۔

(۷) پانی موجود ہے لیکن یہ اندیشہ ہے کہ وضو یا غسل کرتے کرتے نماز جنازہ یا نماز عیدین یا نماز کسوف وغیرہ نہیں ملے گی تو اس مؤرت میں تیمم کر کے نماز میں شریک ہو جانا درست ہے۔ اس لئے کہ دوسرے وقت میں ان نمازوں کی قضا نہیں ہے۔

(۸) اگر کوئی شخص معذور ہو اور خود اپنے ہاتھ سے تیمم نہ کر سکتا ہو تو یہ جائز ہے کہ کوئی دوسرا آدمی، مسنون طریقے کے مطابق اسکو تیمم کرا دے یعنی اپنے ہاتھ مٹی پر مار کر پہلے اس کے پورے چہرے پر پھیرے پھر اس کے ہاتھوں پر پھیرے۔

⑨ اگر کسی کے پاس دو برتنوں میں پانی بھرا ہوا ہے، اور یہ معلوم ہے کہ ایک برتن کا پانی پاک ہے اور ایک کا ناپاک، لیکن یہ نہیں معلوم کہ کس برتن میں پاک ہے اور کس برتن میں ناپاک تو ایسی صورت میں تیمم کر لینا چاہیئے۔

⑩ مٹی کے ایک ہی ڈھیلے سے ایک ہی آدمی کئی بار بھی تیمم کر سکتا ہے اور یہ بھی جائز ہے کہ اسی ایک ڈھیلے سے کئی کئی آدمی تیمم کریں۔ جس مٹی سے تیمم کر لیا جائے اس کا حکم نادر مستعمل جیسا نہیں ہے۔

كِتَابُ الصَّلَاةِ

نماز کا بیان

ایمان کے بعد اسلام کا دوسرا اہم رکن نماز ہے، اس کا حق تو یہ تھا کہ کتابُ العقائد کے بعد ہی اس کے احکام و مسائل بیان ہوتے لیکن چونکہ نماز ادا کرنے کے لئے ہر طرح کی سجاوٹ سے پاک ہونا لازمی شرط ہے، اس لئے ہمارے کی تفصیلات بیان کرنے کے بعد نماز کے احکام و مسائل بیان کیے جا رہے ہیں۔

نماز کے معنی

نماز ہماری زبان کا ماننا پہچانا لفظ ہے، جو قرآنی اصطلاح ”صلوٰۃ“ کے بجائے استعمال ہوتا ہے، صلوٰۃ کے لغوی معنی ہیں کسی کی طرف رخ کرنا، بڑھنا، دُعا کرنا اور قریب ہونا، قرآن کی اصطلاح میں نماز کے معنی ہیں خدا کی طرف متوجہ ہونا، اس کی طرف بڑھنا، اس سے دُعا کرنا اور اس سے انتہائی قریب ہونا۔ اس طریقی عبادت کے ارکان کی تعلیم قرآن نے دی ہے اور اس کا تفصیلی طریقہ عمل نبی اکرم صلی اللہ علیہ وسلم نے بتایا ہے:

وَأَقِمْ وَجْهَكَ لِلدِّينِ حَنِئًا ۖ فِیْ خُلُقٍ لَّهِ ۚ وَاتَّبِعْ أَصْلَٰحَ سَبِيلِیْ ۚ

مُخْلِصِينَ لِّدَیْنِیْ۔ (الاعراف: ۲۹)

”اور ہر نماز میں اپنا رخ ٹھیک خدا کی طرف رکھو اور مخلصانہ

اطاعت کے ساتھ اس کو پکارو“

اور سورہ اعلق میں ہے:

وَأَسْجُدْ وَاقْتَرِبْ۔ (العلق: ۱۹)

”اور سجدہ کرو اور (خدا سے) قریب ہو جاؤ“

حدیث میں ہے:

”بندہ اپنے خدا سے اس وقت سب سے زیادہ قریب ہوتا

ہے جب وہ خدا کے حضور مجھ سے میں ہوتا ہے“ (مسلم)

ایک اور حدیث میں ہے،

”تم میں سے جب کوئی نماز پڑھ رہا ہوتا ہے تو وہ خدا سے

مناجات کرتا ہے“

لیکن خدا کی طرف متوجہ ہونے، اس کا قرب حاصل کرنے اور اس

سے مناجات کرنے کا طریقہ کیا ہے؟ اس کا صرف ایک ہی جواب صحیح

ہے اس کے سوا ہر جواب غلط اور گمراہ کن ہے، اور وہ یہ کہ نبی صلی اللہ

علیہ وسلم نے اس کا جو طریقہ بتایا ہے وہی صحیح، مستند اور مقبول ہے۔

نماز کے ارکان، نماز کے اذکار، نماز کے اوقات، نماز کی رکعتیں اور نماز

کا تفصیلی طریقہ نہ صرف نبی اکرم صلی اللہ علیہ وسلم نے زبان سے بتایا ہے

بلکہ زندگی بھر اس پر عمل کر کے دکھایا ہے اور آپ کا یہ قول و عمل حدیث

کی مستند ترین کتابوں میں محفوظ ہے، اور پھر امت نے ہمیشہ اس طریقے

کے مطابق نماز ادا کر کے اس کو ہر شک و شبہ سے محفوظ کر دیا ہے۔

نماز کی فضیلت و اہمیت

ایمان لانے کے بعد مسلمان سے اولین مطالبہ یہ ہے کہ وہ نماز قائم

کرے، خدا کا ارشاد ہے:

إِشْفَىٰ أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ

الصَّلَاةَ لِذَا كَرِهِي۔ (لہ: ۱۴)

”بیشک میں ہی اللہ ہوں، میرے سوا کوئی معبود نہیں پس میری

ہی بندگی کرو اور میری یاد کے لئے نماز قائم کرو“

عقائد کے باب میں جس طرح خدا کی ذات و صفات پر ایمان پورے دین کا سرچشمہ ہے، اسی طرح اعمال کے باب میں نماز پورے دین کی عملی بنیاد ہے، یہی وجہ ہے کہ قرآن میں تمام عبادتوں سے زیادہ نماز کی تاکید کی گئی ہے، اور اس کی اقامت پر اتنا زور دیا گیا ہے کہ گویا اسی پر سارے دین کا دار و مدار ہے۔

نماز کے علاوہ دوسری عبادتیں خاص خاص لوگوں پر خاص خاص اوقات میں فرض ہیں۔ مثلاً حج اور زکوٰۃ صرف ان مسلمانوں پر فرض ہے جو مالدار ہوں، روئے سال میں صرف ایک مہینے کے فرض ہیں لیکن نماز ایک ایسا عمل ہے۔ جس کے لئے ایمان کے ہوا کوئی اور شرط نہیں، ایمان لاتے ہی نماز ہر مسلمان عاقل و بالغ پر چاہے وہ مرد ہو یا عورت، امیر ہو یا فقیر، تندرست ہو یا مریض، مقیم ہو یا مسافر۔ دن میں پانچ وقت فرض عین ہے یہاں تک کہ میدانِ کارزار میں جب دشمن سے ٹڈبھڑٹ کا ہر لمحہ اندیشہ ہو، عین اس وقت بھی نہ صرف نماز فرض ہے بلکہ جماعت کے ساتھ پڑھنے کی تاکید کی ہے، اور صلوٰۃ غوف^۱ کو جماعت کیساتھ ادا کرنے کا طریقہ بھی خود قرآن میں بیان کیا گیا ہے۔

نماز کی تاکید و ترغیب کے ساتھ ساتھ اس کی اہمیت کو دلوں میں جمانے کے لئے قرآن پاک نے اس ہوناک انجام^۲ ملے اور

۱۔ ملاحظہ فرمائیں سورۃ النساء: ۱۰۲۔

۲۔ ہر شخص اپنے عمل کی پاداش میں پھنسا ہوا ہے سوائے وہ جس نے ہاتھ والوں کے یہ لوگ جنت کے باغوں میں ہوں گے اور وہ سب ہوں گے مجرموں کے بارے میں، کس چیز نے ہمیں جہنم میں ڈالا؟ وہ جواب دیں گے کہ ہم نماز نہ پڑھا کرتے تھے۔ (الدھر: ۲۸)۔

زبردست رسوائی سے بھی پوری قوت کے ساتھ ڈرایا ہے جس سے تارکین صلوٰۃ دوچار ہوں گے۔

نبی اکرم صلی اللہ علیہ وسلم نے بھی نماز کی غیر معمولی فضیلت و اہمیت اور اس کو پھوڑ دینے کی بدترین سزاؤں پر مختلف رخ سے روشنی ڈالی ہے۔ آپ نے فرمایا:

• ”مومن اور کفر کے درمیان نماز ہی حد فاصل ہے“

(مسلم)

• ”جو شخص پابندی کے ساتھ اچھی طرح نماز پڑھے گا،

قیامت کے دن وہ نماز اس کے لئے نور اور (ایمان کی)

دلیل ہوگی اور نجات کا خیرہ ثابت ہوگی۔ اور جو شخص

توہم اور پابندی سے نماز ادا نہ کرے گا تو ایسی نماز نہ اس

کے لئے نور ثابت ہوگی اور نہ (ایمان کی) دلیل، اور نہ

وہ اسے خدا کے عذاب سے بچانے والی ہوگی اور ایسا

شخص قیامت میں قارون، فرعون، ہامان اور ابی بن خلف

کے ساتھ ہوگا۔“ (مسند احمد، بیہقی)

• حضرت ابوذرؓ بیان فرماتے ہیں کہ ایک دن نبی اکرم

صلی اللہ علیہ وسلم جائے کے دنوں میں جب پت بھڑ ہو

رہا تھا، باہر تشریف لائے اور آپ نے ایک درخت کی

لہ جس دن اہل پہل جی ہوگی اور یہ لوگ مجدد ربہ ہونے کے لئے جملے جائیں گے

یہ مجدد نہ کر سکیں گے ان کی آنکھیں بھی ہوئی ہوں گی اور صورتوں پر ذلت پھانسی ہو

گی۔ یہ وہی لوگ ہیں کہ جب (دنیا میں) انہیں مجدد مقرر کرنے کے لئے بلایا جاتا تھا

آئیں گے کہ ”مجدد“ کہنے لگے۔ (الحکم، ۱۱۱، ۱۱۲)

دو شاخیں پکڑ کر بلائیں تو کھڑکھڑاتے جھڑنے لگے۔ پھر آپ نے فرمایا، اے ابو ذر! جب کوئی مسلمان یکسوئی اور اخلاص کے ساتھ نماز پڑھتا ہے، تو اس کے گناہ بھی اسی طرح جھڑ جاتے ہیں جیسے اس درخت کے پتے جھڑ رہے ہیں۔“
(مسند احمد)

• ”ایک بار نبی اکرم صلی اللہ علیہ وسلم نے صحابہؓ سے پوچھا کہ تم میں سے کسی کے دروازے پر نہر بہہ رہی ہو، جس میں وہ روزانہ پانچ مرتبہ نہانا دھوتا ہوتا ہو، تو بتاؤ اس کے جسم پر کچھ بھی میل کچیل رہ سکتا ہے؟ صحابہؓ نے عرض کیا، نہیں، اس کے جسم پر تو ذرا بھی میل کچیل نہ رہے گا۔ آپ نے فرمایا یہی سال پانچ وقت کی نمازوں کا ہے اللہ تعالیٰ ان نمازوں کے ذریعے گناہوں کو مٹا دیتا ہے۔“

(بخاری، مسلم، ابن ہریرہ)

• حضرت علیؓ کا بیان ہے کہ زندگی کے آخری لمحات میں نبی اکرم صلی اللہ علیہ وسلم کی زبان پر یہ کلمات تھے، نماز، نماز، سنت دین میں نماز کی اہمیت اور فضیلت معلوم کرنے کے لئے قرآن و سنت کی ان واضح اور تاکید ہدایات کے ساتھ ساتھ یہ بات بھی پیش نظر رکھنی چاہیئے کہ خود نبی اکرم صلی اللہ علیہ وسلم کو نماز سے کس قدر گہرا شغف تھا، آپ نماز میں واقعی آنکھوں کی ٹھنڈک محسوس کرتے۔ معمولی سی بات ہوتی اور آپ مسجد کی طرف دوڑ پڑتے اور نوافل تو اس کثرت سے پڑھتے کہ مبارک پیروں پر درم آجایا کرتا۔

بہر حال قرآن و سنت کی ان تصریحات سے یہ حقیقت ابھی طسرح واضح ہو جاتی ہے کہ نماز ایمان کی ایک لازمی علامت ہے جہاں ایمان ہو گا وہاں لازماً نماز موجود ہوگی اور جہاں نماز موجود ہے وہاں گویا پورا دین موجود ہے اور اگر نماز ضائع ہو گئی تو پھر دین کی موجودگی کا تصور نہیں کیا جاسکتا۔ خلیفہ ثانی حضرت عمرؓ نے اپنی حکومت کے ذمہ داروں کو تحریری ہدایت دیتے ہوئے اسی حقیقت کی طرف متوجہ کیا ہے۔

”واقعہ یہ ہے کہ میرے نزدیک تمہارے تمام مسائل میں سب سے اہم مسئلہ نماز ہے، جس نے اپنی نماز کی حفاظت کی اس نے اپنے پورے دین کو محفوظ کر لیا۔ اور جس نے اپنی نماز کو ضائع کر دیا وہ باقی دین کو اور زیادہ ضائع کر کے رہے گا۔“ (مشکوٰۃ، باب المواقیت)

اقامتِ صلوٰۃ کے شرائط و آداب

مگر یہ فضیلت و اہمیت اسی نماز کی ہے جو واقعی نماز ہو، جو سارے ظاہری آداب اور باطنی صفات کا محافظ کرتے ہوئے شعور کے ساتھ ادا کی گئی ہو، اسی لئے قرآن نے نماز ادا کرنے کے لئے ”ادا کرنے“ کا سادہ انداز اختیار کرنے کے بجائے، اقامت و محافظت کے الفاظ استعمال کیئے ہیں، اقامت و محافظت کے معنی یہ ہیں کہ نماز ادا کرنے میں ان ظاہری آداب کا بھی اہتمام کیا جائے جن کا تعلق نماز کی ظاہری حالت کی درستگی سے ہے اور ان باطنی صفات کا بھی پورا پورا اہتمام کیا

۱۰ وَاقِمُْوا الصَّلَاةَ - (البقرہ: ۴۳)

۱۱ وَالَّذِينَ هُمْ عَلَى صَلَاتِهِمْ يُحَافِظُونَ - (المومنون: ۹۱)

ہائے۔ جن کا تعلق آدمی کے قلب و روح اور احساسات و جذبات سے ہے۔

ذیل میں مختصر طور پر یہ آداب و صفات بیان کئے جاتے ہیں:

① طہارت و پاکیزگی

شریعت نے پاکی اور طہارت کے جو طریقے سکھائے ہیں اور جن احکام کی تعلیم دی ہے ان کے مطابق جسم و لباس کو اچھی طرح پاک صاف کر کے خدا کے حضور حاضری دی جائے۔

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ
فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا
بِرُءُوسِكُمْ وَأَسْأَلُكُمْ إِلَى الْكَعْبَيْنِ ۚ وَإِنْ كُنْتُمْ
جُنُبًا فَأَتِمُّوا الطَّهْرَةَ (النساء: ۶۱)

”ایمان والو! جب تم نماز کے لئے اٹھو تو چاہیے کہ اپنے منہ اور ہاتھ کہنیوں تک دھو لو، سر کا مسح کر لو، اور پاؤں ٹخنوں تک دھو لو، اور اگر تم حالت جنابت میں ہو تو خوب اچھی طرح پاکی حاصل کرو“

دوسری جگہ ارشاد ہے:

فَتَشِيَابُكُمُ طَيِّبَةً (المؤمنون: ۹۱)

”اور اپنے لباس کو خوب اچھی طرح پاک صاف کرو“

② وقت کی پابندی

یعنی ٹھیک وقت پر نماز ادا کی جائے، اس لئے کہ نماز وقت کی پابندی کیساتھ فرض کی گئی ہے۔

فَاقِيمُوا الصَّلَاةَ إِنَّ الصَّلَاةَ كَانَتْ عَلَى
الْمُؤْمِنِينَ كِتَابًا مَوْقُوتًا (النساء: ۱۰۳)

”پس نماز قائم کرو، بیشک نماز مومنوں پر وقت کی پابندی کے ساتھ فرض کی گئی ہے۔“

نبی اکرم صلی اللہ علیہ وسلم کا ارشاد ہے:

”بہترین بندے وہ ہیں جو سورج کی دھوپ اور چاند تاروں کی گردش کو دیکھتے رہتے ہیں کہ نماز کا وقت فوت نہ ہونے پائے۔“ (مسندک حاکم)

یعنی نماز کے اوقات کی پابندی کے لئے ہم وقت فکر مند رہتے ہیں، اور سورج کی دھوپ اور چاند تاروں کی گردش سے وقت معلوم کرتے رہتے ہیں کہ صبح وقت پر نماز ادا کر لیں اور کوئی نماز قضا نہ ہونے پائے۔

② نماز کی پابندی

یعنی تسلسل کے ساتھ بلا ناغہ ہمیشہ نماز پڑھنے والے حقیقت میں وہی لوگ نماز کی پابندی کے مستحق ہیں جو پابندی اور التزام کے ساتھ بلا ناغہ نماز ادا کرتے رہیں۔

إِلَّا الْمُصْلِينَ ۚ الَّذِينَ هُمْ عَلَى صَلَاتِهِمْ
دَائِمُونَ۔ (المعارف ۲۲، ۲۳)

”مگر نماز پڑھنے والے جو التزام کیساتھ ہمیشہ نماز پڑھتے ہیں“

③ صف بندی کا اہتمام

صفوں کو بائیں سیدھا اور برابر رکھنے کا اہتمام کرنا چاہیے اس لئے کہ صفوں کو درست رکھنا اچھی طرح نماز پڑھنے کا جزو ہے۔ حضرت نعمان ابن بشیرؓ کا بیان ہے کہ نبی اکرم صلی اللہ علیہ وسلم ہماری صفوں کو سیدھا اور برابر رکھنے کا اس قدر اہتمام کرتے تھے کہ گویا ان کے ذریعے آپ تیروں کو سیدھا کریں گے۔ یہاں تک کہ آپ

نے یہ محسوس فرمایا کہ ہم اس کی اہمیت کو سمجھ چکے ہیں، پھر ایک دفعہ آپ باہر آئے اور نماز پڑھانے کے لئے کھڑے ہوئے اور آپ میچ کر کہنے ہی والے تھے کہ آپ کی نظر ایک آدمی پر پڑی جس کا سینہ صف سے کچھ آگے نکلا ہوا تھا۔ آپ نے فرمایا:

»خدا کے بندو! اپنی صفیں سیدھی اور برابر رکھا کرو
وَرَنَ خُدا تَمَارَے رُخ ایک دوسرے کے خلاف کرے
گا۔ (مسلم)

اور آپ نے ارشاد فرمایا ہے:

»نمازوں میں صفوں کو سیدھا اور برابر کیا کرو۔ اس
یئے کہ صفوں کو درست رکھنا اقامتِ صلوٰۃ ہی کا ایک جز
ہے۔ (بخاری)

یعنی صفیں درست کیئے بغیر اچھی طرح نماز پڑھنے کا حق ادا نہیں
ہو سکتا۔

صفوں کو سیدھا اور برابر رکھنے کے ساتھ ساتھ صف بندی میں
اس کا بھی لحاظ رہے، کہ سوجھ بوجھ والے اہل علم و فکر امام سے
قریب تر رہیں یہ اسی وقت ممکن ہے جب سوسائٹی کے لوگ اہل علم و
تقویٰ کا احترام کرتے ہوں اور وہ خود بھی اپنی امتیازی حیثیت کا شعور
رکھتے ہوئے اول وقت مسجد پہنچ کر امام سے قریب جگہ حاصل کریں
حضرت ابو مسعودؓ کا بیان ہے کہ نبی اکرم صلی اللہ علیہ وسلم نماز
(باجماعت) میں ہمیں برابر کرنے کیلئے ہمارے موٹھوں پر ہاتھ
پھیرتے، اور فرماتے تھے، برابر ہو جاؤ، (صفیں سیدھی کر لو) اور آگے
پیچھے نہ رہو، ایسا نہ ہو کہ اس کی پاداش میں تمہارے دل ایک دوسرے
سے پھر جائیں۔ اور فرماتے تم میں سے جو عقل و غرور والے ہیں۔ وہ

میرے قریب رہیں ان کے بعد وہ لوگ جو درجہ میں ان کے قریب ہوں
پھر وہ لوگ جو سوچہ بوجہ میں ان سے قریب ہوں۔

⑤ سکون و اعتدال

یعنی نماز اس سکون و اطمینان کے ساتھ ساتھ ٹھہر ٹھہر کر ادا کی
جائے کہ قرأت، قیام، رکوع اور سجود جملہ ارکان نماز کا حق ادا ہو جائے
وَلَا تَجْهَرُ بِصَلَاتِكَ وَلَا تُخَافُتُ بِهَا وَابْتَغِ
بَيْنَ ذَلِكَ سَبِيلًا ۝ (بنی اسرائیل، ۱۱۰)

”اور اپنی نماز میں نہ تو زیادہ بلند آواز سے پڑھیے اور نہ

بالکل ہی پست آواز سے، بلکہ درمیانی روش اختیار کیجئے۔“

حضرت ابو ہریرہؓ کا بیان ہے کہ نبی اکرم صلی اللہ علیہ وآلہ وسلم مسجد
کے ایک گوشے میں تشریف فرما تھے کہ ایک آدمی مسجد میں داخل ہوا
اور اس نے نماز پڑھی، نماز پڑھ کر وہ نبی اکرم صلی اللہ علیہ وسلم کے پاس
آیا اور سلام کیا۔ آپ نے سلام کا جواب دیا اور فرمایا، کہ
”پھر جا کر نماز پڑھو، تم نے نماز ٹھیک نہیں پڑھی۔“

وہ آدمی گیا اور اس نے پھر نماز پڑھی، پھر آپ کے پاس آیا اور
سلام کیا۔ آپ نے سلام کا جواب دیا اور پھر فرمایا،
”جاؤ پھر نماز پڑھو تم نے نماز ٹھیک نہیں پڑھی۔“

اس آدمی نے تیسری دفعہ میں یا اس کے بعد عرض کیا، یا رسول اللہ
مجھے سکھا دیجئے کہ میں کس طرح نماز پڑھوں،
آپ نے ارشاد فرمایا کہ

”جب تم نماز پڑھنے کا ارادہ کرو۔ تو پہلے غُوب اچھی

طرح وضو کرو، پھر قبلہ کی طرف رخ کرو۔ پھر بجیر تحریمہ کہہ کر نماز شروع کرو اور قرآن کا جو حصہ آسانی سے پڑھ سکو پڑھو، پھر قرأت کے بعد رکوع کرو، یہاں تک کہ تم رکوع میں پورے سکون و اطمینان سے ہو جاؤ۔ پھر رکوع سے اٹھ کر بائیں سیدھے کھڑے ہو جاؤ۔ پھر سجدہ کرو یہاں تک کہ پورے اطمینان و سکون سے سجدہ کر لو، پھر اٹھ کر بائیں اطمینان سے بیٹھ جاؤ، پھر اپنی پوری نماز اسی اطمینان و سکون کے ساتھ ادا کرو۔ (بخاری، مسلم)

نبی اکرم صلی اللہ علیہ وسلم کی ہدایت کا مطلب یہ ہے کہ نماز سر سے بوجھ اتارنا نہیں ہے کہ آدمی جلدی جلدی پڑھ کر اٹھ کھڑا ہو، بلکہ یہ خدا کی افضل ترین عبادت ہے اس کا حق یہ ہے کہ آدمی نہایت سکون و اطمینان سے اس کے سارے ارکان ادا کرے، اور ٹھہر ٹھہر کر تو جیسے نماز پڑھے۔ نبی اکرم صلی اللہ علیہ وسلم کی نظر میں وہ نماز، نماز ہی نہیں ہے جو پورے اطمینان و سکون کے ساتھ نہ پڑھی گئی ہو۔

حضرت عائشہ ؓ نبی اکرم صلی اللہ علیہ وسلم کی کیفیت نماز کا ذکر کرتے ہوئے فرماتی ہیں کہ

”نبی اکرم صلی اللہ علیہ وسلم بجیر تحریمہ سے نماز شروع فرماتے تھے، اور قرأت کا آغاز الْحَمْدُ لِلَّهِ رَبِّ الْعَالَمِينَ سے کرتے تھے اور جب آپ رکوع فرماتے تو اپنے سر کو نہ تو اوپر اٹھائے رہتے اور نہ نیچے کی طرف جھکائے رہتے بلکہ درمیانی حالت میں (کمر کی بائیں سیدھے میں) رکھتے، اور جب

رکوع سے اٹھتے تو سجدہ میں اس وقت تک نہ جاتے جب تک کہ سیدھے نہ کھڑے ہو جاتے، اور جب سجدے سے سر مبارک اٹھاتے، تو جب تک بالکل سیدھے نہ بیٹھ جاتے دوسرا سجدہ نہ فرماتے اور ہر دو رکعت پر التَّحِيَّات پڑھتے تھے، اور التَّحِيَّات پڑھتے وقت اپنا بائیں پاؤں نیچے بچھا لیتے اور دایاں پاؤں کھڑا کر لیتے تھے اور شیطان کی طرح بیٹھنے سے منع فرماتے تھے۔ اور اس سے بھی منع فرماتے تھے کہ آدمی (سجدے میں) اپنی کلائیاں زمین پر بچھائے رکھے، جس طرح درندے اپنی کلائیاں زمین پر بچھا کر بیٹھتے ہیں۔ اور پھر آپ السَّلَامُ عَلَیْكُمْ وَرَحْمَةُ اللَّهِ کہہ کر نماز ختم فرماتے تھے۔“

(مسلم)

④ نماز باجماعت کا اہتمام

فرض نماز لازماً جماعت سے پڑھنی چاہیئے۔ الایہ کہ جان مال کا واقعی خوف ہو یا پھر شدید مرض ہو۔

وَأَمَّا كَعُودًا مَعَ الذَّاكِرِينَ۔ (البقرہ: ۴۳)

”اور رکوع کرو سب رکوع کرنے والوں کے ساتھ“

وَإِذَا كُنْتَ فَهُمْ فَأَقْنِتْ لَهُمُ الصَّلَاةَ۔

(النساء: ۱۰۲)

”اور (اے نبی!) جب آپ مسلمانوں کے درمیان ہوں،

پس انہیں نماز پڑھانے لگیں۔“

یہ میدان جنگ میں نماز پڑھنے سے متعلق ہدایت ہے کہ اس نازک موقع پر بھی لشکر کے لوگ میدان کارزار میں الگ الگ نماز پڑھیں بلکہ آپ نماز پڑھائیں تو وہ قرآن کی ہدایت کے مطابق آپ کے پیچھے جماعت سے نماز پڑھیں۔

• نبی اکرم صلی اللہ علیہ وسلم کا ارشاد ہے:

”جو شخص نماز باجماعت کے لئے مؤذن کی پکار

سنے۔ اور اس پکار پر دوڑ پڑنے میں اُس کے لئے کوئی عذر

بھی نہ ہو (اور پھر بھی وہ جماعت سے نماز پڑھنے کے لئے

نہ پہنچے اور تنہا نماز پڑھے تو اُس کی وہ نماز خدا کے ہاں

قبول نہ ہوگی، بعض لوگوں نے پوچھا عذر سے کیا مراد ہے؟

فرمایا جان و مال کا خوف ہو یا مرض ہو،“ (ابوداؤد)

• حضرت انسؓ کا بیان ہے کہ رسول اکرم صلی اللہ علیہ وسلم نے

ارشاد فرمایا:

”جو شخص چالیس روز تک برابر ہر نماز اس طرح جماعت

کے ساتھ ادا کرے، کہ مجبوری سے شریک رہے تو اس

کے لئے دو برائتیں بکھ دی جاتی ہیں۔ ایک آتش دوزخ

سے برائت اور دوسرے نفاق سے برائت“ (جامع ترمذی)

④ تلاوت قرآن میں ترتیل و تدبیر

تلاوت قرآن کا حق یہ ہے کہ اس کو ٹھہر ٹھہر کر پوری تو بہ،

دل کی آمادگی، طبیعت کی حاضری اور ذوق و شوق کے ساتھ پڑھا جائے

اور ایک ایک آیت پر غور و فکر کیا جائے۔ نبی اکرم صلی اللہ علیہ وسلم

ایک ایک حرف کو واضح کر کے اور ایک ایک آیت کو الگ الگ کر کے پڑھا کرتے تھے۔

وَسَاتِلِ الْقُرْآنَ تَزْتِيلًا ۝ (الزلزلہ: ۴۱)

”اور قرآن کو ٹھہر ٹھہر کر پڑھیے“

كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهَا
وَلِيَتَذَكَّرَ أُولُو الْأَلْبَابِ ۝ (ص: ۲۹۰)

”یہ کتاب جو ہم نے آپ پر نازل کی ہے بابرکت ہے۔ تاکہ

لوگ اس کی آیتوں پر غور و فکر کریں اور اصحاب قتل اس سے نصیحت حاصل کریں“

⑧ شوق و انابت

نماز وہ حقیقت وہی ہے جس میں آدمی اپنے دل و دماغ جذبات و احساسات اور افکار خیالات سے پوری یکسوئی کیساتھ خدا کی طرف متوجہ ہو، اور خدا سے ملاقات اور مناجات کے شوق کا یہ حال ہو کہ ایک وقت کی نماز ادا کرنے کے بعد دوسرے وقت کے انتظار میں دل لگا ہوا ہو۔

وَأَقِيمُوا وُجُوهَكُمْ عِندَ كُلِّ مَسْجِدٍ وَادْعُوهُ مُخْلِصِينَ لَهُ الدِّينَ۔ (الاعراف: ۲۹۱)

”اور ہر نماز کے لیے اپنا رخ ٹھیک رکھو، اور اسی کو پکارو

اپنی اطاعت کو اس کے لیے خالص کرتے ہوئے“

يَا أَيُّهَا الَّذِينَ آمَنُوا إِذَا قُودِيَ لِلصَّلَاةِ مِنْ
يَوْمِ الْجُمُعَةِ فَاسْعَوْا إِلَى ذِكْرِ اللَّهِ۔ (الجمعة: ۹)

”اے مومنو! جب جمعہ کے دن نماز کے لیے پکارا جائے تو

سارے کاروبار چھوڑ کر خدا کے ذکر کی طرف بھاگ پڑو“

⑨ ادبِ فروتنی

یعنی ایک فرماں بردار غلام کی طرح آدمی عاجزی اور فروتنی کا پیکر بن کر خدا کے حضور اس طرح کھڑا ہو کہ دل خدا کی عظمت و جلال سے لرز رہا ہو، اور اعضاء پر بھی ادب اور ہستی، اور عجز و نیاز کی کیفیت طاری ہو۔

حَافِظُوا عَلَى الصَّلَوَاتِ وَالصَّلَاةِ الْوُسْطَى وَقُومُوا لِلَّهِ قَانِتِينَ ۝ (البقرہ : ۲۳۸)

”اپنی نمازوں کی نگہداشت کرو، خصوصاً بہترین نماز کی، اور خدا کے حضور ادب اور فروتنی کا پیکر بن کر کھڑے ہو۔“

وَبَشِّرِ الصَّابِرِينَ الَّذِينَ إِذَا أَصَابَهُمُ الْبَأْسُ إِذَا ذُكِرَ اللَّهُ وَجِلَتْ قُلُوبُهُمْ وَالصَّابِرِينَ عَلَى مَا أَصَابَهُمُ وَالصَّابِرِينَ
الصَّلَاةِ - (الحج : ۳۵)

”اور (اے نبی!) بشارت دیجئے ان لوگوں کو جو عاجزی اور فروتنی کی روش اختیار کرتے ہیں، جن کا حال یہ ہے کہ خدا کا ذکر سنتے ہیں تو ان کے دل لاپ اُٹھتے ہیں۔ آنے والی مصیبتوں کو شائبہ تقدی کے ساتھ برداشت کرتے ہیں اور نماز قائم کرتے ہیں۔“

وَإِذْ كُنَّا فِي نَفْسِكَ نَتَمَرَّعًا وَخِيفَةً وَدُؤُنَ الْجَهَرِ مِنَ الْقَوْلِ بِالْغَدَاةِ وَالْأَصَالِ وَلَا تَكُنْ مَعَ الْغَافِلِينَ ۝ (الاعراف : ۲۰۵)

”اور اپنے رب کو صبح و شام یاد کیا کیجئے۔ دل ہی دل میں سے گزر گزاتے ہوئے اور اس سے ڈرتے ہوئے، اور پست آواز سے اور غافلوں میں سے مت ہونا۔“

حضرت امام زین العابدینؑ جس وقت نماز کے لئے وضو فرماتے

ان کا رنگ زرد پڑ جاتا ان کے گمراہوں نے ان سے پوچھا کہ وضو کے وقت آپ کی یہ کیا حالت ہو جاتی ہے فرمایا تم نہیں جانتے کہ میں کس ہستی کے سامنے کھڑا ہونا چاہتا ہوں۔

(۱۰) خشوع و خضوع

خشوع و خضوع نماز کی جان ہے، اور وہ نماز درحقیقت نماز نہیں ہے جو خشوع و خضوع سے خالی ہو۔ خشوع کے معنی ہیں، پست ہو جانا، دب جانا اور عاجزی سے جھک جانا، نماز میں خشوع اختیار کرنے کے معنی یہ ہیں کہ نہ صرف جسم بلکہ دل و دماغ سب کچھ خدا کے حضور پوری طرح جھکا ہوا ہو۔ دل پر خدا کی عظمت اور بڑائی کی ایسی ہیبت چھائی ہوئی ہو کہ پست جذبات اور ناپسندیدہ خیالات کا دل میں گزر نہ ہو، اور جسم پر بھی سکون اور ہستی کے ایسے آثار نمایاں ہوں۔ جو رب عظیم کے عظمت و جلال والے دربار کے شایان شان ہو۔

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ

خَاشِعُونَ ۝ (المؤمنون: ۱-۲)

”غلام یا بھروسے وہ مومن لوگ جو اپنی نمازوں میں خشوع اختیار

کرنے والے ہیں۔“

(۱۱) خدا سے قربت کا شعور

نماز آدمی کو خدا سے اتنا قریب کر دیتی ہے کہ کسی بھی دوسرے عمل سے اس قرب کا تصور نہیں کیا جاسکتا۔ نبی اکرم صلی اللہ علیہ وسلم کا ارشاد ہے:

”بندہ اس وقت اپنے خدا سے انتہائی قریب ہوتا ہے۔ جب

وہ اس کے حضور سجدہ ریز ہوتا ہے۔ (مسلم)
 اقامتِ صلوٰۃ کی ایک اہم شرط یہ بھی ہے کہ آدمی کو اس قرب کا احساس
 اور شعور ہو اور اس کے دل کی گہرائی میں اس قرب کی آرزو اور تمنا بھجے
 ہو، اور وہ اس طرح نماز پڑھ رہا ہو کہ گویا وہ خدا کو دیکھ رہا ہے یا کم
 از کم یہ احساس ہو کہ خدا اس کو دیکھ رہا ہے۔

وَأَسْجُدْ وَاقْتَرِبْ ۝ (العلق: ۱۹)

”اور سجدہ کرو، اور قریب ہو جاؤ“

⑫ خدا کی یاد

نماز کا حقیقی جوہر خدا کی یاد ہے، اور خدا کی یاد کا جامع اور
 مستند طریقہ نماز ہے، اس لیے کہ یہ اسی ہستی کا بتایا ہوا طریقہ ہے، جس
 کی یاد مطلوب ہے جو نماز خدا کی یاد کے جوہر سے خالی ہے وہ مومنوں کی نماز نہیں،
 منافقوں کی نماز ہے، نماز کے قیام کا تو مقصود ہی یہ ہے کہ خدا کی یاد کی جائے۔

وَأَقِمِ الصَّلَاةَ لِذِكْرِي۔ (طہ: ۱۳)

”اور نماز قائم کیجئے میری یاد کے لیے“

إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا خَرُّوا
 سُجَّدًا وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ
 (السجدة: ۱۵)

”ہماری آیات پر تو ہی لوگ درحقیقت ایمان لاتے ہیں کہ جب
 ان کو ان آیات کے ذریعے یاد دہانی کرائی جاتی ہے، تو وہ سجدہ میں
 گر پڑتے ہیں۔ اور اپنے رب کی تعریف اور پاکی بیان کرنے لگتے
 ہیں اور وہ کبر و غرور نہیں کرتے۔“

یعنی ان کے سجدے اور رکوع شعور کے سجدے اور رکوع ہوتے ہیں یہ لاپرواہی کے ساتھ، محض نوک زبان سے تسبیح و تحمید کے الفاظ ادا نہیں کرتے بلکہ جو کلمات بھی ادا کرتے ہیں خدا کی یاد میں کرتے ہیں اور ان کی نماز سراسر خدا کی یاد ہوتی ہے۔

(۱۳) ریاء سے اجتناب

محافظت نماز کی ایک اہم شرط یہ بھی ہے کہ وہ ریاء، نمود و نمائش اور اس طرح کے دوسرے اُن تمام گھٹیا جذبات سے محفوظ رہے جو اخلاص کے خلاف ہوں، ریاء کاری سے نہ صرف یہ کہ نماز ضائع ہو جاتی ہے بلکہ ایسا نمازی بھی تباہ و برباد ہے جو دکھاوے کی نماز پڑھتا ہو۔

قَوْلُهُ تَلْتَصِلِينَ ۝ الدِّينَ هُمْ عَنْ صَلَاتِهِمْ

سَاهُونَ ۝ الدِّينَ هُمْ يُزَاهَوْنَ (الماعون: ۲)

”پس تباہی ہے ان نمازیوں کے لئے جو اپنی نماز سے غافل

اور بے خبر ہوتے ہیں اور ریاء کاری کرتے ہیں“

حضرت شہاد بن اوسؓ کا بیان ہے کہ نبی اکرم صلی اللہ علیہ وسلم

نے فرمایا:

”جو شخص نے دکھاوے کی نماز پڑھی، اس نے شر کیا“

(۱۴) اقامت صلوٰۃ کی آخری اور جامع شرط یہ ہے کہ مومن پورے

طور پر اپنے آپ کو خدا کے حوالے کرے، وہ جب تک زندہ رہے خدا کا اطاعت گزار غلام رہے۔ جب موت سے ہمکنار ہو تو اس کی موت بھی خدا ہی کے لئے ہو۔

إِنَّا صَلَّائِي وَنَسْبِي وَنَعْبُدُكَ يَا إِلَهَ الْعَالَمِينَ ۝ وَنَسْتَعِظُكَ يَا إِلَهَ الْعَالَمِينَ ۝ وَنَسْتَعِظُكَ يَا إِلَهَ الْعَالَمِينَ ۝

اَلْعَالَمِيْنَ ۝ وَنَسْتَعِظُكَ يَا إِلَهَ الْعَالَمِينَ ۝ وَنَسْتَعِظُكَ يَا إِلَهَ الْعَالَمِينَ ۝

المُسْلِمِيْنَ ۝ (الانعام: ۱۶۴)

”بے شک میری نماز، میری قربانی، میری زندگی اور میری موت
سب کچھ اللہ رب العالمین کے لئے ہے۔ جس کا کوئی شریک نہیں اسی کا
مجھے علم دیا گیا ہے اور میں سب سے پہلے اپنے آپ کو خدا کے پرورد
کرنے والوں میں ہوں۔“

آیت میں ایک خاص ترتیب کے ساتھ چار چیزوں کا ذکر ہے، نماز
اور قربانی اور پھر نماز کے ساتھ زندگی اور قربانی کے ساتھ موت کا ذکر
ہے دراصل نماز اور قربانی دو جامع عنوان ہیں جو مومن کی پوری زندگی کی
ممانعت کرتے ہیں۔ نماز دراصل اس حقیقت کی ترجمان ہے کہ مومن نہ صرف
نماز میں بلکہ نماز کے باہر پوری زندگی میں بھی خدا ہی کا وفادار اور اطاعت
شعار غلام ہوتا ہے، اور قربانی دراصل اس حقیقت کی ترجمان ہے کہ مومن
کا جان و مال سب کچھ خدا کی راہ میں قربان ہونے ہی کے لئے ہے۔
کامل پردگی کے اس شعور کے ساتھ جو نماز پڑھی ہلے وہ یقیناً نماز
ہوگی اور پوری زندگی پر اس طرح اثر انداز ہوگی کہ ایک طرف تو آدمی بُرائی
اور بے حیائی کے کاموں سے بچنے میں انتہائی حساس اور نازک مزاج ہوگا
اور بُرائی اختیار کرنا کیا معنی اس کے تصور سے بھی اسے گھس آئے گی اور
دوسری طرف وہ مجبلائی کو اختیار کرنے اور مجبلائی کے اعلیٰ سے اعلیٰ مدارج
پر پہنچنے کے لئے وہ انتہائی حرص، اور سراپا اشتیاق ہوگا۔

اقامتِ صلوٰۃ کا پورا پورا حق ادا کرنے اور اپنی نماز کو واقعی نماز
بنانے کے لئے اوپر کی تیرہ شرطوں کا اہتمام کرنے کے ساتھ ساتھ یہ
بھی ضروری ہے کہ نماز تہجد اور دوسرے فرائض اور ان اذکار و اُصول کا بھی
التزام کیا جائے جو مستنون ہیں اور تہائی میں مستقل طور پر اپنا احتساب
کرنے اور انتہائی گریہ و زاری کے ساتھ خدا سے دُعا میں ملنے اور مسلسل
ملنے رہنے کی عادت ڈالی جائے۔

نماز کی فرضیت

نماز تو نبی اکرم صلی اللہ علیہ وسلم اور صحابہ کرام شروع ہی سے پڑھتے رہے البتہ یہ پانچ وقت کی نماز باقاعدہ شب معراج میں فرض ہوئی۔ ہجرت سے ڈیڑھ سال پہلے نبی اکرم صلی اللہ علیہ وسلم کو خدا نے معراج کرائی اور اپنی ملاقات کا شرف بخشا، اسی موقع پر آپ کو نماز کا تحفہ عطا کیا گیا۔ اور اس کے بعد حضرت جبرائیل علیہ السلام نے اگر آپ کو نماز کے اوقات بتائے اور نماز پڑھنے کا طریقہ سکھایا، قرآن میں نماز کی فرضیت صریح الفاظ میں آئی ہے اور تمام عبادات سے زیادہ نماز کی تاکید کی گئی ہے جو شخص نماز کی فرضیت کا انکار کرے وہ یقیناً مسلمان نہیں ہے۔

نماز کے اوقات

نماز اوقات کی پابندی کے ساتھ فرض کی گئی ہے، فرض نمازوں کے اوقات قرآن و سنت کی تصریح کے مطابق پانچ ہیں :

۱۔ فجر ۲۔ ظہر ۳۔ عصر ۴۔ مغرب اور ۵۔ عشاءؑ

ؑ قرآن میں ہے :

فَاقِمُْوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ
كِتَابًا مَوْقُوتًا۔ (النساء، ۱۰۳)

”پس نماز قائم کرو، بیشک نماز مومنوں پر وقت کی پابندی کے ساتھ فرض کی گئی ہے“

ؑ اوقات صلوٰۃ کی وضاحت کرتے ہوئے قرآن میں ہدایت دی گئی ہے :

أَقِمِ الصَّلَاةَ لِذِكْرِكَ الشَّيْءِ إِلَى عَشْرِ اللَّيْلِ
وَقُرْآنِ الْعَجْرِ إِنَّ قُرْآنَ الْعَجْرِ كَانَ مَشْهُودًا۔ (بنی اسرائیل، ۷۸)

”نماز قائم کیجئے زوالِ آفتاب کے اوقات میں رات کے اندھیرے تک اور فجر کے قرآن کا التزام کیجئے، بلاشبہ فجر کا قرآن مشہود ہوتا ہے“

”ذکرِ شمس“ سے مراد سورج کا زوال اور طلوع ہے، اس انداز بیان میں

بڑی جامعیت اور حکمت ہے، سورج کا یہ زوال دراصل دن میں چار بار ہوتا ہے۔ اور

اگرچہ نماز کے اوقات کی طرف اشارہ کیا گیا ہے۔

(۱) وہ وقت جب نصف النہار کے بعد سورج مغرب کی طرف مائل ہوتا ہے۔

(۲) وہ وقت جب سورج کی حرارت اور روشنی ماند پڑنے لگتی ہے، اور اس پر سردی چھانا شروع ہوتی ہے۔

(۳) وہ وقت جب سورج غروب ہو جاتا ہے۔

(۴) وہ وقت جب مغرب میں نظر آنے والی سُرخی بھی غائب ہو جاتی ہے۔

سبھی اوقات میں جن میں ظہر، عصر، مغرب اور عشاء کی نمازیں قائم کرنے کا حکم دیا گیا ہے، اور قرآن مجید سے مراد فجر کی نماز ہے، قرآن میں کہیں تو نماز کے لئے مسئلہ ہی کا لفظ استعمال کیا گیا ہے، اور کہیں کوئی اہم جزو بول کر مراد لی گئی ہے۔ جس سے یہ قاعدہ بھی ہوتا ہے کہ نماز میں اس جزو کی اہمیت بھی معلوم ہو جاتی ہے۔ قرآن مجید مشہور ہوتا ہے، یعنی اس وقت طبیعت حاضر ہوتی ہے، آدمی تازہ دم ہوتا ہے اور وقت بھی بڑا ہلکا اور پرسکون ہوتا ہے

اس آیت میں جن چار نمازوں کی طرف مجموعی اشارہ کیا گیا ہے، دوسرے مقامات پر ان اوقات کا واضح تذکرہ کیا گیا ہے،

وَأَقِمِ الصَّلَاةَ طَرَفِي النَّهَارِ وَشَاقِطَيْنِ اللَّيْلِ۔

(ہود: ۱۱۴)

”اور نماز قائم کیجئے دن کے دونوں کناروں پر اور کچھ رات

گزرنے پر“

دن کے دونوں کناروں سے واضح طور پر فجر اور مغرب کی نمازیں مراد ہیں۔ اور ”کچھ رات گزرنے پر“ سے مراد عشاء کی نماز ہے،

وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ
عُرُوقِهَا وَمِنْ أَنَاكِهِ اللَّيْلِ فَسَبِّحْ وَأَطْرَافَ النَّهَارِ۔

(ذہ: ۱۳۰)

”اور اپنے رب کی حمد کے ساتھ صبح بیان کیجئے، صبح نکلنے

سے پہلے اور اس کے غروب ہونے سے پہلے اور رات کی کچھ گھڑیوں

میں پھر تیس بجئے اور دن کے کٹاؤں پر۔
 مسودج نکلنے سے پہلے یعنی غار فجر، غروب ہونے سے پہلے یعنی نماز عصر
 سات کی کچھ گھنٹوں میں یعنی مغرب اور عشاء اور دن کے کٹاؤں میں، صبح، نواں
 آفتاب، اور مغرب۔

فَسُبْحَنَّ اللّٰهَ حِينَ تُمْسُونَ وَحِينَ تُصْبِحُونَ وَلَهُ
 الْحَمْدُ فِي الْمَسْمُوتِ وَالْآمِنَاتِ وَعِشْيَا وَحِينَ تُنَظَرُونَ۔

(الروم: ۱۸، ۱۹)

”پس تیس کرو، اللہ کی جب کہ تم شام کرتے ہو اور جب صبح کرتے
 ہو، آسمانوں اور زمین میں اسی کے لئے حمد ہے (اور تیس کرو، اس
 کی) تیسرے پہر اور جب کہ تم پر ظہر کا وقت آتا ہے۔“
 یہاں تیس سے مراد نماز ہے قرآن یوں ہی اچھائے نمازوں کی نماز مراد لیتا
 ہے اور یہاں حید قرینہ خود یہ اوقات کی تعیین بھی ہے درنہ محض پاکی کا مقدمہ
 رکھنے کے لئے اوقات کی تعیین کے کیا معنی؟
 پھر خدا تعالیٰ نے اس حکم کی تشریح کے لئے جبریلؑ امین کو بھیجا اور انہوں نے
 حاضر ہو کر ٹھیک ٹھیک اوقات کی تعلیم دی۔

نبی اکرم صلی اللہ علیہ وسلم کا ارشاد ہے،

”میرے لئے دو مرتبہ نماز کو بیت اللہ کے قریب نماز پڑھائی، پہلے
 دن ظہر کی نماز ایسے وقت پڑھائی جبکہ سورج ابھی ڈھلا ہی تھا، اور سنا
 ایک جوتی کے قسے سے دیانہ دروازہ تھا۔ پھر عصر کی نماز ایسے وقت
 پڑھائی جبکہ ہر چیز کا سایہ اس کے اپنے قدم کے برابر تھا۔ پھر مغرب کی
 نماز ٹھیک اس وقت پڑھائی جبکہ روزہ دار روزہ افطار کرتا ہے، پھر عشاء
 کی نماز شفق غائب ہوتے ہی پڑھائی اور فجر کی نماز اس وقت پڑھائی
 جبکہ روزہ دار پر کھانا پینا حرام ہو جاتا ہے، دوسرے (باقی صفحہ ۲۱۳ پر)“

۱۔ فجر کا وقت:

صبح صادق یعنی پوپھٹنے کے وقت سے شروع ہوتا ہے۔ اور طلوع آفتاب تک باقی رہتا ہے۔

۲۔ ظہر کا وقت:

سورج ڈھلنے کے وقت سے شروع ہوتا ہے اور اس وقت تک رہتا ہے جبکہ ہر چیز کا سایہ اس کے اصلی سایہ کے علاوہ اس سے دوگنا ہو جائے مثلاً ایک کھڑی جو ایک ہاتھ لمبی ہے ٹیمک دوپہر میں اس کا سایہ اصلی چار انگل تھا، اب جب اس کھڑی کا سایہ دو ہاتھ اور چار انگل ہوگا تو ظہر کا وقت ختم ہو جائے گا۔ مگر احتیاط یہی ہے کہ نماز ظہر اس وقت کے اندر اندر پڑھ لی جائے جبکہ ہر چیز کا سایہ اصلی کے علاوہ اس کے قد کے برابر ہو، نماز جمعہ کا بھی یہی وقت ہے البتہ ظہر کی نماز موسم گرما میں ذرا تاخیر سے پڑھنا مناسب ہے، لیکن جمعہ کی نماز ہر موسم میں اول وقت پڑھنا ہی افضل ہے۔

(بقیہ حاشیہ صفحہ ۲۱۲ کا) دن انہوں نے ظہر کی نماز مجھے اس وقت پڑھائی جبکہ ہر چیز کا سایہ اس کے قد کے برابر تھا، اور عصر کی نماز اس وقت جبکہ ہر چیز کا سایہ اس کے قد سے دوگنا اور مغرب کی نماز اس وقت جبکہ روزہ دار روزہ افطار کرتا ہے، اور عشاء کی نماز ایک تہائی رات گزر جانے پر اور فجر کی نماز اچھی طرح روشنی پھیل جانے پر۔ پھر جبریلؑ نے پٹ کر مجھ سے کہا،

”اے محمدؐ! یہی اوقات انبیاء کے پڑھنے کے ہیں، اور نمازوں کے

صحیح اوقات ان دونوں کے درمیان ہیں“ (قرآنی تعلیمات، جلد اول از مرتب صفحہ ۲۴۲-۲۴۵)

۳۔ عصر کا وقت :

نہر کا وقت ختم ہونے کے وقت سے عصر کا وقت شروع ہوتا ہے اور سورج ڈوبنے کے وقت تک باقی رہتا ہے، البتہ سورج میں زروی آنے سے پہلے پہلے عصر کی نماز پڑھ لینا چاہیئے۔ سورج میں زروی آجانے کے بعد نماز پڑھنا مکروہ ہے، اگر اتفاق سے کبھی دیر ہو جائے اور سورج میں زروی آجائے تو نماز قضا نہ کرنی چاہیئے بلکہ اسی وقت میں ادا کر لینی چاہیئے۔

۴۔ مغرب کا وقت :

سورج ڈوبنے کے بعد سے شروع ہوتا ہے، اور شفق کی سرخی غائب ہونے تک باقی رہتا ہے، مغرب کی نماز ہمیشہ وقت شروع ہوتے ہی پڑھنا مستحب ہے۔

۵۔ عشاء کا وقت :

شفق کی سرخی غائب ہوتے ہی شروع ہو جاتا ہے اور صبح صادق تک باقی رہتا ہے، شفق کی سرخی غروب آفتاب سے اندازاً سو گھنٹے کے بعد ختم ہو جاتی ہے، لیکن عشاء کی نماز احتیاطاً ڈیڑھ گھنٹے کے بعد پڑھنی چاہیئے۔ ان فرض نمازوں کے علاوہ تین نمازیں واجب ہیں۔ فرض نمازوں کے فیل میں ایسے اوقات بھی رکھے جاتے ہیں :

نماز وتر کا وقت

نماز عشاء کے بعد ہی ساتھ میں نماز وتر پڑھ لینا چاہیئے۔ البتہ بولوگ پابندی سے پچھلی رات میں اُٹھنے کے عادی ہوں، ان کے لئے آخر شب میں وتر پڑھنا مستحب ہے، اور اگر شبہ ہو کہ شاید آٹھ نہ گھنٹے تو مستحب یہ ہے کہ نماز عشاء کے بعد ساتھ ہی میں نماز وتر پڑھ لی جائے۔

نماز عیدین کا وقت

جب سورج اچھی طرح نکل آئے اور اس کی زردی ختم ہو کر روشنی تیز ہو جائے تو نماز عیدین کا وقت شروع ہو جاتا ہے اور زوال آفتاب تک باقی رہتا ہے، عیدین کی نماز ہمیشہ جلد پڑھنا مستحب ہے۔
نماز کے یہ اوقات تمام عالم کیلئے ہیں

نمازوں کے اوقات کی تعیین کے جو قاعدے اوپر بیان کیے گئے ہیں یہ صرف عرب، پاکستان اور ہندوستان ہی کے لئے نہیں ہیں بلکہ دنیا کے جن ممالک میں بھی چوبیس گھنٹے کے اندر طلوع وغروب ہوتا ہے ان میں خواہ دن اور رات چھوٹے ہوں یا بڑے نمازوں کے اوقات ان ہی قاعدوں پر مقرر کیے جائیں گے۔ البتہ جہاں ظہر و عصر میں یا مغرب اور عشاء میں فصل

۱۔ نماز وتر واجب ہے، شریعت میں صرف تین نمازیں واجب ہیں، وتر کی نماز، عید الفطر کی نماز اور عید الاضحیٰ کی نماز، ہاں وہ نماز بھی واجب ہے جس کی نذر مافیہ جائے اور ہر نفل نماز بھی شرعاً کہینے کے بعد واجب ہو جاتی ہے، یعنی اس کا پورا کرنا واجب ہے۔ اور اگر کسی وجہ سے نماز ٹوٹ جائے تو اس کی قضا پڑھنا ضروری ہے۔

۲۔ قطبین کے قریب کے ایسے مقلات جہاں دن اور رات میں غیر معمولی تفاوت ہوتا ہے، نماز اور روزے کے اوقات کی تعیین کے سلسلہ میں مفکر اسلام علامہ مودودیؒ صاحب کی وہ وضاحت قابلِ مطالعہ ہے، جو آپ نے ایک سوال کے جواب میں فرمائی ہے، ذیل میں ہم یہ سوال و جواب رسائل مسائل حصہ دوم سے نقل کرتے ہیں۔

قطبین کے قریب مقامات میں نماز روزے کے اوقات

سوال : میرا ایک لڑکا ٹریننگ کے سلسلہ میں انگلستان گیا ہوا ہے۔ اور روزوں

کے اوقات کے لئے ایک اصولی ضابطہ چاہتا ہے، بارش، بادل اور وحش کی کثرت سے وہاں سورج بالعموم بہت کم دکھائی دیتا ہے کبھی دن بہت بڑے ہوتے ہیں کبھی بہت چھوٹے، بعض حالات میں طلوع آفتاب اور غروب آفتاب میں بیس گھنٹے کا فصل ہوتا ہے۔ تو کیا ایسی صورت میں بیس گھنٹے یا اس سے زائد کا روزہ رکھنا ہوگا؟

جواب: جن ممالک میں چوبیس گھنٹے کے اندر طلوع و غروب ہوتا ہے ان میں خواہ دن اور رات چھوٹے ہوں یا بڑے، نمازوں کے اوقات انہی قاعدوں پر مقرر کیے جائیں گے جو قرآن و حدیث میں بتائے گئے ہیں، یعنی فجر کی نماز طلوع آفتاب سے پہلے فجر کی نماز زوال آفتاب کے بعد عصر کی نماز غروب آفتاب سے قبل، مغرب کی نماز غروب آفتاب کے بعد اور عشاء کی نماز کچھ دست گزرنے پر، اسی طرح روزہ بہر حال صبح صادق کے طلوع پر شروع ہوگا۔ اور غروب آفتاب کے معاً بعد افطار کیا جائے گا۔ جہاں ظہر و عصر یا مغرب و عشاء میں فصل ممکن نہ ہو وہاں جمع بین الصلوات میں کریں۔

آپ کے صاحبزادے اپنی ہولت کے لئے انگلستان کی رصد گاہ سے دریافت کر لیں، کہ ان کے علاقے میں آفتاب کے طلوع و غروب اور زوال کے اوقات کیا ہیں پھر ان اوقات کے لحاظ سے اپنی نمازوں کے اوقات مقرر کر لیں۔

روزے کے لئے وہاں کے دن کی بڑائی سے گہرائی کی ضرورت نہیں، ابھی بطوطہ نے روس کے شہر بلغار کے متعلق لکھا ہے کہ گرمی کے زمانے میں جب وہ وہاں پہنچا ہے تو رمضان کا مہینہ تھا، اور افطار کے وقت سے یکم صبح صادق کے طلوع تک صرف دو گھنٹے کا وقت ملتا تھا، اسی مختصر مدت میں وہاں کے مسلمان افطار بھی کرتے، کھانا بھی کھاتے، اور عشاء کی نماز بھی پڑھ لیتے تھے، نماز عشاء سے فارغ ہو کر کچھ دیر نہ گزرتی تھی، کہ صبح صادق ظاہر ہو جاتی اور پھر فجر کی نماز پڑھ لی جاتی تھی۔

ممکن نہ ہو وہاں جمع بین الصلوٰتین^۱ کرنا ہوگا یعنی ظہر اور عصر کی نماز ملا کر پڑھی جائے گی، اور مغرب اور عشاء کی نماز بھی ایک ساتھ پڑھی جائے گی۔ البتہ وہ مقامات جہاں دن اور رات چوبیس گھنٹوں سے متجاوز ہوتے ہیں، وہاں گھڑیوں کے حساب سے اوقات مقرر کیے جائیں گے۔ اور ایسے مقامات میں نمازوں کے اوقات مقرر کرنے کے لیے مکہ معظمہ یا مدینہ منورہ کے اوقات کو معیار بنانا چاہیئے۔

نماز کی رکعتیں

۱۔ نماز فجر

پہلے دو رکعت سنت مؤکدہ ۱۰ پھر دو رکعت نماز فرض۔ احادیث میں فجر کی سنتوں کی بہت تاکید آئی ہے، اگرچہ بعض دوسری سنتوں کی بھی آپ نے تاکید کی ہے لیکن فجر کی سنتوں کی تاکید سب سے زیادہ فرمائی اور خود بھی آپ اس کا بہت زیادہ اہتمام فرماتے تھے، آپ کا ارشاد ہے:

”فجر کی سنتیں ترک نہ کرنا، چاہے تم کو گھوڑے پہل ڈالیں“
اور آپ نے یہ بھی فرمایا:

۱۰ سنت مؤکدہ سے مراد وہ نماز ہے جس کی بہت زیادہ تاکید آئی ہے، جو شخص کسی عذر کے بغیر قصداً اس کو ترک کرے وہ سخت گنہگار ہے اور سنت غیر مؤکدہ یا نفل سے مراد وہ نماز ہے جو ضروری تو نہیں ہے لیکن اس کے پڑھنے کا بہت اجر و ثواب ہے، موقع، فرصت، اور دل کی آمادگی ہو تو ضرور پڑھنا چاہیئے لیکن کوئی نہ پڑھے تو وہ گنہگار نہیں ہے۔

۱۱ (احمد ابو داؤد) اس حدیث کا مطلب یہ نہیں ہے کہ جان پرہیز آئے تب آدمی ان سنتوں کو ادا کرے، جان کے خوف سے تو نماز فرض کا ترک کرنا بھی جائز ہے، دراصل اس انداز بیان سے ان سنتوں کی اہمیت کی تاکید اور ترغیب مقصود ہے۔

”فجر کی سنتیں میرے نزدیک دنیا و مافیہا سے بہتر ہیں۔^۱
 مسنون نمازوں میں جتنی پابندی اور اہتمام آپ فجر کی سنتوں کا فرماتے
 تھے۔ اور کسی نماز کا نہ فرماتے تھے۔ اور حضرت حفصہؓ کا بیان ہے کہ نبی
 اکرم صلی اللہ علیہ وسلم فجر کی سنتیں میرے کمرے میں ادا فرماتے تھے،
 اور بڑی ہلکی چھلکی پڑھتے تھے۔ اور فجر کی ان سنتوں میں بالعموم قُلْ
 يَا أَيُّهَا الْكَافِرُونَ اُور قُلْ هُوَ اللّٰهُ اَحَدٌ پڑھا کرتے تھے۔
 ۲۔ نمازِ ظہر

پہلے چار رکعت سنت مؤکدہ (ایک سلام سے) پھر چار فرض، پھر دو
 رکعت سنت مؤکدہ، پھر دو رکعت نفل۔
 ۳۔ نمازِ جمعہ

پہلے چار رکعت سنت مؤکدہ (ایک سلام سے) پھر دو رکعت فرض
 باجماعت پھر چار رکعت سنت مؤکدہ (ایک سلام سے)۔

۱۔ (مسلم، ترمذی، نسائی، بروایت حضرت عائشہؓ)۔

۲۔ بخاری، مسلم، احمد بروایت حضرت عائشہؓ۔

۳۔ احمد، بخاری، مسلم۔

۴۔ احمد طحاوی، ترمذی۔

۵۔ یہ امام ابو حنیفہؒ کا مسلک ہے۔ صاحبین کے نزدیک جمعہ کے فرضوں کے
 بعد چھ رکعتیں پڑھنا سنت ہیں۔ پہلے چار رکعتیں (ایک سلام سے) پھر دو رکعتیں (ایک
 سلام سے) اور دونوں مسکون کی تائید میں حدیثیں موجود ہیں۔ حضرت ابو ہریرہؓ کی
 روایت ہے کہ نبی اکرم صلی اللہ علیہ وسلم نے فرمایا، نماز جمعہ کے بعد چار رکعتیں پڑھو،
 (ترمذی جلد ۱ ص ۶۹) اور عبد اللہ ابن عمرؓ نماز جمعہ کے بعد گھر آکر دو رکعت سنت
 پڑھا کرتے تھے، اور فرماتے کہ نبی اکرم صلی اللہ علیہ وسلم بھی ایسا ہی (باقی حاشیہ صفحہ ۲۲۰ پر)

۴۔ نماز عصر

پہلے چار رکعت سنت غیر مؤکدہ یا مستحب پھر چار رکعت فرض۔

۵۔ نماز مغرب

پہلے تین رکعت فرض پھر دو رکعت سنت مؤکدہ پھر دو رکعت نفل۔

۶۔ نماز عشاء

پہلے چار رکعت سنت غیر مؤکدہ پھر چار رکعت فرض پھر دو رکعت سنت مؤکدہ پھر تین رکعت وتر، پھر دو رکعت نفل۔

پانچوں وقت کی نمازوں میں سنت مؤکدہ بارہ ہیں، دو فجر میں، چھ ظہر میں، دو مغرب میں اور دو عشاء میں، ان کی تاکید اور فضیلت الگ الگ حدیث میں بہت آئی ہے، انتہائی اہتمام کے ساتھ ان کو ادا کرنا چاہیئے۔ جو شخص کسی عذر اور مجبوری کے بغیر ان کو چھوڑے گا، سخت گنہگار ہوگا، نبی

(بقیہ ماہ صفر ۲۱۹ کا) کرتے تھے۔ حضرت اسحقؑ کی رائے یہ ہے کہ اگر نماز جمعہ کے بعد مسجد میں سنت پڑھی جائے تو چار رکعت پڑھنی چاہیئے۔ اس لئے کہ نبی اکرم صلی اللہ علیہ وسلم کا حکم ہے۔ ”نماز جمعہ کے بعد چار رکعتیں پڑھو“

اور گھر پڑھی جائے تو دو رکعت پڑھنی چاہیئے اس لئے کہ گھر میں آپ نے دو رکعت پڑھی ہیں۔ (ترمذی جلد ۱)

(حاشیہ صفحہ ۲۱۹) ۱۔ علم الفقہ ۲ ص ۴۴۔

۲۔ وتر کے بعد جو دو رکعتیں نبی اکرم صلی اللہ علیہ وسلم سے منقول ہیں ان کا پڑھنا مستحب ہے۔ نبی اکرم صلی اللہ علیہ وسلم نے فرمایا ہے جس شخص کیلئے شب میں اٹھنا دشوار ہوئے بتادو کہ وتر کے بعد دو رکعت نفل پڑھ لیا کرے۔ اگر رات کو اٹھ کر تہجد پڑھنے کا موقع مل گیا تو خوب درنہ یہی دو رکعتیں اسکے حق میں تہجد قرار پائیں گی۔ (مشکوٰۃ)

۳۔ ترمذی، نسائی۔

اکرم صلی اللہ علیہ وسلم نے ان کے پڑھنے کی ترغیب دیتے ہوئے ان کی
فضیلت یوں بیان فرمائی ہے :

”جو مسلمان بھی فرضوں کے علاوہ ہر روز بارہ رکعتیں اللہ
کے لئے پڑھ لیا کرے۔ اس میں اللہ جنت میں گھر تعمیر فرمائے
گا۔“

نماز کے مکروہ اوقات

یہ اوقات تین قسم کے ہیں ایک وہ جن میں ہر نماز ممنوع ہے ، دوسرے وہ جن میں ہر نماز مکروہ ہے۔ تیسرے وہ جن میں صرف نفل نماز مکروہ ہے۔

وہ اوقات جن میں ہر نماز ممنوع ہے
یہ اوقات تین ہیں :

- ① سورج جب نکلنے لگے۔ اور جب تک اس کی زردی ابھی طرح ختم نہ ہو جائے ، اور روشنی خوب نہ پھیل جائے۔
- ② ٹھیک دوپہر کا وقت جب تک کہ سوچ ڈھل نہ جائے۔
- ③ سورج میں سرخی آجانے کے بعد سے سورج غروب ہونے کے وقت تک۔

ان تینوں اوقات میں ہر نماز ممنوع ہے چاہے وہ نماز فرض ہو یا واجب ، سنت مؤکدہ ہو یا نفل۔ اسی طرح ان اوقات میں سجدہ شکر اور سجدہ تلاوت بھی ممنوع ہے ، اور اگر پہلے سے نماز شروع کر رکھی ہے اور یہ وقت مکروہ آہائے تو وہ نماز باطل ہو جائے گی البتہ ان تین اوقات میں اگر جنازہ آجائے تو پھر تاخیر نہ کرنی چاہیے۔

۱۔ اگر اسی دن کی نماز عصر میں کسی وجہ سے تاخیر ہو گئی ہے تو سورج میں سرخ آ جانے کے وقت بھی پڑھ لینی چاہیے ، قضاء نہ کرنی چاہیے۔

وہ اوقات جن میں ہر نماز مکروہ ہے

① جب پیشاب یا پاخانہ کی ضرورت ہو، یا ریح خارج ہوئے
کاتعاضا ہو رہا ہو۔

② شدید بھوک لگی ہوئی ہو اور کھانا سامنے آجائے۔ اور یہ
خیال ہو کہ اگر کھانے سے پہلے نماز پڑھی جائے گی تو طبیعت نہ لگے گی ان
ضرورتوں کی بوقت اگر نماز پڑھی جائیگی تو نماز تو ہو جائیگی، لیکن پڑھنا مکروہ ہے، ان
ضرورتوں سے فارغ ہو کر ہی نماز پڑھنی چاہیئے۔ تاکہ یکسوئی اور طبیعت کی
آمادگی کے ساتھ پڑھی جاسکے۔

وہ اوقات جن میں صرف نفل نماز مکروہ ہے

① جب امام خطبہ دینے کے لئے اپنی جگہ سے اٹھ کھڑا ہو خواہ
وہ خطبہ جمعہ کا ہو یا عیدین کا یا نکاح اور حج وغیرہ کا۔

② فجر کی نماز کے بعد سورج نکل آنے اور اچھی طرح روشنی پھیل
جانے کے وقت تک۔

③ نماز عصر کے بعد سے سورج غروب ہو جانے کے وقت تک۔

④ فجر کے وقت فجر کی سنتوں کے علاوہ کوئی دوسری نفل نماز پڑھنا
مکروہ ہے۔

⑤ جب فرض نماز کے لئے بجیر کبھی جا رہی ہو۔

⑥ نماز عیدین سے پہلے خواہ گھر میں پڑھی جائے یا عید گاہ میں۔

⑦ نماز عیدین کے بعد عید گاہ میں نفل نماز پڑھنا۔

⑧ عرفہ میں عصر اور ظہر کی نماز کے درمیان میں اور ان کے بعد بھی۔

⑨ مزدلفہ میں مغرب اور عشاء کی نماز کے درمیان اور ان کے بعد

بھی نفل پڑھنا۔

⑩ مغرب کے وقت مغرب کی نماز سے پہلے۔

اور یہ بھی مکروہ ہے کہ عشاء کی نماز میں زیادہ تاخیر کی جائے۔
 آدھی رات گزرنے پر پڑھی جائے اسی طرح یہ بھی مکروہ ہے کہ مغرب کی نماز
 میں تاخیر کی جائے، اور اس وقت ادا کی جائے جب ستارے اچھی طرح
 کثرت سے نکل آئیں۔

اذان و اقامت کا بیان

اذان و اقامت کے معنی

اذان کے معنی ہیں، خبردار کرنا، اطلاع دینا اور اعلان کرنا۔ شریعت کی اصطلاح میں نماز باجماعت کے لئے لوگوں کو جمع کرنے کی غرض سے کچھ مخصوص الفاظ کے ذریعے پکارنے اور اطلاع دینے کو اذان کہتے ہیں شروع شروع میں تو وقت کا اندازہ کر کے مسلمان خود مسجد میں جمع ہو جاتے اور نماز باجماعت پڑھ لیا کرتے تھے۔ مگر جب مسلمانوں کی تعداد میں روز بروز اضافہ ہونے لگا اور مختلف مصروفیات رکھنے والے لوگ جب کثیر تعداد میں مسلمان ہونے لگے تو ضرورت محسوس ہوئی کہ ان کو نماز باجماعت کے لئے جمع ہونے کی اطلاع دی جائے، چنانچہ سلسلہ ہجری میں نبی اکرم صلی اللہ علیہ وسلم نے امت کو اذان کا طریقہ بتایا۔

اقامت کے معنی ہیں کھڑا کرنا، اصطلاح میں نماز باجماعت شروع کرنے سے پہلے اذان کے الفاظ دہرانے اور یہ اعلان کیونکہ اقامت کہتے ہیں کہ جماعت کھڑی ہوگئی اسی لئے اقامت میں *حُجَّ عَلَی الْفَلَاحِ* کے بعد *قَدْ قَامَتِ الصَّلَاةُ* کے الفاظ بھی دہرائے جاتے ہیں۔

اذان کی فضیلت

اذان امت مسلمہ کی امتیازی علامت ہے۔ حدیث میں اذان کبھی

فضیلت اور عظمت سے متعلق بہت کچھ آیا ہے نمونے کے طور پر یہاں چند ارشادات نقل کیے جاتے ہیں۔ نبی اکرم صلی اللہ علیہ وسلم نے فرمایا:

• ”انبیاء اور ہشدار کے بعد اذان دینے والے لوگ جنت میں داخل ہوں گے“

• ”اذان کی آواز جہاں تک پہنچتی ہے اور اس کو جو انسان

اور جن (مجی سنتے ہیں، وہ سب قیامت کے روز اذان دینے

والے کے ایمان کی گواہی دیں گے۔ جو شخص جنگل میں اپنے

بکریاں چراتا رہو اور اذان کا وقت آجائے تو بلند آواز سے

اذان کہے کیونکہ جہاں تک اس کی آواز جائے گی قیامت

کے روز وہ تمام چیزیں اس کے لئے گواہ ہوں گی“

• ”جو آدمی سات سال تک برابر اذان دے، اور وہ

محض اجر آخرت کا طالب ہو تو اس کے لئے دوزخ سے برکت

کچھ دی جاتی ہے“

• ”قیامت کے دن اذان دینے والوں کی گردنیں بلند ہوں

گی“

یعنی اُس دن ان کو ایک امتیازی شان اور عزت سے نوازا جائے گا۔

• ”اذان کے وقت شیطان پر خوف اور ہیبت طاری

ہوتی ہے۔ اور وہ انتہائی ہدحواسی کے عالم میں بھاگتا ہے“

۱۔ علم الفقہ جلد ۲، صفحہ ۱۳۔

۲۔ بخاری۔

۳۔ جامع ترمذی، ابوداؤد۔

۴۔ مسلم۔

جہاں تک اذان کی آواز پہنچتی ہے وہاں وہ ہرگز نہیں ٹھہرتا^۱۔
 ”جس مقام پر اذان دی جاتی ہے وہاں پر خدا کی رحمت
 نازل ہوتی ہے اور وہ مقام عذاب اور آفات سے محفوظ
 رہتا ہے۔“

اذان و اقامت کا مسنون طریقہ

اذان کا مسنون طریقہ یہ ہے کہ مؤذن پاک صاف ہو کر کسی اپنی جگہ^۲
 پر قبلے کی طرف رخ کر کے کھڑا ہو اور شہادت کی انگلیاں اپنے کانوں کے
 سوراخوں میں دے کر اپنا طاقت بھر بلند آواز سے یہ کلمات کہے،
 اَللّٰهُ اَكْبَرُ۔

”اللہ بڑے بڑا ہے۔“

چار مرتبہ کہے

اَشْهَدُ اَنْ لَا اِلٰهَ اِلَّا اللّٰهُ۔

”میں گواہی دیتا ہوں کہ اللہ کے سوا کوئی معبود نہیں۔“

دو مرتبہ کہے۔

اَشْهَدُ اَنَّ مُحَمَّدًا رَّسُوْلُ اللّٰهِ

دو مرتبہ کہے۔

سَمِعْتُ عَلَى الصَّلٰوةِ۔

”اؤ نماز کی طرف۔“

دائیں طرف منہ پھیرتے ہوئے دو مرتبہ کہے۔

۱۔ بخاری، مسلم۔

۲۔ طبرانی۔

۳۔ اگر یہ جگہ مسجد کے عِلْمَہ ہو تو اچھا ہے۔

حَيَّ عَلَى الْفَلَاحِ۔

”اڈو کامرائی کی طرف۔“

بائیں جانب منہ پھیرتے ہوئے دوسرے کہے۔

اللَّهُ أَكْبَرُ

”اللہ سب سے بڑا ہے۔“

دوسرے کہے۔

لَا إِلَهَ إِلَّا اللَّهُ۔

”اللہ کے سوا کوئی عبادت کے لائق نہیں۔“

ایک مرتبہ

فجر کی اذان میں حَيَّ عَلَى الْفَلَاحِ کے بعد دوسرے

”الصَّلَاةُ خَيْرٌ مِنَ النَّوْمِ۔“

”نماز نیند سے بہتر ہے۔“

بھی کہے اور ”اللَّهُ أَكْبَرُ“ کو دوسرے کہہ کر اتنی دیر خاموش رہے کہ سننے والے جواب میں یہ الفاظ دوسرے کہہ سکیں۔ ”اللَّهُ أَكْبَرُ“ کے بعد دوسرے کلمات میں ہر کلمہ کے بعد اتنی دیر خاموش رہے کہ سننے والے وہی کلمہ دہرا کر جواب دے سکیں۔

اقامت کہنے کا بھی یہی طریقہ ہے، فرق صرف یہ ہے کہ اقامت صف میں کھڑے ہو کر ذرا پست آواز سے پڑھے، اور نہ کانوں میں اٹھکیاں دے اور نہ ”حَيَّ عَلَى الصَّلَاةِ“ اور ”حَيَّ عَلَى الْفَلَاحِ“ میں دائیں بائیں رخ پھیرے، اور ہر وقت کی اقامت میں ”حَيَّ عَلَى الْفَلَاحِ“ کے بعد دوسرے ”قَدْ قَامَتِ الصَّلَاةُ“ کہے۔

اذان کا جواب اور دُعائیں

① جو شخص بھی اذان سنے اس پر واجب ہے کہ اذان کا جواب

ہے، یعنی جو الفاظ مؤذن سے سنے وہی خود بھی دہرائے، البتہ ”سُحَّ عَلَى الصَّلَاةِ“ اور ”سُحَّ عَلَى الْفَلَاحِ“ کے جواب میں ”لَا حَوْلَ وَلَا قُوَّةَ إِلَّا بِاللّٰهِ“ کہے۔ نبی اکرم صلی اللہ علیہ وسلم کا ارشاد ہے:

”جب مؤذن ”اللَّهُ أَكْبَرُ اللَّهُ أَكْبَرُ“ کہے اور تم میں سے کوئی اس کے جواب میں کہے ”اللَّهُ أَكْبَرُ اللَّهُ أَكْبَرُ“ پھر مؤذن کہے ”أَشْهَدُ أَنْ لَا إِلَهَ إِلَّا اللَّهُ“ اور جواب دینے والا بھی کہے ”أَشْهَدُ أَنْ لَا إِلَهَ إِلَّا اللَّهُ“ پھر مؤذن کہے ”أَشْهَدُ أَنْ مُحَمَّدًا رَسُولُ اللَّهِ“ تو جواب دینے والا کہے ”أَشْهَدُ أَنْ مُحَمَّدًا رَسُولُ اللَّهِ“ پھر مؤذن کہے ”سُحَّ عَلَى الصَّلَاةِ“ تو جواب دینے والا کہے ”لَا حَوْلَ وَلَا قُوَّةَ إِلَّا بِاللّٰهِ“ پھر مؤذن کہے ”سُحَّ عَلَى الْفَلَاحِ“ تو سننے والا کہے ”لَا حَوْلَ وَلَا قُوَّةَ إِلَّا بِاللّٰهِ“ پھر مؤذن کہے ”اللَّهُ أَكْبَرُ اللَّهُ أَكْبَرُ“ تو جواب دینے والا کہے ”اللَّهُ أَكْبَرُ اللَّهُ أَكْبَرُ“ پھر مؤذن کہے ”لَا إِلَهَ إِلَّا اللَّهُ“ تو سننے والا جواب دے کہے ”لَا إِلَهَ إِلَّا اللَّهُ“ تو جس نے یہ کلمات اذان کے جواب میں حضور قلب سے کہے وہ جنت میں داخل ہوگا۔ (مسلم)

(۲) فجر کی اذان میں جب مؤذن ”الصَّلَاةُ خَيْرٌ مِّنَ النَّوْمِ“ کہے تو سننے والا جواب میں کہے، صَدَقْتَ وَبَرَرْتَ

”لہ“ ”حوالہ“ سے مراد ہے معصیت الہی سے بچنے کی طاقت اور ”قوة“ سے مراد ہے خدا کی فرمانبرداری کی استقامت یعنی خدا کی مدد اور توفیق کے بغیر نہ ہم گناہ سے بچ سکتے ہیں اور نہ کوئی نیک عمل کر سکتے ہیں۔

”لہ“ تم نے یہ کہا اور بھلائی کی بات کہی۔ (علم الفقہ جلد ۲)

(۳) اذان سننے کے بعد درود شریف پڑھے۔ حضرت عبداللہ ابن عمرؓ کی روایت ہے کہ نبی اکرم صلی اللہ علیہ وسلم نے فرمایا:
 ”جب تم میں سے کوئی مؤذن کی اذان سننے تو جو الفاظ مؤذن سے سنے وہ الفاظ خود بھی دہراتا جائے اور پھر گھر پر درود بھیجے کیونکہ جو گھر پر ایک بار درود بھیجتا ہے خدا اس پر دس بار اپنی رحمت نازل فرماتا ہے۔“

(۴) اذان سننے کے بعد درود شریف پڑھ کر یہ دعا پڑھے۔ حضرت جابرؓ کا بیان ہے کہ نبی اکرم صلی اللہ علیہ وسلم نے فرمایا:
 ”جس شخص نے اذان سننے کے بعد یہ دعا مانگی، وہ میری شفاعت کا حقدار ہو گیا“ (بخاری)

اَللّٰهُمَّ رَبِّ هٰذِهِ الدَّعْوَةُ الشَّامِتَةُ وَالصَّلٰوةُ
 الْقَائِمَةُ اَبِی مُحَمَّدٍ ۝ الْوَسِيْلَةُ وَالْفَضِيْلَةُ ۝
 اَبْعَثْهُ مَقَامًا مَّعْمُوْدًا ۝ الَّذِي وَعَدْتَنَا۔ (بخاری)

”اے اللہ! اس کامل دعوت اور قائم ہونے والی نماز کے مالک! محمدؐ کو وسیلہ عطا فرما، فضیلت عطا فرما اور ان کو

اس مقام محمود پر فائز فرما جس کا تو نے ان سے وعدہ کیا ہے“

”دعوتِ شامتہ“ سے مراد توحید کی یہ پکار ہے جو پانچوں وقت ہر مسجد سے بلند ہوتی ہے اور قیامت تک بلند ہوتی رہے گی۔

”وسیلہ“ سے مراد جنت میں قربِ الہی کا وہ امتیازی مقام ہے جو صرف نبی اکرم صلی اللہ علیہ وسلم کو حاصل ہوگا۔ آپ کا ارشاد ہے:

”اسی بناء پر علماء نے لکھا ہے کہ اَشْهَدُ اَنَّ مُحَمَّدًا رَّسُوْلُ اللّٰهِ پہلی مرتبہ سن کر ایک بار صَلَّی اللّٰهُ عَلَیْكَ يَا نَبِیَّ اللّٰہِ کہنا مستحب ہے۔ (علم الفقہ جلد ۲)

”جب تم میں سے کوئی مؤذن کی اذان سنے تو جو الفاظ مؤذن

سے سنے وہی خود بھی دہرائے پھر مجھ پر درود دیجئے، کیونکہ جو

جو شخص مجھ پر ایک بار درود بھیجتا ہے خدا اس پر دس بار اپنی

رحمت نازل فرماتا ہے پھر اللہ سے میرے لئے ”وسیلہ“

طلب کرے، یہ جنت کا ایک خاص مقام ہے جو خدا کے

کسی خاص بندے کے لئے مخصوص ہے اور مجھے امید ہے

کہ وہ بندہ ہی ہوں گا۔ جو میرے لئے ”وسیلہ“ کی دُعا

کرے گا اس کے لئے میری شفاعت واجب ہے۔“ (مسلم)

”فضیلۃ“ سے مراد بھی قرب الہی کا مخصوص ترین مقام ہے۔ جو نبی

اکرم صلی اللہ علیہ وسلم کو حاصل ہوگا۔ اور

”مقام محمود“ سے مراد مقبولیت کا وہ بلند مقام ہے جس پر فائز

ہونے والا دنیا اور آخرت میں ”محمود خلائق“ ہو، خدا نے قرآن میں نبی

اکرم صلی اللہ علیہ وسلم سے اس کا وعدہ فرمایا ہے :

عَسَىٰ أَنْ يَتَّبِعَكَ مَلَائِكَةٌ مَّقَامًا مَّحْمُودًا ۝

(نبی اسرائیل: ۷۹)

”عنقریب تمہارا رب تمہیں مقام محمود پر فائز کرے گا۔“

⑤ اقامت کا جواب دینا مستحب ہے واجب نہیں۔ اور جب

مکبر کہے ”قَدْ قَامَتِ الصَّلَاةُ“ تو سننے والا کہے ”أَقَامَهَا اللَّهُ“

”اَدَامَهَا“ یعنی خدا اس کو ہمیشہ ہمیشہ قائم رکھے۔“

④ کئی اذانوں کی آواز کان میں آئے تو صرف ایک جواب

سب کے لئے کافی ہے۔ ہر اذان کا الگ الگ جواب دینے کی ضرورت

نہیں۔

⑥ جمعہ کے دن خطبے کی اذان کا جواب دینا واجب نہیں اور مکبر

بھی نہیں ہے بلکہ مستحب ہے۔

اذان مؤذن کے آداب

- ① اذان مرد کو کہنی چاہیئے، عورت کی اذان۔ صحیح نہیں ہے، اگر کسی وقت عورت اذان دے دے تو دوبارہ اذان دینا چاہیئے۔
- ② ایسے آدمی کو اذان کہنی چاہیئے جو شریعت کے ضروری مسائل سے واقف ہو، نیک اور پرہیزگار ہو، اور اگر آواز بھی بلند ہو تو زیادہ اچھا ہے۔
- ③ اذان عقل مند اور سمجھدار آدمی کو دینا چاہیئے، دیوانے اور مدہوش آدمی کی اذان مکروہ ہے اسی طرح نا سمجھ بچے کی اذان بھی مکروہ ہے۔
- ④ اذان مسجد سے الگ کسی اونچی جگہ پر قبلہ رو کھڑے ہو کر دینا چاہیئے البتہ جمعہ کی دوسری اذان جو خطبے سے پہلے دی جاتی ہے، اس کا مسجد میں کہنا مکروہ نہیں ہے۔
- ⑤ اذان کھڑے ہو کر دینا چاہیئے۔ بیٹھ کر اذان دینا مکروہ ہے۔
- ⑥ اذان کہتے وقت اپنی دونوں شہادت کی انگلیاں کانوں کے سوراخوں میں دینا مستحب ہے۔
- ⑦ اذان کے الفاظ ٹھہر ٹھہر کر ادا کرنا اور اقامت کے الفاظ روانی کے ساتھ ادا کرنا سنت ہے، اذان کے کلمات اس طرح سانس لے لے کر ادا کرے کہ سننے والا جواب دے سکے۔
- ⑧ اذان میں ”سُحَّى عَلَى الصَّلَاةِ“ کہتے وقت دائیں جانب منہ پھیرنا، اور ”سُحَّى عَلَى الْفَلَاحِ“ کہتے وقت بائیں جانب منہ پھیرنا سنت

ہے۔ البتہ اس کا خیال رکھنا چاہیئے۔ کہ سینے اور قدم کا رخ قبلے کی طرف سے نہ پھرنے پائے۔

اذان و اقامت کے مسائل

① ”فرض میں“ نمازوں کے لئے اذان کہنا سنت مؤکدہ ہے، چاہے اسی وقت کی نماز ادا کی جا رہی ہو یا قضا نماز پڑھی جا رہی ہو۔ پڑھنے والے مقیم ہوں یا مسافر ہر صورت میں اذان کہنا سنت مؤکدہ ہے۔ البتہ سفر کی حالت میں جب جماعت میں شریک ہونے والے سب ساتھی موقع پر موجود ہوں تو ایسی صورت میں اذان کہنا مستحب ہے، سنت مؤکدہ نہیں ہے۔

② اذان اس وقت پڑھنی چاہیئے جب نماز کا وقت ہو جائے، نماز کا وقت آنے سے پہلے جو اذان دی گئی وہ صحیح نہیں، وقت ہو جانے پر دوبارہ اذان کہنا چاہیئے۔ خواہ وہ کسی وقت کی اذان ہو۔

③ اذان عربی زبان میں اور انہی الفاظ میں کہنا ضروری ہے جو نبی اکرم صلی اللہ علیہ وسلم نے تعلیم فرمائے ہیں۔ نہ تو یہ صحیح ہے کہ غیر عربی زبان میں اذان دی جائے اور نہ یہی صحیح ہے کہ عربی زبان میں مسنون الفاظ کے علاوہ دوسرے لفظوں سے لوگوں کو جمع کیا جائے، ان تمام صورتوں میں اگر لوگ اذان سمجھ کر جمع بھی ہو جائیں تب بھی اذان نہ ہو گی۔ مسنون عربی الفاظ میں اذان کہنا ضروری ہوگا۔

④ اذان ہمیشہ عاقل بالغ اور ہوشمند مرد کو دینا چاہیئے عورت کی اذان مکروہ تحریمی ہے اور اسی طرح دیوانے اور مست آدمی کی اذان بھی مکروہ ہے اور نا سمجھ بچے کی اذان بھی مکروہ ہے۔ اگر کسی وقت کسی عورت نے اذان دے دی یا کسی دیوانے اور نا سمجھ بچے نے اذان

دے دی تو اذان دوبارہ کہنی چاہیئے۔

(۵) جس مسجد میں نماز باجماعت کا باقاعدہ نظم ہو، اور اس میں باقاعدہ اذان و اقامت سے جماعت ہو چکی ہو، تو ایسی صورت میں دوبارہ اذان و اقامت سے اس مسجد میں جماعت کرنا مکروہ ہے، ہاں اگر نماز باجماعت کا کوئی باقاعدہ نظم نہ ہو، نہ کوئی امام مقرر ہو اور نہ مؤذن، تو پھر اذان و اقامت پڑھنا مکروہ نہیں بلکہ افضل ہے۔

(۶) فرض عین نمازوں کے علاوہ دوسری نمازوں مثلاً نماز جنازہ، نماز عیدین، اور نفل واجب نمازوں کیلئے اذان کہنا مسنون نہیں۔

(۷) اذان دیتے میں باتیں کرنا، یا سلام کا جواب دینا درست نہیں اگر کبھی اتفاق سے سلام کا جواب دے دیا تو خیر اور اگر باتیں شروع کر دیں تو ایسی صورت میں اذان دوبارہ کہنی چاہیئے۔

(۸) جمعہ کی پہلی اذان سنتے ہی تمام کام کا جھوڑ کر مسجد میں جانا واجب ہے۔ اذان سننے کے بعد بدستور اپنے کاموں میں مصروف رہنا اور کاروبار کرنا حرام ہے۔

(۹) جب کسی کے کان میں اذان کی آواز پہنچے چاہے وہ مرد ہو یا عورت اور چاہے پاک ہو یا جنابت کی حالت میں ہو بہر حال اسکو چاہیئے کہ اذان کی طرف متوجہ ہو جائے، اگر چل رہا ہو تو مستحب یہ ہے کہ کھڑا ہو جائے اور اذان سننے کے دوران اذان کا جواب دینے کے ہوا کسی اور کام میں مشغول نہ ہو، یہاں تک کہ نہ سلام کا جواب دے، اور اگر قرآن پاک کی تلاوت میں مشغول ہو تو پڑھنا روک دے۔

⑩ جو شخص اذان دے اقامت بھی اسی کا حق ہے، ہاں اگر وہ اذان دے کر کہیں چلا جائے، یا خود ہی چاہے کہ دوسرا شخص اقامت کہے تو دوسرے شخص کا اقامت کہنا درست ہے۔

⑪ مؤذن کو جس مسجد میں فرض پڑھنے ہوں، اسی مسجد میں اذان کہے، ایک مؤذن کا دو مسجدوں میں ایک فرض نماز کے لئے اذان کہنا مکروہ ہے۔

⑫ کئی مؤذنین کا ایک ساتھ اذان دینا بھی جائز ہے۔

⑬ بچہ پیدا ہو تو اس کے واسطے کان میں اذان اور بائیں کان میں اقامت کہنا مستحب ہے۔

اذان کا جواب نہ دینے کی حالتیں

اذان کا جواب دینا واجب ہے لیکن سات حالتوں میں جواب نہ دینا چاہیئے۔

① نماز کی حالت

② خطبہ سننے کی حالت میں خواہ وہ خطبہ جمعہ کا ہو یا کسی اور چیز کا۔

③ حیض و نفاس کی حالت میں۔

④ حلم دین پڑھنے پڑھانے کے دوران۔

⑤ بیوی سے ہم بستری کی حالت میں۔

⑥ پیشاب پاخانہ کی حالت میں۔

⑦ کھانا کھانے کی حالت میں۔

نماز واجب ہونے کی شرطیں

نماز واجب ہونے کی پانچ شرطیں ہیں اگر ان میں سے کوئی شرط نہ پائی جائے گی تو نماز واجب نہ ہوگی۔

① اسلام۔ یعنی نماز مسلمان پر واجب ہے، کافر پر واجب نہیں۔

(۲) بلوغ۔ جب تک لڑکا یا لڑکی بالغ نہ ہو جائے اس پر نماز واجب نہیں ہوتی۔

(۳) عقل و ہوش۔ اگر کوئی دیوانہ ہو یا بے ہوش ہو یا ہر وقت مست اور مدہوش رہتا ہو اس پر نماز واجب نہیں۔

(۴) عورتوں کا حیض و نفاس سے پاک ہونا، حیض و نفاس کے حالات میں عورتوں پر نماز فرض نہیں۔

(۵) نماز کا وقت پایا جانا۔ یعنی نماز کا اتنا وقت مل جائے کہ آدمی اس وقت کی نماز ادا کر سکے یا کم از کم اتنا ہو کہ آدمی طہارت حاصل کر کے تکبیر پڑھ کر یہی کہہ سکے اگر اوپر کی چاروں شرطیں پائی گئیں لیکن نماز کا اتنا وقت نہ مل سکا۔ تو اس وقت کی نماز واجب نہ ہوگی۔

نماز کے فرائض

نماز صحیح ہونے کے لئے چودہ چیزیں ایسی ضروری ہیں کہ اگر ان میں سے ایک بھی نہ جائے تو نماز نہ ہوگی۔ ان چودہ چیزوں کو نماز کے فرائض کہتے ہیں۔ ان میں سات چیزیں تو نماز سے پہلے فرض اور ضروری ہیں ان کو شرائط نماز کہتے ہیں اور سات چیزیں نماز کے اندر فرض اور ضروری ہیں ان کو ارکان نماز کہتے ہیں۔

شرائط نماز

شرائط نماز سات ہیں، اگر نماز سے پہلے ان میں سے کوئی ایک شرط بھی رہ گئی۔ تو نماز نہ ہوگی۔

① بدن کا پاک ہونا

یعنی بدن پر اگر کوئی حقیقی نجاست لگی ہو تو اس کو بھی شرعی ہلاکت کے مطابق دور کیا جائے اور اگر وضو کی ضرورت ہو تو وضو کر لیا جائے اور غسل کی حاجت ہو تو غسل کر لیا جائے۔ اگر بدن نجاست حقیقی اور حکمی دونوں سے پاک نہ ہوگا تو نماز نہ ہوگی۔

۱۔ نجاست حکمیہ اور نجاست حقیقیہ سے پاک ہونے کے طریقے اور تفصیلی مسائل ”کتاب الطہارۃ“ میں بیان ہو چکے ہیں۔

② لباس کا پاک ہونا

یعنی جو کپڑے وغیرہ پہن کر یا اوڑھ کر نماز پڑھے ان سب کا پاک ہونا ضروری ہے۔ قمیص، پانجامہ، حمامہ، ٹوپی، کوٹ، شروانی، چادر، کبیل، موزے، دستانے، غرض نمازی کے جسم پر جو بھی لباس ہو اس کا پاک ہونا ضروری ہے

③ نماز کی جگہ کا پاک ہونا

یعنی نماز پڑھنے والے دونوں قدموں اور گھٹنوں، اور ہاتھوں اور سجدے کی جگہ پاک ہونا ضروری ہے، چاہے یہ خالی زمین ہو یا کوئی فرش، چٹائی اور مصیٹ وغیرہ بچھایا گیا ہو، — اگرچہ نماز صحیح ہوئے کے لئے تو صرف اتنی ہی جگہ کا پاک ہونا ضروری اور شرط ہے، لیکن ایسی جگہ بھی نماز پڑھنا اچھا نہیں ہے جو پاک ہو لیکن اس کے قریب ہی غلاظت ہو اور سخت تعفن پھیل رہا ہو۔

④ ستر چھپانا

یعنی جسم کے ان حصوں کو چھپانا، جن کا چھپانا مرد اور عورت کے لئے فرض ہے، مرد کے لئے ناف سے لے کر گھٹنے تک چھپانا فرض ہے اور عورت کے لئے ہتھیلی پاؤں اور چہرے کے علاوہ پورے جسم کا چھپانا فرض ہے۔ البتہ پاؤں کھولنے میں اس کا لحاظ رہے کہ ٹخنے نہ کھلنے پائیں اس لئے کہ عورت کے لئے ٹخنوں کا چھپانا ضروری

۱۔ یہ ایک ایسا فسخ ہے جس کا اہتمام نماز کے اندر بھی ضروری ہے اور نماز کے باہر بھی ہر وقت ضروری ہے، اور نماز کے اندر فرض ہونے کے باوجود اس کو شرائط میں اس لئے شمار کیا گیا کہ یہ نماز کا جز نہیں ہے۔

ہے۔

⑤ نماز کا وقت ہونا

یعنی جس نماز کیلئے جو وقت مقرر ہے، اس وقت کے اندر نماز پڑھی جائے، وقت آنے سے پہلے نماز پڑھی جائے گی تو نماز باطل نہ ہوگی اور اگر وقت نکلنے کے بعد پڑھی جائے گی تو نماز قضا ہوگی، ادا نہ ہوگی۔

⑥ استقبال قبلہ

یعنی قبلے کی طرف رخ کر کے نماز پڑھنا، اگر کسی واقعی معذوری اور مجبوری کے بغیر کوئی شخص قبلے کے علاوہ کسی دوسری جانب رخ کر کے نماز پڑھے گا تو نماز نہ ہوگی۔

⑦ نیت کرنا

یعنی دل میں خاص اس فرض نماز کا ارادہ کرنا جو پڑھنا ہو، اور اگر کسی وقت کی قضا نماز پڑھنا ہو تو یہ ارادہ کرنا کہ فلاں دن اور فلاں وقت کی نماز پڑھتا ہوں، البتہ نفل اور سنت کیلئے یہی نیت کافی ہے کہ سنت یا نفل پڑھتا ہوں۔ دل کے ارادے کا اہتمام کرنے کے لئے زبان سے بھی نیت دہرانا اچھا ہے لیکن ضروری نہیں۔

اگر امام کے پیچھے نماز پڑھنا ہو تو اس کی نیت کرنا بھی ضروری ہے

ارکان نماز

نماز کے اندر جو چیزیں فرض ہیں ان کو ارکان نماز کہتے ہیں۔ ارکان نماز سات ہیں۔

① تکبیر تحریمیہ

یعنی نماز شروع کرتے وقت اللہ اکبر یا اس کے ہم معنی مثلاً

۱۔ نماز کے اوقات اور اوقات کے تفصیلی احکام صفحہ ۲۱۰ پر دیکھیے۔

اللَّهُمَّ أَعْظَمُ يَا اللَّهُمَّ أَعْلَىٰ وَغَيْرِهِ ایسا جملہ کہنا جس سے خدا کی عظمت اور بڑائی کا اظہار ہوتا ہو، کسی اور مفہوم مثلاً دُعا و استغفار وغیرہ کا اظہار نہ ہوتا ہو اس تبخیر کے بعد چلنا پھرنا، کھانا پینا، اور بات چیت کرنا، وغیرہ سب کچھ حرام ہو جائے اس لیے اس کو تبخیر تحریم کہتے ہیں۔

② قیام کرنا

یعنی نماز میں سیدھا کھڑا ہونا، نماز میں اتنی دیر کھڑا ہونا فرض ہے۔ جتنی دیر میں اس قدر قرآن کی قرأت ہو سکے جو فرض ہے، یہ واضح رہے کہ قیام صرف فرض اور واجب نمازوں میں فرض ہے، نفل نمازوں میں قیام فرض نہیں ہے۔

③ قرأت پڑھنا

یعنی نماز میں کم از کم ایک آیت پڑھنا، خواہ آیت بڑی ہو یا چھوٹی مگر یہ ضروری ہے کہ وہ آیت دو لفظوں سے مرکب ہو، جیسے اللَّهُمَّ الصَّمَدُ، اور اگر آیت میں ایک ہی لفظ جیسے سُبْحَانَكَ، مُذْهَبًا مَّتَانًا تو فرض ادا نہ ہوگا۔

فرض نمازوں کی ہر حرف دو رکعتوں میں قرأت فرض ہے، چاہے پہلی دو رکعتوں میں قرأت ہو یا آخری دو میں یا درمیانی دو میں یا پہلی اور آخری

۱۔ مطلب یہ ہے کہ اگر کسی وقت کوئی ایک ہی آیت پڑھ کر نماز پوری کرے تو نماز درست ہوگی اور دہرانے کی ضرورت نہ ہوگی لیکن یہ ہرگز صحیح نہیں ہے کہ آدمی ایک ہی آیت کی عادت ڈالے اور ایک ہی آیت پڑھے۔

۲۔ یہ مسلک امام ابو حنیفہؒ کا ہے امام محمدؒ اور امام یوسفؒ کے نزدیک ایک چھوٹی آیت پڑھنے سے فرض ادا نہ ہوگا۔ ان کے نزدیک سین چھوٹی آیتیں پڑھنا یا ایک بڑی آیت پڑھنا فرض ہے۔ (علم الفقہ بحوالہ مراقی الفلاح)۔

میں ہر صورت میں یہ فرض ادا ہو جائے گا۔ اور نفل، وتر اور سنت کی ساری نکتوں میں قرات فرض ہے۔

② رکوع کرنا

ہر رکعت میں ایک مرتبہ رکوع کرنا فرض ہے، رکوع سے مراد یہ ہے کہ آدمی اس قدر جھک جائے کہ ہاتھ گھٹنوں تک پہنچ جائیں۔

⑤ سجدہ کرنا

ہر رکعت میں دو سجدے کرنا فرض ہیں۔

④ قعدۂ اخیرہ

یعنی نماز کی آخری رکعت میں اتنی دیر بیٹھنا جتنی دیر التَّحِيَّاتِ للہ سے عِبَادَةُ رَبِّہِ سُوْرۃً تک پڑھا جائے۔

⑥ اختیاری فعل سے نماز کو ختم کرنا

یعنی نماز کے سارے ارکان ادا کرنے سے بعد کوئی ایسا فعل کیا جائے جو نماز کے منافی ہو اور جس سے نماز ختم ہو جائے۔

واجبات نماز

واجبات نماز سے وہ ضروری باتیں ہیں جن کا ادا کرنا نماز میں ضروری ہے اگر ان میں سے کوئی چیز بھولے سے چھوٹ جائے تو سجدہ سہو کر لینے سے نماز درست ہو جاتی ہے، اور اگر بھولے سے کوئی چیز چھوٹنے کے بعد سجدہ سہو نہ کیا جائے یا قصداً کوئی چیز چھوڑ دی جائے، تو نماز

۱۔ قیام کے علاوہ یہ سارے ارکان ہر نماز میں فرض ہیں چاہے فرض نماز ہو یا نفل و واجب، البتہ قیام صرف فرض اور واجب نمازوں میں فرض ہے۔
۲۔ سجدہ سہو کا بیان صبر پر دیکھئے۔

کا لوٹانا واجب ہوتا ہے۔ واجبات نماز چودہ ^{۱۲} میں :

(۱) فرض نمازوں کی پہلی دو رکعتوں میں قرأت کرنا۔

(۲) فرض نمازوں کی پہلی دو رکعتوں میں اور باقی نمازوں کی ساری

رکعتوں میں سورہ فاتحہ پڑھنا۔

(۳) سورہ فاتحہ پڑھنے کے بعد فرض نمازوں کی پہلی دو رکعتوں

میں اور، واجب، سنت، اور نفل نمازوں کی تمام رکعتوں میں کوئی دوسری سورت پڑھنا، چاہے پوری سورت پڑھے، یا ایک بڑی آیت پڑھے یا تین چھوٹی آیتیں پڑھے۔

(۴) سورہ فاتحہ کو دوسری سورت سے پہلے پڑھنا، اگر کوئی شخص پہلے

دوسری سورت پڑھ کر بعد میں سورہ فاتحہ پڑھے تو واجب ادا نہ ہوگا۔

(۵) قرأت، رکوع اور سجدوں اور رکعتوں میں ترتیب قائم رکھنا۔

(۶) قومہ کرنا، یعنی رکوع سے اٹھ کر سیدھا کھڑا ہونا۔

(۷) جلسہ کرنا یعنی دونوں سجدوں کے درمیان باطمینان سیدھا

بیٹھ جانا۔

(۸) تعمیل ارکان یعنی رکوع اور سجدے کو پورے اطمینان اور

سکون کے ساتھ اچھی طرح ادا کرنا۔

(۹) قعدہ اولیٰ یعنی تین اور چار رکعات والی نمازوں دو رکعات

کے بعد ”الْتَحِيَّات“ پڑھنے کی مقدار بیٹھنا۔

(۱۰) دونوں قعدوں میں ایک بار ”الْتَحِيَّات“ پڑھنا۔

(۱۱) امام کو فجر کی دونوں رکعتوں میں، مغرب اور عشاء کی پہلی دو

رکعتوں میں جمعہ اور عیدین میں، تراویح اور رمضان کے چھپنے میں وتروں

میں بلند آواز سے قرأت کرنا، اور ظہر و عصر اور مغرب اور عشاء کی آخری

رکعتوں میں آہستہ آواز سے قرأت کرنا۔

- (۱۲) نماز کو اَلْسَلَامُ عَلَیْکُمْ کے الفاظ کے ساتھ ختم کرنا۔
 (۱۳) نماز وتر میں قنوت کے لئے سجیدہ بکیر کہنا اور دُعا کے قنوت پڑھنا۔
 (۱۴) دونوں عیدوں کی نماز میں نائید بکیر یہ کہنا۔

نماز کی سنتیں

نبی اکرم صلی اللہ علیہ وسلم نے نماز میں فرض اور واجب کے علاوہ بھی بعض باتوں کا اہتمام فرمایا لیکن ان کی ایسی تاکید ثابت نہیں ہے جیسی تاکید فرض اور واجبات کی ثابت ہے، ان کو نماز کی سنتیں کہتے ہیں۔ اگرچہ ان کے چھوٹنے سے نہ تو نماز ٹوٹتی ہے اور نہ سجدہ سہولازم آتا ہے لیکن پھر بھی ہر نمازی کو نماز میں ان باتوں کا پورا پورا اہتمام کرنا چاہیئے کیونکہ خود نبی اکرم صلی اللہ علیہ وسلم نے ان کا اہتمام فرمایا ہے اور نماز حقیقت وہی ہے جو نبی اکرم صلی اللہ علیہ وسلم کی نماز سے زیادہ سے زیادہ مشابہ ہو۔ نماز میں ایسے سنتیں ہیں:

- (۱) مجیکیر تحریمہ کہنے سے پہلے دونوں ہاتھوں کو اٹھانا، مردوں کو کانوں کی لوتھکے اور عورتوں کو دونوں شانوں تک اور عذر کی حالت میں مردوں کے لئے بھی شانوں تک اٹھانا صحیح ہے۔
- (۲) مجیکیر تحریمہ کہتے وقت دونوں ہاتھوں کی انگلیوں کو اپنے مال پر رکھ کر رکنا اور دونوں ہتھیلیوں اور انگلیوں کا رخ قبلے کی طرف رخ رکھنا۔

۱۔ حضرت امام شافعیؒ کا مسلک یہ ہے کہ مردوں اور عورتوں دونوں کیلئے شانوں تک ہاتھ اٹھانا ہی مسنون ہے۔

۲۔ ابو داؤد میں روایت ہے کہ نبی اکرم صلی اللہ علیہ وسلم نے سردی کے عذر سے چادر کے اندر سینے تک ہاتھ اٹھائے ہیں۔

(۳) بیگیر تحریم کہنے کے فوراً بعد مردوں کو نافٹ کے اوپر اور عورتوں کو سینے کے اوپر ہاتھ باندھنا اور ہاتھ باندھنے کا مسنون طریقہ یہ ہے کہ پیش ہاتھ کی پھٹی بائیں ہاتھ کی پھٹی کی پشت پر رکھیں اور دائیں ہاتھ کے انگوٹھے اور چھوٹی انگلی سے بائیں ہاتھ کی کلائی کو پکڑ لیں اور پنج کی تین انگلیاں بائیں ہاتھ کی کلائی پر پکھا کر رکھیں۔ یہی طریقہ مرد اور عورت دونوں کے لئے ہے البتہ عورتوں کے لئے انگوٹھے اور چھوٹی انگلی سے بائیں ہاتھ کی کلائی کو پکڑنا مسنون نہیں ہے۔

(۴) بیگیر تحریم کہتے وقت سر کو نہ جھکانا

(۵) امام کے لئے بیگیر تحریم اور ایک رکن سے دوسرے رکن میں جا کرنے کی تمام بیگیریں بلند آواز سے کہنا۔

(۶) شہاد پڑھنا، یعنی سُبْحَانَكَ اللَّهُمَّ الْوَہِدُ۔

۱۰ حضرت امام شافعیؒ اور علماء اہل حدیث کے نزدیک مردوں کے لئے بھی سینے پر ہاتھ باندھنا ہی مسنون ہے، البتہ علماء اہل حدیث کا یہ کہنا صحیح نہیں ہے کہ ناف پر ہاتھ باندھنا حدیث سے ثابت نہیں ہے، مصنف ابن ابی شیبہؒ میں علقہ کے فقیہ سے وائل بن حجرؒ سے ایک روایت منقول ہے کہ انہوں نے نبی اکرم صلی اللہ علیہ وسلم کو علقہ کے نیچے ہاتھ باندھے ہوئے دیکھا، افسوس حدیث کے سب راوی مجھ معجز ہیں اور حضرت علقہ اور ابن حجرؒ کی ملاقات بھی ثابت ہے، علامہ فرنگی علیؒ نے ”القول الحازم“ میں اس مسئلہ پر وضاحت سے گفتگو کی ہے۔

۱۱ حدیث سے ذیل کی دُعا پڑھنا بھی ثابت ہے۔

(۱) اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ

وَالْمَغْرِبِ اللَّهُمَّ تَقْنِيْ مِنْ الْخَطَايَا كَمَا تَقْنِي الثُّوبُ الْآبِيضُ

وَمِنَ الدَّنَسِ اللَّهُمَّ اغْسِلْ خَطَايَايَ مِنَ الْمَاءِ..... (باقی ماہ صفر ۱۴۲۵ھ)

تَعُوذُ بِرَحْمَةِ (یعنی اَعُوذُ بِاللّٰهِ مِنَ الشَّيْطَانِ الرَّجِيْمِ پڑھنا) ۷
 ہر رکعت میں سورۃ فاتحہ سے پہلے بِسْمِ اللّٰهِ الرَّحْمٰنِ الرَّحِيْمِ ۸
 پڑھنا۔ ۹

۹ فرض نمازوں کی تیسری اور چوتھی رکعت میں صرف سورۃ فاتحہ پڑھنا۔
 ۱۰ آمین کہنا، امام بھی آمین کہے اور اکیلا نماز پڑھنے والا بھی اور

(بقیہ ماشیہ صفحہ ۲۲۴ کا) وَالْقَلْعِ وَالْوُدُ - (بخاری)

”اے اللہ! میرے اور میرے گناہوں کے درمیان اتنے دوری کر دے جتنی دوری تو نے مشرق اور مغرب میں کر دی ہے، اے اللہ! تو مجھے گناہوں سے ایسا پاک و صاف کر دے، جس طرح سفید کپڑا محل کریم کچیل سے صاف ہو جاتا ہے، اے اللہ! میرے گناہوں کو دھو ڈال، پانی سے، برف اور اولوں سے“

اور امام ابو یوسفؒ کے نزدیک ذیل کی دُعا پڑھنا مستحب ہے۔
 (۲) اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ خَیْفًا وَّمَا اَنَا مِنَ الْمُشْرِکِیْنَ ۝ اِنَّ صَلَاتِیْ وَنُسُکِیْ وَمَحِیَّاتِیْ وَمَمَاتِیْ لِلّٰهِ رَبِّ الْعَالَمِیْنَ لَا شَرِیْکَ لَنَا وَبِذَٰلِكَ اُفَرِّقُ اُمَمًا وَاَنَا اَوَّلُ الْمُسْلِمِیْنَ ۝

”میں نے اپنا رخ پوری یحسوفی کے ساتھ متوجہ کر لیا ہے اُس ذات کی طرف جس نے آسمانوں اور زمین کو پیدا کیا اور میں مشرکوں میں سے نہیں ہوں، بلاشبہ میری نماز، میری قربانی، میری زندگی، میری موت اللہ کے لئے ہے جو سارے جہانوں کا رب ہے، اس کا کوئی شریک نہیں مجھے اسی کا حکم دیا گیا ہے، اور میں اطاعت گزاروں میں اس کا سب سے پہلا اطاعت گزار ہوں“ (علم الفقہ جلد ۲)

امام جن نمازوں میں بلند آواز سے قرأت کرتا ہو اُن میں سورہ فاتحہ ختم ہونے پر سارے مقتدی بھی آمین کہیں۔

⑪ ثناء، توفیر، بسم اللہ اور آمین سب کو آہستہ کہنا یا اونچا کہنا۔

⑫ قرأت میں مسنون طریقے کا اہتمام رکھنا، جن جن نمازوں میں جس قدر قرآن پڑھنا سنت ہے اسی کے موافق پڑھنا۔

⑬ رکوع اور سجدے میں کم از کم تین بار تسبیح پڑھنا۔ یعنی رکوع میں ”سُبْحَانَ رَبِّيَ الْعَظِيمِ“ اور سجدہ میں ”سُبْحَانَ رَبِّيَ الْأَعْلَى“ کہنا۔

⑭ رکوع میں سر اور کمر کو ایک سیدھ میں برابر رکھنا اور دونوں ہاتھوں کی انگلیوں سے گھٹنوں کو پکڑ لینا۔

⑮ قومے میں امام کا ”سَمِعَ اللَّهُ لِمَنْ حَمِدَهُ“ کہنا اور مقتدی کا ”رَبَّنَا لَكَ الْحَمْدُ“ کہنا، اور منفرد کا دونوں کہنا۔

⑯ سجدے میں جاتے وقت پہلے گھٹنے زمین پر رکھنا، پھر دونوں ہاتھ، پھر ناک اور پھر پیشانی کو زمین پر رکھنا۔

⑰ جیسے اور قعدے میں بایاں پاؤں بچھا کر اس پر بیٹھنا اور دائیں پاؤں کو اس طرح کھڑا رکھنا کہ اس کی انگلیوں کے سرے قبیلے کی طرف نہ ہوں اور دونوں ہاتھ زانوں پر رکھنا۔

۱۸ حنفیہ کا مسلک یہی ہے کہ آہستہ سے آمین کہی جائے، ایک روایت میں امام مالک کا بھی یہی قول منقول ہے اور امام شافعیؒ کا اخیر قول بھی یہی ہے، البتہ حدیث سے آہستہ پڑھنا اور بلند آواز سے پڑھنا دونوں ثابت ہیں، اس لیے یہ ہرگز صحیح نہیں کہ اس بنیاد پر گروہ بندی کی جائے اور ایک دوسرے کو لعنت ملامت کی جائے۔ جب دونوں باتیں حدیث سے ثابت ہیں تو جو جس طریقے کو اپنی سمجھ کے مطابق سنت سمجھ کر اس کی اتباع کرتا ہو اس کی قدر کرنی چاہیئے۔ نہ کہ تحقیر و تذلیل۔

(۱۸) اتحیات میں لا الہ الا کہتے وقت دہانے ہاتھ کی کمرہ کی انگلی سے اشارہ کرنا۔

(۱۹) قعدہ اخیرہ میں ”اتحیات“ کے بعد درود شریف پڑھنا۔

(۲۰) درود شریف کے بعد کوئی مسنون دعا پڑھنا۔

(۲۱) پہلے دائیں جانب سلام پھیرنا، پھر بائیں جانب سلام پھیرنا۔

نماز کے مستحبات

نماز میں پانچ باتیں مستحب ہیں ان کا اہتمام کرنا بہتر اور باعث ثواب ہے اور چھوڑ دینے میں کوئی گناہ نہیں۔

(۱) مرد اگر چادر وغیرہ اوڑھے ہوئے ہوں تو بغیر تحریمہ کے لئے ہاتھ اٹھاتے وقت چادر وغیرہ سے ہاتھ باہر نکال لینا، اور عورتوں کو دوپٹے وغیرہ کے اندر ہی سے باہر نکالے بغیر تحریمہ کہنا۔

(۲) کھڑے ہونے کی حالت میں سجدہ کی جگہ پر نظر رکھنا اور رکوع کی حالت میں دونوں پیروں پر، اور جلسے اور قعدے کی حالت میں اپنے زانوؤں پر اور سلام پھیرتے وقت اپنے شانوں پر نظر رکھنا۔

(۳) اگر نمازی اکیلا نماز پڑھ رہا ہو تو رکوع اور سجود میں تین بار سے زیادہ تسبیح پڑھنا۔

(۴) کھانسی کو جہاں تک ہو سکے روکنا۔

(۵) جمائی آئے تو منہ کو بند رکھنے کی کوشش کرنا اور اگر منہ کھل جائے تو قیام کی حالت میں سیدھے ہاتھ سے اور باقی حالتوں میں بائیں

ہاتھ کی پشت سے منہ کو چھپا لینا۔

مفسداتِ نماز

مفسداتِ نماز سے وہ چیزیں مراد ہیں جن سے نماز فاسد ہو جاتی ہے اور نماز کا دوبارہ پڑھنا ضروری ہو جاتا ہے۔ مفسداتِ نماز پندرہ^{۱۵} ہیں، نماز کی حفاظت کے لئے ان کا یاد کرنا ضروری ہے۔

① نماز میں گفتگو کرنا۔ تھوڑی سی گفتگو کی جائے یا زیادہ ہر حال میں نماز فاسد ہو جائے گی اور نماز کا لوٹنا ضروری ہوگا، گفتگو کرنے کی پانچ صورتیں ہو سکتی ہیں :

● پہلی صورت :- کسی آدمی سے خود بات کی جائے یا اس کی بات کا جواب دیا جائے، چاہے اپنی زبان میں بات کی جائے یا عربی زبان میں، یا خود قرآن پاک کے الفاظ میں، ہر صورت میں نماز فاسد ہو جائے گی، مثلاً

یہی نامی شخص سے قرآن کے الفاظ میں کہا: یٰحَبِیْبِیْ تَحْذِیْکَ الْکِتَابُ
یا کسی خاتون سے کہا: اِقْرَیْ لِیْ لِرَبِّکَ وَاسْجُدِیْ وَابْرَکِیْ
مَعَ الرَّاٰکِعِیْنَ

یا کسی جانور سے قرآن کے الفاظ میں پوچھا، فَاَیْنَ تَذْهَبُوْنَ
یا کسی کو حکم دیا، اِقْرَا کِتَابَکَ

۱۔ اُسے یہی اپنی کتاب پکڑو۔

۲۔ اُسے میرے پروردگار کی فرمانبرداری ہو، اس کے حضور سجدہ ریز رہنا اور جھکنے والوں کی میت میں اس کے حضور جھکی رہنا۔

۳۔ پس تم کہاں جا رہے ہو؟

۴۔ اپنی کتاب پڑھو۔

یا کسی سے رنج و غم کی خبر سن کر اِنَّا لِلّٰہِ وَاِنَّا اِلَیْہِ رَاجِعُونَ پڑھ دیا۔
 یا کسی کی چینک سنی اور یَزَحْضُکَ اللّٰہُ کہہ دیا۔
 یا کوئی تعجب کی بات سنی اور سُبْحَانَ اللّٰہِ کہہ دیا۔
 یا کوئی خوشی کی خبر سنی اور ”اَلْحَمْدُ لِلّٰہِ“ کہہ دیا۔
 یا کسی پر نظر پڑی کہ وہ کوئی نازیبا بات کہہ رہا ہے یا کوئی بیہوشہ حرکت
 کر رہا ہے اور کہہ دیا ”اَللّٰہُ یَقْدِرُ عَلَیْکَ“۔
 یا کسی کو سلام کیا، یا سلام کرنے والے کا جواب دیا۔
 یا نماز کے باہر کسی نے دُعا مانگی اور دُعا سن کر ”امین“ کہا۔
 یا اللہ کا نام سن کر جَلَّ جَلَالُہُ کہہ دیا۔
 یا نبی اکرم صلی اللہ علیہ وسلم کا نام سنا اور درود شریف پڑھ لی۔
 یا کسی خاتون نے بچے کو گرتے دیکھا اور بسم اللہ کہہ دیا۔
 غرض یہ کہ کسی طرح بھی اگر کسی شخص سے گفتگو کر لی یا اس کی کسی
 حرکت یا بات پر متوجہ ہو کر کوئی جواب دے دیا، تو نماز ٹوٹ جائے
 گی اور دوبارہ پڑھنی ہوگی۔ /

● دوسری صورت :- کسی یا نوسے متوجہ ہو کر کچھ کہہ دیا، مثلاً نماز

۱۔ ہم اللہ ہی کے ہیں اور اسی کی طرف لوٹ کر جائیں گے۔

۲۔ اللہ تم پر رحم فرمائے۔

۳۔ واہ پاک اور برتری اللہ ہی کے لئے ہے۔

۴۔ شکر و تعریف اللہ ہی کے لئے ہے۔

۵۔ اللہ تجھے ہدایت دے۔

۶۔ اے خدا قبول فرما۔

۷۔ بزرگ و برتر ہے اسی کی ذات۔

پڑھنے میں نظر پڑی کہ عربی یا بلی کھانے کی چیز میں منہ ڈال رہی ہے اور اس کو ڈانٹنے اور بھگانے کے لئے کچھ کہہ دیا، اس صورت میں بھی نماز فاسد ہو جائے گی۔

• تیسری صورت: خود اپنے طور پر زبان سے کچھ کلمات کہہ دینا۔ چاہے اپنی زبان میں کچھ کہے یا عربی زبان میں کہے۔ ہر حال نماز ٹوٹ جائے گی۔ ہاں اگر کوئی ایسا کلمہ یا کلمات کہے جو قرآن مجید میں موجود ہیں تو نماز فاسد نہ ہوگی۔ اور اگر وہ کلمہ اس شخص کا سیکھ کلام ہو تو قرآن کا لفظ ہونے کے باوجود نماز فاسد ہو جائے گی۔ مثلاً کسی کا سیکھ کلام ”نَعْمَ“ ہے تو اگرچہ یہ لفظ قرآن میں موجود ہے پھر بھی نماز ٹوٹ جائے گی۔

• چوتھی صورت: دعا اور ذکر کرنا، دُعا اور ذکر چاہے اپنی زبان میں ہو یا عربی زبان میں ہر حال میں نماز فاسد ہو جائے گی، اور اگر قرآن و حدیث میں آئی ہوئی دعاؤں یا اذکار میں سے کوئی دُعا بے موقع مانگی یا بے موقع ذکر کیا، تو نماز فاسد نہ ہوگی بلکہ اور اس چیز کی دُعا سے بھی نماز فاسد ہو جائے گی جو انسانوں سے بھی مانگی جاسکتی ہے، چاہے عربی زبان میں مانگے۔

• پانچویں صورت: کوئی شخص حالت نماز میں کسی دوسرے شخص کو جو قرآن قلم پڑھ رہا ہے لقمہ دے دے، چاہے یہ شخص نماز پڑھ رہا ہو یا نماز سے باہر تلاوت کر رہا ہو، نماز فاسد ہو جائے گی ہاں اگر قلم پڑھنے

۱۔ اس کا مطلب یہ ہے کہ اگر کبھی اتفاق سے ایسی غلطی ہو جائے تو نماز فاسد نہ ہوگی۔ نہ یہ کہ کوئی قصداً ایسا کرنے لگے اور اس کی عادت ڈال دے، کہ رکوع و سجود میں یا قعود و قیام میں جو چاہے ذکر و دُعا کے الفاظ پڑھنے لگے تو یہ ہرگز صحیح نہیں۔

والا خود اسی شخص کا امام ہو تو لقمہ دینے سے نماز فاسد نہ ہوگی۔ اور اگر مقتدی قرآن میں دیکھ کر لقمہ دے، یا دوسرے شخص سے صحیح سن کر اپنے امام کو لقمہ دے، تو اس کی نماز فاسد ہو جائے گی اور اگر امام لقمہ لے لے تو امام کی نماز بھی فاسد ہو جائے گی۔

(۲) حالت نماز میں قرآن پاک دیکھ کر تلاوت کرنا، اس سے بھی نماز ٹوٹ جاتی ہے۔

(۳) شرائط نماز میں سے کوئی شرط ختم ہو جائے چاہے وہ نماز کی صحت کی شرط ہو یا نماز کے وجوب کی، بہر حال نماز ٹوٹ جائے گی، مثلاً طہارت باقی نہ رہے، وضو ٹوٹ جائے، یا غسل کی حاجت ہو جائے یا حیض کا خون آجائے، یا کپڑے نجس ہو جائیں یا جائے نماز نجس ہو جائے یا کسی عذر اور مجبوری کے بغیر کوئی قبلے سے منہ پھیرے، یا ستر مکمل جائے اور اتنی دیر کھلا رہے جتنی دیر میں رکوع یا سجدہ کیا جاسکے، یا کسی وجہ سے ہوش و حواس جاتے رہیں، یا دیوانگی اور بے ہوشی کا دورہ پڑ جائے یا کسی وجہ سے آدمی مدہوش ہو جائے، غرض یہ کہ اگر کوئی ایک شرط بھی ختم ہوگئی تو نماز فاسد ہو جائے گی۔

(۴) فرائض نماز میں سے کوئی فرض چھوٹ جائے، چاہے بھولے سے چھوٹ جائے یا قصداً کوئی ترک کر دے، مثلاً قیام نہیں کیا یا رکوع اور سجدہ چھوڑ دیا، یا قرأت بائبل ہی نہ کی، خواہ سہواً ایسا ہو جائے یا قصداً ہو بہر حال میں نماز دوبارہ پڑھنا ضروری ہے۔

(۵) واجبات نماز میں سے کوئی ایک یا سب قصداً چھوڑ دینا۔

(۶) واجبات نماز بھولے سے چھوٹ گئے لیکن سجدہ سہو نہیں

کیا، تب بھی نماز لوٹانا ضروری ہے۔

(۷) کسی عذر اور صحیح ضرورت کے بغیر کھانا، ہاں اگر کسی بیماری

کی وجہ سے بے اختیار کھانسی اٹھائے، یا کوئی حلق صاف کرنے کے لئے کھانے، یا مقتدی اس لئے کھانے سے کہ امام اپنی غلطی سمجھ لے، یا کوئی اس لئے کھانے کہ لوگ سمجھ لیں کہ وہ نماز پڑھ رہا ہے تو ان صورتوں میں نماز فاسد نہ ہوگی اور اگر اس طرح کی کسی صحیح ضرورت اور محذوری کے بغیر کوئی کھانے تو نماز ٹوٹ جائے گی۔

⑧ کسی رنج و غم یا تکلیف و درد شدید مصیبت میں آہ و بکا کرنا، یا آف، اوہ، اینہ یا کوئی اور درد ایگز آواز نکالنا، اس سے بھی نماز ٹوٹ جائے گی، البتہ بے اختیاری میں کبھی کوئی آواز نکل گئی یا خوف خدا سے لرز کر، یا قبر و حشر کی سختی کا تصور کر کے، یا جہنم کی ہولناکی کو یاد کر کے اگر کوئی رو پڑے، یا قرآن کی تلاوت سے شدید متاثر ہو کر کوئی روئے گئے یا آہ نکل جائے تو ان صورتوں میں نماز فاسد نہ ہوگی۔

⑨ نماز کی حالت میں قصداً یا بھولے سے کچھ کھاپی لے، مثلاً جیب میں کوئی کھانے کی چیز رکھی تھی، بے خیالی میں نکال کر کھالی یا جاتے ہو جھٹکے کھالی، ہر حال میں نماز فاسد ہو جائے گی، ہاں اگر کبھی دانتوں میں سے کوئی معمولی سا ریزہ جو چنے کے دانے سے کم ہو نکلا اور نمازی نے نکل لیا تو اس سے نماز فاسد نہ ہوگی۔

⑩ کسی عذر کے بغیر نماز میں، چند قدم چلنا پھرنا، اس سے بھی نماز فاسد ہو جاتی ہے۔

⑪ عمل کثیر کرنا۔ یعنی کوئی ایسا کام کرنا جس کو دیکھ کر دیکھنے والے یہ سمجھیں کہ یہ شخص نماز نہیں پڑھ رہا ہے، مثلاً کوئی دونوں ہاتھوں سے پکڑے درست کرنے لگے یا کوئی عاتون نماز میں چوٹی باندھنے لگے،

۱۲ مگر قصداً ایسا کرنا بھی غلط ہے۔ مذہبی طرح صاف کر کے نماز کیلئے کھڑا ہونا چاہیئے۔

یا نماز کی حالت میں بچتے تھے دودھ پنی لیا۔ تو ان صورتوں میں نماز ٹوٹ جائے گی۔

(۱۲) قرآن پاک کی تلاوت میں کوئی بڑی غلطی کرنا، جس سے معنی بدل جائیں، یا جگہ میں کسی نے اللہ کے الف کو کھینچ کر پڑھ دیا تو نماز فاسد ہو جائے گی۔

(۱۳) بالغ آدمی کا قہقہہ مار کر یا آواز سے ہنسنا۔

(۱۴) کسی دیوار پر کچھ بکھاتا، یا کوئی پوشٹر لگاتا تھا، یا کسی خط پر نظر پڑی اور زبان سے پڑھ لیا تو نماز ٹوٹ جائے گی، ہاں اگر زبان سے پڑھے بغیر مطلب سمجھ لیا تو نماز فاسد نہ ہوگی۔

(۱۵) عورت کا مرد کے برابر کھڑا ہونا بشرطیکہ وہ اتنی دیر کھڑی ہے جتنی دیر میں ایک سجدہ یا رکوع کیا جاتا ہے تو نماز ٹوٹ جائے گی، ہاں اگر کوئی ایسی کم سن لڑکی کھڑی ہو جائے جسکی طرف رغبت نہ ہوتی ہو، یا عورت ہی کھڑی ہو جائے لیکن درمیان میں پردہ حائل ہو تو نماز فاسد نہ ہوگی۔

مکروہات نماز

مکروہات نماز سے مراد وہ چیزیں ہیں جن سے نماز فاسد تو نہیں ہوتی البتہ مکروہ ہو جاتی ہے، ایسے ان چیزوں سے بچنے کا بھی اہتمام کرنا چاہیئے۔ مکروہات نماز اٹھائیس ہیں:

(۱) کپڑوں کا معروف طریقے کے خلاف پہننا، مثلاً کسی نے

۱۔ ایسے کہ الف کو کھینچ کر پڑھنے کی صورت میں معنی ہوں گے کیا اللہ بہت بڑا ہے
۲۔ مسجد میں ایسی جگہوں پر کچھ بکھانا یا پوشٹر لگانا مناسب نہیں جہاں نمازیوں کی بے اختیار نگاہ پہنچتی ہو۔

سر پر چادر ڈال کر دونوں طرف یوں ہی لٹکالی شانے پر نہیں ڈالی، یا قمیص اور شیروانی کی آستینوں میں ہاتھ ڈالے بغیر یونہی کندھے پر ڈالی، یا مفرد وغیرہ گھسے میں ڈال کر اس کے دونوں کنارے لٹکائیے۔

(۲) کپڑوں کو گرد سے بچانے کے لیے سمیٹنا یا ہاتھوں کا جھاڑنا، یا سجدے کی جگہ سے کنکریاں وغیرہ ہٹانے کیلئے بار بار چھوٹکنا یا ہاتھ پھلانا۔

(۳) اپنے لباس، ڈارسی، ہٹن، سر کے بال یا دانتوں سے کھیلنا یا منہ میں انگلی دینا یا حالت قیام میں کلائی پر اٹھکیاں بجانا یا بے ضرورت بدن کھانا۔

(۴) ایسا معمولی لباس وغیرہ پہن کر نماز پڑھنا، جس کو پہن کر آدمی بازار، یا کسی مجلس اور سوسائٹی میں جانا پسند نہ کرے، مثلاً بعض لوگ کسی بچے کی ٹوپی سر پر رکھ کر نماز پڑھ لیتے ہیں، بعض تنکوں کی گھٹیا ٹوپی ایسی خاطر مسجد میں رکھے رہتے ہیں، حالانکہ ایسی ٹوپی پہن کر کسی محفل میں شرکت وہ ہرگز گوارا نہ کریں گے۔

(۵) سستی اور بے پروائی میں ننگے سر نماز پڑھنا، اگر گھر میں عاجزی اور خاکساری کی وجہ سے ننگے سر آدمی نماز پڑھے تو مکروہ نہیں ہے لیکن مسجد میں بہتر یہی ہے کہ پورے لباس سے آراستہ ہو کر نماز پڑھے۔

(۶) پیشاب، پاخانہ یا خروج ریح کی حاجت ہونے کی حالت میں

۱۔ اگر ایک بار ہاتھ سے لنگریاں وغیرہ ہٹالیں، یا منہ سے چھونک کر جگہ صاف کر لی تو کوئی مضائقہ نہیں۔

۲۔ ان چیزوں میں اکثر لوگ مبتلا ہوتے ہیں تو جب کے ساتھ ان سے بچنے کی کوشش کرنی چاہیئے اور اس کا صحیح طریقہ یہی ہے کہ آدمی شعور کے ساتھ نماز پڑھے اور دل میں شغور و خضوع پیدا کرے۔

ضرورت رفع کیئے بغیر نماز پڑھنا۔

④ مردوں کو اپنے بالوں کا جوڑنا وغیرہ باندھ کر نماز پڑھنا۔

⑧ انگلیاں چٹھانا یا ایک ہاتھ کی انگلیاں دوسرے ہاتھ کی انگلیوں میں ڈالنا۔

⑨ نماز میں کمر یا کولے پر ہاتھ رکھنا۔

⑩ قبلے کی طرف سے منہ پھیر کر یا کن آنکھوں سے بغیر کسی شدید

ضرورت کے ادا مرد دیکھنا۔

⑪ سجدے میں دونوں کلائیوں کو کہنیوں تک زمین سے لگالینا۔

⑫ کسی ایسے آدمی کی طرف نماز پڑھنا جو نمازی کی طرف منہ کیئے

ہوئے ہو۔

⑬ امام کا عرابے کے بالکل اندر کھڑا ہونا۔ اگر قدم عرابے

باہر ہوں اور سجدہ وغیرہ عرابے میں کرے تو مکروہ نہیں۔

⑭ بھائی روک سکنے کی حالت میں نہ روکنا اور قصداً بھائی لینا۔

⑮ ایسے کپڑے پہن کر نماز پڑھنا جس پر جاندار کی تصویر ہو، یا ایسے

مصطفیٰ پر نماز پڑھنا جس میں سجدے کی جگہ جاندار کی تصویر ہو یا ایسے

مقام پر نماز پڑھنا جہاں سر کے اوپر یا دائیں بائیں جاندار کی تصویر ہو۔

⑯ اگلی صف میں جگہ موجود ہوتے ہوئے پیچھے تنہا کھڑے ہو کر نماز پڑھنا۔

⑰ ہاتھ یا سر کے اشارے سے سلام کا جواب دینا۔

⑱ آنکھیں بند کر کے نماز پڑھنا، اگر نماز میں جی لگانے اور

خشوع و خضوع کی کیفیت پیدا کرنے کے لئے آنکھیں بند کی جائیں تو مکروہ

نہیں بلکہ بہتر ہے۔

۱۰ ایسا کرنا صرف مردوں کیلئے مکروہ ہے، عورتوں کو کہنیاں زمین پر نہ بھی ہونی رکھ

کر نماز پڑھنا چاہیئے۔

(۱۹) صرف پیشانی یا صرف ناک پر سجدہ کرنا، یا ٹوپی کے کنارے یا عملے کے چہرے پر سجدہ کرنا۔

(۲۰) نماز کی حالت میں کسی معذوری کے بغیر پستی مار کر چار زانو بیٹھنا یا دونوں ہاتھ اور کولے زمین پر رکھ کر اور دونوں زانو کھڑے کر کے سینے اور پیٹ سے لگا کر بیٹھنا۔

(۲۱) کسی ضرورت کے بغیر صرف امام کا کسی اوسے مقام پر کھڑا ہونا، اگر کچھ مقتدی بھی ساتھ ہوں تو کوئی حرج نہیں۔ اسی طرح مقتدیوں کا بلا ضرورت اوسے مقام پر کھڑا ہونا بھی مکروہ ہے۔

(۲۲) حالت قیام میں قرأت پوری کیے بغیر جھک جانا اور جھکنے کی حالت میں قرأت پوری کرنا۔

(۲۳) فرض نمازوں میں قرآن پاک کی ترتیب کے خلاف قرأت کرنا، مثلاً پہلی رکعت میں ”سُورَةُ تِلْكَ حُوتًا مَلِكًا“ پڑھی جائے اور دوسری رکعت میں ”سُورَةُ تَبَّتْ يَدَا“ پڑھی جائے یا پنج میں کوئی تین آیت والی سورۃ چھوڑ کر اس پاس کی سورۃیں پڑھ لی جائیں۔ مثلاً پہلی رکعت میں ”سُورَةُ الْمَاعُونُ“ پڑھی اور دوسری میں ”سُورَةُ الْكَافِرُونَ“ پڑھی اور پنج میں ”سُورَةُ الْكَوثر“ چھوڑ دی جو تین آیت کی سورۃ ہے، اسی طرح یہ بھی مکروہ ہے کہ ایک سورۃ کی کچھ آیتیں پہلی رکعت میں پڑھیں پھر دو آیتیں چھوڑ کر آگے سے دوسری رکعت میں کچھ آیتیں پڑھ لیں، اور اسی طرح یہ بھی مکروہ ہے کہ ایک رکعت میں اس طرح دو سو دہیں پڑھیں جائیں کہ پنج کی ایک سورۃ یا ایک سے زیادہ چھوٹی یا بڑی چھوڑ دی جائیں یا دوسری رکعت میں پہلی رکعت سے زیادہ لمبی قرأت کی جائے یا نماز میں پڑھنے کے لئے کوئی خاص سورۃ مقرر کر لی جائے اور ہمیشہ وہی پڑھی جائے۔ اگر کبھی مجبوری سے خلاف ترتیب قرأت ہو جائے

تو مکروہ نہیں ہے۔

(۲۳) نماز کی سنتوں میں سے کسی سنت کا ترک کرنا۔

(۲۵) مسجد کے کی حالت میں دونوں پیروں کا زمین سے اٹھانا۔

(۲۶) نماز میں آیتوں یا سورتوں یا تسبیحوں کا انگلیوں پر شمار کرنا۔

(۲۷) نماز میں انگڑائی لینا یا سستی اٹارنا۔

(۲۸) منہ میں کچھ دبا کر نماز پڑھنا، بشرطیکہ اس سے قرأت کرنے

میں کوئی رکاوٹ نہ ہو اور اگر قرأت میں رکاوٹ ہو تو پھر نماز نہ ہوگی۔

وہ صورتیں جن میں نماز توڑ دینا جائز یا واجب ہے

(۱) نماز پڑھتے میں ریل روانہ ہونے لگی اور ریل میں سامان

رکھا ہے اور بچے وغیرہ سوار ہیں تو نماز توڑ کر بیٹھ جانا درست ہے۔

(۲) نماز پڑھتے میں سانپ سامنے آگیا، یا بچھو، بھڑیا اور کوٹھے

موفی کیڑا کپڑوں میں گھس گیا، تو نماز توڑ کر اس موفی کو مار دینا درست ہے۔

(۳) مرغی یا کبوتر یا کسی اور پالتو جانور کو پکڑنے کیلئے جلی آگئے

اور اندیشہ ہے کہ اگر نماز توڑ کر جلی کو نہ بھگایا تو یہ پکڑ کر مار ڈالے گی، تو

اس خوف سے نماز توڑ دینا درست ہے۔

(۴) اگر نماز پوری کرنے میں قابل لحاظ مالی نقصان کا اندیشہ ہو

تو نماز توڑ دینا درست ہے، مثلاً کوئی خاتون نماز پڑھ رہی ہیں اور

چوٹھے پر ہانڈی چڑھی ہے، جس کے اُبلنے یا جل جانے کا خوف ہے

یا مسجد میں کوئی نماز پڑھ رہا ہے۔ اور جوتا، چھتری یا کوئی دوسرا سامان

ایسی جگہ رکھا ہے کہ چوری ہو جانے کا اندیشہ ہے یا کوئی خاتون گھری

۱۔ واضح رہے کہ یہ ساری صورتیں صرف فرض نمازوں میں مکروہ ہیں۔ تراویح کے

نماز یا دوسرے نوافل میں یہ ساری صورتیں مکروہ نہیں ہیں۔

میں پڑھ رہی ہیں اور گھر کا دروازہ بند کرنا بھول گئیں۔ جس کی وجہ سے کچھ چوری ہو جانے کا خوف ہے یا گھر میں، کتا، بلی، بندر گھس آیا ہے اور اندیشہ ہے کہ کوئی نقصان کر دے گا۔ غرض جن صورتوں میں بھی قابل لحاظ نقصان کا اندیشہ ہو، نماز توڑ دینا درست ہے، اور اگر بہت معمولی نقصان کا خوف ہو تو پھر نماز پوری کر لینا ہی بہتر ہے۔

⑤ اگر نماز میں پیشاب پاخانے کا نور محسوس ہو تو نماز توڑ کر پہلے حاجت پوری کر لینی چاہیئے پھر وضو کر کے نماز پڑھنی چاہیئے۔

④ کوئی اندھا آدمی مارا رہا ہے اور آگے کنواں ہے یا ندی نہر کا ایسا کنارہ ہے جس میں گر جانے سے ڈوبنے اور مرنے کا خوف ہے، تو اس کو بچانے کے لئے نماز توڑ دینا فرض ہے، اگر خدا نخواستہ وہ گر گیا اور زخمی ہو گیا یا مر گیا تو یہ نمازی گنہگار ہوگا۔

④ نماز پڑھنے میں کسی بچے کے کپڑوں میں آگ لگ گئی، یا کوئی نادان بچہ جمعیت کے کنارے پہنچ گیا، یا گھر میں بندر یا ٹنگور آگیا اور اندیشہ ہے کہ وہیں وہ دودھ پیتے بچے کو اٹھانہ لیجائے، یا کسی معصوم بچے نے تیز پھری یا بلیڈ وغیرہ ہاتھ میں اٹھالیا۔ اور اندیشہ ہے کہ اپنا کوئی عضو کاٹ لے یا کسی دوسرے بچے کا ہاتھ پیر کاٹ دے، یا ریل اور موٹر وغیرہ سے کسی بچے یا بڑے کے دب جانے کا ڈر ہو، یا کسی کو چور، ڈاکو یا دشمن زخمی کر رہا ہے، یا کسی پر کوئی موزی درندہ حملہ آور ہو گیا ہے غرض اس طرح کی تمام صورتوں میں آفت رسیدہ کو تباہی اور ہلاکت سے بچانے کے لئے نماز توڑ دینا فرض ہے، اگر نہ توڑے گا تو سخت

۱۔ قابل لحاظ نقصان کا اندازہ ہر شخص خود ہی کر سکتا ہے ویسے عام طور پر ہمیں چالیس پیسے کا نقصان قابل لحاظ ہی ہے۔

گنہگار ہوگا۔

(۸) اگر ماں، باپ، دادا، دادی، نانا، نانی کسی مصیبت میں پکاریں تو ان کی مدد کو پہنچنے کے لئے فرض نماز کو توڑ دینا واجب ہے، اور اگر ان کی مدد کے لئے قریب کوئی موجود ہو یا وہ یونہی بلا ضرورت بلایا ہے ہوں تو پھر فرض نماز نہ توڑنا چاہیئے اور اگر نفل یا سنت نماز پڑھ رہا ہو اور انہیں معلوم نہ ہو کہ یہ نماز پڑھ رہا ہے اور ایسے میں بغیر کسی ضرورت کے یونہی بلائیں تب بھی نماز توڑ کر ان کی بات کا جواب دینا واجب ہے۔

نماز پڑھنے کا پورا طریقہ

جب نماز پڑھنے کا ارادہ کریں تو پہلے یہ اطمینان کر لیجئے کہ شرائط نماز میں سے کوئی شرط کم تو نہیں ہے، پھر یکسوئی کے ساتھ خدا کی طرف متوجہ ہو کر یہ تصور ہاندیجئے کہ آپ خدا کے حضور میں کھڑے ہیں، توجہات کو سیمٹنے اور کامل یکسوئی حاصل کرنے کے لئے شعوے کے ساتھ یہ دُعا بھی پڑھ لیجئے:

إِنِّي وَجَعْتُ وَجْهِي لِلَّذِي فَطَرَ السَّمَوَاتِ وَالْأَرْضِ حَنِيفًا وَمَا أَنَا مِنَ الْمُشْرِكِينَ ۝ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَكَ وَلَدًا لَكَ أُمِرْتُ وَأَنَا أَوَّلُ الْمُسْلِمِينَ ۝
(القرآن)

”میں نے پوری یکسوئی کے ساتھ اپنا رخ اس ذات کی طرف کر لیا ہے جس نے آسمانوں اور زمین کو پیدا کیا ہے، اور میں اُن لوگوں میں سے نہیں ہوں جو اس کے ساتھ شرک کرتے ہیں۔ یقیناً میری نماز اور میری قربانی، میری زندگی اور میری موت اللہ ہی کے لئے ہے جو سارے عالموں کا رب ہے، اس کا کوئی سا بھی نہیں مجھے اسی کا حکم ہوا ہے اور میں اطاعت گزاروں میں سب سے پہلا اطاعت گزار ہوں۔“

پھر بالکل سیدھے کھڑے ہو کر نماز کی نیت کیجئے یعنی دل میں یہ ارادہ

کیجئے کہ آپ فلاں وقت کی نماز پڑھ رہے ہیں اور اتنی رکعتیں پڑھ رہے ہیں، نیت تو دراصل دل کے ارادے ہی کا نام ہے اور یہی ضروری ہے البتہ آپ اس ارادے کا اظہار اگر لفظوں میں زبان سے بھی کر دیں تو بہتر ہے مثلاً یہ کہ ”میں مغرب کی تین رکعت نماز پڑھتا ہوں“ اور اگر امام کے پیچھے نماز پڑھ رہے ہوں تو یہ نیت بھی ضرور کریں کہ میں اس امام کے پیچھے نماز پڑھ رہا ہوں۔

تہجیر کہنا

کھڑے ہونے میں خیال رہے نہ تو بالکل تن کر کھڑے ہوں اور

۱۔ زبان سے نیت کا اظہار کرنا بہتر تو ہے لیکن اس کے لئے بس اتنا کہنا بالکل کافی ہے، کہ میں فلاں وقت کی اتنی رکعتیں پڑھتا ہوں مثلاً، ظہر کے چار رکعت فرض پڑھتا ہوں، اور سنت یا نفل ہو تو یہ کہنا کہ ظہر کی دو رکعت سنت یا نفل پڑھتا ہوں اس کے علاوہ جو نیت کی لمبی لمبی عبارتیں عام طور پر مشہور ہیں وہ غیر ضروری ہیں بلکہ بعض اوقات تو ان سے نماز میں خلل بھی پڑتا ہے مثلاً ایک شخص امام کے پیچھے شروع سے موجود ہے، اقامت ختم ہوتے ہی امام نے تو تہجیر تحریمہ کہہ کر نماز شروع کر دی اور یہ نیت کی طور پر عبارت ادا کرنے ہی میں لگا رہا، نتیجہ یہ کہ تہجیر اولیٰ میں امام کے ساتھ شرکت سے محروم رہا، یا مثلاً امام رکوع میں ہے، مقتدی تہجیر تحریمہ کہہ کر رکوع میں شریک ہو سکتا ہے لیکن وہ کھڑا ہوا نیت کی عبارت دہرا رہا ہے اور رکوع سے اٹھ کر قوسے میں آگیا۔ اور وہ رکعت اس کو نہ مل سکی۔ اس لئے مناسب یہی ہے کہ نیت کے یہ مختصر الفاظ جو ضروری ہیں ان کے ادا کرنے پر ہی اکتفا کیا جائے اور خواہ مخواہ غیر ضروری اضافے کے اپنے کو پریشانی میں مبتلا نہ کیا جائے۔

نہ جھک کر بلکہ جسم کو اپنی حالت پر چھوڑ کر سیدھے کھڑے ہو جائیں، اور پیروں کے درمیان کم از کم چار انگلی کا فاصلہ ضرور ہو۔ نگاہ سجدے کے مقام پر رکھے اور نیت کے ساتھ ہی ”اللہ اکبر“ کہتے ہوئے دونوں ہاتھ کانوں تک اس طرح اٹھائیے کہ ہاتھوں کی ہتھیلیاں قبلے کی طرف رہیں اور انگلیاں اپنے حال پر کشادہ رہیں، اور پھر دونوں ہاتھ ناف کے نیچے اس طرح باندھ لیجئے کہ دائیں ہاتھ کی ہتھیلی بائیں ہاتھ کی پشت پر رہے، اور داہنے ہاتھ کے انگوٹھے اور چھوٹی انگلی سے بائیں ہاتھ کے گٹے کو پکڑ لیا جائے اور باقی انگلیاں بائیں ہاتھ کی کلائی پر ملی ہوئی ہو۔ بھی رہیں۔ ہاتھ باندھتے ہی یہ دُعا یعنی ثنا پڑھیے،

شَءَا پڑھنا

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ إِلَّا أَنْتَ

۱۔ اہل حدیث کا مسلک یہ ہے کہ مرد اور عورت دونوں سینے پر ہاتھ باندھیں اور اسی طرح وہ یہ بھی کہتے ہیں کہ عورت اور مرد دونوں شانوں تک ہاتھ اٹھائیں۔

۲۔ اہل حدیث اس کے بجائے یہ دُعا بھی پڑھتے ہیں،

اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ لَقِّنِي مِنَ الْخَطَايَا كَمَا لَقِّنِي التَّوْبَةَ
الْأَبْيَضَ مِنَ الدَّنَسِ، اللَّهُمَّ اغْسِلْ خَطَايَايَ بِالْمَاءِ وَالطَّلْحِ وَالْبَرَدِ۔

”اے اللہ میرے اور میرے گناہوں کے درمیان اتنی دُوری کر دے جتنی دُوری مشرق اور مغرب میں ہے۔ اے اللہ مجھے گناہوں سے اس طرح پاک کر دے جس طرح سفید کپڑا میل کپیل سے صاف ستھرا ہو جاتا ہے۔ اے اللہ میرے گناہوں کو پانی اور برف اور آلودوں سے دھو دے۔“

”تو پاک و برتر ہے اے اللہ اور تو ہی تعریف کے لائق ہے
برکت اور بندی والا ہے تیرا نام اور تیری شان بہت اونچی ہے،
اور تیرے ہوا کوئی عبادت کے لائق نہیں۔“

ثناء کے بعد

أَعُوذُ بِاللّٰهِ مِنَ الشَّيْطَانِ الرَّجِيمِ ۞ اور بِسْمِ اللّٰهِ
الرَّحْمٰنِ الرَّحِیْمِ ۞ پڑھیے۔

سورۃ فاتحہ و قرأت قرآن

پھر سورۃ فاتحہ پڑھ کر آمین کہیے، اور آپ مقتدی میں تو شمار کے
بعد خاموش رہ کر امام کی قرأت سنئیے ۞ اور جب امام سورۃ فاتحہ
ختم کرے تو آہستہ سے آمین کہیے، پھر قرآن کی کوئی سورۃ یا کچھ
آیتیں پڑھیے۔ کم از کم تین چھوٹی آیتیں ضرور پڑھیے۔
رکوع کرنا

قرأت کر لینے کے بعد اللہ اکبر کہتے ہوئے رکوع میں جالیے ۞
رکوع میں ہاتھ گھٹنوں پر رکھ کر کثادہ انگلیوں سے گھٹنوں کو پکڑ لیجیے۔ اور
دونوں ہاتھ سیدھے تنے ہوئے رکھیے۔ جھکنے میں خیال رکھیے کہ نہ تو

۱۔ میں پناہ مانگتا ہوں اللہ کی مرود شیطان سے۔

۲۔ شروع اللہ کے نام سے جو بہت زیادہ رحم کرے والا اور مہربان ہے۔

۳۔ اہل حدیث امام کے پیچھے بھی آہستہ آہستہ سورۃ فاتحہ پڑھتے ہیں۔

۴۔ جن نمازوں میں قرأت بلند آواز سے کی جاتی ہے ان میں اہل حدیث امام
کے پیچھے بلند آواز سے آمین کہتے ہیں۔

۵۔ اہل حدیث رکوع میں جاتے وقت رکوع سے اٹھتے وقت اور دو رکعتوں کے
بعد تیسری رکعت کیلئے کھڑے ہوتے وقت رفع یدین کرتے ہیں یعنی شالوں تک ہاتھ اٹھاتے ہیں۔

سرکمر سے بہت زیادہ نیچا ہو جائے اور نہ اونچا رہے بلکہ سر اور کمر ایک سطح میں بائکل برابر رہے اور سمجھ سمجھ کر کم از کم تین بار یہ دعا پڑھیے۔
تیسرے رکوع پڑھنا

سُبْحَانَ رَبِّيَ الْعَظِيمِ

تین بار سے زائد پانچ، سات، نو یا آدھ زیادہ بھی پڑھ سکتے ہیں لیکن تعداد بہر حال طاق ہونی چاہیئے۔
قومہ کرنا

رکوع کے بعد سَمِعَ اللّٰهُ لِمَنْ حَمِدَ اے اللہ کہتے ہوئے اٹھ کر بائکل سیدھے کھڑے ہو جائیئے اور ماتھہ لگتے چھوڑ دیجئے اور یہ تحمید پڑھئے رَبَّنَا لَكَ الْحَمْدُ

۱۔ پاک ہے میرا پروردگار عظمت والا۔

اہل حدیث اس نماز کے بجائے یہ دعا بھی پڑھتے ہیں۔ اور یہ بھی حدیث سے ثابت ہے۔

سُبْحَانَكَ اللَّهُمَّ رَبَّنَا وَنُحَمِّدُكَ اللَّهُمَّ اغْفِرْ لِي۔

”پاک و برتر ہے تو اے اللہ، ہمارے رب حمد و تعریف کا

مستحق ہے، اے اللہ میری مغفرت فرما دے۔“

۲۔ زیادہ تعداد میں تیسرے پڑھنا اسی وقت مناسب ہے جب آپ تنہا نماز پڑھ رہے ہوں اور جب آپ امامت کر رہے ہوں تو مقتدیوں کا خیال رکھیئے اور تیسرے اتنی زیادہ نہ پڑھیئے کہ مقتدی پریشانی محسوس کریں۔

۳۔ خدا نے اس شخص کی سُن لی جس نے اس کی تعریف کریں۔

۴۔ اے ہمارے رب تمام حمد و تعریف تیرے ہی لئے ہے۔

اہل حدیث اس موقع پر:

رَبَّنَا لَكَ الْحَمْدُ کے بعد ”حَدَّثَنَا الْكَلْبِيُّ عَنْ طَبِيبٍ مَّبَازٍ كَافِيًا (بہت ہی زیادہ

پاکیزہ تعریفیں اور برکت مبری تعریفیں) بھی پڑھتے ہیں۔“

اگر آپ مقتدی ہوں تو صرف ”رَبَّنَا كَلِّ الْفَحْمُ“ پڑھیے اور امام ہوں تو صرف ”سَمِعَ اللَّهُ لِمَنْ حَمِدَهُ“ پڑھیے، اور اکیلے پڑھ رہے ہوں تو تیسرا اور تیسرا دونوں پڑھیے۔

سجدہ کرنا

اس کے بعد بیکسر کہتے ہوئے سجدے میں جائیے، سجدہ اس طرح کیجئے کہ پہلے دونوں گھٹنے زمین پر رکھیے، پھر دونوں ہاتھ، پھر ناک پھر پیشانی، پھر دونوں ہتھیلیوں کے درمیان رہے اور انگوٹھے کان کے مقابل رہیں ہاتھوں کی انگلیاں ملی ہوئی رہیں اور سب کا رخ قبلے کی طرف رہے دونوں کہنیاں اور کلائی زمین سے اٹھی ہوئی رہے، کہنیاں پسلیوں سے بھی الگ رہیں اور پیٹ بھی رانوں سے الگ رہے اور زمین سے اتنا اونچا ہو کہ بھری کا تھوڑا سا بچہ درمیان سے نکل سکے، اور دونوں پسینہ انگلیوں کے ہمارے زمین پر ٹکے رہیں اٹھیں نہیں اور میر کی انگلیوں کا رخ قبلے کی طرف رہے۔

سجدہ میں کم از کم تین مرتبہ سُبْحَانَ رَبِّيَ الْأَعْلَى۔ پھر ٹھہر کر پڑھیے۔

لے اہل حدیث اس دعا کے بجائے، وہ دعا بھی پڑھتے ہیں جس کا ذکر رکوع کے ذیل میں آیا یعنی سُبْحَانَكَ اللَّهُمَّ رَبَّنَا وَنَعُوذُ بِكَ اللَّهُمَّ اغْفِرْ لِي، حدیثوں میں اور بھی بہت سی دعائیں منقول ہیں مثلاً سُبْحَانَكَ قَدْ وَسَّ، رَبُّ الْمَلَائِكَةِ وَالرُّوحِ ”پاک و برتر ہے عیب فرشتوں اور رُوحِ الامین کا پروردگار“ یا یہ دعا اللَّهُمَّ اغْفِرْ لِي ذَنْبًا كَلَّمًا دَقًّا وَجَلَمًا وَأَقَلَمًا وَآخِرًا وَعَلَا بَيْتًا وَسِرًّا۔ ”اے اللہ میرے سارے گناہ چھوٹے، بڑے، پہلے کے بعد کے کھلے چھپے بخش دے“

جلسہ کرنا

پھر بتیگر کہتے ہوئے پہلے پیشانی پھر ہاتھ اٹھا کر اطمینان سے بیٹھ جائیے۔ بیٹھنے کا طریقہ یہ ہے کہ دایاں پیر بدستور کھڑا کیئے اور بایاں پیر بچا کر اس پر دوزانو ہو کر بیٹھ جائیے۔ اور دونوں ہاتھ دونوں رانوں پر اس طرح رکھیئے کہ ان کی انگلیاں گھٹنوں پر ہوں، پھر بتیگر کہتے ہوئے دوسرے سجدے میں جائیے اور پہلے سجدے کی طرح دوسرا سجدہ بھی کیجئے، دونوں سجدے کرنے کے بعد بتیگر کہتے ہوئے دوسری رکعت کے لئے سیدھے کھڑے ہو جائیے۔ اور پھر بسم اللہ اور سورہ فاتحہ اور قرأت کر کے دوسری رکعت پوری کیجئے۔

قعدہ کرنا

پھر پہلی رکعت کی طرح رکوع، قعدہ، سجدہ، جلسہ کیجئے اور دوسرے سجدے سے اٹھ کر قعدے میں بیٹھ جائیے۔ قعدے میں بیٹھنے کا طریقہ وہی ہے جو جلسے میں بیٹھنے کا بیان کیا گیا ہے، پھر اطمینان کے ساتھ ٹھہر ٹھہر کر تشہد پڑھیئے۔

۱۔ جلسے کی حالت میں پڑھنے کے لئے بھی حدیث میں دعائیں آتی ہیں، اور اہل حدیث ان دعاؤں کے پڑھنے کی تاکید کرتے ہیں، مثلاً یہ دعا پڑھیئے۔
 اَللّٰهُمَّ اغْفِرْ لِيْ وَارْحَمْنِيْ وَاهْدِنِيْ وَعَافِنِيْ
 وَارْحَمْنِيْ۔ (ابوداؤد)

”اے اللہ میری بخشش فرما، مجھ پر رحم کر، مجھے ہدایت دے،

مجھے عافیت عطا فرما، ادب مجھے روزی عنایت کر۔“

۲۔ اہل حدیث کا مسلک یہ ہے کہ پہلی اور تیسری رکعت میں دونوں سجدے کرنے کے بعد فرا بیٹھ کر پھر کھڑا ہونا چاہیئے۔ سجدے سے اگلا سجدہ اٹھ کھڑا ہونا صحیح نہیں۔

تشریح پڑھنا

التَّحِيَّاتُ لِلَّهِ وَالْقُلُوبُ وَالطَّيِّبَاتُ السَّلَامُ
 عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
 السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ
 أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ
 وَرَسُولُهُ۔

”ساری تعریفیں، ساری عبادتیں، اور ساری پاکیزہ باتیں
 اللہ کے لیے ہیں، سلام ہو آپ پر اے نبی! اور اس کی رحمت
 اور برکتیں ہوں آپ پر، اور سلامتی ہو ہم پر اور اللہ کے سارے
 ہی نیک بندوں پر، میں گواہی دیتا ہوں کہ محمد اللہ کے بندے
 اور اس کے رسول ہیں۔“

لَا إِلَهَ إِلَّا اللَّهُ کہتے ہوئے دلہنے ہاتھ کے انگلیوں پر اور پنج کی انگلی کا حلقہ
 بنا کر اور دوسری انگلیوں کو بند کر کے کلمہ کی انگلی آسمان کی طرف اٹھا کر
 اشارہ کیجئے اور لَا إِلَهَ إِلَّا اللَّهُ کہتے وقت کلمہ کی انگلی گرا دیجئے اور پھر سلام
 پھیرنے کے وقت تک انگلیاں اس طرح رکھئے۔

اگر چار رکعت والی نماز پڑھ رہے ہوں تو ”التَّحِيَّاتُ“ پڑھنے
 کے بعد تیسری رکعت کے لیے بیٹھ کر کہتے ہوئے سیدھے کھڑے ہو جائیے
 اور اسی طرح بسم اللہ پڑھ کر سورۃ فاتحہ پڑھیے۔ اگر سنت یا نفل پڑھ رہے
 ہوں، تو تیسری اور چوتھی رکعت میں سورۃ فاتحہ کے بعد کوئی سورت یا
 قرآن کی کچھ آیتیں بھی پڑھیے اور اگر فرض پڑھ رہے ہوں تو تیسری اور
 چوتھی رکعت میں سورۃ فاتحہ کے بعد قرآن کا کچھ حصہ نہ پڑھیے بلکہ صرف
 سورۃ فاتحہ پڑھ کر رکوع میں پہلے جائیے اور چوتھی رکعت کے دونوں
 سجدے کرنے کے بعد قعدے میں بیٹھ کر ”التَّحِيَّاتُ“ پڑھیے اور التَّحِيَّاتُ

کے بعد درود شریف پڑھیے۔
درود شریف پڑھنا

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا
 صَلَّيْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ اِنَّكَ حَمِيْدٌ
 مُّجِيْدٌ۔ اَللّٰهُمَّ بَارِكْ عَلٰی مُحَمَّدٍ وَعَلٰی اٰلِ مُحَمَّدٍ
 كَمَا بَارَكْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ اِنَّكَ
 حَمِيْدٌ مُّجِيْدٌ۔

”اے اللہ! سلام و رحمت بھیج محمدؐ پر اور محمدؐ کی آل پر،
 جس طرح تو نے رحمت نازل فرمائی ابراہیمؑ پر اور ابراہیمؑ کی آل
 پر بلاشبہ تو اپنی ذات میں خوبیوں والا اور بڑی شان والا ہے،
 اے اللہ! برکت نازل فرما محمدؐ پر اور محمدؐ کی آل پر جس طرح تو نے
 برکت نازل فرمائی ابراہیمؑ پر اور ابراہیمؑ کی آل پر بلاشبہ تو اپنی
 ذات میں بڑی خوبیوں والا اور بڑی شان والا ہے۔“

درود کے بعد کی دُعا

درود پڑھنے کے بعد یہ دُعا پڑھیے:

اَللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَلَا یَغْفِرُ
 الذُّنُوْبَ اِلَّا اَنْتَ فَاغْفِرْ لِیْ مَغْفِرَةً مِّنْ عِنْدِكَ
 وَارْحَمْنِیْ اِنَّكَ اَنْتَ الْغَفُوْرُ الرَّحِیْمُ۔

”اے اللہ! میں نے اپنی جان پر بڑا ہی ظلم کیا ہے اور تیرے
 سوا کوئی نہیں جو گناہوں کو بخش دے، پس تو مجھے اپنی خصوصی
 بخشش سے بخش دے۔ اور میرے حال پر رحم فرما، بے شک تو
 بہت ہی بخشنے والا اور بہت زیادہ رحم کرنے والا ہے۔“
 یا یہ دُعا پڑھیے، یا دونوں پڑھیے۔

اَللّٰهُمَّ اِنِّیْ اَعُوْذُ بِكَ مِنْ عَذَابٍ جَهَنَّمِ وَ
مِنْ عَذَابِ الْقَبْرِ وَاَعُوْذُ بِكَ مِنْ قَتْلِ الْمَسِيْحِ
الدَّجَالِ وَاَعُوْذُ بِكَ مِنْ قَتْلِ الْحَيِّ وَالْمَمَاتِ
اَللّٰهُمَّ اِنِّیْ اَعُوْذُ بِكَ مِنَ الْمَاقِمِ وَالْمَغْرَمِ۔

”اے اللہ! میں تیری پناہ چاہتا ہوں عذاب جہنم سے اور
عذاب قبر سے، اور مسیح دجال کے قتل سے، اور میں تیری پناہ
میں آتا ہوں زندگی اور موت کی آزمائشوں سے، اے اللہ! میں تیری
پناہ مانگتا ہوں، گناہ سے اور جان بوا قرض سے۔“

سلام کہنا

یہ دُعا پڑھنے کے بعد نماز ختم کرنے کے لئے پہلے دہنی جانب
منہ پھیرتے ہوئے کہیے اَلسَّلَامُ عَلَیْکُمْ وَمَا حَمَّتُ اللّٰہُ عَلَیْکُمْ پھر
اسی طرح بائیں جانب منہ پھیرتے ہوئے کہیے اَلسَّلَامُ عَلَیْکُمْ
وَمَا حَمَّتُ اللّٰہُ اور یہ الفاظ کہتے ہوئے یہ خیال کرنا چاہیے کہ میری
یہ سلامتی اور رحمت کی دُعا نماز میں شریک ہونے والے سارے نمازیوں
کے لئے اور فرشتوں کے لئے ہے۔ نماز سے فارغ ہو کر جو
جائز دُعائیں چاہیں مانگ سکتے ہیں۔ نبی اکرم صلی اللہ علیہ وسلم سے
بھی بہت سی دعائیں اور اذکار ثابت ہیں، ان دعا اور اذکار کا ضرور
اہتمام کیجئے چند دُعائیں یہ ہیں۔

نماز کے بعد کی دُعائیں

① اَسْتَغْفِرُ اللّٰہَ، اَسْتَغْفِرُ اللّٰہَ، اَسْتَغْفِرُ اللّٰہَ،
اَللّٰهُمَّ اَنْتَ السَّلَامُ وَمِنْکَ السَّلَامُ تَبَارَکْتَ یَا

ذَ الْجَلَالِ وَالْإِكْرَامِ ۝

”میں خدا سے مغفرت چاہتا ہوں، میں خدا سے مغفرت

چاہتا ہوں، میں خدا سے مغفرت چاہتا ہوں، اے اللہ! تو مہربان

سلامتی ہے، سلامتی کا فیضان بھی ہے، تو نہایت خیر و

برکت والا ہے اے بزرگی والے اور احسان و نوازش والے“

(۲) ایک دن نبی اکرم صلی اللہ علیہ وسلم نے حضرت معاذؓ کا ہاتھ پکڑ کر فرمایا معاذ! مجھے تم سے محبت ہے پھر فرمایا میں تمہیں وصیت کرتا ہوں کہ تم کسی نماز کے بعد ان کلمات کو ترک نہ کرنا ہر نماز کے بعد یہ کلمات ضرور پڑھا کرو:

اَللّٰهُمَّ اَعِنِّيْ عَلٰى ذِكْرِكَ وَشُكْرِكَ وَحُسْنِ عِبَادَتِكَ ۝

”اے اللہ! تو ہماری مدد فرما، اپنی یاد اور اپنے شکر کیلئے

اور اپنی اچھی بندگی کے لئے“

(۳) لَا اِلٰهَ اِلَّا اللّٰهُ وَحْدَهُ لَا شَرِيْكَ لَهٗ، لَهٗ

الْمُلْكُ وَلَهٗ الْحَمْدُ وَهُوَ عَلَى كُلِّ شَيْءٍ قَدِيْرٌ۔ اَللّٰهُمَّ

لَا مَانِعَ لِمَا اَعْطَيْتَ وَلَا مُعْطٰى لِمَا مَنَعْتَ وَلَا

يَنْفَعُ ذَا الْجَدِّ مِنْكَ الْجَدُّ ۝

”اللہ کے سوا کوئی معبود نہیں، تنہا وہی معبود ہے۔ اس

کا کوئی شریک نہیں، اقتدار اسی کے لئے ہے اور حمد و شکر

کا مستحق وہی ہے۔ وہ ہر چیز پر پوری قدرت رکھتا ہے، اے

۱۔ مسلم۔

۲۔ ریاض الصالحین۔

۳۔ بخاری، مسلم۔

اللہ تو جو عطا فرمائے اُسے کوئی روکنے والا نہیں، اور تو جو نہ دے اُس کا کوئی دینے والا نہیں اور کسی عظمت والے کے عظمت تیرے مقابلے میں کام نہیں آ سکتی۔“

(۴) سُبْحَانَ اللَّهِ ۳۳ بار، الْحَمْدُ لِلَّهِ ۳۳ بار، اللَّهُ أَكْبَرُ ۳۳ بار اور پھر ایک بار لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْعِزَّةُ وَهُوَ عَلَى كُلِّ شَيْءٍ قَدِيرٌ۔

”اللہ پاک و برتر ہے۔ ساری تعریفیں اللہ کے لیے ہیں اللہ سب سے بڑا ہے، اللہ کے سوا کوئی معبود نہیں وہ اکیلا ہے اس کا کوئی شریک نہیں، اقتدار اسی کا حق ہے، حمد و شکر اسی کے لیے ہے اور وہ ہر چیز پر قدرت رکھتا ہے۔“

خواتین کی نماز کا طریقہ

نماز کے بیشتر ارکان ادا کرنے کا طریقہ تو خواتین کے لیے بھی وہی ہے، البتہ خواتین کی نماز میں چھ چیزوں کے ادا کرنے کے طریقے میں متواتر سا فرق ہے اور اس فرق کی بنیادی وجہ یہ تفسیر ہے کہ نماز میں خواتین کے ستر اور پردہ کا زیادہ سے زیادہ لحاظ ہو سکے۔ وہ چھ چیزیں جن کے ادا کرنے میں فرق ہے یہ ہیں۔

(۱) بیکبر تحریمہ میں ہاتھ اٹھانا۔ خواتین کو ہمیشہ، سر دی ہو یا اگر جسے چادر یا دوپٹے وغیرہ کے اندر ہی اندر بیکبر تحریمہ کے لیے ہاتھ اٹھانا چاہیے دوپٹے وغیرہ سے ہاتھ باہر نہ نکالنا چاہیے نیز ہاتھ صرف شالوں تک اٹھانا چاہیے۔ کانوں تک نہ اٹھانا چاہیے۔

۱۔ صحیح مسلم عن ابی ہریرہؓ۔ اور ایک روایت میں ہے ”اللہ اکبر“ ۳۳ بار

(۲) ہاتھ باندھنا :- خواتین کو ہمیشہ سینے پر ہاتھ باندھنا چاہیئے سینے کے نیچے ناف پر نہ باندھنا چاہیئے اور داہنے ہاتھ کے انگوٹھے اور چھوٹی انگلی سے بائیں ہاتھ کا گٹھا پکڑنے کے بجائے صرف داہنے ہاتھ کی ہتھیلی بائیں ہاتھ کی ہتھیلی کی پشت پر رکھ دینا چاہیئے۔

(۳) رکوع :- خواتین کو رکوع میں صرف اتنا جھکنا چاہیئے کہ دونوں ہاتھ گھٹنوں تک پہنچ جائیں، اور گھٹنوں کو کثادہ انگلیوں سے پکڑنے کے بجائے صرف ملی ہوئی ہونی چاہئیں۔

(۴) سجدہ :- خواتین کو سجدے میں پیٹ رانوں سے اور بازو بغل سے ملا ہوا رکھنا چاہیئے۔ اور کہنیاں اور کلائی زمین پر ٹکالینا چاہیئے اور دونوں پیروں کو کھڑانہ رکھنا چاہیئے بلکہ گرا لینا چاہیئے۔

(۵) قعدہ اور جلسہ :- قعدہ یا جلسے میں دونوں پیروں کو داہنی جانب نکال کر بیٹھنا چاہیئے کہ داہنی ران بائیں ران پر آجائے اور داہنی پنڈلی بائیں پنڈلی پر رہے۔

(۶) قرأت :- خواتین کو ہمیشہ آہستہ آواز میں قرأت کرنی چاہیئے کسی نماز میں بھی انکو بلند آواز سے قرأت کرنے کی اجازت نہیں ہے۔

نماز وتر کا بیان

نماز وتر پڑھنے کا طریقہ

نماز عشاء کے بعد جو نماز پڑھی جاتی ہے اس کو وتر کہنے کی وجہ یہ ہے کہ اس کی رکعتیں طاق ہوتی ہیں۔ وتر کی نماز واجب ہے نبی اکرم صلی اللہ علیہ وسلم نے اس کی انتہائی تاکید فرمائی ہے۔ آپ کا ارشاد ہے:

”جو شخص وتر نہ پڑھے اسی کا ہماری جماعت سے کوئی تعلق نہیں ہے“

وتر کی نماز مغرب کی نماز کی طرح تین رکعت ہے۔ اکثر فقہائے مسما

۱۔ ابو داؤد، حاکم۔ اسی تاکید کے پیش نظر امام ابو حنیفہؒ اس کو واجب کہتے ہیں، البتہ اہل حدیث امام شافعی اور قاضی ابو یوسفؒ کے نزدیک وتر کی نماز سنت ہے۔
 ۲۔ امام شافعیؒ اور اہل حدیث ایک رکعت کے قائل ہیں اور اہل حدیث کے نزدیک تین، پانچ، سات اور نو تک پڑھنا بھی جائز ہے اسلئے کہ حدیث سے یہ بھی ثابت ہے اور پڑھنے کا طریقہ یہ ہے کہ اگر کوئی تین یا پانچ رکعت ایک سلام سے پڑھنا چاہے تو پہلے میں کہیں تہجد میں نہ بیٹھے، آخر کی رکعت میں بیٹھے اور التیمات اور درود پڑھ کر سلام پھیر دے اور اگر سات یا نو رکعت ایک سلام سے پڑھنا چاہے تو آخر کی ایک رکعت سے پہلے التیمات میں بیٹھے اور صرف التیمات پڑھ کر کھڑا ہو جائے اور پھر ایک رکعت پڑھ کر (باقی ماہیہ صفحہ ۲۷۴ پر)

تین ہی رکعت پڑھتے تھے۔

نماز وتر پڑھنے کا طریقہ یہ ہے کہ فرض نمازوں کی طرح پہلے دو رکعت نماز پڑھیے پھر تیسری رکعت میں سورہ فاتحہ کے بعد کوئی چھوٹی سورت یا چند آیتیں پڑھیے، اور پھر دونوں ہاتھ بجیر رکھتے ہوئے کانوں تک اسی طرح اٹھائیے جس طرح بجیر تحریمہ میں اٹھاتے ہیں اور پھر ہاتھ باندھ کر یہ دُعائے قنوت آہستہ آواز سے پڑھیے۔

دُعائے قنوت

اَللّٰهُمَّ اِنَّا نَسْتَعِيْنُكَ وَنَسْتَغْفِرُكَ وَنُؤْمِنُ بِكَ
وَنَسْتَوَكِّلُ عَلَيْكَ وَنُثْنِيْ عَلَيْكَ الْخَيْرَ وَنَشْكُرُكَ وَلَا
نَكْفُرُ بِكَ وَنَعْلَمُ وَنُثْرِكَ مَنْ يَفْجُرُكَ اَللّٰهُمَّ اِيَّاكَ
نَعْبُدُ وَكَفَّ نَصَبِيْ وَنَسْجُدُ وَاِلَيْكَ نُسْعِيْ وَنَحْشُدُ
وَنُرْجُو رَحْمَتَكَ وَنَعْشِيْ عَذَابَكَ اِنَّ عَذَابَكَ
بِالْكَفَّارِ مُلْحِقٌ ۝

”اے اشد ہم تجھ ہی سے مدد کے طالب اور تجھ ہی سے

مغفرت کے خواستگار ہیں اور تجھ پر ایمان لاتے ہیں، اور تجھ پر
بھروسہ کرتے ہیں اور تیری اچھی اچھی تعریفیں کرتے ہیں، اور تیرا شکر
ادا کرتے ہیں تیری ناشکری نہیں کرتے، اور جو تیری ناشکری اور
نافرمانی کرے اس کو چھوڑ دیتے ہیں، اس سے کوئی تعلق نہیں رکھتے،

(بقیہ ماہنامہ صفحہ ۲۷۳ کا) ایقاعات اور حدود اور دُعا پڑھ کر سلام پھیرے۔

(نماز محمدی از مولانا محمد جو ناگڑھی مرحوم)

۱۔ اہل حدیث کا مسلک یہ ہے کہ رکوع کے بعد ہاتھ باندھنے کے بجائے آسمان
کی طرف دونوں ہاتھ اٹھا کر دُعائے قنوت پڑھنی چاہیے۔

اے اللہ! ہم تیری ہی عبادت کرتے ہیں، تیری ہی نماز پڑھتے ہیں اور تجھی کو سجدہ کرتے ہیں اور تیری ہی طرف پلکتے ہیں اور تیرا حکم بجالانے کے لیے مستعد رہتے ہیں اور تیری رحمت کے امیدوار رہتے ہیں اور تیرے عذاب سے ڈرتے رہتے ہیں، بلاشبہ تیرا عذاب کافروں کو مل کر رہے گا۔

اگر اس کے ساتھ یہ دعا بھی پڑھ لی جائے تو بہتر ہے۔
 اللَّهُمَّ اهْدِنِي فِيمَنْ هَدَيْتَ، وَعَافِنِي فِيمَنْ عَافَيْتَ، وَتَوَلَّنِي فِيمَنْ تَوَلَّيْتَ، وَبَارِكْ لِي فِيمَا أَعْطَيْتَ، وَقِهِنِي شَرَّ مَا قَضَيْتَ، فَإِنَّكَ تَقْضِي وَلَا يُقْضَىٰ عَلَيْكَ، إِنَّهُ لَا يَدْرِي مَنْ ذَا الْيَتِّ، وَلَا يَعْلَمُ مَنْ عَادَيْتَ، ثَبَّاهُ كُنْتَ مَبْنًى وَتَعَالَيْتَ، وَصَلَّى اللَّهُ عَلَى النَّبِيِّ وَالْآلِهِ وَسَلَّمَ۔

”اے اللہ! تو مجھے ہدایت سے نواز کر ہدایت یافتہ لوگوں میں شامل فرما، اور مجھے عافیت بخش کر عافیت یافتہ لوگوں میں شامل فرما اور میری سرپرستی فرما کہ ان لوگوں میں شامل فرما جن کی تو نے سرپرستی فرمائی، اور مجھے ان چیزوں میں برکت عطا فرما جو تو نے مجھے عنایت فرمائی، میں اور مجھے اس شر سے بچا جس کا تو نے فیصلہ فرمایا ہے کیونکہ تو ہی فیصلہ فرمانے والا اور تجھ پر کسی کا فیصلہ نافذ نہیں ہوتا وہ ہرگز ذلیل نہیں ہو سکتا ہے جس کی تو سرپرستی فرمائے اور وہ کبھی عزت نہیں پاسکتا جس کو تو

۱۔ اہل حدیث میں یہی دعائے قنوت پڑھتے ہیں۔

(نماز محمدی از مولانا محمد جونا گڑھی مرحوم)

اپنا دشمن قرار دے لے، تو بڑی ہی برکت والا ہے۔ اے ہمارے
رب اور بہت ہی بلند مرتبہ اور درود و سلام ہو پیارے نبیؐ پر
اور اُن کی آل و اولاد پر۔“

اگر دعائے قنوت یاد نہ ہو تو کسی سستی کے بغیر جلد از جلد یاد کرنے کی
کوشش کی جائے اور جب تک یاد نہ ہو جائے، اس وقت دعائے
قنوت کے بجائے یہ دعا پڑھنا رہے۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً
وَقِنَا عَذَابَ النَّارِ ۝

یا اگر یہ بھی یاد نہ ہو تو اَللّٰهُمَّ اغْفِرْ لِيْ تین مرتبہ کہنے لے و تر کا
سلام پھیرنے کے بعد یہ دعا پڑھنا مستحب ہے۔

سُبْحَانَ الْمَلِكِ الْقَدُّوْسِ ۝

یہ دعائیں مرتبہ ٹہرے اور تیسری مرتبہ ذرا بلند آواز سے پڑھ کر

یہ کلمات بھی کہے۔ رَبُّ الْمَلٰٓئِكَةِ وَالرُّوْحِ ۝
نماز و تر میں سورۃ فاتحہ کے بعد قرآن پاک کا کوئی حصہ بھی پڑھ سکتے
ہیں البتہ بہتر یہ ہے کہ

پہلی رکعت میں ”سَبِّحْ اسْمَ رَبِّكَ الْاَعْلٰی“

دوسری رکعت میں ”قُلْ يٰۤاَيُّهَا الْكٰفِرُوْنَ“

۱۔ اے ہمارے رب! ہمیں دنیا میں بھلائی عطا کر اور آخرت میں بھلائی عطا
کر اور ہمیں جہنم کے عذاب سے بچا۔

۲۔ اے اللہ! میری مغفرت فرما۔

۳۔ پاک و برتر ہے بادشاہ حقیقی، عیوب سے پاک۔

۴۔ پروردگار فرشتوں کا اور جبریل امین کا (الہود اود اور نسائی)

اور تیسری رکعت میں ”قُلْ هُوَ اللّٰهُ اَحَدٌ“ پڑھے۔
 حضرت ابی ابن کعبؓ کا بیان ہے کہ نبی اکرم صلی اللہ علیہ وسلم
 وتر میں یہ تین سورتیں پڑھا کرتے تھے۔

قنوت نازلہ

قنوت نازلہ سے مراد وہ دعا ہے جو نبی اکرم صلی اللہ علیہ وسلم نے دشمن کی ہلاکت خیز یوں سے نجات پانے، دشمن کا زور توڑنے اور اس کے تباہ ہونے کے لیے پڑھی ہے، اور آپ کے بعد صحابہ کرام نے بھی اس کا اہتمام کیا ہے۔

اہل اسلام جب کبھی سخت حالات میں گھرے ہوئے ہوں اور شب و روز کے ہنگامی مصائب اور دشمن کے خوف و دہشت سے ان کی زندگی اجیرن بن گئی ہو، ہر طرف دشمنان اسلام کا زور ہو اور وہ مکتب اسلامیہ کو تباہ کرنے اور اسلام کا نور بجھانے کے لیے اہل اسلام

ﷺ حضرت ابو ہریرہؓ کی روایت ہے کہ نبی اکرم صلی اللہ علیہ وسلم نے (مسلمان قیدیوں کی نجات اور اہل کفر کی ہلاکت کیلئے) متواتر ایک ہفتے تک عشاء کی نماز میں قنوت پڑھی۔ ابو ہریرہؓ فرماتے ہیں ایک دن آپ نے یہ دعا نہیں پڑھی تو میں نے نبی اکرم صلی اللہ علیہ وسلم سے نہ پڑھنے کی وجہ پوچھی۔ آپ نے فرمایا کیا تم دیکھتے نہیں کہ مسلمان قیدی رہا ہو کر آگئے ہیں۔ (ابوداؤد)

ﷺ حضرت ابو بکرؓ کے بارے میں روایت ہے کہ آپ نے میلہ کذاب سے جنگ کے زمانے میں دعائے قنوت پڑھی اور اسی طرح حضرت عمرؓ نے بھی پڑھی اور اسی طرح حضرت علیؓ اور حضرت امیر معاویہؓ نے بھی اپنے زمانہ جنگ میں دعائے قنوت پڑھی۔ { غنیۃ المستمل }

پر درد انگیز مظالم کر رہے ہوں، ایسے پاس ایگز حالات سے نجات پانے، دشمن کا زور توڑنے اور خدا سے اس کی ہلاکت کی درخواست کرنے کے لئے قنوت نازلہ پڑھنا مسنون ہے۔

قنوت نازلہ کے مسائل

① قنوت نازلہ تمام جہری نمازوں میں پڑھنا جائز ہے۔ بالخصوص فجر کی نماز میں پڑھنے کا اہتمام کرنا چاہیئے۔

② اگر مقتدیوں کو دعائے قنوت نازلہ یاد ہو تو بہتر یہ ہے کہ امام بھی آہستہ پڑھے، اور سارے مقتدی بھی آہستہ آہستہ پڑھیں لیکن آج کے دور میں چونکہ بالعموم مقتدیوں کو دُعا نہیں یاد نہیں ہو تیں اسلئے مناسب یہ ہے کہ امام با آواز بلند پڑھے اور ہر ہر فقرے پر ٹھہرے اور

۱۔ علامہ طحاویؒ نے ہر نماز فجر میں قنوت نازلہ پڑھنے کا ذکر کیا ہے اور صاحب شامیؒ نے بھی اس قول کو ترجیح دی ہے، البتہ، معنی شرح ہدایہ نے تمام جہری نمازوں میں پڑھنے کی صراحت کی ہے، معنی شرح ہدایہ کے الفاظ یہ ہیں :

ان نزل بالمسلمین نازلۃ قنوت الامام فی صلوة

الجمہر وبہ قال الاکثرون واحد۔

”اگر مسلمانوں پر کبھی کوئی مصیبت نازل ہو تو امام تمام جہری

نمازوں میں قنوت پڑھے، اکثر علمائے امت اسی کے قائل ہیں اور

امام احمد ابن حنبل کی بھی یہی رائے ہے۔“

(قنوت نازلہ اور اسکے متعلق مسائل از مولانا مفتی محمد عنایت اللہ صاحب مرحوم)

۲۔ حضرت ابو ہریرہؓ نے روایت کیا ہے کہ نبی اکرم صلی اللہ علیہ وسلم نے قنوت نازلہ

بلند آواز سے پڑھی۔ (بخاری)

مقتدی ہر ہر فقرے پر آہستہ آہستہ آمین کہتے جائیں۔

(۳) آخری رکعت میں رکوع سے اٹھنے کے بعد امام اور مقتدی سب ہاتھ باندھ لیں۔ امام قنوت پڑھنے اور مقتدی آہستہ آہستہ آمین کہتے ہیں امام ابو حنیفہؒ اور امام ابو یوسفؒ کے نزدیک ہاتھ باندھ کر قنوت نازلہ پڑھنا مسنون ہے۔

(۴) تنہا نماز پڑھنے والے بھی دعائے قنوت پڑھ سکتے ہیں اور خواتین بھی اپنی نمازوں میں قنوت نازلہ پڑھ سکتی ہیں۔ یہ دعائے قنوت نازلہ

اَللّٰهُمَّ اهْدِنَا فِيمَنْ هَدَيْتَ، وَعَافِنَا فِيمَنْ
عَافَيْتَ، وَتَوَلَّنَا فِيمَنْ تَوَلَّيْتَ، وَبَارِكْ لَنَا فِيمَا
اَعْطَيْتَ، وَقِنَا شَرَّ مَا قَضَيْتَ، اِنَّكَ تَقْضِيْ وَلَا
يُقْضٰى عَلَيْكَ اِنَّهَا لَا يَذَلُّ مَنْ وَالَيْتَ وَلَا يَعِزُّ
مَنْ عَادَيْتَ تَبَارَكْتَ رَبَّنَا وَتَعَالَيْتَ تَسْتَغْفِرُكَ
وَتُثَوِّبُ اِلَيْكَ وَصَلَّى اللّٰهُ عَلَى النَّبِيِّ الْكَرِيْمِ۔

اَللّٰهُمَّ اغْفِرْ لَنَا وَلِلْمُؤْمِنِيْنَ وَالْمُؤْمِنَاتِ وَالْمُسْلِمِيْنَ
وَالْمُسْلِمَاتِ، وَارْحَمْ بَيْنَ قُلُوْبِهِمْ وَاَصْلِحْ ذَاتَ
بَيْنِهِمْ، وَانْصُرْنَا عَلَى عَدُوِّكَ وَعَدُوِّهِمْ۔ اَللّٰهُمَّ
الْعَنِ الْكُفْرَ وَالَّذِيْنَ يَصُدُّوْنَ عَنْ سَبِيْلِكَ

۱۔ اگر کوئی ہاتھ باندھنے کے بجائے ہاتھ اٹھا کر دعا پڑھے یا کوئی ہاتھ چھوڑ کر پڑھے جیسا کہ امام محمدؒ کا قول ہے تو حدیث کی رو سے اسکی بھی گنجائش ہے ایسے ان مسائل میں بحث و مباحثہ کرنا اور جھگڑنا ہرگز مناسب نہیں۔
۲۔ قنوت نازلہ اور اسکے متعلق مسائل مرتبہ حوالا نامفتی محمد کفایت اللہ صاحب مرحوم۔

وَيَكْفُرُونَ بِرُسُلِكَ، وَيَقْتُلُونَ أَوْلِيَاءَكَ- أَلَلَّهُمْ
خَالِفَتْ بِئِنَّ كَلِمَتِهِمْ، وَنَزَّلْنَا آتًا مِّنْهُمْ، وَأَنْزَلْنَا
بِهِمْ بِأَسَلِكَ الدِّينِ لَا تَزِدُّكَ عَنِ الْقَوْمِ الْغَافِلِينَ-

”اے اللہ! تو ہمیں ہدایت سے نواز کر ان لوگوں میں
شامل فرما جن کو تو نے ہدایت بخشی ہے، اور ہمیں عافیت بخش
کر ان لوگوں میں شامل فرما جن کو تو نے عافیت بخشی ہے اور
ہماری سرپرستی فرما کر ان لوگوں میں شامل فرما جن کی تو نے
سرپرستی فرمائی ہے، اور ہمیں جو کچھ عطا کیا ہے اس میں برکت
عطا فرما، اور ہمیں اس شر سے محفوظ رکھ جس کا تو نے فیصلہ
فرمایا ہے کیونکہ فیصلہ تو ہی فرماتا ہے اور تجھ پر کسی کا فیصلہ
نافذ نہیں ہوتا، وہ ہرگز ذلیل و خوار نہیں ہو سکتا جسکی تو سرپرستی
فرمائے، اور وہ کبھی عزت نہیں پا سکتا، جس کو تو اپنا دشمن قرار
دے لے تو بڑا ہی برکت والا ہے اے، ہمارے رب! اور
بہت ہی بلند و برتر، ہم تجھ سے مغفرت چاہتے ہیں اور تیرے
حضور تو یہ کہتے ہیں۔ اور اللہ کی رحمت ہو نبی کریم صلی اللہ علیہ
وسلم پر۔“

اے اللہ! ہماری مغفرت فرما۔ مومن مردوں اور مومن
عورتوں اور مسلم مردوں اور مسلم عورتوں کی مغفرت فرما ان کے
دلوں کو باہم جوڑ دے، اُن کے باہمی تعلقات کو درست فرما
دے، اور ہماری مدد فرما اپنے دشمنوں اور اہل اسلام کے
دشمنوں کے مقابلے میں۔ اے اللہ! تو ان کافروں پر لعنت فرما
جو تیری راہ سے روکتے ہیں، جو تیرے رسولوں کو بھٹلاتے ہیں،
جو تیرے دوستوں سے لڑتے ہیں، اے اللہ! تو انہیں باہم

اختلاف پیدا فرما دے اور ان کے قدم ڈنگا دے، اور ان
 پر اپنا وہ عذاب نازل فرما جس کو تو اپنے مجرموں کے سروں
 سے نہیں مالتا۔»

نفل نمازوں کا بیان

پانچ وقت کی فرض نمازوں کے ساتھ نبی اکرم صلی اللہ علیہ وسلم جن نوافل کا اہتمام فرماتے تھے ان کا ذکر تو اوپر پنج وقتہ نمازوں کے فیل میں تفصیل سے آچکا ہے۔ ان کے علاوہ بھی نبی اکرم صلی اللہ علیہ وسلم مختلف اوقات میں بہت سی نفل نمازیں پڑھا کرتے تھے اور احادیث میں ان نوافل کی بڑی فضیلت بیان کی گئی ہے۔ حواصل نوافل کی کثرت ہی سے بندہ خدا کا قرب پاتا اور اس کے یہاں بلند مرتبوں پر فائز ہوتا ہے۔ مکروہ اوقات کے علاوہ جب بھی کوئی نفل نمازیں پڑھنی چاہے اور جتنی پڑھنی چاہے وہ خیر و برکت ہی کا ذریعہ ہیں۔ البتہ کچھ مخصوص نوافل آپ نے خاص خاص اوقات میں بھی پڑھے ہیں۔ اور ان کی الگ الگ فضیلتیں بھی بیان فرمائی ہیں فیل میں انہی مخصوص نوافل کا ذکر کیا جاتا ہے۔

صلوۃ تہجد

تہجد کی نماز سنت ہے، نبی اکرم صلی اللہ علیہ وسلم ہمیشہ اس کا اہتمام فرماتے تھے اور صحابہ کرام کو بھی اس کے التزام کی ترغیب دیتے

۱۔ فرض کے مقابلہ میں جب نفل بولا جاتا ہے، تو اس سے مراد ہر وہ نماز ہوتی ہے جو فرض اور واجب کے علاوہ ہو، چاہے وہ سنت مؤکدہ ہو یا سنت غیر مؤکدہ یا مستحب ہو۔

تھے، قرآن پاک میں نبی اکرم صلی اللہ علیہ وسلم کو اس کی خصوصی تاکید فرمائی گئی ہے اور چونکہ امت کو نبی اکرم صلی اللہ علیہ وسلم کی پیروی کا حکم ہے اس لئے تہجد کی یہ تاکید بالواسطہ ساری امت کے لئے ہے۔

وَمِنَ اللَّيْلِ فَتَهَجَّدْ بِهَا نَافِلَةً لَّكَ عَسَىٰ أَنْ يَبْعَثَكَ رَبُّكَ مَقَامًا مَّحْمُودًا۔ (نبی اسرائیل: ۹۷)

”اور شب کے کچھ حصے میں تہجد پڑھا کیجئے یہ آپ کیلئے خدا کا مزید فضل ہے۔ قریب ہے کہ خدا آپ کو (دونوں عالم میں) پسندیدہ مرتبے پر فائز فرمائے۔“

تہجد کا اہتمام کرنے والوں کو قرآن نے عمن اور متقی قرار دیا ہے اور ان کو خدا کی رحمت اور عظمت کی ابدی نعمتوں اور بھلائیوں کا مستحق قرار دیا ہے۔

إِنَّ الْمُتَّقِينَ فِي جَنَّاتٍ وَعُيُونٍ ۖ آخِذِينَ مَا أُنْزِلُوا مِنْ رَبِّهِمْ ۖ إِنَّهُمْ كَانُوا قَلِيلًا ۚ ذَٰلِكَ ”مُحْسِنِينَ“ كَانُوا قَلِيلًا ۚ مِنَ اللَّيْلِ مَا يَهْجَعُونَ ۚ وَبِالْأَسْحَارِ هُمْ يَسْتَغْفِرُونَ۔ (الذاریات: ۱۵-۱۸)

”بلاشبہ متقی لوگ، باغوں اور چشموں میں (عیش کر رہے) ہوں گے اور جو جو نعمتیں ان کا پروردگار ان کو دے رہا ہوگا۔ ان کو عے رہے ہوں گے۔ بے شک وہ اس سے پہلے (دنیا کی زندگی میں) احسان کی روش پر تھے، وہ رات کے بہت تھوڑے حصے میں سوتے تھے، اور سحر کے اوقات میں استغفار کیا کرتے تھے۔“

حقیقت یہ ہے کہ تہجد کی نماز نفس و اخلاق کا تزکیہ کرنے اور راہ حق میں صبر و ثبات کی قوت فراہم کرنے کا لازمی اور مؤثر ترین ذریعہ ہے۔

إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ قِيلًا۔

(الزمل: ۶۰)

”بلاشبہ شب کا اٹھنا، نفس کو خوب ہی روندنے والا ہے

اور نہایت ہی درست ہے اس وقت کا ذکر۔“

خدا نے ایسے بندوں کو اپنا محبوب بندہ بتایا ہے اور ان کی نیکی اور ایمان کی گواہی دی۔

وَعِبَادُ الرَّحْمَنِ.....وَالَّذِينَ يَبِيتُونَ لِرَبِّهِمْ
سُجَّدًا وَقِيَامًا۔ (الفرقان: ۶۳)

”اور خدا کے (محبوب) بندے..... وہ ہیں جو اپنے

پروردگار کے حضور سجدہ کرتے ہوئے اور قیام کرتے ہوئے

شب بسر کرتے ہیں۔“

مومنوں کا یہی امتیازی وصف انہیں کفر کی یلغار کے مقابلے میں
پیشان کی طرح جھاتا، اور فتح و نصرت سے ہمکنار کرتا ہے، بدد کے میدان
میں حق کا بول بالا کرنے والے بے سرو سامان مجاہدین کی بے مثال
کامرانی کے بنیادی اسباب میں سے ایک اہم سبب یہ بھی ہے کہ وہ
شب کی آخری گھڑیوں میں خدا کے حضور گڑ گڑانے والے اور اس سے
اپنے قصوروں کی معافی مانگنے والے تھے۔

الصَّابِرِينَ وَالْبَاقِيَاتِ وَالْمُتَّقِينَ
وَالْمُسْتَغْفِرِينَ بِالْأَسْحَارِ۔ (آل عمران: ۱۷۱)

”یہ لوگ استقامت دکھانے والے ہیں، راستباز ہیں،

فرمانبردار ہیں، راتِ خدا میں فیاض ہیں، اور شب کی آخری گھڑیوں

میں خدا سے اپنے قصوروں کی معافی چاہنے والے ہیں۔“
خود نبی اکرم صلی اللہ علیہ وسلم نے بھی تہجد کی فضیلت میں بہت کچھ
فرمایا ہے۔

حضرت عبداللہ بن سلامؓ فرماتے ہیں کہ نبی اکرم صلی اللہ علیہ وسلم
جب مدینہ سے تشریف لائے، تو ان کی زبان مبارک سے جو پہلے کلمات
میں نے سنے وہ یہ تھے،

”لوگو! سلام پھیلاؤ، لوگوں کو کھانا کھلاؤ، رشتوں کو
جوڑے رکھو اور جب لوگ سو رہے ہوں تو تم شب میں
نمازیں پڑھو، تو تم (ہر خطرے سے) سلامت جنت میں
داخل ہو گے۔“

اور حضرت سلمان فارسیؓ کا بیان ہے کہ نبی اکرم صلی اللہ علیہ وسلم
نے فرمایا:

”تہجد کی نماز کا التزام کرو، یہ نیک لوگوں کی غصلت
ہے، اور خدا سے تمہیں قریب کرنے والی گناہوں کو مٹانے
والی اور گناہوں سے بچانے والی ہے، اور جسم سے بیماریوں
کو بھگانے والی ہے۔“

اور ایک موقع پر آپؐ نے فرمایا:
”فرض نمازوں کے بعد سب سے افضل نماز شب
میں پڑھی جانے والی تہجد کی نماز ہے۔“
اور آپؐ نے ارشاد فرمایا:

» شب کی آخری گھڑیوں میں اللہ تعالیٰ آسمان سے دنیا

کی طرف نزول فرماتا ہے، اور کہتا ہے،

ہے کوئی پکارنے والا جو مجھے پکارے تو میں اُس کی

سنوں، مجھ سے مانگے تو میں اسے دوں، مجھ سے گناہوں

کی بخشش چاہے تو میں اُسے بخش دوں۔

نماز تہجد کا وقت

تہجد کے معنی ہیں، نیند توڑ کر اُٹھنا، قرآن میں شب کے کچھ حصے میں تہجد کی جو تاکید کی گئی ہے، اس کا مطلب یہ ہے کہ رات کے کچھ حصے میں سونے کے بعد پھر اُٹھ کر نماز پڑھی جائے۔ تہجد کا مسنون وقت یہی ہے کہ نماز عشاء کے بعد آدمی سو رہے اور پھر نصف شب کے بعد اُٹھ کر نماز پڑھے۔

نبی اکرم صلی اللہ علیہ وسلم کبھی آدمی رات کو، کبھی اس سے کچھ پہلے یا بعد نیند سے بیدار ہوتے، اور آسمان کی طرف نظر اُٹھا کہ سُورہ آل عمران کے آخری رکوع کی چند آیتیں پڑھتے۔ اور وضو اور مسواک کئے

۱۔ صبح بخاری۔

۱۔ آیتیں یہ ہیں: اِنَّ فِيْ خَلْقِ السَّمٰوٰتِ وَالْاَرْضِ وَاٰخْتِلَافِ اللَّيْلِ وَالنَّهَارِ لَاٰيٰتٍ لِّاُولِيْ الْاَلْبَابِ ۝ اَلَّذِيْنَ يَذْكُرُ وُجْهَ اللّٰهِ قِيَامًا وَقُعُوْدًا وَّعَلٰى جُنُوْهِہُمْ وَيَتَفَكَّرُوْنَ فِيْ خَلْقِ السَّمٰوٰتِ وَالْاَرْضِ رَبَّنَا مَا خَلَقْتَ هٰذَا بَاطِلًا مُّجْتَمِعًا فَقِنَا عَذَابَ النَّارِ ۝ رَبَّنَا اِنَّا كُنَّا لَمِنَ الْاَشْغَاۡثِ ۝ رَبَّنَا اِنَّا سَمِعْنَا مُنَادِيًا يُنَادِيٓ اِلَآ اِيْمَانٍ اَنْ اٰمَنُوْا بِرَبِّكُمْ فَاٰمَنَّا رَبَّنَا فَاغْفِرْ لَنَا ذُنُوْبَنَا وَكَفِّرْ عَنَّا سَيِّئَاتِنَا وَتَوَقَّنَا مَعَ الْاَبْرَارِ ۝ رَبَّنَا وَابْتَلَا مَا وَعَدْتَنَا (باقی حاشیہ صفحہ ۲۸۸ پر)

نماز شروع فرماتے۔
نماز تہجد کی رکعتیں

تہجد کی رکعتوں کی تعداد کم از کم دو ہے اور زیادہ سے زیادہ آٹھ رکعت تک منقول ہے، نبی اکرم صلی اللہ علیہ وسلم کا اکثر معمول یہی تھا کہ دو رکعت کر کے آٹھ رکعت پڑھا کرتے تھے، اس لیے بہتر یہی ہے کہ آٹھ رکعت پڑھی جائیں لیکن ضروری نہیں۔ حالات اور موقع کے لحاظ سے جتنی پڑھنی ممکن ہوں اتنی پڑھ سکتے ہیں۔

(بقیہ سابقہ صفحہ ۲۸۷ کا) عَلٰی رُسُلِكَ وَلَا تُخَيِّرْ نَايَوْمَ الْقِيَمَةِ اِنَّكَ لَا تُخَلِّفُ
الْبَيْعَةَ ۝ (آل عمران ۱۹۰-۱۹۳)

”بلاشبہ آسمانوں اور زمین کی پیدائش میں اور شب و روز کے آنے جانے میں ان ہوشمندوں کے لیے بہت سی نشانیاں ہیں جو اُٹھتے بیٹھتے اور لیٹتے (ہر حال میں) خدا کو یاد کرتے ہیں، اور آسمانوں اور زمین کی ساخت میں غور و فکر کرتے ہیں (وہ بے اختیار بول اُٹھتے ہیں) پروردگار! یہ سب کچھ تو نے فضول اور بے کار نہیں بنایا ہے تو پاک اور برتر ہے اس سے کہ جیٹ کام کرے، پس اے رب! ہمیں دوزخ کے عذاب سے بچائے تو نے جسے دوزخ میں ڈالا اُسے درحقیقت بڑی ذلت و رسوائی میں ڈال دیا، اور پھر ایسے ظالموں کا کوئی مددگار نہ ہوگا، مالک! ہم نے ایک پکارنے والے کو سنا جو ایمان کی طرف بلاتا تھا اور کہتا تھا کہ اپنے رب کو مانو ہم نے اکی دعوت قبول کر لی، پس اے ہمارے آقا! جو قصور ہم سے ہوئے ہیں ان سے مدد فرما، جو بُرائیاں ہم میں ہیں انہیں دور کر دے اور ہمارا خاتمہ نیک لوگوں کیساتھ کر، خداوند! جو وعدے تو نے اپنے رسولوں کے ذریعے سے کیے ہیں ان کو پورا کر، اور قیامت کے دن ہمیں رسوائی میں نہ ڈال بیشک تو اپنے وعدے کے خلاف کرنے والا نہیں ہے۔“

نماز تراویح

تراویح کی نماز مرد اور عورت دونوں کیلئے سنت مؤکدہ ہے البتہ مردوں کیلئے تراویح کی جماعت بھی مسنون ہے، تراویح کی رکعتیں بیس ہیں، حضرت عمرؓ نے بیس رکعت تراویح جماعت سے پڑھنے کا نظم فرمایا تھا اور پھر بعد کے دور میں خلفاء راشدین نے بھی بیس ہی رکعت پڑھیں۔

تراویح پڑھنے کا طریقہ یہ ہے کہ دو رکعت نماز تراویح سنت کی نیت باندھ کر اسی طرح نماز ادا کیجئے جس طرح دوسرے نوافل یا سنتیں ادا کرتے ہیں اور ہر چار رکعت کے بعد اتنی دیر بیٹھئے جتنی دیر میں چار رکعتیں پڑھی ہیں۔ بیٹھنے کے دوران کچھ ذکر و تسبیح کرنا بہتر ہے، خاموش بھی بیٹھ سکتے ہیں۔

تراویح کا وقت نماز عشاء کے بعد نماز فجر سے پہلے تک ہے۔ احادیث میں تراویح کی بڑی فضیلت آئی ہے، نبی اکرم صلی اللہ علیہ وسلم کا ارشاد ہے :

”جس نے ایمانی کیفیت اور محض اجر آخرت کے لئے رمضان کی راتوں میں تراویح پڑھیں۔ اللہ تعالیٰ اسکے وہ سارے گناہ بخش دے گا جو اس سے ہو چکے ہیں۔“

۱۔ اہل حدیث کے نزدیک سنت یہ ہے کہ تراویح آٹھ رکعت پڑھی جائیں انکے نزدیک تہجد کی نماز میں نبی اکرمؐ نے کبھی آٹھ رکعت سے زیادہ نہیں پڑھی ہیں۔ اور یہ وہی تہجد کی مسنون نماز ہے جو رمضان میں نبی اکرمؐ نے بھی اقل وقت میں پڑھی ہے، اور صحابہ کرامؓ نے بھی، تاکہ زیادہ سے زیادہ لوگ رمضان میں اس عبادت میں شریک ہو سکیں۔

۲۔ بخاری، مسلم۔

۳۔ نماز تراویح کا تفصیلی بیان کتاب الصوم میں دیکھئے۔

نمازِ چاشت

چاشت کی نماز مستحب ہے، جب سجدہ اچھی طرح نکل آئے اور روشنی خوب پھیل جائے تو چاشت کا وقت شروع ہو جاتا ہے اور زوال سے پہلے پہلے تک باقی رہتا ہے، اس وقت میں آدمی کو اختیار ہے کہ چاہے چار رکعت نفل ادا کرے یا چار سے زیادہ، نبی اکرم صلی اللہ علیہ وسلم نے چار رکعت بھی پڑھی ہیں اور چار رکعت سے زیادہ بھی پڑھی ہیں، نمازِ چاشت کی نیت اس طرح کرنی چاہیئے:

”میں نے نیت کی کہ چاشت کی نماز چار رکعت نبی

اکرم صلی اللہ علیہ وسلم کی سنت ادا کروں۔“

تحتیۃ المسجد

تحتیۃ المسجد سے مراد وہ نماز ہے، جو مسجد میں داخل ہونے والے کے لئے پڑھنا مسنون ہے، نبی اکرم صلی اللہ علیہ وسلم کا ارشاد ہے کہ:

”جب تم میں سے کوئی مسجد جایا کرے، تو جب تک

دو رکعت نماز نہ پڑھ لے نہ بیٹھے۔“

مسجد چونکہ خدا کی عبادت کے لئے تعمیر کی جاتی ہے اس لئے اس کی تعظیم کا تقاضا یہ ہے کہ وہاں داخل ہوتے ہی آدمی خدا کے حضور سجدہ ریز ہو جائے۔ اور اگر کوئی داخل ہونے کے بعد فرض نماز پڑھ لے یا اور کوئی سنت یا واجب نماز ادا کر لے تو وہی تحتیۃ المسجد کے قائم مقام بھی ہو جائے گی۔ تحتیۃ المسجد دو رکعت بھی پڑھ سکتے ہیں اور دو سے زیادہ بھی۔

تہیۃ الوضو

وضو سے فارغ ہو کر وضو کا پانی خشک ہونے سے پہلے پہلے دو رکعت نماز پڑھنا مستحب ہے اور اس کو تہیۃ الوضو کہتے ہیں، اور اگر کوئی چار رکعت پڑھ لے تب بھی کوئی حرج نہیں، تہیۃ الوضو کی حدیث میں بڑی فضیلت آئی ہے۔

آپ کا ارشاد ہے:

”جو شخص اچھی طرح وضو کر کے دو رکعت نماز

پورے غلوں سے پڑھ لیا کرے اس کے لئے جنت

واجب ہو جاتی ہے“

غسل کے بعد بھی ان دو رکعتوں کا پڑھنا سنت ہے اسلئے کہ غسل کے ساتھ وضو بھی ہو ہی جاتا ہے۔

نوافل سفر

سفر کے لئے روانہ ہوتے وقت بھی یہ مستحب ہے کہ آدمی گھر سے دو رکعت نماز پڑھ کر نکلے اور سفر سے واپس آنے پر بھی یہ مستحب ہے کہ دو رکعت نماز مسجد میں ادا کرنے کے بعد آدمی گھر میں داخل ہو بنی اکرم صلی اللہ علیہ وسلم جب گھر میں تشریف لاتے، تو پہلے مسجد میں پہنچ کر دو رکعت نماز ادا فرما لیتے تھے اور آپ نے ارشاد فرمایا:

”کوئی شخص اپنے گھر میں ان دو رکعتوں سے بہتر کوئی چیز اپنے پیچھے نہیں چھوڑتا جو سفر کرتے وقت پڑھی جاتی رہے۔“

۱۔ صبح مسلم۔

۲۔ صبح مسلم۔

۳۔ طبرانی۔

سفر کے دوران میں بھی اگر آدمی کسی مقام پر ٹھہرنے کا ارادہ کرے
تو یہ مستحب ہے کہ وہاں پہلے دو رکعت نماز ادا کرے یہ
صلوۃ الاوابین

صلوۃ الاوابین بعد مغرب پڑھی جاتی ہے، نبی اکرم صلی اللہ علیہ وسلم
نے اس کی بڑی فضیلت بتائی ہے اور پڑھنے کی ترغیب دی ہے نماز
اوابین مغرب کے بعد دو رکعت کر کے چھ رکعت پڑھنا چاہیئے۔ یہ
نماز مستحب ہے۔

صلوۃ التبیح
اس نماز کو صلوۃ التبیح اس لئے کہتے ہیں کہ اس کی ہر رکعت میں
پچھتر مرتبہ یہ تسبیح پڑھی جاتی ہے،

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ
صلوۃ التبیح پڑھنا مستحب ہے اور احادیث میں اس کا بڑا اجر و
ثواب بتایا گیا ہے، نبی اکرم صلی اللہ علیہ وسلم نے اس کی چار رکعت
پڑھی ہیں، بہتر یہ ہے کہ چاروں رکعتیں ایک ہی سلام سے پڑھی جائیں
اگر کوئی دو دو رکعت کر کے چار رکعت پڑھ لے، تب بھی درست ہے۔
صلوۃ التبیح پڑھنے کا طریقہ یہ ہے کہ چار رکعت صلوۃ التبیح کی
نیت کر کے ہاتھ باندھ لے اور ثناء کے بعد پندرہ مرتبہ تسبیح پڑھے،
پھر تعوذ اور تسمیہ پڑھ کر سجدہ فاسخ پڑھے اور قرآن پاک کا کچھ حصہ
پڑھے پھر دس بار تسبیح پڑھے۔

۱۔ شامی وغیرہ۔

۲۔ پاک و برتر ہے اللہ اور ساری حمد و تعریف اسی کے لئے ہے اور اس کے
سوا کوئی عبادت کے لائق نہیں اور اللہ سب سے بڑا ہے۔

پھر رکوع میں رکوع کی تسبیح کے بعد دس مرتبہ تسبیح پڑھے۔
 پھر رکوع سے اٹھ کر، تسبیح اور تحمید کے بعد قوسے میں دس بار
 تسبیح پڑھے۔

پھر سجدہ میں سُبْحَانَ رَبِّيَ الْأَعْلَى کے بعد دس بار وہی تسبیح
 پڑھے۔

سجدہ سے اٹھ کر جلسہ میں دس بار پھر تسبیح پڑھے۔
 اور پھر دوسرے سجدہ میں بھی سُبْحَانَ رَبِّيَ الْأَعْلَى کے بعد دس
 بار وہی تسبیح پڑھے۔

پھر دوسری رکعت میں اسی طرح شمار کے بعد پندرہ مرتبہ قرأت کے
 بعد دس مرتبہ رکوع میں دس مرتبہ، قوسے میں دس مرتبہ، دونوں سجدوں میں
 دس مرتبہ، سجدوں کے درمیان جلسے میں دس مرتبہ، پھر اسی طرح تیسری
 اور چوتھی رکعت میں بھی، یعنی ہر رکعت میں پچتر مرتبہ اور پوری نماز میں
 تین سو مرتبہ پڑھے۔ تسبیح کی شمار رکھنے کے لئے انگلی کے پوروں پر نہ
 گئے۔ بلکہ انگلیوں کے دبانے سے مدد لے اور کسی موقع کی تسبیحیں بھول
 جائے تو سجدہ میں پوری کرے اور اگر پہلے سجدے کی تسبیح بھول جائے
 تو جلسہ میں پوری نہ کرے، اس لئے کہ جلسے کو سجدہ سے زیادہ طویل
 نہ ہونا چاہیئے۔ بلکہ ایک سجدہ کی چھوٹی ہوئی تسبیح دوسرے سجدے
 میں پوری کرنی چاہیئے۔

صلوٰۃ توبہ

ہر انسان خطا کا ہے، جب کوئی گناہ ہو جائے تو نادام ہو کر خدا کے
 حضور کو گڑ گڑانے اور اپنے گناہ کی معافی مانگنے کے لئے دو رکعت نفل
 پڑھنا مستحب ہے۔

حضرت ابو بکر رضی اللہ عنہ کا بیان ہے کہ نبی اکرم صلی اللہ علیہ وسلم

نے ارشاد فرمایا:

”کسی مسلمان سے کوئی گناہ ہو جائے تو اس کو چاہیے کہ پاک صاف ہو کر دو رکعت نماز پڑھے پھر خدا سے اپنے گناہوں کی بخشش چاہے تو اللہ کے گناہ معاف فرمادے گا۔“
پھر آپ نے یہ آیت تلاوت فرمائی: ”

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ
ذَكَرُوا اللَّهَ فَاَسْتَغْفَرُوا وَلِذَلِكَ تُرِيهِمْ وَمَنْ يَتَغَفَّرْ
اللَّهُ تُوْبُ إِلَا اللَّهُ وَلَمْ يَصِرْ فَاَعْلَوْا عَلٰی مَا فَعَلُوا وَهُمْ
يَعْلَمُونَ۔

”اور ان لوگوں کا حال یہ ہے کہ اگر کبھی ان سے کوئی فحش کام سرزد ہو جاتا ہے یا کسی گناہ کا ارتکاب کر کے وہ اپنے آپ کو ظلم کر بیٹھتے ہیں تو معاف اللہ انہیں یاد آ جاتا ہے اور اس سے وہ اپنے قصوروں کی معافی چاہتے ہیں۔ کیونکہ اللہ کے ہوا اور کون ہے جو گناہ معاف کر سکتا ہو، اور وہ دیدہ و دانستہ اپنے کیئے پر اصرار نہیں کرتے۔“

صلوٰۃ کسوف و خسوف

کسوف صبح اور خسوف کے وقت دو رکعت نماز پڑھنا سنت ہے، کسوف میں جماعت سے پڑھنا سنت ہے البتہ اس کے لئے اذان یا اقامت نہ ہونا چاہیے لوگوں کو جمع کرنا مقصود ہو تو دوسرے ذرائع سے

۱۔ سورج میں گہن لگنے کو کسوف کہتے ہیں اور چاند میں گہن لگنے کو خسوف کہتے ہیں اور جب خسوف کے مقابلہ میں یا اس کے ساتھ کسوف بولتے ہیں تو اس سے مراد محض سورج گہن ہوتا ہے۔

جمع کر لینا چاہیئے۔

نماز میں سورۃ بقرہ یا سورۃ آل عمران جیسی بڑی بڑی سورتیں پڑھنا اور لمبے لمبے رکوع یا سجود کرنا سنت ہے، نماز کے بعد امام دُعا میں مشغول ہو جائے، اور مقتدی امام کی دُعا پر آمین آمین کہتے جائیں اور جب گہن ختم ہو جائے تو دُعا بھی ختم کر دینی چاہیئے، ہاں اگر گہن ختم ہونے سے پہلے کسی نماز کا وقت آجائے تو پھر دُعا کو چھوڑ کر نماز میں مشغول ہو جانا چاہیئے۔

خسوف میں جماعت کرنا مسنون نہیں تنہا اپنے اپنے طور پر دو رکعت پڑھنا مسنون ہے۔

نبی اکرم صلی اللہ علیہ وسلم کا ارشاد ہے:

”سورج اور چاند خدا کی دو نشانیاں ہیں، کسی کے مرنے یا پیدا ہونے سے ان میں گہن نہیں لگتا، جب تم دیکھو کہ ان میں گہن لگ گیا ہے تو خدا کو پکارو، اس سے دُعا مانگو، اور نماز پڑھو، یہاں تک کہ سورج یا چاند صاف ہو جائے۔“

جن اوقات میں نماز پڑھنا ممنوع ہے، یعنی آفتاب کے عین طلوع اور غروب کے وقت یا عین زوال کے وقت۔ اگر سورج گہن ہو تو نماز پڑھی جائے، ہر طرف ذکر و تسبیح میں مشغول رہا جائے۔ اور فقیروں، محتاجوں کو صدقہ و خیرات دینے کا اہتمام کیا جائے، ہاں

۱۔ پہلی رکعت میں سورۃ عنکیوت اور دوسری رکعت میں سورۃ روم پڑھی جائے تو بہتر ہے مگر ضروری نہیں۔

۲۔ صحیح بخاری، صحیح مسلم۔

اگر ان ممنوع اوقات کے بعد بھی کسوف باقی رہے، تو پھر نماز پڑھی جاسکتی ہے۔

نماز کسوف میں قرأت بلند آواز سے کرنا مسنون ہے۔

اسی طرح خوف و ہراس، آفات و مصائب اور رنج و الم کے مواقع پر بھی نوافل پڑھنا مسنون ہے، مثلاً سخت طوفانی آہمی آجائے بارش کثرت سے ہونے لگے، زلزلے آنے لگیں، بجلیاں گریں، عام بیماری اور طاعون پھیل جائے، دشمن کا خوف و ہراس ہو، فساد اور تباہی کا اندیشہ ہو، غرض اس طرح کے تمام آفات و حادثات میں نماز پڑھنا مسنون ہے، اور یہ نماز اپنے اپنے طور پر تنہا پڑھنی چاہیئے۔

صلوۃ حاجت

جب بندے کو کوئی حاجت یا ضرورت درپیش ہو، خواہ اس کا تعلق براہ راست خدا سے ہو، مثلاً کسی امتحان میں کامیابی مطلوب ہے یا کسی مکان یا دوکان کی ضرورت ہے یا کوئی ایسی ضرورت ہو جس کا تعلق دوسرے انسان سے بھی ہو مثلاً اسلام پسند خاتون سے نکاح مقصود ہے یا کسی کے یہاں کوئی ملازمت مطلوب ہے۔ غرض جو بھی حاجت ہو، اس کے لئے مستحب یہ ہے کہ آدمی دو رکعت نماز (صلوۃ الحاجۃ) پڑھے۔ پھر خدا کی حمد و ثناء کرے اور نبی اکرم صلی اللہ علیہ وسلم پر درود بھیجے اور پھر یہ دعا پڑھے :

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ
رَبِّ الْعَرْشِ الْعَظِيمِ الْحَمْدُ لِلَّهِ رَبِّ الْعَالَمِينَ
أَسْأَلُكَ مُوجِبَاتِ رَحْمَتِكَ وَعَزَائِمَ مَغْفِرَتِكَ،
وَالْغَنِيمَةَ مِنْ كُلِّ بَرٍّ وَسَلَامَةٍ مِنْ كُلِّ آسِفٍ
لَا تَدْعُ لِي ذَنْبًا إِلَّا غَفَرْتَهُ وَلَا هَتَأًا إِلَّا فَرَجْتَهُ

وَلَا حَاجَةَ هِيَ لَكَ رَاضًا إِلَّا قَضَيْتَهَا يَا أَرْحَمَ
الرَّاحِمِينَ ۝

”اللہ کے ہوا کوئی معبود نہیں، وہ بڑا ہی درگزر کرنے والا اور بہت ہی کرم فرمانے والا ہے، پاک و بڑتر ہے خدا عرش عظیم کا مالک، شکرو تعریف اللہ ہی کے لیے ہے، جو سارے جہانوں کا پروردگار ہے۔ (اے اللہ!) میں تجھ سے ان چیزوں کی بھیگ مانگتا ہوں، جو تیری رحمت کو لازم کرتی ہیں اور تیرے بخشش و مغفرت کا سبب بنتی ہیں، میں ہر بھلائی میں حقہ کا طالب اور ہر گناہ سے سلامتی کا خواستگار ہوں (اے اللہ!) تو میرا کوئی گناہ بخشے بغیر اور کوئی دکھ اور غم دور کیے بغیر نہ چھوڑ۔ اور میری کوئی حاجت جو تیرے نزدیک پسندیدہ ہو پوری کیے بغیر نہ رہنے دے، اے رحم کرنے والوں میں سب سے زیادہ رحم کرنے والے!“

اس دعا کے بعد جو ضرورت اور حاجت درپیش ہو وہ خدا کے حضور رکھی جائے۔ یہ نماز حاجت روائی کے لیے مجرب ہے۔

ایک بار ایک نابینا نبی اکرم صلی اللہ علیہ وسلم کی خدمت میں حاضر ہوئے اور درخواست کی کہ یا رسول اللہ میری بینائی کیلئے خدا سے دعا کیجئے۔ نبی اکرم صلی اللہ علیہ وسلم نے فرمایا اگر تم صبر کرو، تو بہت اجر پاؤ گے اور اگر کہو تو میں دعا کروں، انہوں نے خواہش ظاہر کی کہ آپ دعا فرما دیجئے تو نبی اکرم صلی اللہ نے ان کو یہ نماز سکھائی۔

صلوٰۃ استخارہ

استخارہ کے معنی میں خیر اور بھلائی چاہنا، جب کوئی اہم معاملہ درپیش ہو، مثلاً کہیں نکاح کا پیغام بھیجا، کسے ہوئے پیغام کو قبول یا رد کرنا، کسی سفر پر روانہ ہونا، کوئی نیا کاروبار شروع کرنا، کسی سے کوئی معاملہ یا معاہدہ کرنا، کسی مکان، دوکان یا زمین کو خریدنا یا فروخت کرنا، کسی ملازمت سے علیحدگی اختیار کرنا، یا ملازمت کیلئے درخواست دینا یا قبول کرنا، وغیرہ، اور ذہن متردد ہو کہ معلوم نہیں کس پہلو کو اختیار کرنے میں میرے لئے بھلائی اور خیر ہے تو ایسی صورت میں قلب کو کسی ایک پہلو پر مطمئن اور یکسو کرنے کے لئے دو رکعت نفل اور استخارے کی مسنون دعا پڑھنا مستحب ہے، اور استخارے کے بعد جس فیصلے کی طرف قلب کا میلان اور طبیعت کی رغبت محسوس ہو انشاء اللہ اس کو اختیار کرنے میں کبھی ناامدادی نہ ہوگی۔

نبی اکرم صلی اللہ علیہ وسلم کا ارشاد ہے،

”استخارہ کرنے والا کبھی ناامداد نہیں ہوتا اور مشورہ کرنے

والا کبھی پشیمان نہیں ہوتا اور کفایت سے کام لینے والا

کبھی کسی کا محتاج نہیں رہتا۔“

حضرت سعد ابن ابی وقاصؓ کا بیان ہے کہ نبی اکرم صلی اللہ علیہ

وسلم نے فرمایا،

”خدا سے استخارہ کرنا، اولاد آدم کی سعادت ہے اور

قضاے الہی پر راضی ہو جانا بھی اولاد آدم کی سعادت ہے

اور اولاد آدم کی بدبختی یہ ہے کہ وہ خدا سے استخارہ نہ کرے،

اور خدا کی قضا پر ناخوش ہوئے
استخارے کا طریقہ

استخارے کا طریقہ یہ ہے کہ جب بھی کوئی اہم کام درپیش ہو اور ذہن کو کسی ایک رُخ پر یکسوئی نہ ہو تو مکروہ اور ممنوع اوقات سے علاوہ جب بھی موقع ہو، دو رکعت نماز استخارہ عام نفل نمازوں کی طرح پڑھے، پھر مستحب یہ ہے کہ خدا کی حمد و ثناء کی جائے اور درود شریف پڑھ لیا جائے اور پھر نبی اکرم صلی اللہ علیہ وسلم کی بتائی ہوئی دعائے استخارہ پڑھ لی جائے اور دعا کے بعد قبلہ رو ہو کر سو جائے، بہتر یہ ہے کہ سات مرتبہ اسی طرح نماز استخارہ پڑھی جائے، اور پھر جس طرف قلب مائل ہو اس کو قضا الہی سمجھ کر اختیار کر لیا جائے۔
اگر کسی وجہ سے نماز پڑھنے کا موقع نہ ہو مثلاً جلدی ہو یا کوئی خاتون حیض اور نفاس کی حالت میں ہو تو صرف دعا پڑھنے پر اکتفا کرے، اور پھر جس پہلو پر طبیعت کو اطمینان اور یکسوئی محسوس ہو اس کے مطابق عمل کیا جائے۔

استخارہ کی دعا

حضرت جابرؓ فرماتے ہیں کہ نبی اکرم صلی اللہ علیہ وسلم جس طرح ہمیں قرآن پاک کی تعلیم دیتے تھے۔ اسی طرح ہر کام میں استخارے

سہ طہرانی۔

سہ وہ اوقات جن میں نماز مکروہ یا ممنوع ہے۔

سہ بعض بزرگوں نے کہا ہے کہ اگر خواب میں سفیدی یا بیزی دیکھے تو سمجھنا چاہیے کہ یہ کام میرے حق میں بہتر ہے اور اس کو کر لینا چاہیئے اور اگر سیاہی یا سُرخنی دیکھے تو سمجھ لے کہ یہ کام بُرا ہے اور اس کام سے باز رہنا چاہیئے۔

کی تعلیم بھی دیتے تھے، فرماتے:

”جب تم میں سے کوئی کسی اہم معاملے میں فکر مند ہو تو دو رکعت نفل پڑھے اور پھر دعا پڑھے:

اَللّٰهُمَّ اِنِّیْ اَسْتَخِیْرُكَ بِعِلْمِكَ وَاسْتَقْدِرُكَ بِقُدْرَتِكَ وَاسْأَلُكَ مِنْ فَضْلِكَ الْعَظِیْمِ۔ فَاِنَّكَ تَعْلَمُ وَلَا اَقْدِرُ، وَتَعْلَمُ وَلَا اَعْلَمُ، وَانْتَ عَلَامُ الْغُیُوبِ۔

اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ خَيْرٌ لِّیْ فِیْ دِیْنِیْ وَمَعِیْشَتِیْ وَعَاقِبَتِیْ اَمْرِیْ فَاَقْدِرْهُ لِیْ وَیَسِّرْهُ لِیْ ثُمَّ بَارِكْ لِیْ فِیْہِ۔ وَاِنْ كُنْتَ تَعْلَمُ اَنَّ هَذَا الْاَمْرَ شَرٌّ لِّیْ فِیْ دِیْنِیْ وَمَعِیْشَتِیْ وَعَاقِبَتِیْ اَمْرِیْ فَاَصْرِفْہُ عَنِّیْ وَاصْرِفْنِیْ عَنْہُ، وَاقْدِرْ لِیْ الْخَیْرَ حَیْثُ كَانَ ثُمَّ اَمَّا ضَعْفِیْ بِہِ۔

”اے اللہ! میں تجھ سے تیرے علم کی بنیاد پر خیر کا طلبگار ہوں، اور تیری قدرت کے ذریعے تجھ سے تیرے نزدیک فضل و کرم کا سوال کرتا ہوں اس لیے کہ تو قدرت والا ہے اور مجھے ذرا قدرت نہیں تو علم والا ہے اور مجھے علم نہیں، اور تو غیب کی ساری باتوں کو خوب جانتا ہے۔“

”اے اللہ! اگر تیرے علم میں یہ کام میرے لیے بہتر ہے میرے دین و دنیا کے لحاظ سے اور انجام کے لحاظ سے تو میرے

لے یہاں هَذَا الْاَمْرَ کے بجائے اپنی حاجت اور ضرورت کا نام لے، یا هَذَا الْاَمْرَ کہتے وقت اپنی درمیش حاجت کا تصور کرے۔

لئے اُسے مقدر فرما، اور میرے لئے اس کو آسان کر اور میرے لئے
 اس کو مبارک بنا دے اور اگر تیرے علم میں یہ کام میرے لئے بُرا
 ہے، میرے دین و دنیا کے لحاظ سے اور انجام کے لحاظ سے،
 تو اس کا کام مجھ سے دُور رکھ، اور مجھے اس سے پہلے رکھ،
 اور میرے لئے خیر اور بھلائی مقدر فرما جہاں کہیں بھی ہو، اور میرے
 مجھے اس پر راضی اور یکسوئی فرما دے۔

مسجد کا بیان

مسجد، اسلامی زندگی کا محور

مدینہ منورہ کو ہجرت فرمانے کے بعد خدا کے رسولؐ کو سب سے بڑی فکر یہ تھی کہ خدا کی عبادت کے لیے مسجد تعمیر کریں۔ آپ کی قیام گاہ کے قریب ہی، اہل اور سہیل دو قیم بچوں کی کچھ زمین تھی۔ آپؐ نے دونوں کو بلا کر ان سے وہ زمین خرید لی اور مسجد کی تعمیر کا کام شروع ہو گیا۔ صحابہ کرام کے ساتھ خود نبی اکرم صلی اللہ علیہ وسلم بھی تعمیر کے کاموں میں برابر لگے رہے، نبی اکرم صلی اللہ علیہ وسلم کو اپنے مبارک ہاتھوں سے کام کرتے اور اینٹ پتھر اٹھاتے دیکھ کر ایک صحابی نے کہا:

”اگر ہم یونہی بیٹھے رہیں اور خدا کے نبیؐ اپنے ہاتھوں سے کام کریں تو ہماری یہ روش تو ہمیں گمراہ کر ڈالے گی۔“ اور صحابہ کرامؓ بڑے جوش و خروش سے کام میں یہ ترانہ پڑھتے جاتے تھے:

”خدا یا یقینی زندگی تو بس آخرت ہی کی زندگی ہے
پس تو انصار اور ہماجرین پر رحم فرما (اور انہیں وہاں کی

عربی شعر یہ ہے:

لَوْ نَحْنُ قَعْدَانَا وَالنَّبِيُّ يَعْمَلُ لَكَ مِنَّا الْعَمَلُ الْمُضَلَّلُ

زندگی میں کامیاب و کامران فرمائے

دراصل مسجد اسلامی زندگی کا ایک ایسا محود ہے جس کے گرد ہی مسلمانوں کی پوری زندگی گردش کرتی ہے، اس کے بغیر کسی اسلامی بستی کا تصور نہیں کیا جاسکتا۔ یہی وجہ ہے کہ نبی اکرم صلی اللہ علیہ وسلم نے مدینہ پہنچتے ہی سب سے پہلے اس کا اہتمام کیا اور خود اپنے ہاتھوں سے اینٹ پتھر ڈھوکر اس کی تعمیر فرمائی۔

مسلمانوں میں دینی روح کو بیدار رکھنے، ان میں ملی وحدت کا حقیقی شعور پیدا کرنے اور ان کے شیرازے کو مجتمع رکھنے کا اصل ذریعہ یہی ہے کہ مسجدوں کو حیات اسلامی کا محور بنایا جائے اور ان میں نماز باجماعت کا نظام قائم کیا جائے۔ اسی مقصد کے پیش نظر حضرت موسیٰؑ اور ہارونؑ کو ہدایت کی گئی تھی کہ مصر میں کچھ عمارتوں کو مخصوص کر کے ان میں نماز باجماعت کا نظام قائم کرو اور ان کو مسلمانوں کی زندگی کے لئے محور و مرکز قرار دے کر اپنی منتشر قوتوں کو ان کے گرد سے مجتمع کرو۔

وَاذْهَبْنَا إِلَىٰ مُوسَىٰ وَأَخِيهِ إِذْ تَبَوَّآ لِلْقَوْمِ مَكَانًا
بَيْنَ مِصْرَ بَيْتُوتَا وَاجْعَلُوا بَيْنَكُمْ قِبْلَةً وَاقِيمُوا
الصَّلَاةَ (یونس: ۸۷)

”اور ہم نے موسیٰؑ اور ان کے بھائی کو وصیت کی کہ مصر میں اپنی قوم کے لئے چند عمارتیں بنایا کرو۔ ان کو قبلہ ٹھہراؤ اور نماز قائم کرو۔“

عزلی شریعہ ہے،

اللَّهُمَّ لَا عَيْشَ إِلَّا عَيْشُ الْآخِرَةِ فَارْجِمِ الْأَنْفُسَ وَالْمُهَاجِرَةَ

خدا کے رسولؐ نے مسجد تعمیر کرنے اور اس کو آباد رکھنے کی طرح
 طرح سے رغبت دی ہے۔ آپؐ کا ارشاد ہے:

”جس نے خدا کی خوشنودی حاصل کرنے کے لیے

مسجد تعمیر کی اس کیلئے اللہ جنت میں ایک گھر بنائے گا۔“

مسجد تعمیر کرنے سے مراد مسجد کی عمارت بنانا ہے لیکن مسجد کی
 حقیقی آبادی یہ ہے کہ اس میں خدا کی عبادت کی جائے اور نماز
 باجماعت کا نظم قائم کیا جائے۔ ورنہ ظاہر ہے اگر یہ مقصد پورا نہ
 ہو تو دوسری عمارتوں کی طرح محض ایک عمارت ہی ہے۔

نبی اکرم صلی اللہ علیہ وسلم نے فرمایا:

”وہ شخص عرشِ اہی کے سایے میں ہوگا۔ جس کا

دل مسجد میں لگا رہتا ہو۔“

یعنی کسی وقت مسجد کا دھیان اس کے دل سے نہ ہٹتا ہو، ایک
 وقت کی نماز ادا کرنے کے بعد دوسرے وقت کا بے چینی سے انتظار
 کرتا ہو۔

مسلمانوں کی دینی زندگی کو بیدار رکھنے کیلئے مسجد کی ضرورت اور
 غیر معمولی اہمیت کا اندازہ اس سے کیجئے کہ نبی اکرم صلی اللہ علیہ وسلم مرضِ الوفا
 میں نڈھال پڑے ہیں لیکن اسی سال میں اٹھتے ہیں اور دو آدمیوں کے ہمارے
 اپنے مبارک قدموں کو زمین پر گھسیٹتے ہوئے مسجد میں پہنچتے ہیں، اور
 مسجد میں جماعت سے نماز ادا فرماتے ہیں۔

۱۔ ترمذی، بخاری۔

۲۔ بخاری،

۳۔ بخاری۔

خُدا کو اپنی اس بھری دنیا میں زمین کے وہی حصے سب سے زیادہ عزیز ہیں جن پر خدا کی مسجدیں آباد ہیں، پھر یہ کیسے ممکن ہے کہ مومنوں کو مسجدوں سے غیر معمولی تعلق نہ ہو۔

حضرت ابو ہریرہؓ کا بیان ہے کہ رسول اکرم صلی اللہ علیہ وسلم نے ارشاد فرمایا:

”خُدا کے نزدیک ان بستیوں میں سب سے زیادہ محبوب

مقام ان کی مسجدیں ہیں، اور سب سے زیادہ مبغوض مقام ان بستیوں کے بازار ہیں۔“

ایک موقع پر تو نبی اکرم صلی اللہ علیہ وسلم نے بہت وضاحت سے شغف اور تعلق اور مسجد کی دیکھ بھال کو ایمان کی علامت قرار دیا ہے۔ اور یہ ہدایت فرمائی ہے کہ مسلمانوں کے معاشرے میں جو لوگ مسجدوں سے دلی نگاہ رکھتے ہیں۔ اور مسجد کی خدمت ان کا محبوب مشغلہ ہے وہ صاحب ایمان لوگ ہیں، تم ان کے ایمان پر گواہ رہو۔ اور ظاہر ہے مسلم معاشرے میں ایسے ہی لوگ قدر و عظمت کے لائق ہیں۔ انہی کی پیروی دین و دنیا کی سعادت ہے۔

حضرت ابو سعید خدریؓ کا بیان ہے کہ نبی اکرم صلی اللہ علیہ وسلم نے ارشاد فرمایا:

”جب تم کسی شخص کو دیکھو کہ اس کو مسجد سے شغف

ہے اور وہ اس کی دیکھ بھال میں لگا رہتا ہے تو گواہ رہو کہ وہ صاحب ایمان ہے اس لئے کہ اللہ تعالیٰ فرماتا

ہے:

إِنَّمَا يَعْتَمِرُ مَسَاجِدَ اللَّهِ مَنِ آمَنَ بِاللَّهِ وَ
الْيَوْمِ الْآخِرِ۔ (التوہر)

”یعنی خدا کی مسجدوں کو وہی لوگ آباد رکھتے ہیں جو خدا
اور یوم آخرت پر ایمان رکھتے ہیں۔“

مسجد کے آداب

① مسجد میں داخل ہوتے وقت پہلے دایاں پاؤں رکھنا چاہیئے اور
پھر درود شریف پڑھ کر وہ دعا پڑھنی چاہیئے۔ جو نبی اکرم صلی
اللہ علیہ وسلم نے امت کو سکھائی ہے، آپ کا ارشاد ہے،
”جب تم میں سے کوئی مسجد میں آئے تو پہلے نبی
اکرم صلی اللہ علیہ وسلم پر درود بھیجے پھر یہ دعا پڑھے،
اَللّٰهُمَّ افْتَحْ لِيْ اَبْوَابَ رَحْمَتِكَ يٰ اَكْرَمَ
”اے اللہ میرے لئے اپنی رحمت کے دروازے

کھول دے۔“

② مسجد میں داخل ہونے کے بعد سب سے پہلے دو رکعت
نفل تحیۃ المسجد پڑھنا چاہیئے۔
آپ کا ارشاد ہے،
”جب تم میں سے کوئی مسجد میں جائے تو جب تک
دو رکعت نماز نہ پڑھ لے نہ بیٹھے۔“

۱۔ جامع ترمذی، ابن ماجہ۔

۲۔ صحیح مسلم۔

۳۔ تحیۃ المسجد صفحہ ۲۹۰ پر دیکھیے۔

۴۔ بخاری و مسلم۔

(۳) مسجد میں سکون، عاجزی اور وقار کے ساتھ اس طرح بیٹھنا چاہیئے کہ دل پر خدا کی عظمت اور ہیبت چھائی ہوئی ہو، مسجد میں شور و غوغا کرنا، ہنسی مذاق کرنا، دنیوی حالات پر تبصرے کرنا، خرید و فروخت کرنا اور اسی طرح دنیا کی دوسری باتیں کرنا مسجد کی حرمت اور تعظیم کے خلاف ہے، نبی اکرم صلی اللہ علیہ وسلم نے اس سے منع فرمایا ہے اور امت کو اس سے بچنے کی تاکید کرتے ہوئے آپؐ نے فرمایا:

”ایک زمانہ ایسا آئے گا کہ لوگ مسجد میں خالص دنیا کی باتیں کریں گے، تم ایسے لوگوں کی بات چیت میں شریک نہ ہونا اللہ ایسے (غافل) لوگوں کی نماز قبول نہیں فرماتا۔“

مسجد کی عظمت و حرمت کا تقاضا یہ ہے کہ آدمی ڈرتا لرزتا اس میں داخل ہو اور نہایت سکون اور انکساری کے ساتھ جہاں جگہ ملے وہاں بیٹھ جائے۔ یہ بھی انتہائی غلط ہے کہ آدمی لوگوں کے اوپر سے پھاند کرے اور لوگوں کو ہٹا ہٹا کر آگے جائے، اسی طرح یہ بھی غلط ہے کہ آدمی امام کے ساتھ رکوع میں شریک ہوئے اور رکعت پانے کیلئے مسجد میں دوڑے، دوڑنا احترام مسجد کے خلاف ہے۔ رکعت ملے یا نہ ملے، مسجد میں نہایت سنجیدگی اور وقار کے ساتھ دبے پاؤں چلنا چاہیئے نبی اکرم صلی اللہ علیہ وسلم نے ہدایت فرمائی ہے:

”تمہارے لیے ضروری ہے کہ سکون اور وقار اختیار

۱۔ البتہ اعکاف کی حالت میں متکفل کیلئے یہ جائز ہے کہ وہ اپنی واقعی ضرورت بھر خرید و فروخت کرے۔

کردی

(۴) مسجد میں بدبودار چیزیں لے کر یا بدبودار چیز کھا کر نہ جانا چاہیئے، آپ نے فرمایا:

”ہسن، پیاز کھا کر کوئی ہماری مسجد میں نہ آئے۔
اس لئے کہ جس چیز سے انسانوں کو تکلیف پہنچتی ہے اس
سے فرشتوں کو بھی تکلیف پہنچتی ہے۔“

(۵) مسجد میں ایسے چھوٹے بچوں کو بھی نہ لے جانا چاہیئے۔
جو پیشاب پاخانہ کے لئے نہ کہہ سکیں، اور اندیشہ ہو کہ یہ کہے بغیر
پیشاب پاخانہ کریں گے یا تھوکیں گے اور مسجد کی بے حرمتی ہوگی۔ اسی
طرح ان کم عقلوں اور دیوانوں کو بھی مسجد میں نہ آنے دینا چاہیئے جو
پاک ناپاکی کا شعور نہ رکھتے ہوں۔

(۶) مسجد کو گزر گاہ نہ بنانا چاہیئے، مسجد کے دروازے میں داخل
ہونے کے بعد مسجد کا یہ حق ہو جاتا ہے کہ آدمی اس میں نماز پڑھے، یا
بیٹھ کر کچھ ذکر و تلاوت کرے، ایک دروازے سے داخل ہو کر دوسرے
دروازے سے یونہی غفلت کے ساتھ گزر جانا مسجد کی بے حرمتی ہے
اگر کبھی بھولے سے کوئی داخل ہو جائے تو یاد آنے کے بعد واپس ہو
جانا چاہیئے۔

(۷) اگر کوئی چیز گم ہو جائے تو مسجد میں زور زور سے اس کا
اعلان نہ کرنا چاہیئے۔ نبی اکرم صلی اللہ علیہ وسلم کی مسجد میں اگر کوئی شخص
اس طرح اعلان کرتا تو آپ ناراض ہوتے اور فرماتے:

لَا عَادَةَ لِلَّهِ عَلَيْكَ مَسْأَلَتُكَ ۖ

”خدا تجھ کو تیری گم شدہ چیز نہ دلوائے۔“

(۸) مسجد سے دلی تعلق اور محبت رکھنی چاہیئے۔ اور ہر نماز کی وقت نہایت ذوق و شوق کیساتھ مسجد جانا چاہیئے۔ نبی اکرم صلی اللہ علیہ وسلم کا ارشاد ہے:

”قیامت کے ہیبتناک دن میں جب عرش الہی کے
سہوا کہیں کوئی سایہ نہ ہوگا۔ اس دن سات قسم کے آدمی عرش
الہی کے سایے میں ہوں گے ان میں ایک وہ ہوگا جس کا
دل مسجد میں لگا رہتا ہو۔“

یعنی اس کو مسجد سے انتہائی شغف ہو اور ہر وقت اس کو مسجد ہی کا
وجہان رہتا ہو۔ ایک وقت کی نماز سے فارغ ہو کر آئے تو دوسرے
وقت کی نماز کے لئے گھر یاں گنتا رہتا ہو۔

امامی صلی اللہ علیہ وسلم نے یہ بھی فرمایا:

”صبح و شام مسجدوں کی طرف جانے والوں کے لئے
اللہ صبح و شام مہمانی کا سامان تیار کرتا ہے یہ
اور آپؐ نے فرمایا:

”جو شخص گھر سے وضو کر کے مسجد میں نماز پڑھنے کے
لئے جاتا ہے، تو اس کے مسجد پہنچنے پر خدا ایسا خوش ہوتا
ہے جیسے کہ کسی مسافر کی سفر سے واپسی پر گھر والے اس
سے مل کر خوش ہوتے ہیں۔“

۱۔ بخاری۔

۲۔ بخاری و مسلم

۳۔ ابن خزیمہ۔

اور آپؐ نے فرمایا :

”صبح کے اندھیرے میں جو لوگ مسجد جاتے ہیں۔

قیامت کے روز ان کے ساتھ کامل روشنی ہوگی۔“

حضرت سعید بن مسیبؓ کا بیان ہے کہ نبی اکرم صلی اللہ علیہ وسلم

نے فرمایا :

”جس شخص نے اچھی طرح وضو کیا، اور گھر سے نماز کے

یئے نکلا تو اس کے ہر دھبے قدم پر ایک نیکی لکھی جاتی

ہے، اور بائیں قدم پر ایک گناہ مٹ جاتا ہے۔ مسجد

چاہے دور ہو یا نزدیک۔ پھر مسجد میں پہنچنے کے بعد اگر

پوری نماز جماعت سے ادا کی تو پورا اجر و ثواب ملے گا،

اور اگر کچھ نماز ہو جانے کے بعد جا کر جماعت میں شریک

ہوا اور سلام پھر جانے کے بعد اپنی نماز پوری کر لی تب

بھی پورا اجر و ثواب ملے گا۔ اور اگر مسجد میں پہنچتے پہنچتے

جماعت ختم ہو گئی، اور اس نے اپنی نماز تنہا مسجد میں ادا

کی تب بھی پورا اجر و ثواب ملے گا۔“

⑨ مسجد میں خوشبو وغیرہ کا اہتمام کرنا، اور مسجد کو پاک

صاف رکھنا بھی مسجد کا حق ہے اور خدا کی نظر میں یہ جنت والوں کا

کام ہے۔ نبی اکرم صلی اللہ علیہ وسلم نے ارشاد فرمایا :

”مسجد میں جھاڑ پونچھ کا اہتمام رکھنا، مسجد کو پاک

صاف رکھنا، مسجد سے کوڑا کرکٹ باہر پھینکنا، مسجد میں

خوشبو کا انتظام کرنا، خاص طور پر جمعہ کے دن مسجد کو خوشبو
میں بسانا یہ تمام کام جنت میں لے جانے والے ہیں۔
اور آپ نے فرمایا:

”مسجد سے کوڑا کرکٹ صاف کرنا حسین آنکھوں والی
حور کا ہر ہے۔“

یعنی جو شخص مسجد کو صاف ستھرا رکھنے کا اہتمام کرتا ہے وہ حقیقت
حسین حوروں کا ہر ہیا کرتا ہے۔

حضرت ابو ہریرہؓ کا بیان ہے کہ ایک عورت نبی اکرم صلی اللہ
علیہ وسلم کی مسجد میں جھاڑو دیا کرتی تھی اچانک اس کا انتقال ہو گیا،
لوگوں نے اس کو زیادہ اہمیت نہ دیتے ہوئے دفن کر دیا اور نبی اکرم
صلی اللہ علیہ وسلم کو کوئی اطلاع نہ کی۔ جب آپ نے اس کے بارے
میں دریافت فرمایا اور آپ کو اطلاع دی گئی کہ وہ تو مر گئی اور اس کو
معمولی واقع سمجھتے ہوئے دفن کر دیا گیا تو آپ نے فرمایا:

”تم نے مجھے اطلاع کیوں نہ کی؟“

اور آپ اس کی قبر پر تشریف لے گئے۔ اس کے لئے دُعائے
مغفرت فرمائی اور فرمایا:

”اس خاتون کا سب سے اچھا عمل یہ تھا کہ یہ مسجد میں

جھاڑو دیا کرتی تھی۔“

① مسجد کے صحن میں وضو کرنا، یا کلی کرنا، یا وضو کرنے کے

۱۔ ابن ماجہ، طبرانی۔

۲۔ طبرانی۔

۳۔ بخاری، مسلم، ابن ماجہ وغیرہ۔

بعد مسجد میں ہاتھ جھاڑ کر چھینٹے پھینکنا مکروہ ہے، بعض لوگ وضو کرنے کے بعد چہرے اور کلائیوں پر ہاتھ پھیر پھیر کر مستعمل پانی کے قطرے مسجد میں گراتے ہیں۔ ایسا کرنا بھی مسجد کی بے ادبی ہے۔ اسی طرح اگر کسی کے پیر یا لباس وغیرہ میں مٹی، نیچڑ لگ جائے تو اس کو مسجد کی دیوار یا ستون یا مسجد کے پرے اور چٹائی وغیرہ سے پونچھنا بھی مکروہ ہے۔

⑪ جنابت یا حیض و نفاس کی حالت میں بھی مسجد میں نہ جانا چاہیئے کسی ناگزیر ضرورت اور واقعی مجبوری کے بغیر ایسی حالت میں مسجد کے اندر جانا مکروہ تحریمی ہے۔

⑫ مسجد میں سونا، بے کاریٹ کر وقت گزارنا، یا بیٹھ کر وقت گنونا مکروہ ہے، البتہ مسافروں کو ٹھہرنے اور سونے کی اجازت ہے اور ان لوگوں کو تو مسجد میں وقت گزارنا اور سونا ہی چاہیئے جو اعتکاف میں ہوں۔

⑬ مسجد میں ایسا لباس پہن کر نہ جانا چاہیئے جس میں ستر کھلا ہو، مثلاً نیکو پہن کر یا تہمد اوپر چڑھا کر نہ جانا چاہیئے۔ بلکہ لباس سے آراستہ ہو کر ادب کے ساتھ داخل ہونا چاہیئے۔

⑭ مسجد کا دروازہ بند نہ کرنا چاہیئے۔ تاکہ جس وقت جو شخص چاہے جا کر نماز ادا کرے، البتہ جہاں سامان وغیرہ پوری ہونے کا اندیشہ ہو، وہاں مسجد کا دروازہ بند کر سکتے ہیں لیکن نماز کے وقت بہر حال دروازہ کھلا رہنا چاہیئے۔ عام حالات میں مسجد کا دروازہ بند کرنا مکروہ تحریمی ہے۔

⑮ مسجد میں اذان اور جماعت کا باقاعدہ نظم قائم کرنا چاہیئے۔ اور ایسے لوگوں کو اذان دینے اور امامت کرنے کے

یہ مقرر یا منتخب کرنا چاہیئے جو مسجد میں آنے والے تمام نمازیوں میں بحیثیت جموعی دین و اخلاق کے اعتبار سے افضل ہوں، جہاں تک ہو سکے یہ کوشش کرنی چاہیئے کہ اذان امامت کے لئے ایسے لوگوں کا انتخاب ہو جو محض اجر آخرت کی طلب میں یہ فریضہ انجام دیں۔

حضرت عثمان ابن ابی العاصؓ کہتے ہیں کہ
 ”میں نے نبی اکرم صلی اللہ علیہ وسلم سے درخواست کی کہ مجھے اپنی قوم کا امام بنا دیجئے۔“
 آپؐ نے فرمایا:

”تم اس کے امام ہو، تم کمزوروں کا خیال رکھنا،
 اور ایسا مؤذن مقرر کرنا، جو اذان دینے کا معاوضہ نہ لے۔“

(۱۶) مسجد کو آباد رکھنے کا پورا پورا اہتمام کرنا چاہیئے۔ مسجد کو آباد رکھنے کا مطلب یہ ہے کہ اس میں خدا کی عبادت کی جائے اور لوگ ذکر و فکر اور تلاوت و نوافل میں مشغول ہوں، خدا کا ارشاد ہے:

رَفَعَ بُيُوتِ آذِنَ اللّٰهُ اَنْ تَرْفَعَ وَيُذَكِّرَ فِيهَا

اسْمًا۔ (النور: ۳۶)

”ان عمارتوں میں، جن کی نسبت خدا کا یہ حکم ہے، کہ ان کو اونچا اٹھایا جائے، اور ان میں خدا کے نام کا ذکر کیا جائے۔“

یعنی مسجدوں کا یہ حق ہے کہ ان کی تعظیم و تکریم کی جائے، اور ان میں ذکر و فکر اور عبادت الہی کا اہتمام کیا جائے۔ یہ مؤمنوں کا حق اور فریضہ بھی ہے اور ان کے ایمان کی شہادت بھی، قرآن میں ہے:

إِنَّمَا يَعْمُرُ مَسَاجِدَ اللَّهِ مَنِ آمَنَ بِاللَّهِ وَ
الْيَوْمِ الْآخِرِ وَأَقَامَ الصَّلَاةَ۔ (التوبہ: ۱۸)

”اللہ کی مسجدوں کو تو وہی آباد رکھتے ہیں جو اللہ پر اور یوم آخرت پر ایمان رکھتے ہیں۔ اور نماز قائم کرتے ہیں۔“
اور خدا کے رسول کا ارشاد ہے:

”اگر تم کسی کو دیکھو کہ وہ مسجد سے تعلق رکھتا ہے اور اس کی خدمت میں لگا ہوا ہے تو اس کے ایمان کی گواہی دو۔“

اس لیے کہ خدا کا ارشاد ہے:-

”إِنَّمَا يَعْمُرُ مَسَاجِدَ اللَّهِ مَنِ آمَنَ بِاللَّهِ وَ
الْيَوْمِ الْآخِرِ“

لیکن آج کے دور میں عام طور پر لوگ مسجدوں کو نقش و نگار سے سجانے اور رنگ و روغن سے آراستہ کرنے کا تو غیر معمولی اہتمام کرتے ہیں بلکہ اس کے لیے چندہ تک فراہم کرتے ہیں جو اور بھی برا ہے لیکن مسجد کو آباد رکھنے اور خدا کی عبادت کی سعادت حاصل کرنے سے غافل رہتے ہیں، حالانکہ نبی اکرم صلی اللہ علیہ وسلم کا ارشاد ہے:

”مجھے مسجدوں کو بلند اور شاندار بنانے کا حکم دیا گیا ہے۔“

اور حضرت ابن عباسؓ نے یہ روایت سنانے کے بعد لوگوں کو تنبیہ کرتے ہوئے فرمایا:

”تم لوگ اپنی مسجدوں کی سجاوٹ اور آرائش اسی طرح کرنے لگو گے۔ جس طرح یہود و نصاریٰ اپنی عبادت گاہوں میں کرتے ہیں۔“

مسجد سے نکلتے وقت پہلے بایاں پاؤں باہر رکنا چاہیئے۔ اور پھر یہ دعا پڑھنی چاہیئے۔

اَللّٰهُمَّ اِنِّیْ اَسْئَلُكَ مِنْ فَضْلِكَ۔
”اے اللہ! میں تجھ سے تیرے فضل و کرم کا طالب ہوں۔“

ہوں۔“

(۱۵) مسجد کی چھت پر پاخانہ پیشاب کرنا، اور جنسی ضرورت پوری کرنا مکروہ تحریمی ہے۔ اگر کسی نے گھر میں مسجد بنالی ہو تو پوسے گھر پر مسجد کے احکام نافذ نہ ہوں گے صرف اتنا ہی حصہ مسجد کے حکم میں ہوگا جو نماز کے لئے مخصوص کیا گیا ہے۔ اسی طرح وہ مقامات بھی مسجد کے حکم میں نہیں ہیں جو نماز عیدین کے لئے یا نماز جنازہ کیلئے مقرر کر لئے گئے ہوں۔

(۱۶) عام حالات میں کسی پیشہ ور کے لئے یہ جائز نہیں کہ وہ مسجد میں بیٹھ کر اپنا کام کرے، البتہ اگر ایسا آدمی مسجد کی حفاظت کے لئے

مقرر ہو اور مسجد کی حفاظت کی غرض سے مسجد میں بیٹھ کر ضمنی طور پر اپنا
 کام کرے مثلاً کوئی درزی سلاخی کا کام کرے یا کوئی کاتب کتابت
 کا کام کرے تو یہ جائز ہے۔

نماز باجماعت کا بیان

جماعت کی تاکید و فضیلت

قرآن و سنت میں نماز باجماعت کی جو تاکید اور فضیلت آئی ہے، اس سے یہ حقیقت سامنے آتی ہے کہ فرض نماز تو جماعت ہی سے پڑھنے کے لئے ہے، اور اسلامی سوسائٹی میں جماعت کے بغیر فرض نماز پڑھنے کا کوئی تصور ہی نہ ہونا چاہیئے، الا یہ کہ واقعی کوئی معذوری ہو۔

قرآن میں ہدایت ہے:

وَأَمَّا كَعُتُومًا مَعَ الزَّائِكِينَ۔ (البقرہ: ۲۲)

”اور رکوع کرنے والوں کے ساتھ رکوع کرو۔“

مفسرین نے بالعموم اس آیت سے استدلال کیا ہے کہ نماز جماعت سے ادا کرنا چاہیئے۔

دین میں نماز باجماعت کی غیر معمولی اہمیت اور تاکید کا اندازہ اس سے کیجئے کہ جنگ کے میدان میں جب دشمن سے ہر لمحہ خونریز جنگ کا اندیشہ ہو اس وقت بھی یہ تاکید ہے کہ نماز الگ الگ نہ پڑھے جائے بلکہ جماعت کے ساتھ پڑھی جائے۔

قرآن میں نہ صرف یہ ہدایت ہے کہ نماز باجماعت پڑھی جائے

بلکہ اس جماعت کا طریقہ بھی قرآن میں بتایا گیا ہے:

وَإِذَا كُنْتَ فَتَنَهُمْ فَأَقْبِتْ لَهُمُ الصَّلَاةَ
فَلْتَقُمْ طَائِفَةً مِنْهُمْ مَخَلَكَ وَلِيًّا خُذُوا أَسْلِحَتَهُمْ
فَإِذَا سَجَدُوا فَلْيَكُونُوا مِنْ وُجَّهٍ كَعَدَّيْكُمْ وَلَتَأْتِ
طَائِفَةٌ أُخْرَى لَمْ يُصَلُّوا فَلْيُصَلُّوا مَعَكَ وَلِيًّا خُذُوا
حِذْرًا لَهُمْ وَأَسْلِحَتَهُمْ (النساء: ۱۰۲)

”اے نبی! جب آپ مسلمانوں کے درمیان ہوں اور (حالت جنگ) میں انہیں نماز پڑھانے کھڑے ہوں تو چاہیے کہ ان میں سے ایک گروہ آپ کے ساتھ کھڑا ہو اور اسلحہ لیے رہے۔ پھر جب وہ سجدہ ادا کرے تو پیچھے چلا جائے اور دوسرا گروہ جس نے ابھی نماز نہیں پڑھی ہے اگر آپ کے ساتھ نماز پڑھے۔ اور وہ بھی چوکنا رہے اور اپنے اسلحہ لیے رہے۔“

جماعت کی تاکید و فضیلت اور برکت سے متعلق نبی اکرم صلی اللہ علیہ وسلم نے بھی بہت کچھ فرمایا ہے، اس کی اہمیت اور برکتوں کا تذکرہ کر کے آپ نے اس کی ترغیب بھی دی ہے اور اس کے ترک کرنے پر نرذہ خیز و حیدیں بھی سنائی ہیں۔
آپ کا ارشاد ہے:

• ”منافقوں پر کوئی نماز، فجر اور عشاء کی نماز سے زیادہ شاق نہیں ہے، اور اگر انہیں معلوم ہوتا کہ ان دونوں نمازوں کا کیا اجر و ثواب ہے تو وہ ان نمازوں کے لیے ہر حال میں حاضر ہوتے چاہے انہیں گھٹنوں کے بل گھسٹ کر آنا پڑتا۔“

اس کے بعد آپ نے ارشاد فرمایا:

”میرا جی چاہتا ہے کہ کسی مؤذن کو حکم دوں کہ وہ جماعت کے لئے اقامت سکے اور کسی کو حکم دوں کہ وہ میری جگہ امامت کرے، اور میں خود آگ کے شعلے کران لوگوں کے گھروں میں آگ لگا دوں اور ان لوگوں کو جلا ڈالوں، جو اذان سننے کے بعد بھی گھروں سے نہیں نکلتے۔“

• نیز آپ نے فرمایا:

”نماز باجماعت پڑھنا اکیلے نماز پڑھنے کے مقابلہ میں ستائیس درجے زیادہ فضیلت رکھتا ہے۔“

• اور حضرت انسؓ کا بیان ہے کہ نبی اکرم صلی اللہ علیہ وسلم نے فرمایا:

”جو شخص چالیس دن تک ہر نماز پابندی سے جماعت کے ساتھ اس طرح ادا کرے کہ اس کی بجیر اولیٰ بھی فوت نہ ہو تو اس کے لئے دو برائتوں کا فیصلہ کر دیا جاتا ہے،

(یعنی دو چیزوں سے اس کی حفاظت اور نجات کا اللہ تعالیٰ فیصلہ فرما دیتا ہے) ایک تو جہنم کی آگ سے برائۃ و نجات

اور دوسرے منافقت سے برائۃ و حفاظت۔“

اور حضرت عبداللہ بن مسعودؓ کا ارشاد ہے:

”اے مسلمانو! خدا نے تمہارے لئے ”سنن ہدیٰ“

مقرر فرمائی ہیں۔ (یعنی وہ طریقے فرمائے ہیں جن پر چل

کری امت ہدایت پر قائم رہ سکتی ہے) اور یہ نیچگانہ نماز یا جماعت کے ساتھ مسجد میں پڑھنا انہی ”سنن ہدیٰ“ میں سے ہیں اور اگر تم اپنے گھروں ہی میں نماز پڑھنے لگو گے جیسا کہ فلاں آدمی جماعت چھوڑ کر اپنے گھر میں نماز پڑھتا ہے۔ یہ تو تم اپنے نبیؐ کی سنت کو چھوڑ بیٹھو گے اور اگر تم نبیؐ کی سنت چھوڑ دو گے تو راہ ہدایت سے ہٹک جاؤ گے۔

• حضرت ابی بن کعبؓ کا بیان ہے کہ نبی اکرم صلی اللہ علیہ وسلم کا ارشاد ہے:

”اگر لوگوں کو نماز باجماعت کا اجر و ثواب معلوم ہو جائے تو وہ خواہ کسی حال میں ہوں جماعت کے لیے دوڑے دوڑے آئیں، جماعت کی پہلی صف ایسی ہے جیسے پاک فرشتوں کی صف تہنا نماز پڑھنے کے مقابلے میں دو آدمیوں کی جماعت بہتر ہے پھر جتنے آدمی زیادہ ہوں۔ اتنی ہی یہ جماعت خدا کی نظر میں زیادہ پسندیدہ اور محبوب ہے۔“

۱۔ اس دور کے کسی مخصوص شخص کی طرف اشارہ معلوم ہوتا ہے۔

۲۔ مسلم۔

۳۔ توراۃ میں ہے کہ امت محمدیہؐ کی نماز باجماعت میں جتنے آدمی زیادہ ہوں گے اسی قدر جماعت کے ہر شخص کو اجر و ثواب زیادہ ملے گا یعنی ہزار افراد ہوں گے تو ہر نمازی کو ہزار نمازوں کا اجر و ثواب ملے گا۔

(”علم الفقہ بحوالہ بحر الرائق“)

۴۔ ابوداؤد۔

نیز نبی اکرم صلی اللہ علیہ وسلم نے ارشاد فرمایا:

• ”ان لوگوں کو یہ خوشخبری سنا دو، جو اندھیری راتوں

میں جماعت سے نماز پڑھنے کے لئے مسجد میں جاتے ہیں

کہ قیامت کے روز ان کو کامل روشنی نصیب ہوگی۔

اور حضرت عثمان رضی کا بیان ہے کہ نبی اکرم صلی اللہ علیہ وسلم نے

ارشاد فرمایا:

• ”جو شخص عشاء کی نماز جماعت سے ادا کرے اس کو

آدمی رات تک کی عبادت کا اجر و ثواب دیا جائے گا اور

جو شخص فجر کی نماز جماعت سے ادا کرے گا۔ اس کو پورے

رات کی عبادت کا اجر و ثواب دیا جائے گا۔

حضرت ابن عباس رضی کہتے ہیں کہ نبی اکرم صلی اللہ علیہ وسلم نے فرمایا:

• ”جو شخص اذان سننے کے بعد جماعت سے نماز

پڑھنے کے لئے نہ آئے اور اس کو کوئی عذر بھی نہ ہو تو اس

کی وہ نماز قبول نہیں جو اس نے تنہا پڑھی ہے۔“

صحابہؓ نے پوچھا، عذر سے کیا مراد ہے؟

حضرت نبی اکرم نے فرمایا کہ

”خوف ہو یا بیماری۔“

حضرت اسود رضی کا بیان ہے کہ ایک روز ہم حضرت عائشہ رضی کے

خدمت میں حاضر تھے، کہ نماز کی پابندی اور فضیلت کا تذکرہ چھڑا، اس

پر حضرت عائشہؓ نے نبی اکرم صلی اللہ علیہ وسلم کے مرض الموت کا واقعہ بیان فرمایا، کہ

”ایک دن نماز کا وقت ہوا تو اذان ہوئی، نبی اکرم صلی اللہ علیہ وسلم نے فرمایا:-

”ابوبکرؓ سے کہو کہ نماز پڑھائیں“

ہم نے کہا ابوبکرؓ بہت ہی نرم دل آدمی آپ کی جگہ کھڑے ہوں گے، تو خود کو سنبھال نہ سکیں گے۔ اور نماز نہ پڑھا سکیں گے۔

آپ نے پھر حکم دیا کہ ابوبکرؓ سے کہو نماز پڑھائیں۔

ہم لوگوں نے پھر وہی جواب دیا تو فرمایا تم تو مجھ سے ویسے بحث کر رہی ہو جیسی یوسفؑ سے خواتین مصر کر رہی تھیں، ابوبکرؓ سے کہو کہ نماز پڑھائیں۔

خیر ابوبکرؓ نماز پڑھانے کے لئے آگے بڑھ گئے اس دوران میں نبی اکرم صلی اللہ علیہ وسلم کو کچھ افاقہ محسوس ہوا تو آپ دو آدمیوں کے ہمارے مسجد کی طرف چلے، میری نگاہ میں اب تک وہ پورا نقشہ موجود ہے، کہ نبی اکرم صلی اللہ علیہ وسلم کے قدم مبارک زمین پر گھسٹتے ہوئے جا رہے تھے، یعنی پیروں میں اتنی سکت بھی نہ تھی کہ زمین سے پیراٹھا سکیں اور جما سکیں، مسجد میں ابوبکرؓ نماز شروع کر چکے تھے، انہوں نے چاہا کہ پیچھے ہٹ آئیں مگر نبی اکرم صلی اللہ علیہ وسلم نے منع فرمایا اور انہیں سے نماز پڑھوائی یہ جماعت کا حکم

① پانچوں وقت کی نماز میں جماعت واجب ہے، چاہے کسی

وقت مسجد کے بھائے کسی اور جگہ مثلاً گھر، یا جنگل میں نماز ادا کر دے پڑے، گھر میں نماز باجماعت پڑھنا جائز تو ہے لیکن کسی واقعی مجبوری کے بغیر ایسا نہ کرنا چاہیئے، مسجد میں ہی نماز جماعت سے پڑھنی چاہیئے۔

(۲) جمعہ اور عیدین کی نمازوں میں جماعت شرط ہے، یعنی جماعت کے بغیر نہ جمعہ ہو سکتا ہے اور نہ عیدین کی نماز۔

(۳) رمضان میں تراویح کی نماز میں جماعت سنت مؤکدہ ہے، اگرچہ ایک قرآن پاک جماعت کیساتھ تراویح میں پڑھا جا چکا ہو۔

(۴) نماز کسوف میں بھی جماعت سنت مؤکدہ ہے۔

(۵) رمضان میں وتر کی نماز میں جماعت مستحب ہے۔

(۶) نماز خسوف میں جماعت مکروہ تحریمی ہے۔

(۷) عام نوافل میں بھی جماعت مکروہ ہے اگر فرضوں کی طرح

اس میں لوگوں کو پکارتے کے لئے اذان و اقامت کا اہتمام کیلئے، البتہ کسی وقت کسی اہتمام کے بغیر چند آدمی جمع ہو کر نفل نماز جماعت سے ادا کر لیں تو کوئی مضائقہ نہیں۔

جماعت واجب ہونے کی شرطیں

جماعت واجب ہونے کی چار شرطیں ہیں،

(۱) مرد ہونا، خواتین کے لئے جماعت سے نماز ادا کرنا

واجب نہیں۔

(۲) بالغ ہونا، نابالغ بچوں پر جماعت سے نماز ادا کرنا واجب

نہیں۔

(۳) عاقل ہونا، مست، بے ہوش اور دیوانے آدمی پر جماعت

واجب نہیں۔

(۴) ان عذروں کا نہ ہونا جن کی موجودگی میں جماعت ترک کرنے کی اجازت ہے۔

ترک جماعت کے عذر جن عذروں کی موجودگی میں جماعت ترک کرنے کی اجازت ہے ان کی چار قسمیں ہو سکتی ہیں۔ ان عذروں میں ترک جماعت کی اجازت تو ہے لیکن بہتر یہی ہے کہ جہاں تک ہو جماعت سے ہی نماز پڑھنے کی کوشش کی جائے۔

(۱) نمازی مسجد تک جانے سے معذور ہو مثلاً

- ۱۔ ایسا کمزور ہو کہ چلنے پھرنے کی سکت نہ ہو۔
- ۲۔ کوئی ایسی بیماری ہو کہ چلنے سے معذور ہو۔
- ۳۔ نابینا یا لنگڑا ہو یا پاؤں کٹا ہوا ہو۔ ان صورتوں میں اگر کوئی پہنچانے والا مل سکے تب بھی جماعت واجب نہیں۔

(۲) مسجد جانے میں غیر معمولی زحمت ہو یا بیماری ہو جانے کا اندیشہ ہو، مثلاً

۱۔ سخت بارش ہو رہی ہو۔

۲۔ سخت سردی پڑ رہی ہو اور اندیشہ ہو کہ باہر نکلنے میں بیماری ہو جائے گی۔

۳۔ سخت اندھیرا ہو اور راستہ نہ دکھائی دیتا ہو۔

۴۔ سخت آندھی چل رہی ہو اور شب کا وقت ہو۔

۵۔ مسجد کے راستے میں کیڑا ہو۔

۶۔ سواری پھوٹ جانے کا خوف ہو اور یہ اندیشہ ہو کہ

دوسری سواری کا انتظار کرنے میں غیر معمولی زحمت اور نقصان ہوگا۔

۷۔ کسی مریض کی تیمارداری کر رہا ہو اور یہ خوف ہو کہ اس کی

غیر موجودگی میں مرض کو غیر معمولی زحمت اور تکلیف ہوگی۔

(۲) جان و مال کا سخت خطرہ ہو، مثلاً

۱۔ مسجد کے راستے میں کوئی موزی جانور سانپ یا درندہ

وغیرہ ہو۔

۲۔ دشمن گھات میں لگا ہوا ہو۔

۳۔ راستے میں چور، ڈاکو وغیرہ کا خطرہ ہو یا گھر سے مال و

اسباب کے چوری ہو جانے کا اندیشہ ہو۔

(۴) کوئی ایسی بشری حاجت درموش ہو کہ اس کو پورا کیے بغیر نماز

میں دل نہ لگنے کا خوف ہو، مثلاً

۱۔ بھوک لگی ہوئی ہو اور کھانا سامنے آگیا ہو، یا مل سکتا

ہو۔

۲۔ پیشاب پاخانے کی حاجت ہو۔

صفت بندی کے مسائل

(۱) جماعت میں صفوں کو سیدھا اور برابر رکھنے کا انتہائی اہتمام

کرنا چاہیئے۔ آپ کی ہدایت ہے:

» نماز میں اپنی صفیں سیدھی اور برابر رکھا کرو، اس

پے کہ صفوں کو سیدھا اور برابر رکھنا اچھی طرح نماز پڑھنے

کا جزو ہے۔

حضرت نعمان ابن بشیرؓ کا بیان ہے کہ:

» آپ ہماری صفوں کو اس طرح سیدھا کرتے گویا

آپ اس کے ذریعے تیروں کو سیدھا کریں گے۔ یہاں

ملک کہ آپ کو خیال ہوا کہ ہم آپ کی یہ بات بخوبی سمجھ چکے ہیں، پھر ایک دن آپ باہر آئے اور نماز پڑھانے کھڑے ہوئے مجبوری سے چاہتے تھے کہ ایک شخص پر آپ کی نگاہ پڑی کہ اس کا سینہ صاف سے کچھ آگے کو نکلا ہوا ہے۔ تو آپ نے ارشاد فرمایا:

”اللہ کے بندو! اپنی صفوں کو سیدھا اور برابر کر لیا کرو۔ ایسا نہ ہو کہ اس کی پاداش میں خدا تمہارے رخ ایک دوسرے کے خلاف کر دے“

(۲) پہلے اگلی صفوں کو مکمل کرنا چاہیئے تاکہ اگر کوئی کمی رہے تو آخر کی صفوں میں رہے۔

(۳) امام کے پیچھے امام سے قریب وہ لوگ کھڑے ہوں جو زیادہ علم و بصیرت والے ہوں، پھر ان سے قریب وہ ہوں جو کم ہوں۔ میں ان سے قریب ہوں اور پھر وہ لوگ، جو عقل و دانش میں ان سے قریب ہوں۔

(۴) امام کے پیچھے پہلے مردوں کی صف بنائی جائے پھر بچوں کی صف بنائی جائے اور سب کے پیچھے خواتین کی صف بنائی جائے۔

(۵) مقتدی امام کے دونوں طرف اس طرح کھڑے ہوں کہ امام درمیان میں رہے ایسا نہ ہو کہ امام کے ایک طرف زیادہ افراد ہوں اور دوسری طرف کم۔

(۶) اگر ایک ہی مقتدی ہو چاہے وہ بالغ مرد ہو یا نابالغ لڑکا ہو اس کو امام کے دائیں جانب ذرا پیچھے ہٹ کر کھڑا ہونا چاہیئے۔

ایک مقتدی کو امام کے پیچھے یا بائیں جانب کھڑا ہونا مکروہ ہے۔

④ ایک سے زیادہ مقتدی ہوں تو اُن کو امام کے پیچھے کھڑا ہونا چاہیئے اگر دو مقتدی ہوں اور وہ امام کے دائیں بائیں کھڑے ہوں تو یہ مکروہ تنزیہی ہے اگر دو سے زیادہ ہوں تو مکروہ تحریمی ہے اس لئے کہ دو سے زیادہ مقتدی ہونے کی صورت میں امام کا آگے کھڑا ہونا واجب ہے۔

⑤ اگر شروع میں ایک ہی مقتدی ہو اور بعد میں اور مقتدی آ جائیں تو یا تو امام کے برابر کھڑے ہونے والے مقتدی کو پیچھے کی صف میں کھینچ لیں اور امام کے پیچھے صف بنالیں یا پھر امام آگے بڑھ کر کھڑا ہو جائے تاکہ مقتدی مل کر اس کے پیچھے ایک صف میں کھڑے ہو جائیں۔

⑥ اگر صفیں مکمل ہوں تو بعد میں آنے والا صف کے پیچھے تنہا نہ کھڑا ہو بلکہ اگلی صف میں سے کسی کو کھینچ کر اپنے برابر کھڑا کر لے مگر کسی جانتے والے کو کھینچے تاکہ وہ بُرا نہ مانے۔

⑦ اگلی صفوں میں جگہ ہوتے ہوئے پیچھے کی صف میں کھڑا ہونا مکروہ ہے۔

خواتین کی جماعت

① صرف خواتین کی جماعت یعنی مقتدی بھی خواتین ہوں اور امام بھی عاتون ہو جائز ہے۔ مکروہ نہیں ہے۔

۱۔ علم الفقہ، بحوالہ در مختار، شامی۔

۲۔ علم الفقہ جلد ۲، صفحہ ۹۴، حضرت اُمّ ورقہ بنت نوفل کہتی ہیں کہ نبی اکرم صلی اللہ علیہ وسلم ان سے ملنے کیلئے آگے گھر تشریف لاتے تھے (باقی ماہیہ صفحہ ۲۲۸ پر)

(۲) خواتین کی امامت کوئی خاتون کر رہی ہو تو وہ بیچ میں کھڑی ہو صف سے آگے نہ کھڑی ہو، چاہے ایک مقتدی ہو یا کئی مقتدی ہوں۔

(۳) کسی مرد کے لئے صرف خواتین کی امامت جائز ہے بشرطیکہ جماعت میں کوئی ایک مرد موجود ہو یا خواتین میں کوئی محرم خاتون موجود ہو، مثلاً ماں ہو، بہن ہو، بیوی ہو، البتہ جب کوئی مرد یا محرم خاتون جماعت میں نہ ہو تو مرد کے لئے صرف خواتین کی امامت کرنا مکروہ تحریمی ہے۔

(۴) اگر مقتدی کوئی خاتون ہو چاہے وہ بالغ ہو یا نابالغ اس کو چاہیئے کہ امام کے پیچھے کھڑی ہو خواہ وہ ایک ہو یا ایک سے زائد، ایک ہونے کی صورت میں بھی امام کے ساتھ نہ کھڑی ہو بلکہ پیچھے کھڑی ہو۔

(۱) اگر کوئی شخص ایسی جگہ نماز پڑھ رہا ہو جہاں سامنے سے لوگ گزرتے ہوں تو اس کے لئے مستحب ہے کہ اپنے سامنے کوئی ایسی چیز کھڑی کرے جو ایک گز کے لگ بھگ اونچی ہو، اور کم از کم ایک انگلی کے برابر موٹی ہو۔

(۲) نمازی کے آگے سے چلنا گناہ ہے لیکن سترہ قائم ہو

(بقیہ حاشیہ صفحہ ۳۲۷ کا) آپ نے ان کے لئے ایک مؤذن بھی مقرر فرما دیا تھا جو ان کی نماز کے لئے اذان دیا کرتا تھا، اور وہ اپنے گھر والوں کے امامت کرتی تھیں۔ (البدایہ)

۱۷ دیکھئے اصطلاحات صفحہ ۳۸۔

جانے کے بعد نکلنے میں کوئی گناہ نہیں۔ لیکن سترہ اور نمازی کے دیر سے نہ گزرے۔

(۳) امام اگر اپنے سامنے سترہ کھڑا کرے تو امام کا سترہ سامنے مقتدیوں کی طرف سے کافی ہے، امام کے سامنے سترہ قائم ہو جانے کے بعد آگے سے نکلنا گناہ نہیں ہے۔

جماعت کے مسائل

(۱) اگر کوئی شخص اپنے قریب کی مسجد میں ایسے وقت پہنچے کہ جماعت ہو چکی ہو تو اس کے لئے دوسری مسجد میں جماعت حاصل کرنے کی کوشش کرنا مستحب ہے، اور یہ بھی جائز ہے کہ گھر آکر گروالوں کے ساتھ جماعت کی نماز پڑھے۔

(۲) جماعت صحیح ہونے کے لئے ضروری ہے کہ مقتدی اور امام دونوں کے نماز پڑھنے کا مقام ایک ہو چاہے حقیقتاً ایک ہو مثلاً ایک ہی مسجد یا ایک ہی گھر میں دونوں نماز پڑھ رہے ہوں یا علماً ایک ہو، مثلاً امام مسجد میں کھڑا ہے اور مقتدی مسجد سے باہر شریک پر یا اپنے گھروں میں کھڑے ہیں، لیکن درمیان میں صفیں مسلسل ہیں۔

(۳) اگر امام مسجد کے اندر ہو اور مقتدی مسجد کی چھت پر کھڑے ہوں یا کسی کا گھر مسجد سے ملا ہوا ہو اور مقتدی اپنی چھت پر کھڑے ہوں لیکن درمیان میں اتنی جگہ خالی نہ ہو جس میں دو صفیں ہو سکیں تو جماعت صحیح ہوگی۔

(۴) اگر کوئی شخص فرض تنہا پڑھ چکا ہو اور پھر دیکھے کہ وہی فرض جماعت سے ہو رہے ہیں تو اس کو چاہیئے کہ جماعت میں شامل ہو جائے البتہ، فجر، عصر اور مغرب کی جماعت میں شرکت نہ

کرے اس لئے کہ فجر اور عصر کے بعد نماز مکروہ ہے اور مغرب میں شرکت نہ کرنے کی وجہ یہ ہے کہ اس کی یہ دوسری نماز نفل ہوگی۔ اور نفل نماز میں تین رکعتیں منقول نہیں ہیں۔

(۵) کوئی شخص فرض نماز پڑھ رہا ہو اور پھر وہی جماعت سے ہونے لگیں تو اسکو چاہیئے کہ نماز توڑ کر جماعت میں شریک ہو جائے ہاں اگر فجر کی نماز میں دوسری رکعت کا سجدہ کر لیا ہو اور کسی دوسرے وقت کی نماز میں تیسری رکعت کا سجدہ کر لیا ہو تو پھر نماز پوری کر لے۔ نماز پوری کرنے کے بعد اگر جماعت ختم نہ ہوئی ہو اور ظہر یا عشاء کا وقت ہو تو جماعت میں شریک ہو جائے۔

(۶) اگر کوئی شخص نفل نماز شروع کر چکا ہو اور فرضوں کی جماعت کھڑی ہو جائے تو وہ دو رکعت پڑھ کر سلام پھیرے۔

(۷) اگر کوئی شخص ظہر یا جمعے کی پہلی چار رکعت سنت مؤکدہ شروع کر چکا ہو اور اس دوران امام فرضوں کے لئے کھڑا ہو جائے تو اس کو چاہیئے کہ دو رکعت سنت پڑھ کر ہی سلام پھیرے اور پھر فرضوں کے بعد ان سنتوں کو پڑھ لے۔

(۸) جب امام فرض نماز پڑھانے کے لئے کھڑا ہو جائے تو پھر سنتیں نہ پڑھی جائیں ہاں اگر یہ یقین ہو کہ فرضوں کی کوئی رکعت نہ جائے گی تو پڑھ سکتے ہیں۔ البتہ فجر کی سنتیں چونکہ بہت زیادہ مؤکدہ ہیں۔ اس لئے ان کا حکم یہ ہے کہ اگر جماعت سے ایک رکعت ملنے کی امید ہو تب بھی پڑھ لی جائیں۔ اور اگر ایک رکعت ملنے کی بھی امید نہ ہو تو پھر نہ پڑھی جائیں۔

(۹) جب جماعت سے فرض ہو رہے ہوں اس وقت اگر کوئی سنتیں پڑھنا چاہے تو مسجد سے علیحدہ جگہ میں پڑھے، اور اگر یہ ممکن

نہ ہو تو پھر جماعت کی صف سے علیحدہ مسجد کے کسی گوشے میں پڑھے اور اگر اس کا بھی امکان نہ ہو تو پھر سنتیں نہ پڑھے، جماعت میں شامل ہو جائے۔ اس لئے کہ جس جگہ فرض کی نماز جماعت سے ہو رہی ہو وہاں کوئی دوسری نماز پڑھنا مکروہ تحریمی ہے۔

(۱۰) اگر کسی وقت تاخیر ہو جائے اور پوری جماعت ملنے کی امید نہ ہو، تب بھی مسجد ہی میں جا کر جماعت میں شرکت کرنی چاہیئے۔ توقع ہے کہ جماعت ہی کا اجر و ثواب ملے گا بلکہ جا ہو چکی ہو، تب بھی خدا سے امید ہے کہ وہ جماعت کا اجر و ثواب بخشے گا۔

نبی اکرم صلی اللہ علیہ وسلم کا ارشاد ہے:

”جس شخص نے اچھی طرح وضو کیا، پھر وہ (جماعت کے ارادے سے) مسجد گیا۔ وہاں پہنچا تو دیکھا کہ جماعت ہو چکی ہے، تو خدا اس بندے کو بھی ان لوگوں کی طرح جماعت کا اجر و ثواب عطا فرمائے گا۔ جو جماعت میں شریک ہوئے اور جماعت سے نماز ادا کی، اور اس سے

ان لوگوں کے اجر و ثواب میں کوئی کمی نہ ہوگی۔“

(۱۱) جو شخص امام کے ساتھ رکوع میں شریک ہو گیا تو سمجھا جائے

گا کہ اس کو وہ رکعت مل گئی۔ البتہ رکوع نہ مل سکے تو پھر سمجھا جائے گا کہ وہ رکعت نہیں ملی۔

(۱۲) امام کے ہوا ایک بھی دوسرا آدمی نماز میں شریک ہو جائے تو عام نمازوں میں جماعت صحیح ہو جاتی ہے البتہ جمعہ کے

جماعت کے لئے ضروری ہے کہ امام کے سوا کم از کم دو آدمی اور ہوں ورنہ جمعہ کی جماعت نہ ہوگی۔
جماعتِ ثانیہ کا حکم

مسجد میں حسب معمول پہلی جماعت ہو جائے اور پھر کچھ لوگ جو جماعت میں شامل نہ ہو سکے ہوں وہ مل کر دوسری جماعت کریں تو بعض صورتوں میں یہ جماعتِ ثانیہ جائز ہے اور بعض صورتوں میں مکروہ ہے۔

① مسجد میں اگر حسب معمول پہلی جماعت ہو چکی ہو اور کوئی اپنے گھر یا میدان میں دوسری جماعت کرے تو یہ جائز ہے نہ اس میں کوئی کراہت ہے اور نہ کوئی اختلاف۔

② ایسی مسجد میں جو عام رُہ گزر پر ہو، جس میں نہ امام مقرر ہو اور نہ مؤذن اور نہ نماز کا کوئی وقت ہی متعین ہو، یعنی وہ محلے کی مسجد نہ ہو تو اس میں جماعتِ ثانیہ جائز ہے۔

③ اگر پہلی جماعت پورے اہتمام کے ساتھ بلند آواز سے اذان و اقامت کہہ کر نہ پڑھی گئی ہو تو ایسی صورت میں جماعتِ ثانیہ پڑھنا جائز ہے۔

④ اگر پہلی جماعت ان لوگوں نے پڑھی ہو جو اس محلے کے نہ ہوں اور نہ مسجد کے معاملات اور انتظام میں ان لوگوں کا کوئی دخل ہو تو ایسی صورت میں بھی جماعتِ ثانیہ جائز ہے۔

⑤ اگر جماعتِ ثانیہ کی ہیئت بدل دی جائے۔ تو کسی کراہت کے بغیر جماعتِ ثانیہ جائز ہے، ہیئت بدلنے کا مطلب یہ ہے کہ پہلی جماعت میں امام نے جہاں کھڑے ہو کر نماز پڑھائی

تھی، جماعتِ ثانیہ میں امام وہاں سے ہٹ کر دوسری جگہ کھڑا ہو۔
 (۶) اوپر کے حالات و شرائط نہ پائے جانے کی صورت
 میں جماعتِ ثانیہ مکروہ ہوگی۔ یعنی کسی محلے کی مسجد میں محلے والوں
 نے باقاعدہ اہتمام کے ساتھ بلند آواز سے اذان و اقامت کہہ کر
 جماعت سے حسب معمول نماز پڑھی، پھر اسی مسجد میں جماعت
 کے بعد کچھ لوگ پہنچے۔ اور انہوں نے اس طرح جماعتِ ثانیہ
 سے نماز پڑھی کہ جماعت کی ہیئت بھی نہ بدلی تو ایسی صورت میں
 جماعتِ ثانیہ مکروہ و تحریمی ہوگی۔

۱۔ علم الفقہ جلد ۲، بحوالہ رد المحتار، امام ابو یوسف کے نزدیک اگر جماعت
 کی ہیئت بدل دی جائے تو جماعتِ ثانیہ مکروہ نہیں ہے اور اسی پر فتوے
 ہے۔ ترمذی اور ابوداؤد میں ہے کہ نبی اکرمؐ نے ایک شخص کو تنہا نماز پڑھتے
 دیکھا تو فرمایا کہ ”کون ہے جو اس کے ساتھ احسان کرے، ایک شخص
 کھڑے ہوئے اور انہوں نے اس کے ساتھ نماز پڑھی۔“
 البتہ کسی مسجد میں یہ شکل پیدا نہیں ہونی چاہیے کہ پابندی کے ساتھ
 دوسری جماعت کا اہتمام ہونے لگے۔

امامت کا بیان

امام کا انتخاب

نماز کی امامت عظیم ترین دینی منصب اور گراں ترین فہم داری ہے یہ گویا رسولؐ کی جانشینی کا مقام ہے اس لیے امام کے انتخاب میں بڑی احتیاط سے کام لینا چاہیئے اور ایسے شخص کو یہ فریضہ سونپنا چاہیئے جو بحیثیت مجموعی تمام نمازیوں سے زیادہ اشرف اور افضل ہو، جو علم و تقویٰ، ایثار و قربانی اور دین کی بصیرت و حکمت میں سب سے بہتر ہو، جو مسجد میں مسلمانوں کا امام بھی بن سکے، اور عملی زندگی میں ان کا راہنما اور قائد بھی بن سکے۔

مرض الموت میں جب نبی اکرم صلی اللہ علیہ وسلم مسجد تک جانے سے معذور تھے تو آپؐ نے اپنی نیابت کے لیے حضرت ابوبکر صدیقؓ کو منتخب کیا، جو بحیثیت مجموعی تمام امت میں سب سے زیادہ افضل تھے۔ خواتین نے دوبار یہ معذرت بھی کی کہ ابوبکرؓ نہایت نرم دل ہیں خود کو سنبھال نہ سکیں گے لیکن آپؐ نے تین بار یہی فرمایا:

”ابوبکرؓ سے کہو کہ نماز پڑھائیں۔“

اور پھر ابوبکرؓ ہی نے نماز پڑھائی۔ دراصل نماز دینی زندگی کا سرچشمہ ہے، نماز میں خدا کے حضور مسلمانوں کی نمازگاہ کی مستحق پوری ہے جو اس منصب کا اہل ہو اور بحیثیت مجموعی دینی اوصاف میں

سب سے زیادہ افضل ہو۔

حضرت ابو مسعودؓ کا بیان ہے کہ نبی اکرم صلی اللہ علیہ وسلم نے ارشاد فرمایا:

”مسلمانوں کا امام وہ شخص بنے جو ان میں سب سے زیادہ قرآن پڑھنے والا ہو، اگر اس وصف میں سب برابر ہوں، تو پھر وہ شخص امامت کرے جو سنت و شریعت کا زیادہ جانتے والا ہو، اور اگر اس وصف میں بھی سب برابر ہوں تو پھر جس نے سب سے پہلے ہجرت کی ہو، اور اگر اس وصف میں بھی سب یکساں ہوں تو پھر جو عمر میں سب سے بڑا ہو۔“

”زیادہ قرآن پڑھنے والا“ وہ شخص ہے جس کو قرآن سے خصوصی شغف ہو، جو زیادہ تلاوت کر سکتا ہو اور قرآن کا حافظ ہو، اور اچھا قرآن پڑھ سکتا ہو، جو قرآن پر غور و فکر بھی کرتا ہو اور جس نے قرآن کی دعوت و حکمت کو ابھی طرح جذب بھی کیا ہو، اور اگر اس خوبی میں سب برابر ہوں تو پھر اس شخص کو امام بنایا جائے جو سنت و شریعت سے زیادہ واقف ہو اور دین کے احکام و مسائل زیادہ جانتا ہو۔

ہجرت میں مقدم ہونے سے مراد ایسا شخص ہے جو دین کی راہ میں سبقت کرنے اور دین کے لئے ایثار و قربانی میں سب سے زیادہ پیش پیش رہتا ہو، اور اگر ان تمام اوصاف میں سارے نمازی برابر ہوں تو پھر اس شخص کو ترجیح دی جائے جو زیادہ

امامت کے مسائل

① کسی خاتون کے بیٹے جائز نہیں کہ وہ مردوں کی امامت کرے۔ حضرت جابرؓ کا بیان ہے کہ نبی اکرم صلی اللہ علیہ وسلم نے فرمایا: ”کوئی خاتون کسی مرد کی امامت نہ کرے۔“

② اگر خواتین کی امامت خاتون کر رہی ہو تو وہ بیچ میں کھڑی ہو ضعف کے آگے نہ کھڑی ہو، چاہے مقتدی خاتون ایک ہو، یا ایک سے زائد ہوں۔

③ امام کے لئے ضروری ہے کہ مقتدیوں کی ضرورت اور معذوریوں کا لحاظ رکھتے ہوئے قرأت مختصر کرے اور رکوع و سجود بھی زیادہ لمبے نہ کرے، مقتدیوں کا خیال نہ کرتے ہوئے لمبی لمبی سورتیں پڑھنا اور لمبے لمبے رکوع اور سجود کرنا مکروہ تحریمی ہے، نبی اکرم صلی اللہ علیہ وسلم کی ہدایت ہے:

”جب تم میں سے کوئی نماز پڑھائے تو اسکو چاہیئے کہ ہلکی چھلکی نماز پڑھائے۔ اس لئے کہ مقتدیوں میں مریض بھی ہوتے ہیں۔ کمزور بھی ہوتے ہیں اور بوڑھے بھی، البتہ جب کوئی تنہا نماز پڑھ رہا ہو تو جتنی چاہے طویل پڑھے۔“

حضرت معاذؓ عشاء کی نماز میں طویل سورتیں پڑھتے تھے یہاں

تک کہ نبی اکرم صلی اللہ علیہ وسلم کے پاس شکایت پہنچی۔ آپ حضرت
معاذؓ پر بہت خفا ہوئے اور فرمایا:

”معاذ! کیا تم لوگوں کو فتنہ میں مبتلا کرنا چاہتے ہو؟“

اور پھر ان کو ہدایت فرمائی کہ

”وَالشَّمْسُ وَخُطْبُهَا“ اور ”وَاللَّيْلُ إِذَا يَغْشَى“

اور ”وَالضُّحَى“ اور ”سُبْحِ اسْمِ رَبِّكَ الْأَعْلَى“ جیسی
سورتیں پڑھا کر دے۔

خود نبی اکرم صلی اللہ علیہ وسلم اپنے بارے میں فرماتے ہیں:

”میں نماز پڑھنا شروع کرتا ہوں اور یہ خیال کرتا

ہوں کہ لمبی نماز پڑھاؤں، کہ میرے کان میں کسی بچے کے

رونے کی آواز آتی ہے تو میں نماز کو مختصر کر دیتا ہوں،

اس وجہ سے کہ میں جانتا ہوں کہ بچے کے رونے سے

ماں کے دل کو کتنا دکھ ہوگا۔“

④ امام کی بجکر مقتدیوں تک پہنچانے اور منتقل کرنے کے

لیئے جائز ہے کہ پیچ میں کچھ مکبر مقرر کر دیئے جائیں جو امام کی بجکر

سن کر بجکر کہیں اور ان کی بجکر پر مقتدی رکوع اور سجود اور دوسرے

ارکان ادا کریں۔

⑤ فاسق، بدکار اور بدعتی آدمی کو امام بنانا مکروہ تحریمی ہے

ہاں اگر کسی وقت ایسے لوگوں کے علاوہ کوئی شخص موجود نہ ہو تو پھر

مکروہ نہیں ہے۔

④ ہر فقہی مسلک والے شخص کو امام بنانا اور اسکے پیچھے نماز پڑھنا جائز ہے، اگر امام کی نماز اپنی فقہ کے اعتبار سے صحیح ہو جائے تو سارے مقتدیوں کی نماز صحیح ہوگی چاہے مقتدی کوئی بھی مسلک رکھتے ہوں۔

⑤ اگر کوئی شخص مغرب، عشاء یا فجر کی نماز فرض تہنا پڑھ رہا ہو اور اس کے پیچھے کوئی دوسرا شخص آکر مقتدی بن جائے تو اس امام پر واجب ہے کہ اب بلند آواز سے قرأت کرے، اور اگر سورہ فاستح یا اس کے بعد کی سورت پڑھ چکا ہے تب بھی بلند آواز سے دوبارہ پڑھے اس لئے کہ ان نمازوں میں امام کے لئے جہری قرأت کرنا واجب ہے، البتہ سورہ فاستح مکرر پڑھنے کی صورت میں سجدہ ہو کرنا واجب ہوگا۔

⑧ کسی ایسے شخص کو امام بنانا مکروہ ہے جس کی بیماری سے عام طور پر لوگ نفرت اور گھن کرتے ہیں مثلاً جذام ہو یا برص ہو یا اسی طرح کی کوئی اور سخت بیماری ہو۔

⑨ کسی ایسے حسین نوجوان کو جس کی ڈاڑھی نہ نکلی ہو، امام بنانا مکروہ تنزیہی ہے۔

⑩ جس شخص کی امامت سے مقتدی رضامند نہ ہوں، اس کو امامت نہ کرنی چاہیئے۔ قوم کی رضامندی کے خلاف امامت کرنا مکروہ تحریمی ہے۔

⑪ اگر کسی وقت کسی کے گھر پر جماعت سے نماز پڑھی جا رہی ہو تو وہاں صاحب خانہ ہی امامت کا حقدار ہے البتہ وہ خود کسی کو آگے بڑھادے تو پھر کوئی مضائقہ نہیں، اسی طرح جس مسجد میں امام مقرر ہو تو وہ مقرر امام ہی امامت کا مستحق ہے۔

البتہ وہ خود دوسرے کو امام بنا دے تو کوئی مضائقہ نہیں۔
 (۱۲) اگر امام کی نماز کسی وجہ سے فاسد ہو جائے تو سارے نمازیوں کی نماز فاسد ہو جائے گی چاہے، نماز فاسد ہونے کی بات دوران نماز معلوم ہو یا نماز کے بعد معلوم ہو، — نماز کے بعد معلوم ہونے کی صورت میں امام کے لئے ضروری ہے کہ وہ مقتدیوں کو اطلاع کرے تاکہ وہ اپنی نمازیں دوبارہ پڑھ سکیں۔

(۱۳) امام کی ذمہ داری ہے کہ مقتدیوں کو صفیں سیدھی اور درست رکھنے کی ہدایت کرے، نیز ہدایت کرے کہ لوگ مل جل کر کھڑے ہوں، درمیان میں خالی جگہ نہ چھوڑیں۔

(۱۴) مرد صرف خواتین کی امامت بھی کر سکتا ہے مگر اس صورت میں جب کہ خواتین میں اس کی کوئی محرم خاتون بھی ہو یا پھر ان خواتین کے علاوہ ایک مرد بھی شریک ہو۔

مشینی امامت کا حکم

ٹیپ ریکارڈ میں کسی امام کی آواز کو محفوظ کر کے یا گراموفون کے ذریعے نماز باجماعت کا ریکارڈ بنا کر اس کی اقتداء میں نماز باجماعت پڑھنا جائز نہیں۔ اسی طرح اگر ریڈیو پر کوئی شخص دور دراز مقام سے امامت کر رہا ہو تو اس کی اقتداء میں نماز باجماعت پڑھنا بھی جائز نہیں ہے۔

۱۔ مولانا ابوالاعلیٰ مودودی نے بھی ایک سوال کے جواب میں اس موضوع پر اظہار خیال کرتے ہوئے فرمایا ہے، ذیل میں ہم یہ سوال و جواب نقل کرتے ہیں:
 سوال :- ریڈیو ایک ایسا آلہ ہے جو ایک شخص کی آواز کو (باقی حاشہ صفحہ ۳۴۰ پر)

(بقیہ حاشیہ صفحہ ۳۱۹ کا) سینکڑوں میل دور پہنچا دیتا ہے۔ اسی طرح گراموفون کے ریکارڈوں میں انسانی آواز کو محفوظ کر لیا جاتا ہے، اور پھر اسے خاص طریقوں سے دہرایا جاسکتا ہے۔ سوال یہ ہے کہ اگر کوئی امام ہزاروں میل کے فاصلے سے بذریعہ ریڈیو امامت کرائے یا کسی آواز کو گراموفون ریکارڈ میں مضبوط کر لیا گیا ہو اور اسے دہرایا جائے تو کیا ان آلاتی آوازوں کی اقتداء میں نماز کی جماعت کرتا جائز ہے۔

جواب :- ریڈیو پر ایک شخص کی امامت میں دور دراز کے مقامات کے لوگوں کا نماز پڑھنا یا گراموفون کے ذریعے نماز کا ریکارڈ آدھ پھر کسی جماعت کا اس کی اقتداء میں نماز پڑھنا اصولاً صحیح نہیں ہے۔ اس کے وجوہ آپ خود کریں تو خود آپ کی سمجھ میں آسکتے ہیں۔

امام کا کام محض نماز پڑھنا ہی نہیں ہے بلکہ وہ ایک طرح سے مقامی جماعت کا رہنما ہے، اس کا کام یہ ہے کہ اپنے مقام کے لوگوں سے شخصی ارتباط قائم کرے، ان کے اخلاق و معاملات، اور مقامی حالات پر نظر رکھے اور جب موقع و ضرورت اپنے خطبوں میں یا دوسرے مفید مواقع پر اصلاح و ارشاد کے فرائض انجام دے، یہ الگ بات ہے کہ مسلمانوں کی دوسری چیزوں کے ساتھ اس ادارہ میں بھی اب انضباط دونما ہو گیا ہے۔ لیکن بہر حال نفس ادارہ کو تو اپنی اصلی مسودت پر قائم رکھنا ضروری ہے اگر ریڈیو پر نمازیں ہونے لگیں یا گراموفون سے امامت و خطابت کا کام لیا جانے لگے تو امامت کی اصل روح ہمیشہ کے لئے فنا ہو جائے گی۔ نماز دوسرے مذاہب کی طرح محض ”یو جا“ نہیں ہے لہذا اس کی امامت سے شخصیت کو خارج کر دینا اور اس میں ”مشینیت“ پیدا کر دینا دراصل اس کی قدر و قیمت ضائع کر دیتا ہے۔

علاوہ بریں اگر کسی مرکزی مقام سے کوئی شخص ریڈیو (باقی حاشیہ صفحہ ۳۲۱ پر)

(بقیہ ماثیہ صفحہ ۳۴۰ کا) یا گراموفون کے ذریعے سے امامت و خلافت کے فرائض انجام دے اور مقامی امامتوں کا خاتمہ کر دیا جائے تو یہ ایک ایسی مصنوعی یکسانیت ہوگی جو اسلام کی جمہوری روح کو ختم کر دے گی۔ اور اس کی جگہ ڈکٹیٹر شپ کو ترقی دے گی۔ یہ چیز ان نظامات کے مزاج سے مناسبت رکھتی ہے، جن میں پوری پوری آبادیوں کو ایک مرکز سے کنٹرول کرنے اور تمام لوگوں کو ایک لیڈر کا بائیکہ تابع بنادینے کا اصول اختیار کیا گیا ہے جیسے فاشنزم اور کمیونزم، لیکن اسلام ایک مرکزی امام یا امیر کے اقتدار کو ایسا ہمہ گیر بنانا نہیں چاہتا کہ مقامی لوگوں کی باگ ڈور بالکل اس کے ہاتھوں میں پڑ جائے۔ اور خود ان کے اندر اپنے مفاد کو سوچنے، اپنے معاملات کو سمجھنے اور ان کو طے کرنے کی صلاحیت ہی نشوونما نہ پاسکے۔

نبی اکرم صلی اللہ علیہ وسلم کی قرن ”خیر القرون“ میں ”امام“ محض بیماری کی حیثیت نہ رکھتے تھے جن کا کام چند مذہبی مراسم کو ادا کر دینا ہو بلکہ وہ مقامی لیڈر کے طور پر مقرر کیے جاتے تھے، ان کا کام تعلیم و تزکیہ اور اصلاح تمدن و معاشرت تھا، اور مقامی جماعتوں کو اس فرض کے لیے تیار کرنا تھا کہ وہ بڑی اور مرکزی جماعت کی فلاح و بہبود میں اپنی قابلیتوں کے مطابق حصہ لیں، ایسے اہم مقاصد ریڈیو سیٹ یا گراموفون سے کیونکر پورے ہو سکتے ہیں۔ آلات انسان کا بدل کبھی نہیں ہو سکتے۔ بلکہ مددگار ہو سکتے ہیں۔ ان وجوہ سے میں سمجھتا ہوں کہ ”میشینی امامت“ اسلام کی روح کے بالکل خلاف ہے۔

(رسائل و مسائل حصہ اول، صفحہ ۱۵۶، از ابوالاعلیٰ مودودیؒ)

مقتدی کے احکام

مقتدی کے احکام یہ ہیں:

① مقتدی کی نماز صحیح ہونے کی شرط یہ ہے کہ وہ یہ بھی نیت کرے کہ میں اس امام کی اقتداء میں نماز پڑھتا ہوں، نیت کے لئے یہ ضروری نہیں کہ وہ زبان سے بھی اظہار کرے محض دل سے ارادہ کرنا کافی ہے۔

② مقتدی کے لئے ضروری ہے کہ وہ امام کے پیچھے کھڑا ہو، یا اگر مقتدی ایک ہو تو امام کے برابر کھڑا ہو، اگر مقتدی امام سے آگے کھڑا ہو تو اس کی نماز نہ ہوگی۔ آگے ہونے کے لئے یہ کافی ہے کہ مقتدی کی ایڑی امام کی ایڑی سے آگے ہو جائے۔

③ مقتدیوں پر واجب ہے کہ وہ نماز کے سارے فرائض اور واجبات میں امام کی اتباع کرے، البتہ نماز کی سنتوں میں امام کی موافقت کرنا ضروری نہیں، پس اگر امام شافعی مسلک کو مانتا ہو اور رکوع میں جاتے اور اٹھتے رفع یدین کرتا ہو تو حنفی مسلک والے مقتدی کے لئے اس سنت میں امام کی اتباع واجب نہیں۔ اسی طرح فجر کی نماز میں اگر شافعی مسلک کا امام دُعاے قنوت پڑھے تو حنفی مسلک والے مقتدی کے لئے قنوت ضروری نہیں، البتہ وتر کی نماز میں شافعی مسلک والا امام اگر رکوع کے بعد دُعاے قنوت پڑھے تو حنفی مقتدی کو بھی دُعاے قنوت رکوع کے بعد

پڑھنا واجب ہے اس لئے کہ وتر کی نماز میں قنوت پڑھنا واجب ہے۔

(۴) اگر جماعت میں ایک ہی مقتدی ہو اور وہ بالغ مرد یا نابالغ لڑکا ہو تو اس کو امام کے دائیں جانب برابر یا کچھ پیچھے ہٹ کر کھڑا ہونا چاہیئے۔ بائیں جانب یا پیچھے کھڑا ہونا مکروہ ہے، البتہ مقتدی کوئی خاتون ہو تو پھر ضروری ہے کہ وہ ہر حال میں پیچھے کھڑی ہو۔

(۵) پہلی صف میں جگہ ہوتے ہوئے مقتدی کے لئے دوسری صف میں کھڑا ہونا مکروہ ہے اور اگر پہلی صف میں جگہ نہ ہو تو دوسری صف میں تنہا کھڑا ہونا بھی مکروہ ہے۔ ایسی صورت میں مقتدی کو چاہیئے کہ اگلی صف میں کسی ایسے شخص کو پیچھے ہٹا کر اپنے ساتھ کھڑا کر لے جس کے بارے میں توقع ہو کہ وہ آسانی سے پیچھے ہٹ آئے گا اور ناگوار محسوس نہ کرے گا۔ اور اگر اگلی صف میں کوئی ایسا آدمی موجود نہ ہو تو پھر مجبوراً تنہا ہی کھڑا ہو جائے۔

(۶) مقتدی کے لئے ضروری ہے کہ وہ قرأت کے علاوہ تمام ارکان میں امام کے ساتھ شریک رہے، اگر کسی رکن میں شریک نہ ہو سکا تو نماز درست نہ ہوگی مثلاً امام رکوع میں گیا اور پھر رکوع سے کھڑا ہو گیا لیکن مقتدی نے رکوع نہیں کیا یا امام کے اُٹھنے کے بعد کیا تو مقتدی کی نماز نہ ہوگی۔ ہاں اگر مقتدی کچھ تاخیر سے

۱۰ حضرت ابوسعید بن مبدع کا بیان ہے کہ نبی اکرم صلی اللہ علیہ وسلم نے ایک آدمی کو دیکھا کہ وہ صف کے پیچھے اکیلا کھڑا نماز پڑھ رہا ہے تو آپ نے اس کو حکم دیا کہ وہ نماز دہرائے۔ (ترمذی، ابوداؤد)

رکوع میں گیا یا کچھ پہلے چلا گیا۔ اور پھر امام کے ساتھ رکوع میں شریک ہو گیا تو نماز صحیح ہو جائے گی۔

مقتدی کی قسمیں

جماعت میں شریک ہونے کے لحاظ سے مقتدی تین قسم کے ہوتے ہیں:

(۱)۔ مُدْرک، (۲) مسبوق، (۳) لاحق۔

۱۔ مُدْرک

جو نمازی شروع سے آخر تک برابر امام کے ساتھ نماز میں شریک رہا ہو۔ اس کو مُدْرک کہتے ہیں۔

۲۔ مسبوق

وہ نمازی جو ایک رکعت یا ایک سے زائد رکعتیں ہو جانے کے بعد جماعت میں شریک ہوا ہو، اس کو مسبوق کہتے ہیں۔

۳۔ لاحق

وہ نمازی جو شروع سے جماعت میں شریک تو ہوا لیکن شریک ہونے کے بعد اس کی ایک رکعت یا ایک سے زائد رکعتیں جاتی رہیں چاہے وضو جاتے رہنے کی وجہ سے یا سو جانے کی وجہ سے یا حدیثِ اکبر ہو جانے کی وجہ سے جماعت میں شریک نہ رہ سکا ہو، یا غیر معمولی ازدحام کی وجہ سے رکوع و سجود نہ کر سکا ہو، اس کو لاحق کہتے ہیں۔

مسبوق کے مسائل

مسبوق جماعت میں شریک ہو کر پہلے امام کے ساتھ وہ باقی نماز ادا کرے جو اسے امام کے ساتھ ملے، پھر جب امام نماز پوری کرے

سلام پھیرے تو مسبوق سلام نہ پھیرے بلکہ اپنی چھوٹی ہوئی رکعتیں ادا کرنے کے لئے اٹھ کھڑا ہو۔ اور اپنی چھوٹی ہوئی نماز منفرد کی طرح ادا کرے۔ یعنی قرأت بھی کرے اور اگر کوئی سہو ہو جائے تو سجدہ سہو بھی کرے اور اس ترتیب سے چھوٹی ہوئی نماز ادا کرے کہ پہلے قرأت والی رکعتیں پڑھے اور پھر بے قرأت والی رکعتیں پڑھے۔ اور جو رکعتیں اسکو امام کے ساتھ ملی ہیں، ان کے حساب سے قعدہ میں بیٹھے، مثلاً ظہر کی جماعت میں کوئی شخص تین رکعتیں ہو جانے کے بعد آکر شریک ہو تو وہ امام کے ساتھ ایک رکعت پڑھنے کے بعد اٹھ کھڑا ہو اور چھوٹی ہوئی تین رکعتیں اس ترتیب سے پڑھے کہ پہلی رکعت میں سورہ فاتحہ کے ساتھ سُورت ملا کر پڑھے اور قعدہ اولیٰ کرے، اس لئے کہ یہ رکعت اس کی ملی ہوئی پوری نماز کے حساب سے دوسری رکعت ہے، پھر دوسری رکعت میں بھی سورہ فاتحہ اور سُورت ملا کر پڑھے اور قعدہ نہ کرے اس لئے کہ یہ اس کی ملی ہوئی رکعت کے لحاظ سے تیسری رکعت ہے۔ پھر تیسری رکعت میں سورہ فاتحہ کے ساتھ سُورت نہ پڑھے اور قعدہ اخیرہ میں بیٹھے اور اپنی نماز پوری کر کے سلام پھیر دے۔

لاحق کے مسائل

لاحق پہلے اپنی وہ رکعتیں ادا کرے جو امام کے ساتھ ادا کرنے سے رہ گئی ہیں، اور ان رکعتوں میں لاق مقدمات کی طرح نماز ادا کرے یعنی قرأت نہ کرے بلکہ خاموش کھڑا رہے اور اگر کوئی ایسا سہو ہو جائے جس پر سجدہ سہو واجب ہو تا ہو تو سجدہ سہو بھی نہ کرے، پھر جب یہ چھوٹی ہوئی رکعتیں ادا کر چکے تو جماعت میں شریک ہو جائے، اور باقی نماز امام کے ساتھ پوری کرے، اور اگر اس دوران

میں امام نماز پڑھا کر فارغ ہو جائے تو یہ لاحق علیحدہ اپنی باقی نماز
 بھی پوری کرے۔ مثلاً ایک شخص امام کے ساتھ شروع سے شریک
 جماعت ہوا، پھر ایک رکعت ادا کرنے کے بعد اس کا وضو ٹوٹ
 گیا، اب اس نے خاموشی سے جا کر وضو کیا، اتنے عرصے میں امام
 نے ایک رکعت اور ادا کر لی، تو اب لاحق پہلے یہ گئی ہوئی رکعت
 علیحدہ کھڑے ہو کر اس طرح ادا کرے جس طرح مقتدی ادا کرتا ہے
 یعنی قرأت وغیرہ نہ کرے، اور اگر اس دوران میں امام جماعت
 سے فارغ ہو گیا تو لاحق اپنی باقی رکعتیں بھی علیحدہ ادا کرے۔

نماز میں قرأت کے مسائل

نماز میں قرأت کے مسائل یہ ہیں :

① قرآن مجید کو صحیح پڑھنا واجب ہے، صحیح پڑھنے سے مراد یہ ہے کہ ہر حرف ٹھیک ٹھیک ادا ہو، اور ہمزہ، غین، یاح، ہ، یاؤ، ض، ظ، ز وغیرہ کا فرق واضح ہو، اگر کوشش کے باوجود کوئی حرف صحیح ادا نہ ہو تو مجبوری سے لیکن لا پرواہی میں غلط پڑھنا یا صحیح پڑھنے کی مشق نہ کرنا گناہ ہے۔

② فرض نمازوں کی پہلی دو رکعتوں میں سورۃ فاتحہ کے بعد کوئی سورت یا کوئی بڑی آیت یا تین آیتیں پڑھنا واجب ہے، اور وتر، سنت، نفل نمازوں کی سب رکعتوں میں سورۃ فاتحہ کے بعد کوئی سورت یا تین چھوٹی آیتیں یا ایک بڑی آیت پڑھنا واجب ہے اور فرض نماز کی تیسری اور چوتھی رکعت میں سورۃ فاتحہ کے بعد سورت نہ ملانی چاہیئے صرف سورۃ فاتحہ پڑھ کر رکوع کر دینا چاہیئے۔

③ فرض نمازوں کی تیسری اور چوتھی رکعت کے علاوہ تمام نمازوں کی ہر رکعت میں سورۃ فاتحہ پڑھنا واجب ہے، چاہے فرض نماز ہو، یا واجب، سنت ہو یا نفل۔

④ پہلے سورۃ فاتحہ پڑھنا اور اس کے بعد کوئی سورت پڑھنا یا تین چھوٹی آیتیں پڑھنا واجب ہے، اگر کوئی شخص پہلے کوئی دوسری سورت پڑھے اور پھر بعد میں سورۃ فاتحہ پڑھے تو واجب ادا

نہ ہوگا۔

⑤ مغرب، عشاء، فجر، جمعہ اور عیدین کی نمازیں جہری ہیں، یعنی مغرب اور عشاء کی پہلی دو رکعتوں میں اور باقی سب نمازوں میں امام کو بلند آواز سے قرأت کرنا واجب ہے، اور رمضان کے مہینے میں تراویح اور وتر کی نماز میں بھی امام کے لئے بلند آواز سے قرأت کرنا واجب ہے، اور اگر کبھی بھولے سے امام نے آہستہ قرأت کر لی تو سجدہ سہو کر لینا ضروری ہے۔ اور اگر قصداً ایسا کیا تو نماز دوبارہ پڑھنی ضروری ہے۔

④ ظہر اور عصر کی نمازیں سری ہیں یعنی اس میں امام اور منفرد سب کے لئے آہستہ قرأت کرنا واجب ہے، اور وتر کی نماز میں بھی منفرد کے لئے آہستہ قرأت کرنا واجب ہے۔

⑥ اگر کوئی فجر، مغرب، عشاء کی نماز تنہا پڑھ رہا ہو تو اس کے لئے افضل یہ ہے کہ بلند آواز سے قرأت کرے۔

⑧ امام فجر، مغرب اور عشاء کی نماز قضاء پڑھا رہا ہو تو اس کے لئے بھی بلند آواز سے قرأت کرنا ضروری ہے۔

⑨ جو سورت پہلی رکعت میں پڑھی ہے اسی کو دوبارہ دوسری رکعت میں پڑھنا جائز تو ہے لیکن ایسا کرنا بہتر نہیں ہے۔

⑩ دوسری نمازوں میں بھی زبان سے قرأت کرنا ضروری ہے محض خیال کر کے دل میں پڑھنا کافی نہیں ہے۔ اس طرح پڑھنے سے نماز نہ ہوگی۔

⑪ قرأت ختم ہونے سے پہلے رکوع کے لئے جھک جانا اور جھکنے کی حالت میں قرأت پوری کرنا مکروہ تحریمی ہے۔

⑫ فرض نمازوں میں قصداً قرآن کی ترتیب کے خلاف

قرأت کرنا مکروہ تحریمی ہے، مثلاً کوئی ”اسکافرون“ پہلی رکعت میں پڑھے اور ”الم ترکیب“ دوسری رکعت میں پڑھے، البتہ بھولے سے اگر ترتیب کے خلاف پڑھے تو مکروہ نہیں۔ اور اگر نوافل میں قصداً بھی اس ترتیب کے خلاف پڑھے تو مکروہ نہیں۔

(۱۳) ایک ہی سورت کی چند آیتیں ایک جگہ سے پڑھنا اور پھر دو آیتوں سے کم چھوڑ کر دوسری رکعت میں آگے سے چند آیتیں پڑھنا مکروہ ہے، اسی طرح اگر کوئی دو رکعتوں میں دو سورتیں اس طرح پڑھے کہ درمیان میں ایک چھوٹی سورت جس میں تین آیتیں ہوں اس کو چھوڑ دے اور اگلی سورت پڑھے تو یہ مکروہ ہے، مثلاً پہلی رکعت میں ”ابن لب“ پڑھی اور دوسری میں ”الغلق“ پڑھی اور درمیان میں ”الاغلاس“ چھوڑ دی تو یہ مکروہ ہے، لیکن صرف فرض نمازوں میں ایسا کرنا مکروہ ہے، نوافل میں نہیں۔

(۱۴) ایک رکعت میں دو سورتوں کا اس طرح پڑھنا کہ درمیان میں ایک یا ایک سے زائد سورتیں چھوڑ دی جائیں مکروہ ہے، لیکن یہ بھی صرف فرض نمازوں میں مکروہ ہے، نوافل میں مکروہ نہیں۔

(۱۵) اگر کسی کو قرآن کی کوئی آیت بھی یاد نہ ہو، مثلاً کوئی نیانیا مسلمان ہوا ہو یا کسی نے نئی نئی نماز شروع کی ہو اور اس کو قرآن کھ کوئی سورت یا آیت یاد نہ ہو تو جلد از جلد یاد کرنے کے کوشش کرے اور اس دوران قرأت کے بجائے، سُبْحَانَ اللہ یا اَلْحَمْدُ لِلّٰہ وغیرہ کہہ لیا کرے، لیکن یاد کرنے میں سستی نہ کرے ورنہ گنہگار ہوگا۔

نماز میں مسنون قرأت

① سورۃ فاتحہ کے بعد جو سورت چاہے پڑھ لی جائے لیکن سفر کے علاوہ گھر پر قیام کے زمانے میں امام اور منفرد دونوں کے لئے نمازوں میں بعض خاص مقدار کی سورتوں کا پڑھنا مسنون ہے۔

• نماز فجر اور نماز ظہر میں سورۃ ہجرات سے سورۃ بروج تک کی سورتیں پڑھنا مسنون ہے، ان سورتوں کو طوالبی مفصل کہتے ہیں۔
• نماز عصر اور نماز عشاء میں سورۃ طارق سے سورۃ بینہ تک کی سورتوں میں سے پڑھنا مسنون ہے ان سورتوں کو اوساطی مفصل کہتے ہیں۔

• نماز مغرب میں، ”سورۃ زلزال“ سے ”سورۃ الناس“ تک کی سورتوں میں سے پڑھنا مسنون ہے۔ ان سورتوں کو قصاصی مفصل کہتے ہیں۔

② کسی نماز کے لئے کوئی خاص سورت اپنی طرف سے مقرر کر لینا شریعت کے خلاف ہے، البتہ نبی اکرم صلی اللہ علیہ وسلم جن نمازوں میں جو سورتیں اکثر پڑھا کرتے تھے۔ ان نمازوں میں ان کا

۱۔ یَا أَيُّهَا الَّذِينَ آمَنُوا لَا تَقْرَءُوا بِهَيْسُوں پارے کی ایک سورت۔

۲۔ وَالسَّمَاءِ ذَاتِ الْبُرُوجِ، تیسویں پارے کی ایک سورت۔

۳۔ وَالسَّمَاءِ وَالطَّارِقِ، تیسویں پارے کی ایک سورت۔

۴۔ لَمْ يَكُنِ الَّذِينَ كَفَرُوا، تیسویں پارے کی ایک سورت۔

۵۔ إِذَا سَأَلَ بِرَبِّ الْأُمْنِ، تیسویں پارے کی ایک سورت۔

۶۔ قُلْ أَعُوذُ بِرَبِّ النَّاسِ، تیسویں پارے کی ایک سورت۔

پڑھنا مسنون ہے۔

• فجر کی سنتوں میں نبی اکرم صلی اللہ علیہ وسلم اکثر پہلی رکعت میں سورۃ ”الْكَافِرُونَ“ اور دوسری رکعت میں سورۃ ”الْاِخْلَاصُ“ پڑھا کرتے تھے۔

• نماز وتر میں نبی اکرم صلی اللہ علیہ وسلم پہلی رکعت میں سورۃ ”الْاَعْلٰی“ دوسری رکعت میں سورۃ ”الْكَافِرُونَ“ اور تیسری رکعت میں ”الْاِخْلَاصُ“ پڑھا کرتے تھے۔

• جمعہ کے دن فجر کی نماز میں آپ اکثر سورۃ اَلَمْ سَجْدَہ اور سورۃ ”الدَّهْرُ“ پڑھا کرتے تھے۔

③ جمعہ کی نماز میں نبی اکرم صلی اللہ علیہ وسلم اکثر سورۃ ”الْاَعْلٰی“ اور سورۃ ”الْغَاشِيَا“ کی تلاوت فرماتے یا سورۃ ”الْجُثُوعَا“ اور سورۃ ”الْمُنَافِقُونَ“ کی تلاوت فرمایا کرتے تھے۔

حضرت ابن عباسؓ کا بیان ہے کہ جمعہ کے دن نبی اکرم صلی اللہ علیہ وسلم فجر کی نماز میں ”الَمْ تَنْزِيلِ“ اور ”هَلْ اَتٰی“ اور جمعہ کی نماز میں سورۃ ”الْجُثُوعَا“ اور سورۃ ”الْمُنَافِقُونَ“ پڑھا کرتے تھے۔

۱۔ قُلْ يَا أَيُّهَا الْكَافِرُونَ ، تیسویں پارے کی سورت ہے۔

۲۔ قُلْ هُوَ اللَّهُ أَحَدٌ الخ۔ تیسویں پارے کی سورت ہے۔

۳۔ سَبِّحْ اسْمَ رَبِّكَ الْاَعْلٰی۔ تیسویں پارے کی ایک سورت ہے۔

۴۔ اَلَمْ تَنْزِيلُ الْكِتَابِ لَا مَرْيَبَ فِيْهَا۔ اکیسویں پارے کی سورت ہے۔

۵۔ هَلْ اَتٰی عَلَى الْاِنْسَانِ حِينٌ مِّنَ الدَّهْرِ ، اسیسویں پارے

کی ایک سورت ہے۔

(۴) فرض نمازوں کی پہلی رکعت میں قرأت دوسری رکعت کی قرأت سے لمبی ہونی چاہیئے۔ اس لئے کہ نبی اکرم صلی اللہ علیہ وسلم بالعموم پہلی رکعت میں دوسری رکعتوں کے بہ نسبت طویل قرأت فرماتے تھے۔

(۵) فجر کی نماز میں تمام نمازوں کی قرأت سے طویل قرأت کرنی چاہیئے اس لئے کہ اس وقت سکون و اطمینان زیادہ ہوتا ہے اور طبیعت بھی حاضر ہوتی ہے، نیز صبح و شام کے فرشتوں کا اجتماع ہوتا ہے، اور پہلی رکعت کی قرأت دوسری رکعت کی قرأت سے ڈیڑھ گنی پڑھنا مسنون ہے۔

سجدہ تلاوت

قرآن مجید میں چودہ مقامات ایسے ہیں جن کی تلاوت کرنے یا سننے سے ایک سجدہ واجب ہو جاتا ہے نماز میں امام سے سننے، یا خود پڑھے اور چاہے نماز کے باہر تلاوت کرے یا سنے، اور چاہے پوری آیت تلاوت کرے یا سنے یا صرف سجدے کے الفاظ ہی اگھے پچھلے الفاظ کے ساتھ ملا کر پڑھے ہر حال میں سجدہ تلاوت واجب ہو جاتا ہے۔

امام کے پیچھے قرأت کا حکم

امام کے پیچھے نماز میں مقتدی کو قرأت کرنا درست نہیں بلکہ

۱۔ بخاری۔

۲۔ شانی۔

۳۔ سجدہ تلاوت کے تفصیلی مسائل آسان فقہ حصہ دوم میں ”سجدہ تلاوت کے بیان“ میں دیکھئے۔

آواز سے امام کے پیچھے قرأت کرنا تو مکروہ تحریمی ہے اس لیے کہ
اس سے امام کی قرأت میں خلل پڑتا ہے اور نبی اکرم صلی اللہ علیہ
وسلم نے ان سے منع فرمایا ہے۔

ایک بار نبی اکرم صلی اللہ علیہ وسلم نے فجر کی نماز سے فارغ ہو
کر اپنے صحابہؓ سے پوچھا:

”کیا تم میں سے کوئی میرے پیچھے قرأت کر رہا تھا؟“

ایک صحابیؓ نے کہا:

”جی ہاں میں قرأت کر رہا تھا۔“

ارشاد فرمایا:

”میں پوچھتا ہوں آخر تم لوگ مجھ سے قرآن پڑھنے

میں کیوں جھگڑتے ہو؟“

آہستہ آواز سے امام کے پیچھے قرأت کرنا مکروہ تو نہیں ہے
لیکن ضروری بھی نہیں ہے، اس لیے کہ امام کی قرأت سارے مقتدیوں
کی قرأت قرار پاتی ہے، حضرت جابر بن عبد اللہ کا بیان ہے کہ نبی اکرم
صلی اللہ علیہ وسلم نے ارشاد فرمایا:

”جو شخص کسی امام کے پیچھے نماز پڑھ رہا ہو تو امام

کی قرأت اس مقتدی کی قرأت قرار پاتی ہے۔“

۱۔ حدیث کے الفاظ یہ ہیں:

عَنْ جَابِرِ بْنِ عَبْدِ اللَّهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ
صَلَّى خَلْفَ الْإِمَامِ فَإِنَّ قِرَاءَتَهُ الْإِمَامِ لَنَا قِرَاءَةٌ۔

امام محمدؒ نے یہ حدیث اپنی مؤطا میں دو سندوں سے بیان کی ہے، اور

دونوں کے راوی نہایت معتبر ہیں۔ ایک سند میں تو امام (باقی ماہ شمار ۵۴ پر)

امام کے پیچھے سورۃ فاتحہ پڑھنا

امام جب بلند آواز سے قرأت کر رہا ہو، مثلاً مغرب، عشاء اور فجر وغیرہ ساری جہری نمازوں میں، تو مقتدی کے لئے سورۃ فاتحہ پڑھنا مکروہ ہے۔ لیکن جب امام آہستہ آواز سے سورۃ فاتحہ پڑھ رہا ہو مثلاً ظہر و عصر کی تہری نمازوں میں تو معتدل مسلک یہ ہے کہ مقتدی کے لئے سورۃ فاتحہ پڑھنا مستحب ہے، امام محمدؒ نے بھی مقتدی کے لئے احتیاجاً سورۃ فاتحہ پڑھنا مستحسن قرار دیا ہے۔ جیسا کہ صاحب ہدایہ نے نقل کیا ہے۔

(بقیہ حاشیہ صفحہ ۳۵۳ کا) ابو حنیفہؒ ہیں اور ایک میں موسیٰ ابی ابی عائشہ ہیں۔ علامہ ابن ہمام فرماتے ہیں کہ یہ حدیث صحیح ہے اور بخاری، مسلم کی شرطوں کے مطابق سچا اور علامہ یعنی فرماتے ہیں کہ یہ حدیث صحیح ہے اس کے ایک راوی ابو حنیفہؒ تو ابو حنیفہؒ ہی ہیں، سہے ابی ابی عائشہؒ تو وہ بھی بڑے ہی پرہیزگار اور ثقہ لوگوں میں سے ہیں اور امام بخاریؒ اور امام مسلمؒ نے ان سے روایت کی ہے۔

۱۔ امام مالکؒ کا مسلک بھی یہی ہے کہ تہری نمازوں میں مقتدی کے لئے سورۃ فاتحہ پڑھنا مستحب ہے۔ امام شافعیؒ اور امام احمد بن حنبلؒ تہری اور جہری دونوں ہی نمازوں میں سورۃ فاتحہ پڑھنا فرض قرار دیتے ہیں اور یہی مسلک اہل حدیث کا ہے۔ (علم الفقہ جلد ۲، صفحہ ۵۱، ۱۱۰)۔

۲۔ ویتحسن علی سبیل الاحتیاط فیما یروی عن محمد۔ (ہدایہ جلد ۱، صفحہ ۱۰۱)۔

سجده سہو کا بیان

سہو کے معنی میں مجہول ہانا۔ نماز میں مجہول سے کچھ کی زیادتی ہو جانے سے جو خرابی آجاتی ہے اس کی تلافی کے لئے نماز کے آخری قعدے میں دو سجدے کرنا واجب ہیں۔ ان سجدوں کو سجدہ سہو کہتے ہیں۔

سجده سہو کا طریقہ

نماز کے آخری قعدے میں ”التیمات“ پڑھ لینے کے بعد اپنی جانب سلام پھیرے، اور ”اللہ اکبر“ کہہ کر سجدہ میں جائے، اطمینان سے سجدہ کرے، پھر ”اللہ اکبر“ کہہ کر سجدے سے اٹھے، اطمینان سے بیٹھے اور پھر ”اللہ اکبر“ کہہ کر سجدے میں جائے اور اطمینان سے سجدہ کرے پھر ”اللہ اکبر“ کہہ کر سجدے سے اٹھے اور قعدے میں بیٹھ جائے، اور حسب معمول ”التیمات“ درود شریف اور دعا پڑھ کر دونوں طرف سلام پھیرے۔

وہ صورتیں جن میں سجدہ سہو واجب ہے

① نماز کے واجبات میں سے کوئی واجب مجہول سے چھوٹ جائے، مثلاً سورۃ فاتحہ پڑھنا مجہول جائے یا فاتحہ کے بعد کوئی سورت ملنا مجہول جائے وغیرہ۔

② کسی واجب کے ادا کرنے میں کچھ تاخیر ہو جائے، چاہے تاخیر مجہول سے ہو جائے یا کچھ سوچنے کی وجہ سے مثلاً کوئی شخص

سورۃ فاتحہ پڑھنے کے بعد خاموش کھڑا رہے اور پھر کچھ وقفے کے بعد کوئی سورت پڑھے۔

(۳) کسی فرض کے ادا کرنے میں تاخیر ہو جائے یا کسی فرض کو مقدم کر دیا جائے مثلاً قرأت کرنے کے بعد رکوع کرنے میں تاخیر ہو جائے یا کوئی رکوع سے پہلے سجدہ میں چلا جائے۔

(۴) کسی فرض کو مکروہ ادا کر دیا جائے، مثلاً دو رکوع کر لیے جائیں۔

(۵) کسی واجب کی کیفیت بدل دی جائے، مثلاً بترتی نمازوں میں بلند آواز سے قرأت کر لی جائے یا جہری نمازوں میں آہستہ قرأت کر لی جائے، مثلاً ظہر و عصر میں بلند آواز سے قرأت کر لی، اور مغرب و عشاء یا فجر میں آہستہ قرأت کر لی۔

سجدہ ہونے کے مسائل

(۱) نماز کے فرائض میں سے اگر کوئی فرض قصداً چھوٹ جائے، یا سہواً، تو نماز فاسد ہو جائے گی اسی طرح اگر کوئی واجب قصداً چھوڑ دیا گیا تو بھی نماز فاسد ہو جائے گی، اور سجدہ ہونے کے لینے سے نماز صحیح نہ ہوگی بلکہ نماز دوبارہ پڑھنی ہوگی۔

(۲) ایک واجب چھوٹ جائے یا ایک سے زیادہ بھر حال ایک ہی مرتبہ دو سجدے کرنا کافی ہیں۔ یہاں تک کہ اگر نماز کے سارے واجبات چھوٹ جائیں تب بھی دو ہی سجدے کافی ہیں، دوسے

بلکہ یہاں تاخیر سے مراد اتنی دیر کا وقفہ ہے، جس میں آدمی ایک سجدہ یا ایک رکوع کر سکے۔

زیادہ سجدہ سہو کرنا صحیح نہیں ہے۔

(۳) اگر کوئی بھولے سے حالت قیام میں سورۃ فاتحہ سے پہلے التیحات پڑھ لے تو سجدہ سہو واجب نہ ہوگا۔ اس لئے کہ فاتحہ سے پہلے خدا کی حمد و ثناء پڑھی جاتی ہے اور التیحات میں بھی خدا کی حمد و ثناء ہے، ہاں اگر قرأت کے بعد یا دوسری رکعت میں قرأت سے پہلے یا قرأت کے بعد التیحات پڑھ لی جائے تو سجدہ سہو واجب ہوگا۔

(۴) اگر بھولے سے قومتہ رہ جائے یا دونوں سجدوں کے درمیان جلسہ رہ جائے تو سجدہ سہو کرنا ضروری ہے

(۵) اگر کوئی شخص قعدہ اولیٰ کرنا بھول گیا اور بیٹھنے کے بجائے اٹھ کر پوری طرح کھڑا ہو گیا تو پھر یاد آنے پر نہ بیٹھے، بلکہ نماز پوری کر کے قاعدے کے مطابق سجدہ سہو کرے، اور اگر پوری طرح کھڑا نہ ہوا ہو بلکہ سجدے سے قریب ہو تو بیٹھ جائے، اور اس صورت میں سجدہ سہو کرنے کی ضرورت نہیں۔

(۶) اگر کوئی دو یا چار رکعت والی فرض نماز میں قعدہ اخیرہ سہو کر لیا، یا بیٹھنے کے بجائے اٹھ کر کھڑا ہو گیا، اب اگر اس کو سجدہ کرنے سے پہلے یاد آجائے، تو بیٹھ کر نماز پوری کرے اور سجدہ سہو کرے، سجدہ سہو کرنے کے بعد فرض نماز درست ہو جائے گی۔ اگر سجدہ کرنے کے بعد یاد آیا کہ قعدہ اخیرہ نہیں کیا ہے تو اب نہ بیٹھے بلکہ ایک رکعت اور ملا کر چار رکعت یا چھ رکعت پوری کرے، اور اس صورت میں سجدہ سہو کرنے کی ضرورت نہیں

۱۔ دیکھیے فقہی اصطلاحات، صفحہ ۴۷۔ ۲۔ دیکھیے فقہی اصطلاحات صفحہ ۳۳۔

۳۔ دیکھیے فقہی اصطلاحات صفحہ ۴۶۔

ہے، اور یہ رکعتیں نفل قرار پائیں گی، فرض نماز دوبارہ ادا کرنی ہوگی۔ اور اگر مغرب کے فرضوں میں بھول ہو جائے تو پھر پانچویں رکعت نہ پڑھے۔ چوتھی رکعت میں بیٹھ کر نماز پوری کر لے، اس لیے کہ نفل کی رکعتیں طاق نہیں ہوتیں، آپ کا ارشاد ہے:

”نفل نماز کی رکعتیں دو دو ہیں۔“

⑥ اگر سورۃ فاتحہ پڑھنا بھول جائے یا دعائے قنوت پڑھنا بھول جائے یا ”التحیات“ پڑھنا بھول جائے یا عید الفطر یا عید الاضحیٰ کی زائد تکبیریں بھول جائے تو سجدہ سہو کرنا واجب ہے۔

⑧ مغرب، عشاء یا فجر کی جہریلے نمازوں میں اگر امام نے بھولے سے قرأت آہستہ کی یا ظہر میں اور عصر کی بترجلے نمازوں میں امام نے بھولے سے قرأت بلند آواز سے کی تو سجدہ سہو کرنا واجب ہے۔

⑨ اگر امام سے کوئی واجب وغیرہ چھوٹ جائے اور سجدہ سہو واجب ہو جائے تو مقتدی کو بھی سجدہ سہو کرنا ہوگا۔ اور اگر مقتدی سے کوئی واجب وغیرہ چھوٹ جائے تو نہ مقتدی پر سجدہ سہو واجب ہوگا اور نہ امام پر۔

⑩ اگر سورۃ فاتحہ کے بعد سورت ملانا بھول جائے، یا سورت پہلے پڑھ لے اور سورۃ فاتحہ بعد میں پڑھے تو سورۃ فاتحہ کے بعد پھر کوئی سورت پڑھے اور آخری قعدہ میں لازماً سجدہ سہو کرے۔

⑪ اگر فرض نماز کی پہلی دو رکعتوں میں یا ایک رکعت میں سورت

ملانا بھول جائے تو بعد کی رکعتوں میں سورت ملائے اور سجدہ سہو کر کے نماز پوری کرے۔

(۱۲) اگر سنت یا نفل نماز کی کسی رکعت میں سورت ملانا بھول جائے تو سجدہ سہو کرنا لازم ہے۔

(۱۳) اگر کوئی چار رکعت والی فرض نماز کی آخری رکعت میں اتنی دیر تک بیٹھا جتنی دیر میں التحیات پڑھی جاتی ہے، اور پھر اُسے شبہ ہوا کہ یہ قعدہ اولیٰ ہے اور وہ سلام پھیرنے کے بجائے پانچویں رکعت کے لئے اُٹھ کھڑا ہوا۔ اب اگر سجدہ کرنے سے پہلے پہلے اسے یاد آجائے تو بیٹھ کر نماز پوری کرے اور حسب قاعدہ سجدہ ہو بھی کرے اور سلام پھیرے اور اگر پانچویں رکعت کا سجدہ کر لیا ہے تو چھٹی رکعت اور ملائے اور سجدہ سہو کر کے نماز پوری کرے، اس صورت میں اس کی فرض نماز صحیح ہو جائے گی اور یہ دو زائد رکعتیں نفل قرار پائیں گی۔

(۱۴) چار رکعت والی فرض نماز کی آخری دو رکعتوں میں منفر دیا امام سورۃ فاتحہ پڑھنا بھول جائے تو سجدہ سہو واجب نہ ہوگا۔ ہاں اگر سنت یا نفل نمازوں میں بھول جائے تو سجدہ سہو واجب ہے۔ اس لئے کہ فرض نماز کی آخری رکعتوں میں سورۃ فاتحہ پڑھنا واجب نہیں ہے اور سنت اور نفل نماز کی ہر رکعت میں سورۃ فاتحہ پڑھنا واجب ہے۔

(۱۵) اگر کوئی مجھوے سے ایک رکعت میں دو رکوع کرے، یا ایک رکعت میں تین سجدے کرے، یا سورۃ فاتحہ دو بار پڑھ لے

تو سجدہ سہو واجب ہو جائے گا۔

(۱۶) اگر قعدہ اولیٰ میں انیمات پڑھنے کے بعد کوئی درود شریف پڑھنے لگے اور اَللّٰهُمَّ صَلِّ عَلٰی مُحَمَّدٍ کے بقدر پڑھ لے یا اتنی دیر یونہی خاموش رہے تو سجدہ سہو واجب ہو جائے گا۔

(۱۷) اگر کسی مسبوق سے اپنی باقی نماز پوری کرنے میں کوئی کوتاہی ہو جائے تو نماز کے آخری قعدے میں اس پر سجدہ سہو کرنا واجب ہے۔

(۱۸) اگر کسی نے ظہر یا عصر کی فرض نماز کی دو رکعتیں پڑھیں، لیکن یہ سمجھ کر کہ چاروں رکعتیں پڑھ چکا ہے، اس نے سلام پھیر دیا، اور سلام پھیرنے کے بعد یاد آیا کہ دو ہی رکعتیں پڑھی ہیں تو اپنی بقیہ دو رکعتیں پڑھ کر نماز پوری کر لے، اور سجدہ سہو کرے۔

(۱۹) اگر کسی کو نماز میں شک ہو گیا کہ معلوم نہیں تین رکعتیں پڑھی ہیں یا چار۔ تو اگر اس کو اتفاق سے پہلی بار یہ شک ہوا ہے، عام طور پر اس کو اس طرح کے شک کی عادت نہیں ہے تو اسکو دوبارہ نماز پڑھنی چاہیئے۔ اور اگر اس کو اکثر و بیشتر اس طرح کا شک ہوتا ہی رہتا ہے تو پھر وہ اپنے گمان غالب پر عمل کرے، اور اگر کسی طرف زیادہ گمان نہ ہو تو پھر کم رکعتوں کا اعتبار کرے، مثلاً کسی کو ظہر کی نماز میں شک ہو جائے کہ معلوم نہیں تین رکعتیں ہوئیں ہیں یا چار۔ اور کسی طرف گمان غالب بھی نہیں ہے۔ تو اس صورت میں یہی سمجھے کہ تین ہی رکعتیں پڑھی ہیں اور ایک رکعت اور پڑھ کر چار رکعت پوری کرے اور سجدہ سہو ہر صورت میں کرے۔

۱۔ اس لئے کہ سورہ فاتحہ کا ایک بار پڑھنا واجب ہے۔

(۲۰) نماز کی سنتیں یا مستحبات چھوٹ جانے سے سجدہ سہو واجب نہیں ہوتا، مثلاً نماز کے شروع میں شمار پڑھنا بھول جائے یا رکوع اور سجدے میں تسبیح پڑھنا بھول جائے یا رکوع میں جانے اور اٹھنے کی دُعا بھول جائے یا درود شریف اور اس کے بعد کی دُعا بھول جائے تو ان تمام صورتوں میں سجدہ سہو واجب نہ ہوگا۔

(۲۱) نماز میں کوئی ایسی کوتاہی ہوگئی جس کی وجہ سے سجدہ سہو لازم ہو گیا ہے لیکن اس نے نماز پوری کر لی اور سجدہ سہو کرنا مجھے بھول گیا۔ سلام پھیرنے کے بعد یاد آیا کہ سجدہ سہو رہ گیا، اب اگر اس نے قبلے کی طرف سے رُخ نہیں پھیرا ہے اور کسی سے بات چیت بھی نہیں کی ہے، تو فوراً سجدہ سہو کر لے اور پھر ”التیمات“ درود اور دُعا پڑھ کر سلام پھیر دے۔

(۲۲) اگر کسی نے ایک رکعت میں بھولے سے ایک ہی سجدہ کیا، اب اگر ”قعدہ اخیرہ“ کی ”التیمات“ پڑھنے سے پہلے پہلی رکعت میں یا دوسری رکعت میں یا جب بھی یاد آئے تو سجدہ ادا کر لے اور حسب قاعدہ سجدہ سہو کرے اور اگر ”التیمات“ پڑھ لینے کے بعد سجدہ یاد آیا تو سجدہ ادا کرنے کے بعد ”التیمات“ پھر پڑھے اور سجدہ سہو کر کے حسب قاعدہ نماز پوری کرے۔

(۲۳) اگر سفر کے دوران جب کہ قصر کا پڑھنا واجب ہے کسی نے بھولے سے قصر کرنے کے بجائے پوری چار رکعت نماز پڑھی، اور دوسری رکعت میں بیٹھ کر ”التیمات“ پڑھ لی، تو اس صورت میں بھی آخری رکعت میں قاعدے کے مطابق سجدہ سہو کرنا واجب ہے، اور اس صورت میں یہ نماز قصر اس طرح صحیح ہو جائے گی کہ پہلی دو

رکعتیں فسرغ قرار پائیں گی اور آخری دو رکعتیں نفل قرار پائیں گی۔

قضا نماز پڑھنے کا بیان

کوئی فرض یا واجب نماز اپنے مقرر وقت پر ادا نہ کی جاسکی، اور وقت گزرنے کے بعد پڑھی جا رہی ہے تو اس کو قضا پڑھنا کہتے ہیں۔ اور اگر وقت کے اندر پڑھی جا رہی ہے تو اس کو ادا کہتے ہیں۔

قضا نماز کا حکم

① فرض نماز کی قضا فرض ہے اور واجب یعنی وتر کی قضا واجب ہے۔

② نذر اور منت کی مانی ہوئی نماز کی قضا بھی واجب ہے۔

③ نفل نماز شروع کر دینے کے بعد واجب ہو جاتی ہے، اگر کسی وجہ سے نفل نماز فاسد ہو جائے یا شروع کر دینے کے بعد کسی وجہ سے نماز توڑنی پڑ جائے تو اس کی قضا واجب ہے۔

④ سنت مؤکدہ اور نوافل کی قضا نہیں ہے، البتہ فجر کے سنتیں چونکہ بہت اہم ہیں اور حدیث میں ان کی بہت تاکید آئی ہے اس لئے ان کا حکم یہ ہے کہ اگر فجر کے فرض اور سنت دونوں قضا ہو گئے ہوں تو زوال سے پہلے پہلے دونوں کی قضا پڑھی جائے اور زوال کے بعد قضا پڑھنے کی صورت میں صرف فرض کی قضا پڑھی جائے سنت کی قضا نہ پڑھی جائے، اور اگر فجر کے فرض وقت پر پڑھ لیے ہوں اور صرف سنتیں رہ گئی ہوں، تو یہ سنتیں سورج نکل آنے کے بعد

زوال سے پہلے پڑھی جاسکتی ہیں، زوال کے بعد نہیں۔ اسکے علاوہ کوئی سنت یا نفل نماز وقت پر نہ پڑھی جاسکے تو اس کی قضا واجب نہیں ہے۔

⑤ ظہر کی وہ سنتیں جو فرضوں سے پہلے پڑھی جاتی ہیں کسی وجہ سے نہ پڑھی جاسکی ہوں تو فرضوں کے بعد پڑھی جاسکتی ہیں، ان سنتوں کو فرضوں کے بعد دو سنتوں سے پہلے پڑھنا بھی جائز ہے اور بعد میں بھی صحیح ہے، البتہ ظہر کا وقت ختم ہونے کے بعد ان کی قضا واجب نہیں ہے۔

قضا نماز کے مسائل و ہدایات

① کسی مجبوری اور معذوری کے بغیر بلا وجہ نماز قضا کرنا بہت بڑا گناہ ہے۔ جس کے لئے حدیث میں سخت وعیدیں آئی ہیں۔ اگر غفلت اور بے شعوری میں کبھی ایسی کوتاہی ہوگئی ہو، تو سچے دل سے توبہ کرنی چاہیئے اور آئندہ کے لئے اپنے خدا سے اصلاح حال کا پختہ عہد کرنا چاہیئے۔

② اگر کسی واقعی عذر اور مجبوری کی وجہ سے کبھی نماز قضا ہو جائے تو اس کی قضا پڑھنے میں خواہ مخواہ ٹال مٹول نہ کرنا چاہیئے بلکہ جتنی جلد ممکن ہو قضا پڑھ لینی چاہیئے۔ بلا وجہ تاخیر کرنا گناہ ہے اور پھر زندگی کا بھی کیا اعتبار ہو سکتا ہے کہ موقع نہ ملے اور آدمی اس حال میں خدا کے حضور پہنچے کہ اس کے سر یہ گناہ بھی ہو کہ موقع ملنے کے باوجود اس نے تاخیر کی اور قضا نماز نہ پڑھ سکا۔

③ اگر کسی وقت کئی افراد کی نماز قضا ہو جائے، مثلاً اجتماعی سفر کے دوران وقت پر نماز ادا کرنے کا موقع نہ مل سکے، یا خدا نخواستہ

کسی محلے میں کوئی حادثہ پیش آجائے اور سارے لوگوں کی نماز قضاء ہو جائے، یا کچھ لوگ سوتے رہ جائیں اور سب کی نماز قضا ہو جائے تو اس صورت میں سب کو یہ نماز جماعت کے ساتھ قضا پڑھنی چاہیئے۔ اگر بتری نماز قضا ہوئی ہو تو قضا جماعت میں بتری قرأت ہوئی چاہیئے اور اگر جہری نماز قضا ہوئی ہو تو جہری قرأت ہوئی چاہیئے۔

④ کسی لیکلے آدمی کی نماز کبھی قضا ہو جائے، تو بہتر یہ ہے کہ وہ خاموشی سے گھر میں قضا پڑھ لے، اگر غفلت سے قضا ہوئی ہے تو یہ گناہ ہے اور گناہ کا لوگوں پر ظاہر کرنا خود گناہ ہے، اور اگر کسی مجبوری سے قضا ہوئی ہے تب بھی لوگوں پر اس کا اظہار کرنا معیوب اور مکروہ ہے، اگر مسجد میں بھی قضا پڑھے تو کوئی حرج نہیں لیکن لوگوں سے اس کا اظہار کرنا صحیح نہیں۔

⑤ قضا نماز پڑھنے کا کوئی وقت مقرر نہیں ہے، جب بھی یاد آئے اور موقع ہو فوراً قضا پڑھ لینی چاہیئے۔ ہاں اگر ممنوع یا مکروہ وقت یاد آئے تو انتظار کرنا چاہیئے جب ممنوع یا مکروہ وقت نکل جائے اُس وقت پڑھنی چاہیئے۔

⑥ اگر کئی وقت کی نمازیں قضا ہو گئی ہوں، تو ان کی قضا

۱۔ ایک سفر میں نبی اکرم صلی اللہ علیہ وسلم کا قافلہ رات بھر چلتا رہا اور رات کے آخر میں قافلے نے پڑاؤ کیا، اور اترتے ہی نیند آگیا ایسا غلبہ ہوا کہ فجر کا وقت نکل گیا اور سب سو رہ گئے۔ پھر جب سورج طلوع ہوا تو اس کی گرمی سے قافلے والوں کی آنکھ کھلی نبی اکرم نے فوراً ہی اذان کہلاوائی اور جماعت سے فجر کی نماز ادا فرمائی۔

میں دیر نہ کی جائے بلکہ جہاں تک ہو سکے جلد ہی قضا پڑھ لینی چاہیے، اگر ممکن ہو تو ایک ہی وقت میں ساری قضا نمازیں پڑھ لی جائیں، یہ بھی ضروری نہیں ہے، کہ عصر کی قضا عصر کے وقت ہی پڑھی جائے اور ظہر کی قضا ظہر کے وقت ہی پڑھی جائے، بلکہ جب موقع ملے ایک وقت میں کئی کئی نمازیں پڑھ کر اپنی قضا نمازیں پوری کر لینے چاہئیں۔

(۷) کسی غفلت شعار نے عرصے تک نماز نہیں پڑھی، اور اسی طرح اس نے ہجرت اور سال بے حسی اور بے عملی میں گزار دیئے پھر خدا نے اس کو توبہ کی توفیق بخشی، تو اس پر ان ساری نمازوں کی قضا واجب ہے جو توبہ کرنے سے پہلے قضا ہوئی ہیں۔ توبہ کرنے سے نماز نہ پڑھنے کا گناہ تو امید ہے کہ خدا معاف فرما دے لیکن جو نمازیں رہ گئی ہیں وہ معاف نہ ہوں گی انکی قضا پڑھنا واجب ہے۔

(۸) اگر کسی کی ہجرتوں اور سالوں کی نمازیں قضا ہو گئی ہیں، تو اس کو چاہیئے کہ وہ قضا شدہ نمازوں کا اندازہ کر کے قضا پڑھنا شروع کر دے اور اس صورت میں قضا پڑھنے کا طریقہ یہ ہے کہ وہ جس وقت کی قضا نماز پڑھنی چاہے اس وقت کا نام لیکر کہے میں اس وقت کی سب سے پہلی یا اس وقت کی سب سے آخری نماز پڑھتا ہوں، مثلاً قضا شدہ نمازوں میں سے فجر کی نماز قضا پڑھنا چاہے تو کہے میں فجر کی سب سے پہلی یا سب سے آخری نماز قضا پڑھتا ہوں اور اسی طرح پڑھتا رہے یہاں تک کہ ساری نمازوں کی قضا پوری ہو جائے۔

(۹) سفر کے دوران جو نمازیں قضا ہو جائیں، ان کی قضا اگر

حالت اقامت میں پڑھی جائے تو قصر کرنا چاہیئے، اور دوران اقامت کی قضا نمازیں اگر سفر کی حالت میں پڑھی جائیں تو پوری پڑھنی ہوں گی۔ یعنی ظہر، عصر اور عشاء کی چار رکعت پڑھی جائیں گی۔

(۱۰) صرف وتر کی نماز قضا ہوئی اور وتر کے علاوہ کسی نماز کی قضا بھی اس کے ذمہ نہیں ہے تو وتر کی قضا پڑھے بغیر فجر کی نماز پڑھنا درست نہیں اور اگر یہ یاد رکھتے ہوئے کہ وتر کی قضا پڑھنی ہے اور پہلے فجر کی نماز ادا کر لی تو وتر کی قضا پڑھنے کے بعد فجر کی نماز دوبارہ پڑھنی ہوگی۔

(۱۱) اگر کوئی مریض حالت مرض میں اشاروں سے نماز ادا کر سکتا تھا لیکن اس کی کچھ نمازیں قضا ہو گئیں تو اس کو چاہیئے کہ اپنے وارثوں کو یہ وصیت کر دے کہ مرنے کے بعد اس کے تہائی مال میں سے ان قضا نمازوں کا فدیہ ادا کر دیں، ایک قضا نماز کا فدیہ سوا سیر گیہوں، یا ڈھائی سیر بوہوتے ہیں، اور ان کی قیمت بھی دی جا سکتی ہے۔

(۱۲) اگر کسی مریض میں کمزوری کی وجہ سے اتنی سکت بھی نہیں ہے کہ وہ اشاروں سے نماز پڑھ سکے، یا جنوں اور غشی کی ایسی کیفیت طاری ہو جائے کہ چھ نمازوں تک اُسے کچھ ہوش ہی نہ ہو تو ایسے مریض پر ان نمازوں کی قضا واجب نہیں ہے، ہاں اگر پانچ نمازوں کے بعد ہوش آجائے اور چھٹی نماز کے وقت ہوش ہو تو پھر ان ساری نمازوں کی قضا پڑھنا واجب ہوگی۔

(۱۳) جن لوگوں نے اپنی نادانی سے زندگی کا ایک حصہ نماز

سے غفلت میں گزار دیا اور بے شمار نمازیں قضا ہو گئیں، پھر خدا نے ان کو دین کا شعور بخشا تو ان کو سب سے پہلی فکر یہ ہوئی چاہیئے کہ وہ اپنی چھوڑی ہوئی نمازوں کی قضا پڑھیں، جس کی ہدایت آسان شکل یہ ہے کہ پانچوں وقت کے فرض ادا کرنے کے ساتھ جو سنتیں اور نوافل بالعموم پڑھے جاتے ہیں ان کو سنت اور نفل کی نیت سے پڑھنے کے بجائے چھوٹے چھوٹے فرضوں کی قضا کے طور پر پڑھتے رہیں یہاں تک یہ گمان غالب ہو جائے کہ پچھلی سب نمازوں کی قضا ہو چکی۔ یہ بالکل غلط ہے کہ آدمی پانچوں وقت کے ادا فرضوں کے ساتھ نوافل اور سنن کا تو اہتمام کرے لیکن چھوڑی ہوئی نمازوں کی قضا سے غافل رہے یا ان کے معاملے میں سستی اور کسل سے کام لے، چھوڑے ہوئے فرض کی حیثیت قرض کی ہے، اور یہ بالکل بے معنی بات ہے کہ قرض ادا کرنے سے غفلت برتتے ہوئے آدمی خیرات کرے، ہاں اگر چھوڑے ہوئے فرضوں کی قضا کا پورا پورا اہتمام کرنے کے ساتھ ساتھ آدمی پانچوں نمازوں کے اوقات میں سنتیں اور نوافل پڑھے تو توقع ہے کہ اللہ تعالیٰ قبول فرمائے۔

(۱۴) جمعہ کی نماز کی قضا نہیں ہے لہذا جمعہ کی جو نمازیں چھوٹ گئی ہوں ان کے بجائے گھر کی چار رکعت قضا پڑھنی چاہیئے۔

(۱۵) کوئی شخص عید کی نماز میں امام کے ساتھ جماعت میں شریک ہوا لیکن کسی وجہ سے اس کی نماز باطل ہو گئی تو اب اس نماز کی قضا نہیں پڑھ سکتا اس لئے کہ نماز عید کی قضا نہیں ہے، اور

۱۔ اہل حدیث کا مسلک یہ ہے کہ جتنا بھی عید کی نماز پڑھ سکتے ہیں، چاہے عید گاہ میں جماعت نہ ملے یا کوئی مریض ہو اور عید گاہ نہ جاسکے۔

وقت کے اندر تنہا ادا بھی نہیں پڑھ سکتا اس لیے کہ نماز عید کے لیے جماعت شرط ہے۔

(۱۶) اگر عید الفطر اور عید الاضحیٰ کی نماز کسی عذر کی بنا پر پہلے دن نہیں پڑھی جاسکی تو عید الفطر کی نماز دوسرے دن قضا پڑھ سکتے ہیں اور عید الاضحیٰ کی نماز تیرہ تاریخ تک قضا پڑھ سکتے ہیں۔
صاحب ترتیب اور اسکی قضا نماز کا حکم

بالغ ہونے کے بعد جس بندہ مومن کی کوئی نماز قضا نہ ہوئی ہو یا زندگی میں پہلی ہی بار ایک یا دو نمازیں قضا ہوئی ہوں، چاہے مسلسل ہوئی ہوں یا مختلف اوقات میں، یا پہلے کبھی اگر قضا ہوئی ہوں تو ان سب کی قضا پڑھ چکا ہو اور اب اس کے فتنے صرف یہی ایک دو یا زیادہ سے زیادہ پانچ نمازوں کی قضا ہو تو ایسے شخص کو شریعت کی اصطلاح میں ”صاحب ترتیب“ کہتے ہیں۔
صاحب ترتیب کے لیے قضا نماز پڑھنے میں دو باتوں کا لحاظ رکھنا ضروری ہے۔

پہلی یہ کہ وہ جب تک چھوٹی ہوئی نمازوں کی قضا نہ پڑھے، اگلے وقت کی ادا نماز نہیں پڑھ سکتا، مثلاً کسی کی فجر، ظہر، عصر، مغرب اور عشاء یعنی ایک شب و روز کی پانچ نمازیں قضا ہو گئیں، تو جب تک وہ ان پانچ نمازوں کی قضا نہ پڑھے اگلے دن کی نماز فجر ادا پڑھنا اس کے لیے درست نہیں اور اگر جانتے بوجھتے پڑھنے لگا تو ادا نہ ہوگی بلکہ قضا شدہ نمازیں پڑھنے کے بعد فجر کی یہ نماز پھر پڑھنی ہوگی، ہاں اگر کبھی صاحب ترتیب کو اپنی قضا نماز پڑھنا یاد نہ رہے اور وہ ادا نماز پڑھ لے تو پھر یاد آنے پر اس نماز کو دہرانا ضروری نہیں، یہ ادا نماز درست ہو جائے گی۔ وتر

کی قضا کا بھی وہی حکم ہے۔ جو دوسری نمازوں کا ہے۔

دوسری بات یہ کہ یہ قضا شدہ نمازیں بھی ترتیب کے مطابق پڑھنا ضروری ہیں۔ یعنی پہلے فجر کی نماز، پھر ظہر کی اور پھر عصر کی اسی طرح پانچوں نمازیں ترتیب سے پڑھنا ہوں گی۔ اور اگر اس نے فجر کی نماز پڑھنے سے پہلے ظہر کی نماز پڑھ لی تو فجر کی نماز پڑھنے کے بعد ظہر کی قضا پھر پڑھنا ہوگی، اسی طرح اگر ظہر کی قضا پڑھنے سے پہلے عصر اور مغرب کی قضا پڑھ لی تو ظہر کی قضا پڑھنے کے بعد پھر عصر اور مغرب کی قضا پڑھنی ہوگی۔

جس شخص کی پانچ نمازوں سے زیادہ قضا ہو جائیں وہ صاحب ترتیب نہیں رہتا، اور قضا نمازوں کے پڑھنے میں اس کے لئے ترتیب کا لحاظ رکھنا واجب نہیں ہے، جب موقع پائے اور جس وقت کی نماز قضا پڑھنی چاہے پڑھ لے اور یہ بھی جائز ہے کہ قضا نمازیں پڑھنے سے پہلے اگلے وقت کی ادا نماز پڑھ لے، ترتیب کی پابندی صرف ”صاحب ترتیب“ کے لئے ہے۔

معذور اور بیمار کی نماز

- ① مرض کیسا ہی شدید ہو، نماز جہاں تک ہو سکے وقت پر ادا کرنا چاہیئے اگر نماز کے سارے ارکان ادا کرنے کی سکت نہ ہو تو نہ سہی جو ارکان ادا کرنے کی طاقت ہو یا صرف اشارے ہی سے ادا کرنے کی طاقت ہو تب بھی نماز وقت پر ادا کرنا چاہیئے۔
- ② جہاں تک ممکن ہو کھڑے ہو کر نماز پڑھے اگر پوری نماز میں کھڑا ہونا ممکن نہ ہو تو جتنی دیر تک کھڑا رہ سکتا ہو اتنی ہی دیر قیام کرے، یہاں تک کہ اگر کوئی معذور یا مریض صرف بیکسر تحریمہ کہنے کے لئے ہی کھڑا ہو سکتا ہے تو وہ کھڑے ہو کر ہی بیکسر تحریمہ کہے اور پھر بیٹھ کر نماز پوری کرے، کھڑے ہونے کی قوت ہوتے ہوئے بیٹھ کر نماز پڑھنا درست نہیں۔
- ③ اگر کوئی کھڑے ہو کر نماز پڑھنے سے بالکل ہی معذور ہو یا کمزوری کی وجہ سے گر پڑنے کا اندیشہ ہو، یا کھڑے ہونے

۱۔ فقہائے دین نے یہاں تک تاکید کی ہے، کہ اگر کوئی خاتون درود زہ کی تکلیف میں ہو اور نماز کا وقت آجائے اور خاتون کے ہوش و حواس قائم ہوں تو اس کو چاہیئے کہ جس طرح بھی کھڑے یا بیٹھے نماز پڑھے سکے جلد پڑھے، اس لئے کہ نفاس کا خون آنے کے بعد نماز قضا ہو جائے گی اور نماز پڑھنے کی قدرت ہوتے ہوئے قضا کرنا گناہ ہے۔

سے پکڑ آتا ہو، یا کھڑے ہونے سے غیر معمولی تکلیف ہوتی ہو، یا اگر کھڑا ہو بھی جائے تو رکوع اور سجود ادا کرنے کی سکت نہیں ہے تو ایسی تمام صورتوں میں بیٹھ کر نماز پڑھے۔

④ بیٹھ کر نماز پڑھنے میں اگر ممکن ہو تو مسنون طریقے سے بیٹھے جس طرح ”الاحتیات“ پڑھتے وقت بیٹھتے ہیں لیکن اس طرح بیٹھنا اگر ممکن نہ ہو تو پھر جس طرح بہولت بیٹھ سکے بیٹھ کر نماز پڑھے، اگر رکوع اور سجود نہ کر سکتا ہو تو اشاروں سے کام لے۔

⑤ اشاروں سے رکوع و سجود ادا کرنے میں آہٹھ اور ابو سے اشارہ کرنا کافی نہیں ہے، سر سے اشارہ کرنا چاہیئے، رکوع میں کسی قدر کم سر جھکائے اور سجدے میں نسبتاً زیادہ جھکائے۔

⑥ اگر سجدہ کرنے کے لئے زمین تک پیشانی نہ جانے کی طاقت نہ ہو تو صرف اشارہ کافی ہے، تکیہ وغیرہ کو پیشانی تک اٹھا کر اس پر سجدہ کرنا مکروہ تحریمی ہے۔

⑦ اگر بیٹھ کر نماز پڑھنے کی بھی سکت نہ ہو یا غیر معمولی تکلیف ہوتی ہو، یا مرض کے بڑھنے کا اندیشہ ہو، یا زخم کے ٹانگے وغیرہ کھینچنے کا خطرہ ہو تو پھر لیٹے لیٹے نماز پڑھے۔ لیٹ کر نماز پڑھنے کی بہتر صورت یہ ہے کہ آدمی چت لیٹ کر قبلے کی طرف پیر کرے لیکن پیر پوری طرح نہ پھیلائے بلکہ گھٹنے کھڑے رکھے، اور سر کے نیچے تکیہ وغیرہ رکھ کر سر خدا اونچا کرے اور اشاروں سے رکوع و سجود کرے اور اگر یہ ممکن نہ ہو تو پھر شمال کی جانب سر کر کے داہنی کروٹ پر لیٹ کر نماز ادا کرے اور یہ بھی نہ ہو سکے تو جس طرح ممکن ہو ادا کرے۔

⑧ اگر کسی مریض کی کمزوری اس حد تک بڑھ گئی ہو کہ اشاروں

سے نماز پڑھنے کی بھی سکت نہ ہو، تو پھر اُس وقت نماز نہ پڑھے، صحت مند ہونے پر اس کی قضا کرے، اور اگر وہی کیفیت پانچ نمازوں سے زیادہ وقت تک قائم رہے تو پھر ان نمازوں کی قضا واجب نہیں ہے، بلکہ یہ نمازیں معاف ہیں، اسی طرح اگر کمزوری کی وجہ سے غشی کی کیفیت طاری ہو، اور چھ نمازوں کے وقت تک یہ کیفیت باقی رہے تو پھر ان نمازوں کی قضا واجب نہیں ہے، اسی طرح اگر کسی تندرست آدمی پر یکایک بے ہوشی کا دورہ پڑ جائے۔ اور بے ہوشی کی یہ کیفیت چھٹی نماز کے وقت رہے تو یہ نمازیں معاف ہیں ان کی قضا واجب نہ ہوگی۔

⑨ اگر کسی پر نماز کے دوران مرض کا حملہ ہو جائے، اور وہ کھڑے ہونے سے معذور ہو جائے تو بیٹھ کر نماز پڑھے اور بیٹھنے سے بھی معذور ہو تو لیٹ کر پڑھے۔ رکوع اور سجود نہ کر سکتا ہو تو اشاروں سے رکوع سجود کرے غرض باقی نماز جس طرح بھی پڑھ لینے کی قوت رکھتا ہو اسی طرح پڑھ لے۔

⑩ چلتی کشتی، جہاز، ریل وغیرہ میں کھڑے ہو کر نماز پڑھنے میں اگر گرنے کا اندیشہ ہو یا چکر آنے اور متلی ہو جانے کا خطرہ ہو تو پھر بیٹھ کر نماز پڑھ سکتا ہے، البتہ جب تک کھڑے ہونے کے طاقت اور سہولت ہو، کھڑے ہو کر ہی نماز پڑھنی چاہیئے۔

⑪ تندرستی کے دنوں میں کسی کی کچھ نمازیں قضا ہو گئیں اور پھر وہ بیمار پڑ گیا تو ان نمازوں کی قضا پڑھنے کے لئے اس کو بیماری سے اٹھنے اور صحیاب ہونے کا انتظار نہ کرنا چاہیئے بلکہ بیماری کے دوران ہی کھڑے ہو کر یا بیٹھ کر جس طرح بھی ممکن ہو ان کی قضا پڑھ لینی چاہیئے۔

(۱۲) اگر کسی بیمار آدمی کا بستر وغیرہ نجس ہو اور دوسرے بستر کا مہیا ہونا ممکن نہ ہو، یا بستر بدلنے میں غیر معمولی زحمت اور تکلیف ہو تو پھر نجس بستر پر ہی نماز پڑھ لینا درست ہے۔

نماز قصر کا بیان

مسافر کو شریعت نے یہ سہولت دی ہے کہ وہ سفر میں نماز مختصر کرے، یعنی جن اوقات میں چار رکعت فرض ہیں ان میں صرف دو رکعت پڑھے، خدا کا ارشاد ہے:

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ
أَنْ تَقْصُرُوا مِنَ الصَّلَاةِ۔ (النساء: ۱۰۱)

”اور جب تم لوگ زمین میں سفر کے لیے نکلو تو کوئی مضائقہ نہیں ہے۔ اگر تم نماز میں قصر کرو“

اور نبی اکرم صلی اللہ علیہ وسلم کا ارشاد ہے:

یہ ایک صدقہ ہے جو خدا نے تم پر کیا ہے تمہیں چاہیے کہ اس کا صدقہ قبول کر ویلے

نماز قصر کا حکم

اپنی آبادی سے نکلنے کے بعد مسافر کے لیے نماز قصر پڑھنا واجب ہے اگر پوری نماز پڑھے گا تو گنہگار ہو گا۔

حضرت عبداللہ ابن عمرؓ فرماتے ہیں:

”میں نبی اکرم صلی اللہ علیہ وسلم، اور ابو بکرؓ اور

عمرؓ اور عثمانؓ کے ساتھ سفروں میں رہا، ہوں اور میں نے
کبھی نہیں دیکھا کہ ان لوگوں نے دو رکعت فرض سے زیادہ
نماز پڑھی ہو۔

قصر صرف ان نمازوں میں ہے جن میں چار رکعت فرض ہیں،
جیسے ظہر، اور عصر اور عشاء، اور جن میں دو یا تین رکعتیں فرض ہیں،
ان میں کوئی کمی نہ ہوگی، فجر اور مغرب میں دو اور تین رکعتیں ہی
پڑھنی ہوں گی۔

سفر میں سنت اور نفل کا حکم
نماز فجر کی سنتوں کو ترک نہ کرنا چاہیئے۔ اور مغرب کی سنتوں
کو بھی پڑھ لینا بہتر ہے، باقی اوقات کی سنتوں میں اختیار ہے،
بہتر یہ ہے کہ اگر آدمی کا سفر جاری ہو تو صرف فرض پڑھے اور
سنتیں چھوڑ دے اور اگر سفر کے دوران کہیں ٹھہرا ہوا ہو تو پڑھ
لے۔ البتہ وتر کی نماز بہر حال پڑھے، اس لئے کہ نماز وتر واجب
ہے، سنت، نفل، اور وتر کی رکعات میں قصر نہیں ہے جتنی رکعتیں
حضر میں پڑھی جاتی ہیں اتنی ہی سفر میں بھی پڑھی جائیں گی۔

قصر کی مسافت

جب کوئی مسافر کسی ایسے مقام کا سفر کرنے کے لئے نکلے
جو اس کی بستی سے تین دن کی مسافت پر ہو تو اس پر قصر واجب ہے
تین دن کی مسافت اندازاً چھتیس میل ہے، اگر کوئی شخص درمیانی
چال سے روزانہ صبح سے زوال تک چلے تو وہ تین دن میں

چھتیس میل سے زیادہ نہ چل سکے گا۔ لہذا جو شخص بھی کم از کم چھتیس میل لے کے سفر پر گھر سے نکلے چاہے وہ پیدل سفر کر کے تین دن میں وہاں پہنچے یا تیز رفتار سواری کے ذریعے چند گھنٹوں میں پہنچے۔ بہر حال اس کے لئے ضروری ہوگا کہ وہ اس سفر کے دوران نماز قصر پڑھے۔

لے علم الفقہ، جلد دوم، صفحہ ۱۳۱، اور ہشتی زیور میں قصر کی مسافت ۲۸ میل بتائی گئی ہے۔

لے مولانا مودودی صاحب نے اس پر جو وضاحت فرمائی ہے اُس سے اس حقیقت پر ابھی طرح روشنی پڑتی ہے کہ شریعت کے نزدیک سفر کا مفہوم کیا ہے؟ کسی نے مولانا سے سوال کیا تھا:

”قصر صلوٰۃ انگریزی میلوں کے حساب سے کتنے لمبے سفر میں واجب ہے؟“

مولانا نے جواب میں لکھا:

”فقہاء کی آراء اس معاملے میں مختلف ہیں چنانچہ قصر صلوٰۃ کے لئے کم از کم ۹ میل اور زیادہ سے زیادہ ۲۸ میل کا نصاب سفر مقرر کیا گیا ہے، اختلاف کی وجہ یہ ہے کہ نبی اکرم صلی اللہ علیہ وسلم سے اس معاملے میں کوئی ارشاد منقول نہیں ہے، اور فقہ صریح کی غیر موجودگی میں جن دلائل سے استنباط کیا گیا ہے ان کے اندر مختلف اقوال کی گنجائش ہے۔۔۔ صحیح یہ ہے کہ قصر کے لئے مسافت کا ایسا تعین جس میں ایک نقطہ خاص سے تجاوز کرتے ہی قصر کا حکم لگایا جا سکے شارع کا منشا نہیں ہے، شارع نے سفر کے مفہوم کو عرف عام پر چھوڑ دیا ہے اور یہ بات ہر شخص بآسانی جان سکتا ہے کہ کب وہ سفر میں ہے اور کب وہ سفر میں نہیں ہے (باقی حاشیہ صفحہ ۲۷۸ پر)

قصر شروع کرنے کا مقام

سفر پر روانہ ہونے کے بعد مسافر جب تک آبادی کے اندر رہے پوری نماز پڑھتا رہے اور جب آبادی سے باہر نکل جائے تو پھر قصر کرے۔ بستی کا اسٹیشن اگر آبادی کے اندر ہو تو اس میں قصر نہ کرے، پوری نماز پڑھے، اور اگر آبادی سے باہر ہو تو پھر پوری نماز نہ پڑھے، بلکہ قصر کرے۔

قصر کی مدت

مسافر جب تک اپنے وطن اصلی کو نہ پہنچ جائے برابر قصر کرتا رہے البتہ دوران سفر اگر کسی مقام پر ۱۵ دن یا اس سے زیادہ قیام کا ارادہ کرے تو وہ مقام اس کا وطن اقامت قرار پائے گا، اور وطن اقامت میں پوری نماز پڑھنی ہوگی، چاہے پندرہ دن قیام کی نیت کرنے کے بعد کسی وجہ سے وہاں پندرہ دن سے کم ہی قیام کر سکے، اور اگر کسی مقام پر ۱۵ دن سے کم ٹھہرنے کا ارادہ ہو لیکن

(بقیہ حاشیہ صفحہ ۲۷۷ کا) ظاہر ہے کہ اگر ہم شہر سے تفریق کے لئے نکلتے ہیں یا گاؤں سے خرید و فروخت کے لئے شہر جاتے ہیں تو کبھی مسافر ہونے کا احساس ہمارے ذہن میں نہیں ہوتا، بخلاف اس کے جب واقعہ سفر درپیش ہوتا ہے تو ہم مسافرت کی کیفیت خود محسوس کرتے ہیں ایسی احساسات کے مطابق قصر اور اتمام کیا جاسکتا ہے البتہ یہ خوب سمجھ لینا چاہیے کہ شرعی معاملات میں صرف اس شخص کا فتوائے قلب معتبر ہے جو شریعت کی پابندی کا ارادہ رکھتا ہو نہ کہ بہانہ بازی کا۔

(رسائل و مسائل حصہ اول صفحہ ۱۶۷)

۱۷ دیکھئے فقہی اصطلاحات، صفحہ ۵۴۔

کسی وجہ سے وہاں بار بار رک جانا پڑے اور اس طرح مہینوں گزر جائیں، تب بھی وہ وطن اقامت قرار نہ پائے گا اور وہاں قصر ہی کرتا رہے گا۔

قصر کے متفرق مسائل

- ① اگر سفر کے دوران کسی وقت بھولے سے چار رکعت نماز پڑھی لیکن اس طرح کہ دوسری رکعت میں بیٹھ کر ”الیتیمات“ پڑھ لی ہے تو سجدہ سہو کر لے۔ اس صورت میں دو رکعت فرض ہوں گے اور دو رکعت نفل ہوں گے۔ اور یہ نماز درست ہو جائے گی، اور اگر دوسری رکعت میں بیٹھ کر الیتیمات نہ پڑھی تو پھر یہ چاروں رکعتیں نفل قرار پائیں گی اور نماز قصر دوبارہ ادا کرنا ہوگی۔
- ② سفر کے دوران اگر کئی مقامات پر ٹھہرنے کا ارادہ ہو، کہیں پانچ دن، کہیں بارہ دن لیکن کسی مقام پر بھی پورے پندرہ دن ٹھہرنے کی نیت نہیں کی ہے تو پورے سفر میں قصر کرنا ہوگا۔
- ③ اگر شادی کے بعد کوئی خاتون مستقل طور پر سسرال میں رہنے لگی یعنی شوہر کے گھر مستقل قیام رہنے لگا ہے تو اس کا وطن اصلی اب وہ مقام ہے جہاں وہ شوہر کے ساتھ رہتی ہے، اب اگر وہ وہاں سے سفر کر کے مکے آئے اور یہ مقام اس کے وطن اصلی سے کم از کم چھتیس میل کے فاصلے پر ہو تو اس کو مکے میں قصر کرنا ہو گا۔ ہاں اگر سسرال میں چند یوم کے لئے گئی ہے اور مکے ہی میں مستقل طور پر رہنے کا ارادہ ہے تو پھر اس کا وطن اصلی وہی رہے گا جو شادی سے پہلے تھا۔
- ④ اگر کوئی خاتون اپنے شوہر کے ساتھ سفر کر رہی ہو یا کوئی

ملازم اپنے آقا کے ساتھ سفر کر رہا ہو یا کوئی لڑکا اپنے والد کے ساتھ سفر کر رہا ہو یعنی سفر کرنے والا کوئی ایسا شخص ہو جو اس سفر میں دوسرے کا تابع اور پابند ہو، تو اس تابع کی نیت کا کوئی اعتبار نہ ہوگا۔ اس صورت میں اگر وہ خاتون یا ملازم وغیرہ پندرہ دن سے زیادہ کی نیت بھی کر لیں تب بھی مقیم قرار نہ پائیں گے جب تک کہ خاتون کا شوہر اور ملازم کا آقا، پندرہ دن قیام کا ارادہ نہ کرے۔

⑤ مقیم لوگ مسافر امام کے پیچھے نماز پڑھ سکتے ہیں، مسافر امام کو چاہیئے کہ دو رکعت پر سلام پھیرنے کے بعد اپنے مسافر ہونے کا اعلان کر دے تاکہ مقیم مقتدی اپنی باقی دو رکعتیں پڑھ لیں۔

⑥ اور مسافر کے لئے مقیم امام کے پیچھے نماز پڑھنا درست ہے اور اس صورت میں وہ امام کی اتباع میں پوری چار رکعت فرض پڑھے گا یعنی قصر نہ کرے گا۔

⑦ اگر کسی نے ابھی قیام کے بارے میں کوئی نیت ہی نہیں کی تھی، یا پندرہ دن سے کم کی نیت کی تھی، لیکن نماز کے دوران ہی پندرہ دن یا اس سے زیادہ قیام کرنے کی نیت کر لی تو اب یہ شخص یہ نماز بھی پوری پڑھے، قصر نہ پڑھے۔

⑧ سفر کے دوران جو نمازیں قضا ہو جائیں گھر پہنچنے کے بعد اس کی قضا دو ہی رکعت پڑھے، یعنی قصر کی قضا کرے تو قصر پڑھے، اور اگر حالت اقامت میں کچھ نمازیں قضا ہو گئی ہوں اور پھر فوراً سفر کرنا پڑے تو سفر کے دوران چار ہی رکعت قضا پڑھے قصر نہ کرے۔

سفر میں جمع بین الصلواتین

سفر حج کے دوران جمع بین الصلواتین یعنی دو وقت کی نمازوں کو اکٹھا پڑھنا مسنون ہے۔ ۹ ذوالحجہ کو میدان عرفات میں ظہر اور عصر کی نماز ظہر کے وقت میں ایک ساتھ پڑھتے ہیں، اذان ایک بار کہی جاتی ہے اور اقامت دونوں نمازوں کے لئے الگ الگ ہوتی ہے۔ اور پھر سورج غروب ہونے کے بعد مزدلفہ کے طرف روانہ ہو جاتے ہیں اور مزدلفہ پہنچ کر مغرب اور عشاء کے نماز ایک ساتھ پڑھتے ہیں۔ اگر کوئی شخص مزدلفہ کے راستے میں نماز مغرب پڑھ لے تو نماز درست نہ ہوگی اس کو دوبارہ نماز پڑھنا ہوگی۔

سفر حج کے علاوہ کسی دوسرے سفر میں جمع بین الصلواتین جائز نہیں، البتہ جمع صوری جائز ہے۔ جمع صوری کا مطلب یہ ہے کہ پہلی نماز کو مؤخر کر کے آخر وقت میں پڑھا جائے اور دوسری نماز کو اول وقت میں پڑھ لیا جائے، اسی طرح بظاہر تو یہ معلوم ہو گا کہ دونوں نمازیں ایک ساتھ ملا کر پڑھی گئیں لیکن حقیقت میں دونوں نمازیں اپنے اپنے وقت میں پڑھی گئیں۔

۱۔ چونکہ عصر کی نماز مقررہ وقت سے پہلے ادا کی جاتی ہے اس لئے لوگوں کو اطلاع دینے کے لئے عصر کی اقامت الگ سے کہی جاتی ہے۔ (علم الفقہ) ۲۔ اہل حدیث کے نزدیک ہر سفر میں جمع بین الصلواتین جائز ہے نہ صرف جمع صوری جائز ہے، جمع حقیقی کا مطلب یہ ہے کہ دو وقتوں کی نمازیں ایک ساتھ ایک ہی وقت میں پڑھی جائیں، اور اس کی (باقی ماہیہ سفر ۲۸۲ پر)

(بقیہ حاشیہ صفحہ ۲۸۱ کا) دو صورتیں ہیں:

ایک یہ کہ دوسری نماز کو وقت سے پہلے ہی نماز کے وقت میں ایک ساتھ پڑھ لیا جائے، مثلاً زوال کے بعد ظہر کے وقت میں ظہر کی نماز کے ساتھ ساتھ عصر کی نماز بھی پڑھ لی جائے، اس کو جمع تقدیم کہتے ہیں۔

دوسری صورت یہ ہے کہ پہلی نماز کو مؤخر کر کے دوسری نماز کے وقت میں دونوں نمازیں ملا کر ایک ساتھ پڑھ لی جائیں، مثلاً ظہر کی نماز کو مؤخر کر کے عصر کے وقت میں ظہر اور عصر کی نمازیں ملا کر پڑھ لیا جائے اس کو جمع تاخیر کہتے ہیں، اہل حدیث کا مسلک یہ ہے کہ جمع صوری بھی جائز ہے، جمع تقدیم بھی جائز ہے اور جمع تاخیر بھی، حسب ضرورت مسافر کو جس میں سے سہولت ہو اس پر عمل کرے۔ خواہ سفر جاری ہو یا کسی مقام پر قیام کر لیا ہو۔ یہ ساری صورتیں صحیح احادیث سے ثابت ہیں۔

حضرت ابن عباسؓ کا بیان ہے کہ

”اگر نبی اکرم صلی اللہ علیہ وسلم کو سفر میں گھر ہی پر سورج ڈھل جاتا تو آپ پہلے ظہر اور عصر کی نماز ملا کر پڑھ لیتے پھر سوار ہوتے اور اگر گھر پر یہ سورج نہ ڈھلتا تو آپ چل پڑتے اور جب عصر کا وقت آجاتا تو اتر کر ظہر اور عصر کو جمع کر کے پڑھتے، اسی طرح جب روانہ ہونے سے پہلے گھر پر ہی غروب ہو جاتا تو آپ مغرب اور عشاء کی نماز ایک ساتھ پڑھ کر چلتے اور اگر گھر پر سورج غروب نہ ہوتا تو آپ روانہ ہو جاتے، اور جب عشاء کا وقت ہوتا تو اتر کر مغرب اور عشاء کی نمازیں ملا کر پڑھ لیتے“ (مسند احمد)

اور معاذ بن جبلؓ غزوہ تبوک کا ایک واقعہ بیان کرتے ہیں کہ

”نبی اکرم صلی اللہ علیہ وسلم غزوہ تبوک میں آفتاب کے ڈھلنے سے پہلے اگر کوچ فرماتے تو ظہر کی نماز کو مؤخر فرماتے اور (باقی حاشیہ صفحہ ۲۸۳ پر)

(بقیہ ماثِرہ صفحہ ۲۸۲ کا) عصر کے ساتھ ملا کر پڑھتے، اور جب آفتاب ڈھلنے کے بعد کوہِ فرماتے تو ظہر ہی کے وقت میں ظہر اور عصر کو ملا کر ایک ساتھ پڑھ لیتے۔ پھر چلتے اور جب آفتاب غروب ہونے سے پہلے روانہ ہوتے تو مغرب کی نماز کو مؤخر کر کے عشاء کی نماز کے ساتھ پڑھتے اور اگر سوئی غروب ہونے کے بعد روانہ ہوتے تو عشاء کو مغرب کی نماز کے ساتھ ہی ملا کر پڑھ لیتے۔ (ترمذی)

نمازِ جمعہ کا بیان

یومِ جمعہ کی فضیلت

جمعہ کا دن خدا کے نزدیک تمام دنوں میں افضل اور ممتاز ہے اس میں خدا نے چھ ایسی امتیازی خوبیاں جمع فرمادی ہیں، جو اور کسی دن میں نہیں ہیں اور اسی لئے اس کو جمعہ کہتے ہیں پہلی امتیازی خوبی یہ ہے کہ اس دن مسلمانوں کا عظیم الشان اجتماع ہوتا ہے وہ کسی مرکزی مقام پر ذکر اللہ کے لئے جمع ہوتے ہیں اور ایک عظیم جماعت بنا کر نمازِ جمعہ ادا کرتے ہیں، اسی لئے کہ نبی اکرم صلی اللہ علیہ وسلم نے اس دن کو مسلمانوں کی عید کا دن قرار دیا ہے۔ زما در باہیت میں اہل عرب اس دن کو یومِ عروبہ کہا کرتے تھے، اسلام میں جب اس کو مسلمانوں کے اجتماع کا دن قرار دیا گیا تو اس کا نام جمعہ رکھا گیا، جمعہ دراصل ایک اسلامی اصطلاح ہے، یہود کے یہاں ہفتہ کا دن عبادت کے لئے مخصوص تھا۔ کیونکہ اسی دن خدا نے بنی اسرائیل کو فرعون کی غلامی سے نجات بخشی

۱۔ ایک بار جمعہ کا خطبہ دیتے ہوئے آپ نے ارشاد فرمایا:

”مسلمانو! یہ وہ دن ہے جس کو خدا نے تمہارے لئے عید کا دن

قرار دیا ہے لہذا تم اس دن غسل کرو۔ اور جسکو خوشبو میسر ہو تو کیا حرج ہے اگر وہ

اسکو استعمال کرے اور دیکھو مسواک ضرور کیا کرو۔ (مولانا ابن ماجہ)

تھی۔ عیسائیوں نے اپنے آپ کو یہودیوں سے میز کرنے کے لئے اتوار کا دن از خود مقرر کر لیا۔ اگرچہ اس کا کوئی حکم نہ حضرت عیسیٰ علیہ السلام کو یا تھا نہ انجیل ہی میں کہیں اس کا ذکر ہے۔ عیسائیوں کا عقیدہ یہ ہے کہ صلیب پر جان دینے کے بعد حضرت عیسیٰ علیہ السلام قبر سے نکل کر آسمان کی طرف تشریف لے گئے تھے۔ پھر ۳۲۱ء میں رومی سلطنت نے ایک سرکاری حکم کے ذریعہ سے اس دن کو عام تعطیل کا دن مقرر کر دیا۔ اسلام نے ان دونوں ملتوں سے اپنی ملت کو ممتاز کرنے کے لئے یہ دونوں دن چھوڑ کر جمعہ کو اجتماعی عبادت کے لئے اختیار کیا۔ اور اسی بنا پر اس کو مسلمانوں کی عید کا دن کہتے ہیں، اس کے علاوہ پانچ دوسرے خوبیوں کا ذکر کرتے ہوئے آپ نے فرمایا:

”جمعہ کا دن سارے دنوں میں افضل اور ممتاز ہے“

خدا کے نزدیک اس کا مرتبہ تمام دنوں سے زیادہ ہے یہاں تک کہ اس کا مرتبہ عید الاضحیٰ اور عید الفطر سے بھی زیادہ ہے، اس دن میں پانچ ایسی خصوصیات ہیں (جو

اور دنوں میں نہیں ہیں)۔

۱۔ اسی دن خدا نے آدمؑ کو پیدا کیا۔

۲۔ اسی دن خدا نے آدمؑ کو زمین پر (خلیفہ بنا کر) اتارا۔

۳۔ اسی دن ان کی وفات ہوئی۔

۴۔ اسی دن میں ایک ایسی حق تعالیٰ مقرر ہے کہ بندہ اس گھڑی

میں اپنے خدا سے جو حلال اور پاکیزہ چیز مانگتا ہے وہ ضرور اس کو عطا کر دی جاتی ہے۔

۵۔ اور اسی دن قیامت آئے گی۔ خدا نے عرب حشر

آسمان، زمین، ہوا، پہاڑ، دریا، کوئی چیز ایسی نہیں ہے جو یوم جمعہ سے لڑتے اور ڈرتے نہ ہوں۔
اور آپؐ نے ارشاد فرمایا:

”دنیا میں ہمارا اُمد کا زمانہ سب کے بعد ہے

لیکن قیامت کے روز ہم سب سے آگے (جنت میں)

جائے گئے ہیں۔ (ابن ہود و نصاریٰ) کو ہم سے پہلے

کتاب ہدایت دی گئی تھی، اور ہمیں بعد میں دی گئی۔ اور

ان سب پر تعظیم جمعہ فرض کی گئی تھی، لیکن ان لوگوں نے

اس میں اختلاف کیا، اور خدا نے ہمیں (اس پر قائم

رہنے کی توفیق بخشی، لہذا یہ سب ہی ہم سے پیچھے ہیں

یہود کل کے دن (سینچر) کی تعظیم کرتے ہیں اور نصاریٰ

پردسوں کے دن (اتوار) کی تعظیم کرتے ہیں۔

نبی اکرم صلی اللہ علیہ وسلم جمعہ کا اہتمام جمعرات ہی سے شروع کر دیتے تھے۔ اور فرماتے تھے:

”جمعہ کی رات سفید رات ہے اور جمعہ کا دن روشن

دن ہے۔“

امام غزالیؒ فرماتے ہیں:

”یوم جمعہ کے فیوض و برکات سے درحقیقت وہی

مومن مالا مال ہوتا ہے جو اس کے انتظار میں گھڑیاں

۱۔ ابن ماجہ

۲۔ بخاری، مسلم۔

۳۔ مشکوٰۃ۔

گنتا رہتا ہے اور وہ غفلت شعار تو انتہائی بد نصیب ہے
جس کو یہ بھی نہ معلوم ہو کہ کب جمعہ آیا اور وہ صبح کو لوگوں
سے یہ پوچھے کہ آج کون سا دن ہے۔

نماز جمعہ کی فرضیت

جمعہ کی فرضیت کا حکم ہجرت سے قبل مکہ معظمہ ہی میں آگیا
تھا۔ لیکن مکہ معظمہ کے سنگین حالات میں یہ ممکن نہ تھا کہ مسلمان کوئی
اجتماعی عبادت کر سکیں اس لئے آپ وہاں اس حکم پر عمل نہ کر سکے،
البتہ جو لوگ آپ سے پہلے ہجرت کر کے مدینے پہنچ گئے تھے
ان کے سردار حضرت مصعب بن عمیر کو آپ نے تحریری حکنامہ لکھا۔

فَإِذَا مَالَ النَّهَارَ عَنْ شَطْرِهِ عِنْدَ الْكَرَوَالِ

مِنْ يَوْمِ الْجُمُعَةِ فَتَوَقَّؤْا إِلَى اللَّهِ تَعَالَى بِرُكْعَتَيْنِ۔

”جب جمعہ کے روز دن نصف النہار سے ڈھل جائے

تو دو رکعت نماز پڑھ کر خدا کے حضور تقریب حاصل کرو۔“

یہ حکنامہ پاکر حضرت مصعب بن عمیر نے بارہ افراد کے ساتھ

مدینے میں پہلا جمعہ پڑھا۔

اور حضرت کعب ابن مالکؓ اور ابن سیرینؒ کا بیان یہ ہے
کہ اس سے بھی پہلے مدینے کے انصار نے بطور خود ہی آپس کے
مشورے سے یہ فیصلہ طے کیا تھا کہ ہفتہ میں ایک دن مل کر اجتماعی
عبادت کریں گے۔ اور اس غرض کے لئے انہوں نے یہودیوں کے
یوم سبت اور عیسائیوں کے اتوار کو چھوڑ کر یوم جمعہ کا انتخاب کیا

اور مدینہ میں پہلا جمعہ اسعد بن زرارہؓ نے بیاضہ کے علاقہ میں ۴۰ افراد کے ساتھ ادا کیا۔

پھر حب نبی اکرم صلی اللہ علیہ وسلم نے مکہ معظمہ سے مدینہ طیبہ کی طرف ہجرت فرمائی تو راہ میں چار دن قبل کے مقام پر قیام فرمایا اور پانچویں روز جمعہ کے دن وہاں سے مدینہ کی طرف روانہ ہوئے راستہ میں بنی سالم بن عوف کے مقام پر پہنچے تھے کہ جمعہ کا وقت ہو گیا اور آپ نے وہیں پہلا جمعہ ادا فرمایا۔

نماز جمعہ کا حکم اور فضیلت و اہمیت

جمعہ کی نماز فرض عین ہے، قرآن و سنت اور اجماع امت سے اس کی فرضیت قطعی طور پر ثابت ہے، نیز شعائر اسلامی میں اس کا عظیم مرتبہ ہے۔ اس کی فرضیت کا منکر دائرہ اسلام سے خارج ہے اور جو شخص کسی عذر کے بغیر غفلت و سستی اور لاپرواہی سے اس کو چھوڑ دے فاسق ہے، قرآن میں ہدایت ہے:

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ۚ ذَٰلِكُمْ خَيْرٌ لَّكُمْ إِن كُنْتُمْ تَعْلَمُونَ - (الجمعة: ۹)

”مومنو! جب جمعہ کے دن نماز جمعہ کے لئے اذان دی

جائے تو ذکر اللہ کے لئے دوڑ جایا کرو اور خرید و فروخت کو

چھوڑ دو۔ یہ تمہارے حق میں بہتر ہے اگر تم سمجھ سکو کہ لام لو“

ذکر اللہ سے مراد خطبہ اور نماز ہے اور ذکر اللہ کے لئے دوڑنے

سے مراد اہتمام اور توجہ کے ساتھ جلد از جلد پہننے کی کوشش کی ہے، اور اس غیر معمولی تاکید کی حکمت یہ ہے کہ دوسری عام نمازیں تو جماعت کے بغیر پڑھی جاسکتی ہیں وقت نکل جائے تو قضا بھی پڑھی جاسکتی ہیں لیکن نماز جمعہ نہ تو بغیر جماعت پڑھی جاسکتی ہے اور نہ وقت نکل جانے کے بعد اس کی قضا ہو سکتی ہے، اس لئے اذان سننے کے بعد یہ ہرگز جائز نہیں کہ ”یَا أَيُّهَا الَّذِينَ آمَنُوا“ کا مخاطب ”خرید و فروخت میں لگا رہے یا کسی اور مشغولیت کی طرف توجہ دے، حقیقت یہ ہے کہ ان چند لمحوں میں خدا کے حضور سجدہ و قیام کرنے اور ذکر اللہ میں مشغول رہنے کا لازوال فائدہ دنیوی مصروفیات اور کاروبار کے قلیل اور ناپائیدار فائدے سے کہیں زیادہ ہے شریکہ آجی علم و شعور سے کام لے۔

نبی اکرم صلی اللہ علیہ وسلم فرماتے ہیں:

”جمعہ کی نماز باجماعت ہر مسلمان پر فرض ہے بوجائے غلام، عورت، بچے اور بیمار کے“

”جو شخص اللہ اور یوم آخرت پر ایمان رکھتا ہو اس پر نماز جمعہ لازم ہے پھر جو کسی کھیل تماشے یا کاروبار میں مصروفیت کی خاطر اس سے بے پرواہی برتے تو خدا اس سے بے نیازی برتے گا اور وہ پاک بے نیاز ہے“

”جو کوئی کہن معذوری اور ضرورت کے بغیر نماز جمعہ چھوڑ دے، اس کا نام منافق کی حیثیت سے

اس کتاب میں رکھ دیا جائے گا جس کا کھانا مٹایا جاتا
سکتا ہے اور نہ بدلا جاسکتا ہے یہ
اور ارشاد فرمایا:

”میرا جی چاہتا ہے کہ اپنی جگہ کسی کو نماز پڑھانے
کے لئے کھڑا کر جاؤں، اور خود ہا کہ ان لوگوں کے
گھروں کو آگ لگا دوں جو جمعہ کی نماز میں آنے کے
بجائے گھروں میں بیٹھے رہتے ہیں۔“

حضرت ابن عمرؓ اور حضرت ابو ہریرہؓ فرماتے ہیں کہ ہم نے
نبی اکرمؐ کو جبر پر یہ فرماتے سنا:

”لوگوں کو چاہیے کہ وہ جمعہ کی نمازیں ترک کرنے
سے باز آجائیں ورنہ خدا ان کے دلوں پر ہمر لگا دے
گا اور پھر وہ غفلت میں مبتلا ہو کر رہیں گے۔“
اور فرمایا:

”جس نے جمعہ کی اذان سنی اور پھر نماز کے لئے
نہیں آیا، پھر دوسرے جمعہ کو سنی اور نہیں آیا اسی طرح
مستمر تین جمعہ تک کرتا رہا اس کے دل پر ہمر لگا دی

۱۔ اس کتاب سے مراد لوح محفوظ ہے، یعنی یہ کتاب انسان کی دسترس
سے باہر ہے اس کا کھانا وہی مٹا اور بدل سکتا ہے جو اس کا کھنے والا
ہے۔

۲۔ مشکوٰۃ کتاب الجمعہ۔

۳۔ صحیح مسلم۔

۴۔ صحیح مسلم۔

باقی ہے اور اس کا دل منافق کا دل بنا دیا جاتا ہے۔
علامہ سرخسی لکھتے ہیں :

”جمعہ قرآن و سنت کی رو سے فرض ہے اور اس کی
فرضیت پر اُمت کا اجماع ہے۔“

”جمعہ ایک ایسا فرض ہے جس کی فرضیت کو محکم
کرنے والی چیز قرآن و سنت ہے اور جو شخص اس کا
منکر ہو اس کے کفر پر اُمت کا اجماع ہے۔“

حضرت ابن عباسؓ فرماتے ہیں :

”جس غفلت شعار نے مسلسل کئی جمعے ترک کر دیئے

اس نے اسلام کو پس پشت ڈال دیا۔“
اور نبی اکرم صلی اللہ علیہ وسلم نے جمعہ کی ترغیب دیتے ہوئے
اس کی فضیلت ان الفاظ میں بیان فرمائی ہے :

”جو شخص جمعہ کے دن نہایا دھویا ، اور اپنے بس
بھر اس نے طہارت و نظافت کا پورا پورا اہتمام کیا ، پھر
اس نے تیل لگایا ، خوشبو لگائی اور دوپہر ڈھلتے ہی اول
وقت مسجد میں جا پہنچا اور دو آدمیوں کو ایک دوسرے
سے نہیں ہٹایا (یعنی ان کے سروں اور کندھوں پر سے
پھاندنے ، صفوں کو چیر کر گزرنے ، یا دو بیٹھے ہوئے

۱۔ طبرانی۔

۲۔ مشکوٰۃ کتاب الحجہ۔

۳۔ صحیح مسلم۔

۴۔ صحیح مسلم۔

انمازیوں کے بیچ میں جا بیٹھنے کی غلطی ہمیں کی بلکہ جہاں جگہ ملی وہیں خاموشی سے بیٹھ گیا) اور نماز سنت وغیرہ ادا کی جو بھی خدا نے اس کے حصے میں رکھ دی تھی، پھر جب خطیب ممبر پر آیا تو خاموش (بیٹھا خطبہ سنتا) رہا تو ایسے شخص کے وہ سارے گناہ بخش دیئے جائیں گے، جو پچھلے جمعہ سے اس جمعہ تک اس سے سرزد ہوئے۔^۱
اور حضرت ابن عمرؓ کا بیان ہے کہ نبی اکرم صلی اللہ علیہ وسلم نے فرمایا:

”جمعہ میں آنے والے کے تین کردار ہیں :

۱۔ ایک وہ جو اگر فضول باتوں میں لگ جاتا ہے۔
اس کے حصے میں ان فضول باتوں کے سوا اور کچھ نہیں آتا۔

۲۔ دوسرا وہ جو اگر خدا سے دُعائیں کرتا ہے، اگر خدا چاہے گا تو اس کی دُعائیں قبول فرمائے گا۔ اور نہ چاہے گا تو قبول نہ فرمائے گا۔

۳۔ تیسرا وہ جو اگر نہایت سکون اور خاموشی کیساتھ بیٹھ جاتا ہے نہ کسی مسلمان کی گردن پھلانگتا ہے اور نہ کسی کو دُکھ پہنچاتا ہے تو اس شخص کا یہ حسن عمل آئندہ جمعہ تک کی کوتاہیوں کے لئے اور مزید تین دن کی کوتاہیوں کے لئے کفارہ ہے جیسا کہ خدا کا ارشاد ہے:

مَنْ جَاءَ بِالْعَسَةِ فَلِمَا مَشَرُا مَشَاهِدًا
 ”جو شخص نیک کام کرتا ہے اس کے لئے دس گنا اجر

ہے۔“

اور نبی اکرم صلی اللہ علیہ وسلم نے یہ بھی بیان فرمایا کہ
 ”جو کوئی جمعے کے دن خوب اچھی طرح غسل کرے
 اور سویرے ہی مسجد میں پیدل چل کر پہنچ جائے، سوا
 ہو کر نہ جائے، پھر سکون کے ساتھ خطبہ سنے اور خطبہ کے
 دوران کوئی لغو کام نہ کرے تو ایسے شخص کو ہر قدم
 کے صلے میں ایک سال کی عبادت کا اجر و ثواب ملے
 گا۔ ایک سال کے روزوں کا اور ایک سال کی
 نمازوں کا۔“

نماز جمعہ کی شرطیں

نماز جمعہ صحیح اور واجب ہونے کے لئے شریعت نے کچھ شرطیں
 مقرر کی ہیں، اگر یہ شرطیں نہ پائی جائیں تو جمعہ واجب نہ ہوگا۔ ان
 شرطوں کی دو قسمیں ہیں۔ کچھ تو ایسی ہیں جو نماز کی ذات میں پائے
 جانی ضروری ہیں، ان کو شرائط وجوب کہتے ہیں، کچھ شرطیں ایسی ہیں
 جن کا وجود خارج میں پایا جانا ضروری ہے۔ ان کو شرائط صحت
 کہتے ہیں۔

شرائط وجوب

نماز جمعہ واجب ہونے کی پانچ شرطیں ہیں:

① مرد ہونا، عورت پر جمعہ کی نماز واجب نہیں۔

② آزاد ہونا، غلام پر جمعہ کی نماز واجب نہیں۔

③ بالغ ہونا اور عاقل ہونا، بچے اور مجنون پر نماز جمعہ

واجب نہیں۔

④ مقیم ہونا، مسافر پر نماز جمعہ واجب نہیں ہے۔

⑤ صحیح اور تندرست ہونا۔ بیمار اور معذور پر نماز جمعہ

واجب نہیں۔

بیمار سے مراد ایسا بیمار ہے جو جامع مسجد تک نہ جاسکتا ہو، رہا وہ معمولی بیمار جو چل پھر سکتا ہو اور جامع مسجد تک پہنچنے کی سکت رکھتا ہو تو اس پر جمعہ واجب ہے۔

معذور دو قسم کا ہو سکتا ہے۔ ایک وہ جس کی ذات میں کوئی عذر ہو مثلاً اپاہج ہو۔ نابینا ہو، یا بڑھاپے کی وجہ سے مسجد تک نہ جاسکتا ہو، دوسرا معذور وہ ہے جس کو خارج سے کوئی عذر لاحق ہو گیا ہو مثلاً طوفانی بارش ہو رہی ہو، یا راستے میں کوئی موذی جانور ہو یا کسی دشمن وغیرہ کا خوف ہو۔

شرائط وجوب نہ پائے جانے کی صورت میں نماز جمعہ کا حکم نماز جمعہ واجب تو اسی شخص پر ہوگی جس میں یہ پانچوں شرطیں پائی جائیں، یعنی صرف اسی عاقل بالغ آزاد مرد پر نماز جمعہ واجب ہوگی۔ جو صحت مند اور مقیم ہو لیکن کوئی ایسا شخص جس میں یہ ساری شرطیں یا کچھ شرطیں نہ پائی جائیں وہ اگر نماز جمعہ پڑھے تو اس کی نماز درست ہوگی یعنی اس کو نماز جمعہ ادا کرنے کے بعد نماز ظہر پڑھنے کی ضرورت نہ رہے گی۔ مثلاً کوئی خاتون مسجد میں جا کر نماز جمعہ پڑھے تو ان کی نماز جمعہ درست ہوگی اور پھر ان کو ظہر کی نماز

پڑھنے کی ضرورت نہ رہے گی۔

شرائطِ صحت

نماز جمعہ صبح ہونے کی پانچ شرطیں ہیں۔ اگر یہ پانچ شرطیں پوری نہ ہوں تو نماز جمعہ درست نہ ہوگی اور ان شرائط کے بغیر اگر کچھ لوگ نماز جمعہ پڑھیں گے تو ان کے لئے ضروری ہوگا کہ وہ ظہر کی نماز پڑھیں، شرائطِ صحت یہ ہیں:

① مصر جامع۔

② وقتِ ظہر۔

③ خطبہ۔

④ جماعت۔

⑤ اذنِ عام۔

اور اگر اسلامی حکومت ہو تو یہ بھی شرط ہے کہ مسلمان حکمران خود یا اس کا کوئی مقرر کردہ نائب قیامِ جمعہ کا نظم کرے۔

شرائطِ جمعہ کی توضیح

① مصر جامع

جنگل، دیہات اور عارضی قیام گاہوں میں نماز جمعہ درست نہیں۔ حضرت علیؓ کا ارشاد ہے:

”جمعہ اور عیدین کی نمازیں مصرِ جامع کے سوا کسی دوسری جگہ درست نہیں۔“

مصر جامع سے مراد ہر وہ شہر یا بڑی بستی ہے جہاں ایسے مسلمان
جن پر جمعہ واجب ہے اتنی تعداد میں رہتے ہوں، کہ اگر وہ سب
اس بستی کی کسی بڑی مسجد میں جمع ہونا چاہیں تو اس میں ان سب کے
لئے گنجائش نہ ہو۔

۱۔ مصر جامع کی تعریف عام طور پر مفتی فقہاء نے یہی کی ہے، لیکن اس کے
علاوہ بہت سی تعریضیں منقول ہیں۔ مثلاً یہ کہ جس جگہ کی آبادی دس ہزار ہو
وہ مصر ہے یا مصر وہ ہے جہاں ہر پیشہ کا آدمی اپنے پیشے سے بروقت
کر سکتا ہو، یا یہ کہ ایام وقت جس مقام کو مصر قرار دے اور اقامت جمعہ
کا حکم کرے وہی مصر ہے، یا یہ کہ مصر اس مقام کو کہتے ہیں جہاں بازار
اور سرگین اور محلے ہوں اور کوئی حاکم ایسا ہو جو عالم سے مظلوم کا
انصاف لے اور کوئی عالم ایسا ہو جس کی طرف مسائل میں رجوع کیا جاسکے
اس کے علاوہ بھی فقہاء سے بہت سی تعریضیں منقول ہیں۔ اس سے معلوم
ہوتا ہے کہ مصر جامع کا کوئی ایک واضح اور متعین مصداق نہیں ہے کہ دو
ٹوک انداز میں یہ فیصلہ دیا جاسکے کہ نماز جمعہ صرف شہر میں پڑھی جاسکتی ہے
گاؤں میں پڑھنا جائز نہیں۔ دراصل فقہاء نے مصر جامع کی شرط کے اصل
مقصود ہی کو اہمیت دی ہے اور اس مقصود کو اپنے اپنے الفاظ میں زیادہ
سے زیادہ واضح کرنے کی کوشش کی ہے جس میں دو باتیں خاص طور پر
فقہاء نے ملحوظ رکھی ہیں، ایک یہ کہ نماز جمعہ چونکہ نہایت مؤکد اور اہم فرض
ہے اس لئے زیادہ سے زیادہ مسلمان اس کو ادا کرنے کے لئے جمع ہوں،
اور اس عظیم فریضہ کی سعادت سے حتی المقدور کوئی محروم نہ رہے، دوسرے
یہ کہ نماز جمعہ لوگ منتشر طور پر الگ الگ سٹیوں میں ادا نہ کریں بلکہ کسی ایک
مرکزی مقام پر ادا کریں جہاں مسلمانوں کا بڑے سے (باقی حاشیہ صفحہ ۲۹۷ پر)

(بقیہ حاشیہ صفحہ ۳۹۶ کا) بڑا اجتماع ہو سکے۔ مولانا مودودیؒ مصر جامع کھوضاحت کرتے ہوئے لکھتے ہیں:

”میں نے جہاں تک احکام پر غور کیا ہے اس سے مجھے شریعت کا منشاء یہ معلوم ہوتا ہے کہ نماز جمعہ کو منتشر طور پر چھوٹے چھوٹے قریوں میں الگ الگ ادا کرنا مقاصد جمعہ کے لئے مفید نہیں، اس لئے شارع نے حکم دیا کہ جمعہ ”مصر جامع“ میں کیا جائے، مصر جامع کا لفظ خود اس بات کی طرف اشارہ کر رہا ہے کہ اس سے مراد کوئی ایسی بستی ہے جو چھوٹی چھوٹی جماعتوں کو یکجا کرنے والی، یا جامع الجماعات ہو، یعنی جہاں بہت سی چھوٹی بستیوں کے لوگ اکٹھے ہو کر جمعہ ادا کریں، اس غرض کے لئے دوکانوں اور بازاروں اور آبادی کی تعداد اور ایسی ہی دوسری چیزوں کو مصر کی جامعیت میں کوئی دخل نہیں ہے، نہ اقامت جمعہ سے ان اجزائے مصر کا براہ راست کوئی تعلق ہے کہ جمعہ کی نماز اپنی صحت کے لئے بازار اور بہت سی دکانیں ماسکتی ہو، اس کے لئے ہر طرف ایک ایسی بستی کی ضرورت ہے جو مرکزہ حیثیت رکھتی ہو تاکہ اطراف کے منتشر مسلمان وہاں مجتمع ہو جائیں، اگر کوئی بڑا شہر موجود ہے جسے تمدن نے خود ہی ایک مرکزی حیثیت دے رکھی ہو تو بہت اچھا ورنہ امام وقت جس بستی کو مناسب سمجھے ”مصر جامع“ قرار دے کہ اطراف کے لوگوں کو وہاں جمع ہونے کا حکم دے سکتا ہے چنانچہ علامہ ابن تیمیہ رحمہ اللہ نے القدر میں لکھتے ہیں:

وَلَوْ مَصَرًا إِلَّا مَامُ مَوْضِعًا وَأَمَرَهُمْ بِالْإِقَامَةِ فِيهِ جَانِبًا وَلَوْ مَعَ أَهْلِ مَصَرٍ أَنْ يَجْعَلُوا لَمْ يَجْعَلُوا۔

”اگر امام کسی جگہ کو مصر ٹھہرا دے اور لوگوں کو وہاں جمعہ

قائم کرنے کا حکم دے تو وہاں نماز جائز ہے اور اگر کسی مقام

کے باشندوں کو جمعہ قائم کرنے سے منع کر دے (بقیہ حاشیہ صفحہ ۳۹۸ پر)

(بقیہ حاشیہ صفحہ ۳۹۷ کا) تو ان کو قائم نہ کرنا چاہیئے“ (جلد اول صفحہ ۹۹)۔
لیکن اگر امام موجود نہ ہو تو جس طرح مسلمانوں کی تراویح سے جمعہ قائم ہو سکتا ہے اور جس طرح ان کی تراویح سے قاضی مقرر ہو سکتا ہے اسی طرح ان کی تراویح امام کی قائم مقام ہیں کہ کسی بستی کو ”معر جامع“ بھی ٹھہرا سکتی ہے۔ پھر ایک نہایت ہی معقول اور عملی تجویز پیش کرتے ہوئے تحریر فرماتے ہیں :

”میں نے مصر کی جو تعریف کی ہے اس کو اختیار کرنے سے اکثر و بیشتر دیہاتی مسلمانوں کے لئے بلکہ خانہ بدوش مسلمانوں کے لئے بھی صحیح شرعی طریقے پر جمعہ ادا کرنا ممکن ہو جاتا ہے، اس کی صورت یہ ہے کہ وہ محلے علاقوں کو چھوٹے چھوٹے حلقوں میں تقسیم کیا جائے جن کا دور مقامی حالات کا لحاظ کرتے ہوئے ۴-۵ میل سے لے کر ۸-۹ میل تک ہو لیکن حلقوں میں ایک مرکزی مقام کو مسلمان باشندوں کی باہمی رضامندی سے ”معر جامع“ قرار دیا جائے، اور گرد و پیش کے دیہات کو توابع مصر قرار دے کر اعلان کر دیا جائے کہ اس کے مسلمان باشندے وہاں آکر جمعہ کی نماز ادا کریں۔ یہ نظام نہ صرف احادیث صحیحہ کی رو سے درست ہوگا بلکہ فقہائے حنفیہ کی تصریحات کے بھی خلاف نہ ہوگا۔ فقہانے توابع مصر کی مختلف تعریفیں کی ہیں۔ بعض لوگوں نے توابع مصر کی حد نو میل مقرر کی ہے بعض نے دو میل، بعض نے چھ میل اور بعض کہتے ہیں کہ ”جس مقام سے مصر میں آکر نماز ادا کرنے کے بعد آدمی رات ہونے سے پہلے پہلے اپنے گھر پہنچ سکے وہ توابع مصر میں شمار ہوگا۔“ صاحب بدائع نے اسی آخری تعریف کو پسند کیا ہے اور حدیث سے بھی اس کی تائید ہوتی ہے۔ چنانچہ ترمذی میں حضرت ابو ہریرہؓ سے مروی ہے :

عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْجُمُعَةُ (باقی حاشیہ صفحہ ۳۹۹)

(بقیہ حاشیہ صفحہ ۳۹۸ کا)

صَلَّى مِنْ آوَالَ اللَّيْلِ إِلَى أَهْلِهِ۔

”نبی اکرم صلی اللہ علیہ وسلم نے فرمایا کہ جمعہ اس پر فرض ہے جو نماز جمعہ پڑھ کر رات کے پہلے اپنے گھر پہنچ سکے۔“
اور بخاری میں حضرت عائشہ رضی اللہ عنہا سے مروی ہے:

كَانَ النَّاسُ يَتَأَبَوْنَ الْجُمُعَةَ مِنْ مَنَازِلِهِمْ وَ

الْعَوَالِي۔

”لوگ جمعہ کے روز اپنی فرودگاہوں اور عوالی سے آسیا کرتے تھے۔“

اور ایک دوسری حدیث میں حضرت ابو ہریرہؓ سے مروی ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا هَلْ عَسَى أَنْ يَتَّخِذَ الصَّبَةَ مِنَ الْغَنَمِ عَلَى مِائِ مِيلٍ أَوْ مِيلَيْنِ فَيَقْتَعِدَ عَلَيْهَا الْكَلَاءُ فَيَرْفَعُ ثَمَّ تَجِي الْجُمُعَةُ فَلَا يَجِي وَلَا يَشْهَدُهَا (ثَلَاثًا) حَتَّى يَطْبَعُ عَلَى قَلْبِهِ۔

”حضورؐ نے فرمایا کہ سنو! تم میں سے ایک شخص بکریوں کا روٹھ لیئے ہوئے چارے کی تلاش میں تو میل دو میل چلا جائے مگر جب جمعہ آئے تو اس میں شریک ہونے کے لئے یہاں نہ آئے (یہ جملہ آپؐ نے تین مرتبہ دہرایا۔ پھر فرمایا) ایسے شخص کے دل پر ہر نگاہی جائے گی۔“

ان احادیث اور فقہاء کی تصریحات سے معلوم ہوتا ہے کہ توابع مصر کی حد چھ سات میل یا اس کے قریب قریب ہے، جہاں کے باشندے نماز پڑھ کر شام تک اپنے گھر پہنچ سکیں۔ اس حد کے اندر رہنے (بقیہ حاشیہ صفحہ ۴۰ پر)

دیہات میں جمعہ کی نماز

مصر جامع کی اس شرط کو نظر انداز کر کے ہر ہر چھوٹی بستی اور ہر چھوٹے بڑے دیہات میں جگہ جگہ منتشر طور پر نماز جمعہ ادا کرنا، صحیح نہیں بلکہ مسلمانوں پر واجب ہے کہ وہ مل جل کر آپس کی رضامندی

(بقیہ حاشیہ صفحہ ۳۹۹ کا) والے تمام مسلمانوں پر خواہ وہ مستقل دیہات میں رہتے ہوں یا خانہ بدوش ہوں، مصر جامع میں حاضر ہو کر نماز جمعہ ادا کرنا فرض ہے جیسا کہ ابن ہمام نے فتح میں لکھا ہے:

وَمَنْ كَانَ مِنْ مَكَانٍ مِنْ تَوَابِعِ الْمَصْرِ فَحُكْمُهُ

حُكْمُ أَهْلِ الْمَصْرِ فِي وَجُوبِ الْجُمُعَةِ عَلَيْهِ، بَانَ

يَا قِيَ الْمَصْرِ فَلْيُصَلِّهَا فِيهِ۔ (جلداول صفحہ ۴۱۱)

”اور جو شخص توابع مصر میں سے کسی جگہ ہو اس کے لئے

خود اہل مصر کی طرح جمعہ واجب ہے اسے مصر میں حاضر ہو کر

نماز ادا کرنی چاہیئے۔“

۱۔ اہل حدیث کے نزدیک شہر یا بڑی بستی کی کوئی قید نہیں ہے جہاں بھی جماعت کے لئے چند آدمی موجود ہوں وہاں جمعہ کی نماز پڑھنا فرض ہے ان کی دلیل یہ ہے کہ حضرت ابو ہریرہؓ نے بحرین سے حضرت عمرؓ کی خدمت میں مکتوب بھیج کر دریافت فرمایا کہ بحرین میں جمعہ پڑھا جائے یا نہیں امیر المومنینؓ نے جواب میں لکھا: **اجْمَعُوا حَيْثُمَا كُنْتُمْ** ”تم جہاں کہیں بھی ہو جمعہ پڑھو“

(ابن خزیمہ) اور یہ کہ علامہ ابن حزم حلی میں فرماتے ہیں: — گاؤں میں جمعہ صحیح ہونے کی سب سے بڑی دلیل یہ ہے کہ نبی اکرم صلی اللہ علیہ وسلم جب مدینہ میں تشریف لائے تو اس وقت مدینہ چھوٹی چھوٹی بستیوں کی شکل میں الگ الگ بسا ہوا تھا۔ نبی اکرمؐ نے بنی ناکب (باقی حاشیہ صفحہ ۴۱۱) پہا

اور مشورے سے کسی ایک مرکزی بستی کو نماز جمعہ کے لئے مقرر کریں اور اس پاس کے دیہاتوں اور بستیوں سے مسلمان وہاں جمع ہو کر نماز جمعہ ادا کر سکیں۔

علامہ ابن تیمیہ فرماتے ہیں :
 ”اور جو شخص شہر کے مضافات کا رہنے والا ہو اس پر بھی اہل مصر کی طرح جمعہ فرض ہے اور لازم ہے کہ وہ وہاں جا کر نماز پڑھے“

مضافات شہر سے اس پاس کی وہ بستیاں مراد ہیں جہاں سے نماز جمعہ میں شریک ہونے والے، رات آنے سے پہلے اپنے اپنے ٹھکانوں کو واپس پہنچ سکیں۔

نبی اکرم صلی اللہ علیہ وسلم کا ارشاد ہے :
 ”جمعہ اس پر فرض ہے جو رات تک اپنے ہاں بچوں تک پہنچ سکتا ہو“

اور حضرت عائشہؓ کا بیان ہے کہ :
 ”لوگ اپنے اپنے ٹھکانوں اور مدینے کے مضافات سے نماز جمعہ کے لئے آیا کرتے تھے، گدے لے ہوئے اور پسینہ بہہ رہا ہوتا، ایک مرتبہ نبی اکرم صلی اللہ علیہ وسلم میرے ہاں تشریف رکھتے تھے کہ ان لوگوں میں

(بقیہ حاشیہ صفحہ ۲۰۰ کا) ابن بخار میں مسجد تعمیر کرائی اور اسی بستی میں نماز جمعہ پڑھی ہوئی تو کوئی ڈاکاؤں تھا اور نہ شہر تھا۔ (اسلامی تعلیم بحوالہ عون المعبود شرح ابی داؤد)

۱۔ فتح القدیر جلد ۱، صفحہ ۴۱۱۔

۲۔ ترمذی۔

ایک آدمی آپ کی خدمت میں حاضر ہوا۔ آپ نے فرمایا
کیا بہتر ہوتا کہ تم آج کے دن غسل کر لیا کرتے ہو؟

⑤ وقتِ ظہر

ظہر کے وقت سے پہلے بھی نماز جمعہ درست نہیں اور ظہر
کا وقت نکل جانے کے بعد بھی درست نہیں، اور اگر نماز جمعہ
پڑھنے کے دوران میں ظہر کا وقت جاتا ہے تب بھی نماز فاسد ہو
سائے گی۔ چاہے قعدۂ اخیرہ بھی قشہد کے بقدر کیا جا چکا ہو۔
اسی وجہ سے نماز جمعہ کی قضا بھی نہیں ہے۔

③ خطبہ

نماز جمعہ سے پہلے وقت کے اندر خطبہ پڑھنا بھی ضروری
ہے۔ اگر سو وقت ہونے سے پہلے خطبہ پڑھ لیا جائے تو نماز نہ ہوگی
اسی طرح اگر خطبہ نماز کے بعد پڑھا گیا تب بھی نماز نہ ہوگی۔

④ جماعت

خطبہ شروع ہونے کی وقت سے اختتام نماز تک امام کے
علاوہ کم از کم تین آدمی موجود نہیں اور یہ تینوں آدمی وہ ہوں جو اجماعت
کر سکیں۔ اگر عورت یا نابالغ لڑکے ہی ہوں تو نماز نہ ہوگی۔

۱۔ بخاری۔

۲۔ علم الفقہ۔ جلد ۲، صفحہ ۱۲۷۔

۳۔ ہدایہ میں ہے۔

لَا يَحُجُّونَ اَقَامَتَهَا اِلَّا لِّلْمَلِكِ اَوْ لِمَنْ اَمَرَ السُّلْطَانُ

۴۔ جمعہ کی نماز اقامت سلطان یا سلطان کے مامور کردہ کسی

نائب کے بغیر جائز نہیں ہے۔

⑤

اذن عام

یعنی ایسی عام جگہ پر علی الاطلاق نماز پڑھی جائے جہاں ہر ایک کو آنے اور نماز پڑھنے کی کھلی اجازت ہو اور کسی کے لئے بھی کسی قسم کی روک ٹوک نہ ہو، اگر کسی ایسے مقام پر نماز جمعہ پڑھی جائے جہاں عام لوگوں کو آنے کی اجازت نہ ہو یا وہاں کے دروازے بند کر کے نماز پڑھی جائے تو نماز جمعہ درست نہ ہوگی۔ مثلاً کوئی رئیس اپنی کوٹھی میں نماز جمعہ کا نظم کرے لیکن وہاں عام لوگوں کو پہنچنے کی اجازت نہ ہو تو نماز نہ ہوگی۔

نماز جمعہ کے لئے مسلمان حکمران کی شرط

فقہ کی کتابوں میں قیام جمعہ کے لئے سلطان کی شرط بھی ہے۔ یعنی مسلمان حکمران خود یا اس کا کوئی نمائندہ جمعہ قائم کرے، اسے شرط کا مقصود یہ ہے کہ مسلمان حکمران کے فرائض میں ایک اہم فریضہ یہ بھی ہے کہ وہ نماز جمعہ کی اقامت کا اہتمام کرے اور اس عظیم اجتماع میں ہجراتی کا نظم قائم کرے تاکہ امن و امان قائم رہے اور کوئی ہنگامہ نہ ہو، یہ ہے وہ ممالک جہاں غیر مسلم برسر اقتدار ہیں تو وہاں اس شرط کے نہ پائے جانے کی وجہ سے مسلمانوں سے جمعہ ماقط نہیں ہوتا، بلکہ ان پر واجب ہے کہ وہ مل جل کر اپنی نمائندگی سے نماز جمعہ پڑھیں، فقہائے اس شرط کی یہی حیثیت تھی ہے اور واضح طور پر یہی فتویٰ دیا ہے کہ جن ممالک میں غیر مسلم حکمران مستطیع ہیں وہاں مسلمانوں کو خود نماز جمعہ کا اہتمام کرنا چاہیے۔

لفظ فقہ کی مشہور کتاب شامی میں ہے:

وَأَمَّا فِي يَلَادِ عَلَيْهِمْ وَلَا تَكْفَارُ فِيهِ (باقی ماشیہ صفحہ ۴۴ پر)

(بقیہ حاشیہ صفحہ ۴۰۳ کا)

لِلْمُسْلِمِينَ اِقَامَةُ الْجُمُعِ وَالْاَعْيَادِ وَيَصِيرُ الْقَاضِي
قَاضِيًا بِتَرَاضَى الْمُسْلِمِينَ وَيَجِبُ عَلَيْهِمْ طَلَبُ وَالِ
مُسْلِمِ-

”رہے وہ ممالک جہاں کافر حکمران مسلط ہیں تو انہیں مسلمانوں
کے لئے درست ہے کہ وہ جمعہ اور عیدین کا بطور خود اہتمام
کریں، اور وہاں مسلمانوں کی باہمی رضامندی سے جو قاضی بنا
یا جائے وہ ان کا قاضی ہوگا اور ان پر مسلم حکمران کی طلب
اور اس کے لئے ہر وجہ واجب ہے۔“

اور مولانا عبدالحی فرنگی محلی نے تو نہایت وضاحت سے لکھا ہے کہ
جن ملکوں میں غیر مسلم حکومتیں قائم ہو جائیں وہاں کے مسلمانوں پر جمعہ
پڑھنا واجب ہے، مثلیہ دور کے بعد جب ہندوستان میں اگھریزوں کا تسلط
ہوا تو یہ مسئلہ اٹھا کہ یہاں اب جمعہ پڑھا جائے یا نہیں، بعض جامد قسم
کے لوگوں نے یہ سمجھا کہ چونکہ جمعہ کے لئے مسلمان حکمران کی شرط ہے۔
اس لئے اب ہندوستان میں جمعہ نہ پڑھنا چاہیئے لیکن مولانا عبدالحی صاحب
فرنگی محل نے دو ٹوک انداز میں وضاحت کی کہ ہندوستان میں مسلمان حکمران
نہ رہنے کے باوجود مسلمانوں پر جمعہ واجب ہے۔

انما لاشك في وجوب الجمعة وصحة اداها في
بلاد الهند التي غلبت عليها النصارى وجعلوا عليها
ولا تـ كفاها او ذلك باتفاق المسلمين وتراضيمهم ومن
افتي بسقوط الجمعة لفقد شرط السلطان فقد ضلَّ
وأضلَّ-

”اس میں کوئی شک نہیں کہ بلاد ہند میں جہاں اباقی حاشیہ صفحہ ۴۰۳ میں

جمعہ کی سنتیں

جمعہ کی سنتیں آٹھ ہیں، اور یہ سب مؤکدہ ہیں۔

چار رکعت فرضوں سے پہلے (ایک سلام سے)۔

اور چار رکعت فرضوں کے بعد (ایک سلام سے) یہ امام ابوحنیفہ کا

مسک ہے۔

صاحبین کا مسک یہ ہے کہ جمعہ کی دس سنتیں ہیں چار فرضوں

سے پہلے، اور چھ فرضوں کے بعد، پہلے چار رکعت (ایک سلام سے)

پھر دو رکعت۔

جمعہ کے احکام و آداب

① جمعہ کے دن طہارت و نظافت کا اہتمام کرنا، بال اور

ناخن کٹوانا، بہتر سے بہتر لباس جو میسر ہو، زیب تن کرنا، خوشبو لگانا،

اور پہلے سے جامع مسجد جا پہنچنا مسنون ہے۔ نبی اکرم صلی اللہ علیہ

وسلم کا ارشاد ہے،

”جو شخص جمعہ کے دن نہائے، اپنے کپڑے پہنے،

(بقیہ حاشیہ صفحہ ۴۰۴ کا) نصاریٰ کا غلبہ ہو گیا ہے اور انہوں نے کافر حکام

مقرر کر دیئے ہیں۔ جمعہ واجب ہے اور مسلمانوں کے باہمی اتفاق

اور رضامندی سے اس کا ادا کرنا درست ہے جس کی نے سقوط

جمعہ کا فتویٰ دیا وہ خود بھی گمراہ تھا اور اس نے دوسروں کو

بھی گمراہ کیا۔

(تفہیمات دوم از مولانا مودودیؒ، صفحہ ۴۱۰)

۱۔ علم الفقہ، جلد ۲۔

۲۔ عین الہدایہ جلد اول، باب ملة الجمعہ۔

اور اگر میسر ہو تو خوشبو لگائے اور جمعہ کی نماز کے لیے آئے، اور لوگوں کی گردنوں پر سے نہ پھاندے۔ پھر کچھ نماز پڑھے جو خدا نے اس کے مقدّر میں رکھ دی ہے اور امام کے آنے سے نماز ختم ہونے تک خاموش رہے تو اس کے اس عمل سے ان سارے گناہوں کی تلافی ہو جائے گی جو پچھلے جمعہ سے اس جمعہ تک اس سے سرزد ہوئے تھے۔

(۲) اگر اہتمام کے باوجود کبھی غلطی سے یا کسی کوتاہی سے جمعہ کی نماز نہ ملے تو پھر ظہر کی چار رکعت فرض پڑھنی چاہیئے اور کچھ صدقہ خیرات کر دینا چاہیئے، اسی طرح وہ معذور جو کسی کی تیمار واری میں یا طوفانی بارش کی وجہ سے یا دشمن وغیرہ کے خوف سے مسجد میں نہ جاسکتا ہو وہ بھی ظہر کی چار رکعت فرض پڑھے۔

(۳) بہتر یہ ہے کہ جو شخص خطبہ دے وہی نماز جمعہ بھی پڑھائے لیکن کسی وجہ سے اگر کوئی دوسرا شخص نماز جمعہ پڑھا دے تو یہ بھی درست ہے۔ البتہ یہ ضروری ہے کہ نماز جمعہ وہی شخص پڑھائے جس نے خطبہ سنا ہے، اگر کوئی ایسا شخص نماز پڑھائے گا جس نے خطبہ نہ سنا ہو تو نماز نہ ہوگی۔

(۴) بستی کے سارے لوگ ایک ہی جامع مسجد میں جمع ہو کر نماز جمعہ پڑھیں تو یہ زیادہ بہتر ہے، لیکن شہر یا بڑے قصبے میں کئی کئی مقامات پر نماز جمعہ پڑھنا بھی جائز ہے۔

۱۔ ابو داؤد۔

۲۔ در مختار۔

۳۔ بحر الرائق۔

⑤ شہر میں یا ایسی جگہ میں جہاں نماز جمعہ ہوتی ہو، نماز جمعہ سے پہلے ظہر کی نماز پڑھنا حرام ہے۔ اور اگر کوئی بیمار یا معذور آدمی پڑھے تو مکروہ تنزیہی ہوگا۔ معذور اور بیمار آدمی کو نماز جمعہ ہوجانے کے بعد نماز ظہر پڑھنا چاہیئے۔

④ بیمار اور معذور لوگ جن پر نماز جمعہ واجب نہیں ہے، جمعہ کے دن ظہر کی نماز الگ الگ پڑھیں۔ جمعہ کے دن ایسے لوگوں کو نماز ظہر جماعت سے ادا کرنا مکروہ تحریمی ہے۔

⑤ نماز جمعہ خطبے کے مقابلے میں لمبی پڑھنی چاہیئے۔ نبی اکرم صلی اللہ علیہ وسلم کا ارشاد ہے:

”نماز جمعہ کا طویل ہونا اور خطبہ مختصر ہونا اس بات

کی علامت ہے کہ خطیبین کی گہری سمجھ اور بصیرت رکھتا ہے لہذا تم نماز طویل پڑھو گے اور خطبہ مختصر دو گے۔“

⑧ اگر کوئی مسبوق قعدہ آخرہ میں آکر جماعت میں شامل ہو جائے یا سجدہ سہو کے بعد تشهد میں آکر شریک ہو جائے۔ تب بھی اس کی نماز جمعہ درست ہے، جب امام سلام پھیرے، تو وہ

۱۔ علم الفقہ، جلد ۲۔

۲۔ در مختار۔

۳۔ طویل نماز سے مراد صرف یہ ہے کہ وہ خطبے کے مقابلے میں طویل ہو ورنہ نماز میں معتدیوں کا لحاظ کرتے ہوئے اعتدال کا خیال رکھنا چاہیئے۔ چنانچہ خود صحیح مسلم میں یہ روایت بھی ہے کہ نبی اکرم صلی اللہ علیہ وسلم کی نماز درمیانی ہوتی تھی اور آپ کا خطبہ بھی درمیانہ ہوتا تھا۔

۴۔ صحیح مسلم۔

کھڑے ہو کر نماز جمعہ کی دو رکعت ہی ادا کرے۔

⑨ جمعہ کا اہتمام پانچ شنبہ کے دن ہی سے کرنا چاہیے جیسا کہ نبی اکرم صلی اللہ علیہ وسلم کے بارے میں ہے کہ آپ پانچ شنبہ کے دن سے ہی اہتمام شروع فرما دیتے تھے۔

⑩ جمعہ کے دن ذکر و تسبیح، تلاوت قرآن، دعا اور استغفار، صدقہ و خیرات، مریضوں کی عیادت، جنازے کی شرکت گورستان کی سیر اور دوسرے نیکی اور بھلائی کے کاموں کا زیادہ سے زیادہ اہتمام کرنا چاہیے۔

حضرت ابوسعید خدریؓ کا بیان ہے کہ نبی اکرم صلی اللہ علیہ وسلم نے ارشاد فرمایا:-

”پانچ نیکیاں ایسی ہیں کہ جو شخص ان کو ایک دن میں کرے گا خدا اس کو اہل جنت میں سے دے گا۔

۱۔ بیمار کی عیادت کرنا۔

۲۔ جنازے میں شریک ہونا۔

۳۔ روزہ رکھنا۔

۴۔ نماز جمعہ پڑھنا۔

۵۔ غلام کو آزاد کرنا۔

اور حضرت ابوسعیدؓ اسی کی ایک اور روایت ہے کہ نبی اکرم صلی

۱۔ مشکوٰۃ۔

۲۔ ابن حبان۔ ظاہر ہے کہ نماز جمعہ جمعہ کے دن ہی پڑھی جاسکتی ہے اس لیے اس سے مراد یہ ہے کہ یہ پانچوں کام جمعہ کے دن انجام دینے والا جنت کا مستحق ہو جاتا ہے۔

اللہ علیہ وسلم نے فرمایا:

”جو شخص جمعہ کے دن سورہ بکہف کی تلاوت کرے گا، اس کے لئے دوسرے جمعہ تک ایک نور روشن ہے گا۔“

اور حضرت ابو ہریرہؓ کا بیان ہے کہ نبی اکرم صلی اللہ علیہ وسلم نے فرمایا:

”جو شخص جمعہ کی شب میں سورہ ”الذُّحَّان“ کھے تلاوت کرتا ہے۔ اس کے لئے ستر ہزار فرشتے استغفار کرتے ہیں اور اس کے سارے گناہ معاف کر دیئے جاتے ہیں۔“

نیز آپؐ نے فرمایا:

”جمعہ کے دن میں ایک گھڑی ایسی ہے کہ بندہ اس گھڑی میں جو دُعا بھی مانگتا ہے وہ قبول ہوتی ہے۔“

یہ گھڑی کون سی ہے اس سلسلے میں علماء کے کئی قول ہیں جن میں دو قول زیادہ صحیح مانے گئے ہیں، ایک یہ ہے کہ جب امام خطبے کے لئے ممبر پر آتا ہے اس وقت سے نماز ختم ہونے تک کا وقت جمعہ کا وہی مقبول وقت ہے، دوسرا یہ ہے کہ وہ جمعہ کے دن کے وہ آخری لمحات ہیں، جب سورج غروب ہونے لگے، مناسب یہ ہے کہ ان دونوں ہی اوقات میں دُعا کا اہتمام کیا جائے۔

۱۔ نسائی۔

۲۔ جامع ترمذی۔

۳۔ بخاری۔

⑪ جمعہ کی نماز کے لیے بہت پہلے سے مسجد پہنچنے کے کوشش مستحب ہے نبی اکرم صلی اللہ علیہ وسلم کا ارشاد ہے: ”جو شخص جمعہ کے روز نہایت اہتمام کے ساتھ اس طرح نہایا جن طرح پاکی حاصل کرنے کے لیے غسل کیا جاتا ہے۔ پھر اول وقت مسجد میں جا پہنچا تو اس نے گویا ایک اونٹ کی قربانی کی، اور جو اس کے بعد دوسری ساعت میں پہنچا تو اس نے گویا گائے یا بھینس کی قربانی کی، اور جو اس کے بعد تیسری ساعت میں پہنچا تو اس نے گویا سینگ والا میٹھا قربان کیا، اور جو اس کے بعد چوتھی ساعت میں پہنچا تو اس نے گویا خدا کی راہ میں انڈا قربان کیا، پھر جب خطیب خطبہ دینے کیلئے نکل آتا ہے تو فرشتے مسجد کا دروازہ چھوڑ دیتے ہیں (اور اپنا رجسٹر بند کر کے) خطبہ سننے اور نماز پڑھنے کے لیے مسجد میں آ بیٹھتے ہیں۔“

⑫ جمعہ کے دن فجر کی نماز میں سورۃ ”آلَمَ التَّجْوَدِ“ اور سورۃ ”الذَّہر“ پڑھنا سنت ہے۔

⑬ جمعہ کی نماز میں سورۃ ”الْجُنُعَة“ اور سورۃ ”النَّافِثُون“ یا سورۃ ”الْأَعْلَى“ اور ”الْغَاشِيَة“ پڑھنا سنت ہے۔

⑭ مسجد میں جہاں جگہ مل جائے وہیں بیٹھ جائے لوگوں کے سروں اور کندھوں پر سے پھاند پھاند کر جانا مکروہ ہے اس سے لوگوں کو جسمانی تکلیف بھی ہوتی ہے اور قلبی کوفت بھی اور ان کی

توجہ اور یکسوئی میں بھی غلّ پڑتا ہے، حضرت عبداللہ ابن عباسؓ بیان فرماتے ہیں کہ نبی اکرم صلی اللہ علیہ وسلم کا ارشاد ہے:

”جو شخص پہلی صفت کو چھوڑ کر دوسری صفت میں اس لئے کھڑا ہوا کہ اس کے مسلمان بھائی کو کوئی مسکلیف نہ پہنچے تو خدا تعالیٰ اس کو پہلی صفت والوں سے دوگنا اجر و ثواب عطا فرمائے گا۔“

(۱۵) جمعہ کے دن کثرت سے نبی اکرم صلی اللہ علیہ وسلم پر درود بھیجنا مستحب ہے۔ نبی اکرم صلی اللہ علیہ وسلم نے فرمایا:

”تمہارے دنوں میں سب سے افضل دن جمعہ کا دن ہے۔ اسی دن آدمؑ کی تخلیق ہوئی اور اسی دن ان کی وفات ہوئی اور اسی دن قیامت آئے گی لہذا اس دن تم مجھ پر کثرت سے درود بھیجا کرو اس لئے کہ تمہارا درود سلام میرے حضور پیش ہوتا ہے۔“

صحابہ نے کہا، یا رسول اللہ! آپ کا جسم تو بوسیدہ ہو چکا ہوگا۔ ارشاد فرمایا:

”خدا نے زمین پر حرام کر دیا ہے کہ وہ انبیاء علیہم السلام کے جسم کو کھائے۔“

خطبے کے احکام و آداب

۱۔ خطیب دو خطبے دے۔ خطبہ اولیٰ میں سامعین کو دین کے احکام بتانے اور عمل پر ابھارنے اور دوسرے میں قرآن مجید کی کچھ آیتیں

۲۔ طہراتی۔

۳۔ ابوداؤد نبائی۔

۴۔ ظاہر ہے خطبہ کا یہ بنیادی مقصد کما حقہ اسی وقت (باقی ماحشیہ صفحہ ۴۱۲ پر)

(بقیہ حاشیہ صفحہ ۴۱۱ کا) حاصل ہو سکتا ہے جب خلیفہ سامعین کو اسی زبان میں خطاب کرے جس کو سامعین سمجھتے ہوں، لیکن عربی کے علاوہ دوسری زبان میں خطبہ دینے کے مسئلہ میں فقہاء کے درمیان اختلاف ہے، صحیح بات یہ ہے کہ خطبہ اولیٰ جو فی الواقع وعظ و ارشاد اور تذکیر و تنہیم کے لئے ہے۔ وہ عربی کے علاوہ دوسری زبانوں میں بھی دیا جاسکتا ہے البتہ خطبہ ثانیہ لازماً عربی میں ہونا چاہیئے اور جہاں مسلمانوں کا کوئی بین الاقوامی اجتماع ہو تو وہاں عربی زبان ہی میں دونوں خطبے ہونے چاہئیں اس موضوع پر مولانا مودودیؒ اظہار خیال کرتے ہوئے لکھتے ہیں:

”ہونا یہ چاہیئے کہ خطبہ کا ایک حصہ (یعنی خطبہ ثانیہ) تو لازماً عربی میں ہو اور اسے اللہ تعالیٰ کی حمد و ثناء اور رسول اکرم صلی اللہ علیہ وسلم اور آپ کے آل و اصحاب پر صلوٰۃ و سلام اور آیات قرآنی کی تلاوت کے لئے مخصوص کر دیا جائے۔ اس کے بعد دوسرا حصہ جس میں احکام اور مواظب اور مریات زمانہ کے لحاظ سے اسلامی تعلیمات ہوں وہ ایسی زبان میں ہونا چاہیئے۔ جس کو ماضی یا ان کی اکثریت سمجھتی ہو، اور اس غرض کے لئے بھی زیادہ تران زبانوں کو ترجیح دی جانی چاہیئے جو مسلمانوں میں بین الاقوامی حیثیت رکھتی ہوں، مثلاً ہندوستان میں صوبہ دار زبانوں اور مقامی بولیوں کے بجائے زیادہ تر اردو زبان کا خطبہ ہونا چاہیئے۔ کیونکہ اسے قریب قریب ہر صوبے کے مسلمان سمجھتے ہیں البتہ دور دراز گوشوں میں جہاں اردو سمجھنے والے کم ہیں مقامی زبانوں کو بھی خطبے کے لئے استعمال کیا جاسکتا ہے لیکن جہاں مسلمانوں کا بین الاقوامی اجتماع ہو وہاں عربی کے سوا کسی دوسری زبان میں خطبہ نہ ہونا چاہیئے۔ (تفہیمات جلد ۲ صفحہ ۳۲۲)

علماء اہل حدیث بھی عربی کے علاوہ کسی دوسری زبان میں خطبہ دینے کو جائز بلکہ مستحسن سمجھتے ہیں، مولانا عبدالسلام بستوی تحریر (باقی حاشیہ صفحہ ۴۱۳ پر)

پڑھے رسولؐ پر درود بھیجے اور اصحاب رسول صلی اللہ علیہ وسلم اور عام مسلمانوں کے لئے دعا کرے۔

(۲) خطیب کو چاہیئے کہ ہر جمعہ کے لئے مناسب حال مؤثر اور جامع خطبے کو تیار کرے اور ملک و ملت کے حالات اور ملت کے درپیش مسائل کو سامنے رکھ کر قرآن و سنت کی روشنی میں ہدایات دے، دین کی روشنی میں اپنے مسائل کو حل کرنے پر ابھارے اور تدبیریں بتائے، مسلمانوں کو ان کے دینی اور منہجی فرائض یاد دلائے اور ان میں دین و ملت کی ترقی پیدا کرے، اگرچہ یہ بھی جائز ہے کہ کتاب سے دیکھ کر کوئی مرتب خطبہ پڑھ دیا جائے، اور اسی طرح یہ بھی جائز ہے کہ کبھی کبھی بطور تبرک خود نبی اکرم صلی اللہ علیہ وسلم کا کوئی مستند منقول خطبہ پڑھ کر سنا دیا جائے۔ لیکن جمعہ کا خطبہ دراصل اس لئے ہے کہ مسلمانوں کا ذمہ دار قطری انداز میں ہر ہفتہ تسلسل اور نظم و ترتیب کے ساتھ مسلمانوں کو دین کے احکام سنائے ان کی ذمہ داریاں واضح کرنے اور پیش آمدہ مسائل میں کتاب و سنت

(بقیہ حاشیہ صفحہ ۴۱۲ کا) فرماتے ہیں:

»خطبہ کے معنی ہیں) حاضرین کو خطاب کر کے وعظ و نصیحت کرنے کے ہیں اور نصیحت اسی وقت مفید ہو سکتی جب سننے والوں کی زبان میں لگی جائے، لہذا سننے والوں کی زبان میں خطبہ پڑھنا چاہیئے۔ اگر سننے والے عربی زبان میں ہوں تو عربی زبان میں اور اگر کسی دوسری زبان والے ہوں تو اسی زبان میں خطبہ پڑھا جائے۔ صرف عربی زبان ہی میں خطبہ دینا فرض نہیں ہے بلکہ عربی عبارت پڑھ پڑھ کر لوگوں کی زبان میں ترجمہ کر کے بھی سمجھا دینا چاہیئے۔

(اسلامی تعلیم حصہ ۴، صفحہ ۱۲۰)

کی روشنی میں ان کی رہنمائی کرے، اس لئے بہتر یہی ہے کہ خطیب خطبے کے اس مقصد کو پورا کرنے کے لئے حالات کی مناسبت اور ضرورت کے لحاظ سے مسائل بیان کرے اور ہدایات دے، اور صرف کتاب پڑھ کر سنانے پر اکتفا نہ کرے۔

(۳) خطیب پہلا خطبہ دے کہ ممبر پر اتنی دیر بیٹھ جائے جتنی دیر میں تین چھوٹی آیتیں تلاوت کی جا سکیں یا تین بار ”سبحان اللہ“ کہا جاسکے۔ پھر کھڑے ہو کر خطبہ دے۔ پہلے خطبہ میں نہایت مؤثر انداز میں جوش و وقار کے ساتھ قوم کو دین کے احکام بتائے اور عمل پر ابھارے، خطبہ میں مؤثر، پر وقار اور پر جوش انداز اختیار

۱۔ مولانا مودودی صاحب خطبے کے اصل مقصد پر گفتگو کرتے ہوئے تحریر فرماتے ہیں: ”دراصل یہ چیز ایسے مشرعوں نہیں کی گئی تھی کہ لوگ ہفتہ میں ایک بار نماز سے پہلے رسمی طور پر اسی قسم کی ایک چیز سن لیں جیسی مسیحی گرجاؤں میں درس (sermon) کے نام سے سنائی جاتی ہے بلکہ اس کو مسلمانوں کی اجتماعی زندگی کا ایک متحرک اور کارفرما پڑوہ بنایا گیا تھا۔ اور اس کا مقصد یہ تھا کہ ہفتہ میں ایک مرتبہ لازمی طور پر تمام مسلمانوں کو جمع کر کے اللہ پاک کے احکام سنائے جائیں، دین کی تعلیمات ان کے ذہن نشین کی جائیں۔ ان کی جماعت میں یا ان کے افراد میں جو کچھ خوابیاں رونما ہوں، ان کی اصلاح کی جائے قومی خلاص و بھروسے کاموں کی طرف انہیں توجہ دلائی جائے نیز اسلامی حکومت میں امام (.....) پیش کرتا ہے اور دین حوام الناس میں سے ہر ایک کو اس سے سوال کرنے اور اس کے سامنے اپنی بات کہنے کا موقع حاصل ہو۔“

(اتقیات جلد دوم، صفحہ ۲۳۵)

کرنا مستحب ہے، اور دوسرے خطبے میں قرآن کی کچھ آیات اور درود
سلام اور اصحاب رسولؑ اور عظام مسلمانوں کے لئے دکھا کرے۔
(۴) خطبہ نماز کے مقابلے میں مختصر ہونا چاہیئے، نماز کے مقابلے
میں خطبہ طویل دینا مکروہ ہے، نبی اکرم صلی اللہ علیہ وسلم کا ارشاد
ہے:

» نماز کا طول اور خطبہ کا اختصار، خطیب کی سوچ بوجھ
اور فہمی بصیرت کی علامت ہے، لہذا تم نماز طویل پڑھو
اور خطبہ مختصر دو۔

(۵) خطبے کے دوران خاموش بیٹھ کر توجہ اور یکسوئی سے خطبہ
سننا واجب ہے خواہ سننے والا خطیب کے قریب ہو یا دور بیٹھا ہو
(۶) خطبے کے وقت خطیب کے قریب بیٹھنا، اور خطیب کی
طرف رخ کرنا مستحب ہے، حدیث میں ہے کہ خطبہ میں حاضر ہو اور
امام سے قریب رہو۔

(۷) جب خطیب خطبہ دینے کے لئے کھڑا ہو جائے تو پھر نہ
نماز پڑھی جائے، نہ بات چیت کی جائے، دوران خطبہ نماز پڑھنا،
گفتگو کرنا، ذکر و تسبیح میں مشغول ہونا، کھانا، پینا، سلام کرنا، سلام
کا جواب دینا اور کوئی بھی ایسا کام کرنا جس سے خطبے کی سماعت
میں خلل پڑتا ہو مکروہ تحریمی ہے، اور دوران خطبہ کسی کو شرعی احکام
بتانا اور نیکی کی تلقین کرنا بھی ممنوع ہے۔ نبی اکرم صلی اللہ علیہ وسلم
کا ارشاد ہے:

”جو شخص اس وقت گفتگو کرتا ہے جب غلیب خطبہ دے رہا ہو تو اس کی مثال اس گدھے کی سی ہے جو کوتاہی لادے ہوئے ہو، اور جو شخص دوران خطبہ دوسرے سے یہ کہے ”چپ رہو“ اس کا جمعہ نہیں ہے۔“

البتہ دوران خطبہ قضا نماز پڑھنا نہ صرف جائز بلکہ واجب ہے۔

⑧ خطبے کے دوران میں جب نبی اکرم صلی اللہ علیہ وسلم کا اسم گرامی آئے تو دل میں درود شریف پڑھنا جائز ہے۔

⑨ دوسرے خطبے میں نبی اکرم صلی اللہ علیہ وسلم کے آل و اصحاب ازواج مطہرات بالخصوص خلفائے راشدینؓ، اور حضرت حمزہؓ اور حضرت عباسؓ کے لئے دعا کرنا مستحب ہے۔ اسلامی حکومت کے سربراہ کے لئے دعا کرنا بھی جائز ہے البتہ خلافت واقعہ اور مبالغہ آمیز تعریف و توصیف مکروہ تحریمی ہے۔

⑩ رمضان کے آخری جمعہ (جمعة الوداع) کے خطبہ میں فراق و وداع کے مضامین پڑھنا اگرچہ منبوع نہیں ہیں لیکن چونکہ نبی اکرم صلی اللہ علیہ وسلم اور ان کے صحابہ کرام سے ایسی کوئی چیز منقولہ نہیں ہے نہ فقہ کی مستند کتابوں ہی میں کہیں اس کا ذکر ہے اس لئے مستقل طور پر اس طرح کے مضامین پڑھنا مناسب نہیں۔ اس طرح عوام ایک ایسی بات کو جو صرف مباح ہے، سنت سمجھنے لگتے ہیں، جیسا کہ آج کل جمعة الوداع کے خطبے کا بڑا اہتمام کیا جاتا ہے، اور وداعی خطبہ نہ پڑھنے والے کو اچھا نہیں سمجھا جاتا اور عام لوگ جمعة الوداع

کی ایک مستقل شرعی حیثیت سمجھنے کے لئے اس لئے مناسب یہ ہے کہ اس اہتمام سے پرہیز کیا جائے۔

② خطبہ ختم ہوتے ہی فوراً اقامت کہہ کر جماعت شروع کر دینا سنت ہے۔ خطبے اور نماز کے درمیان کسی دنیوی کام میں لگنا مکروہ تحریمی ہے، اور اگر یہ وقفہ طویل ہو جائے، مثلاً خطیب کھانا کھانے بیٹھ جائے، یا کسی سے کاروباری معاملہ طے کرنے کے لئے تو خطبہ دوبارہ پڑھنا ضروری ہے، ہاں اگر کوئی دینی ضرورت پیش آجائے جس کا کرنا اسی وقت ناگزیر ہو مثلاً کسی کو شرعی حکم بتانا ہے یا وضو کی ضرورت ہے، یا خطبے کے بعد معلوم ہوا کہ غسل کی حاجت تھی۔ تو اس وقفے میں کوئی کراہت نہیں اور نہ اسی صورت میں خطبہ دوبارہ پڑھنے کی ضرورت ہے۔

نماز اور خطبے میں لاؤڈ اسپیکر کا استعمال

خطبے میں ضرورت کے وقت لاؤڈ اسپیکر کا استعمال جائز ہے اور نماز میں بھی ضرورت کے وقت لاؤڈ اسپیکر استعمال کرنے سے کوئی خرابی واقع نہیں ہوتی۔

۱۔ علم الفقہ، جلد ۲، صفحہ ۱۴۸۔

۲۔ واضح رہے کہ خطبے کے لئے ہمارے شرط نہیں ہے حد یہ ہے کہ اگر بھولے سے کسی نے حالت جنابت میں بھی خطبہ پڑھ دیا تو اعادہ کی ضرورت نہیں ہے۔ (وَلَوْ خَطَبَ قَاعًا أَوْ عَلَى غَيْرِ طَهْرٍ جَاءَ نَهًا۔) (ہدایہ جلد ۱) اور اگر خطیب نے بیٹھ کر یا پاک نہ ہونے کی حالت میں خطبہ دیا تو یہ جائز ہے (۳۔ مفتی محمد شفیع صاحب مدظلہ، اس مسئلہ پر مفصل اظہار خیال کرنے کے بعد (باقی حاشیہ صفحہ ۴۱۸ پر)۔

اذان جمعہ کے بعد خرید و فروخت کی حرمت

جمعہ کی پہلی اذان سنتے ہی سارا کاروبار اور خرید و فروخت ختم کر کے خطبہ سننے اور نماز پڑھنے کے لئے اہتمام کے ساتھ روانہ ہو جانا چاہیئے۔ اس لئے کہ جمعہ کی اذان سننے کے بعد خرید و فروخت کرنا حرام ہے۔ قرآن حکیم میں واضح ہدایت ہے:

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ
الْجُمُعَةِ فَاسْعَوْا إِلَى ذِكْرِ اللَّهِ وَذَرُوا الْبَيْعَ ط (الجمعة ۹۱)

”اے ایمان والو! جب نماز کے لئے جمعہ کے دن اذان ہو

تو دوڑ پڑو اللہ کے ذکر کی طرف اور خرید و فروخت چھوڑ دو“
مفسرین کا اس پر اتفاق ہے کہ ”ذکر اللہ“ سے مراد خطبہ ہے
یا پھر خطبہ اور نماز دونوں ہیں۔ اور ”نودی“ میں جس اذان کا ذکر ہے

(بقیہ ما شبہ صفحہ ۲۱۶ کا) ”فقہاء رحمہم اللہ علیہم کی مذکورہ تصریحات سے اور صحابہ کرام
کے متحول قبلہ دالے عمل سے قوی پہلو یہی ہے کہ فساد نماز کا حکم نہیں ہونا
چاہیئے“ (آلات جدیدہ کے شرعی احکام صفحہ ۸۹)۔

اور مولانا مودودیؒ ”نماز میں لاؤڈ اسپیکر کے استعمال کو جائز بلکہ مستحسن قرار دینے کے واضح دلائل دینے کے بعد تحریر فرماتے ہیں:

”یہ دلائل ہیں جن کی بنا پر نماز میں لاؤڈ اسپیکر کے استعمال کو نہ صرف جائز
بلکہ احسن سمجھتا ہوں اور میرا دھندا تو یہ ہے گواہی دیتا ہے کہ اگر رسول اللہ صلی اللہ
علیہ وسلم کے جہد میں یہ آلہ موجود ہوتا، تو آپ یقیناً اس کو نماز اور اذان اور
خطبے میں استعمال فرماتے، جس طرح آپؐ نے غزوہ خندق میں خندق کھودنے
کا ایرانی طریقہ بلا تامل اختیار فرمایا۔“

(تبیہات، جلد ۲، صفحہ ۳۸۰)

اس سے مراد وہ اذان ہے جو خطبہ سے پہلے خطیب کے سامنے دی جاتی ہے نہ کہ وہ اذان جو خطبے سے بہت پہلے یہ اطلاع دینے کے لئے دی جاتی ہے کہ جمعہ کا وقت شروع ہو چکا ہے، حدیث میں حضرت سائب بن یزید کی روایت ہے کہ نبی اکرم صلی اللہ علیہ وسلم کے زمانے میں صرف یہی ایک اذان دی جاتی تھی اور یہ اس وقت دی جاتی تھی جب خطیب ممبر پر بیٹھ جاتا تھا۔ پھر ابو بکرؓ و عمرؓ کے دور میں جب مدینہ کی آبادی کافی بڑھ گئی تو انہوں نے ایک اور اذان رائج فرمائی جو مدینے کے بازار میں ان کے مکان زوراء پر دی جاتی تھی۔

علامہ شبیر احمد صاحب عثمانیؒ اس آیت کی وضاحت کرتے ہوئے اپنی تفسیر میں لکھتے ہیں۔ ”نُودِی“ سے مراد قرآن میں وہ اذان ہے جو نزول قرآن کے وقت تھی، یعنی جو امام کے سامنے ہوتی ہے۔ کیونکہ اس سے پہلے اذان، بعد کو حضرت عثمانؓ کے عہد میں صحابہؓ کے اجماع سے مقرر ہوئی، لیکن حرمتِ بدیع میں اس اذان کا حکم بھی مثل حکم اذانِ قدیم کے ہے کیونکہ اشتراکِ علت سے حکم میں اشتراک ہوتا ہے البتہ اذانِ قدیم میں یہ حکم منصوص اور قطعی ہوگا اور اذانِ حادث میں یہ حکم مجتہد فیہ اور ظنی ہوگا۔

خطبے کا مسنون طریقہ

طہارت اور صفائی کا پورا اہتمام کرنے کے بعد خطیب ممبر پر ساری کی طرف رخ کر کے بیٹھے اور مؤذن خطیب کے سامنے اذان دے۔ اذان ختم ہوتے ہی خطیب ممبر پر کھڑا ہو جائے، اور دل میں ”اعوذ

بِاللّٰهِ مِنَ الشَّيْطَانِ الرَّجِيْمِ“ پڑھ کر بلند آواز سے خطبہ شروع کرے۔
پہلے خدا کی حمد و ثناء کرے۔

پھر توحید و رسالت کی شہادت دے۔

اور پھر نہایت وقار، جوش اور اہمیت کے ساتھ جامع اور مختصر
وعظ و تذکرہ کرے، پھر تھوڑی دیر کے لئے بیٹھ جائے۔

اور پھر دوبارہ کھڑے ہو کر خطبہ ثانیہ شروع کرے۔

خطبہ ثانیہ میں حمد و ثناء اور شہادت کا اعادہ کرے، قرآن پاک
کی کچھ آیتیں پڑھے۔ نبی اکرم صلی اللہ علیہ وسلم پر درود و سلام پڑھے،
اور آپ کے آل و اصحاب بالخصوص خلفائے راشدین اور حضرت حمزہؓ
اور حضرت عباسؓ کے لئے دعا کرے اور پھر عام مسلمانوں کے لئے
دعا کر کے خطبہ پورا کرے اور خطبہ ختم کہتے ہی نماز کے لئے کھڑا
ہو جائے۔

۱۔ نبی اکرم صلی اللہ علیہ وسلم جب خطبہ ارشاد فرماتے تو جوش و جذبہ میں آپ کی
آواز بلند ہو جاتی اور آنکھیں سرخ ہو جاتیں۔

صحیح مسلم میں ہے کہ خطبہ دیتے وقت نبیؐ کی کیفیت یہ ہوتی کہ جیسے کوئی شیخ
کسی ایسے دشمن کی فوج سے اپنے لوگوں کو خبردار کر رہا ہو جو چڑھائی کرنے ہی والا ہو۔
۲۔ اتنی دیر جس میں میں بار ”سُبْحَانَ اللّٰهِ“ کہا جاسکے۔

نبیؐ کے خطبے

نبی اکرم صلی اللہ علیہ وسلم نے مختلف مواقع پر جو خطبے ارشاد فرمائے ہیں، ان کے کچھ حصے حدیث کی کتابوں میں منقول ہیں۔ یہ خطبے نہایت ہی فصیح و بلیغ، موثر، جامع، مختصر اور زوردار ہیں۔ ذیل میں نمونے کے طور پر ہم آپؐ کا ایک خطبہ نقل کرتے ہیں کہ کبھی کبھی بطور تبرک نبی اکرم صلی اللہ علیہ وسلم کا خطبہ اور اس کا مطلب خیر ترجمہ بھی خطیب سنا دیا کرے۔

تبوک کا ایک جامع خطبہ

خدا کی بہترین حمد و ثناء کے بعد نبی اکرم صلی اللہ علیہ وسلم نے فرمایا:

أَمَّا بَعْدُ :

- ۱۔ فَإِنَّ أَصْدَقَ الْحَدِيثِ كِتَابُ اللَّهِ۔
- ۲۔ وَأَوْثَقُ الْعُرَى كَلِمَةُ التَّقْوَى۔
- ۳۔ وَخَيْرُ الْمَالِ مِلَّةُ إِبْرَاهِيمَ۔
- ۴۔ وَخَيْرُ السَّنَنِ سَنَةُ مُحَمَّدٍ۔
- ۵۔ وَأَشْرَفُ الْحَدِيثِ ذِكْرُ اللَّهِ۔

۱۔ خطبے کے ہر ہر جملے پر خبر دے کر وہی ترجمے کے جملوں پر بھی دے دیئے ہیں تاکہ ترجمہ آسانی سے سمجھا جاسکے۔

- ٧- وَأَحْسَنَ الْقَمَاصِ هَذَا الْقَرْنُ -
- ٨- وَخَيْرُ الْأُمُورِ عَوَارِزُهَا -
- ٩- وَشَرُّ الْأُمُورِ مُحَدَّثَاتُهَا -
- ١٠- وَأَحْسَنُ الْهُدَى هَدَى الْأَنْبِيَاءِ -
- ١١- وَأَشْرَفُ الْمَوْتِ قَتْلُ الشُّهَدَاءِ -
- ١٢- وَأَعْيَى الْعَمَلِ الضَّلَالَةُ بَعْدَ الْهُدَى -
- ١٣- خَيْرُ الْأَعْمَالِ مَا نَفَعُ -
- ١٤- خَيْرُ الْهُدَى مَا اتَّبَعُ -
- ١٥- وَشَرُّ الْعَمَلِ عَمَى الْقَلْبِ -
- ١٦- وَالْيَدُ الْعُلْيَا خَيْرٌ مِنَ الْيَدِ السُّفْلَى -
- ١٧- وَمَا قُلَّ وَكَفَى خَيْرٌ مِمَّا كَثُرَ وَالْهَى -
- ١٨- شَرُّ الْمَعْدِنِ مَا تَوَحَّيْنِ يَحْضُرُ الْمَوْتُ -
- ١٩- وَشَرُّ النَّدَامَةِ يَوْمَ الْقِيَمَةِ -
- ٢٠- وَمِنَ النَّاسِ مَنْ لَا يَأْتِي الْجُمُعَةَ إِلَّا دُبْرًا -
- ٢١- وَمَنْ لَا يَذْكُرُ اللَّهَ إِلَّا هَجْرًا -
- ٢٢- وَمِنْ أَعْظَمِ الْغَطَايَا اللِّسَانُ الْكَذُوبُ -
- ٢٣- وَخَيْرُ الْغِنَى غِنَى النَّفْسِ -
- ٢٤- وَخَيْرُ الزَّادِ التَّقْوَى -
- ٢٥- وَرَأْسُ الْحِكْمَةِ مَخَافَةُ اللَّهِ عَزَّ وَجَلَّ -
- ٢٦- وَخَيْرُ مَا وَقَرَّ فِي الْقُلُوبِ الْيَقِينُ -
- ٢٧- وَالْإِمْرَاتِيَّاتُ مِنَ الْكُفْرِ -
- ٢٨- وَالنِّيَاحَةُ مِنْ عَمَلِ الْبَاهِلِيَّةِ -
- ٢٩- وَالْعَاوُ مِنْ حَزْبِ جَهَنَّمَ -

- ٢٩- وَالشَّكْرُ كَىٰ مِنَ النَّارِ-
 ٣٠- وَالشَّعْرُ مِنَ الْبَلْبَلِ-
 ٣١- وَالْغُرُجَتَا الْإِثْمِ-
 ٣٢- وَشَرُّ الْمَاكِلِ مَاكِلُ مَالِ الْيَتِيمِ-
 ٣٣- وَالسَّجِيدُ مَنْ وَعِظَ بِغَيْرِهِ-
 ٣٤- وَالشَّقِيُّ مَنْ شَقِيَ فِي بَطْنِ أُمِّهِ-
 ٣٥- وَإِنَّمَا يَصِيرُ أَحَدُكُمْ إِلَىٰ مُوَضِعِ أَسْرَ بَعْدَهُ
 أَشْرَجَ-

- ٣٦- وَالْأَمْرُ إِلَى الْآخِرَةِ-
 ٣٧- وَمِلَاكُ الْعَمَلِ حَوَاتِمُهُ-
 ٣٨- وَشَرُّ الرُّؤْيَا رُؤْيَا الْمَكْدَبِ-
 ٣٩- وَكُلُّ مَا هَوَاتِ قَرِيبٌ-
 ٤٠- وَسَبَابُ الْمُؤْمِنِ فُسُوقٌ-
 ٤١- وَقِتَالُهُ كُفْرٌ-
 ٤٢- وَأَكْلُ لَحْمِهِ مِنْ مَعْصِيَةِ اللَّهِ-
 ٤٣- وَحُرْمَةُ مَالِهِ كَحُرْمَةِ دَمِهِ-
 ٤٤- وَمَنْ يَتَأَلَّ عَلَى اللَّهِ يَكْذِبُهُ-
 ٤٥- وَمَنْ يَغْفِرُ يَغْفِرْ لَكَ-
 ٤٦- وَمَنْ يَغْفِرْ يَغْفِرْ اللَّهُ عَنْهُ-
 ٤٧- وَمَنْ يَكْظِمِ الْغَيْظَ يَأْجُرْهُ اللَّهُ-
 ٤٨- وَمَنْ يَصْبِرْ عَلَى الرَّيْبِ يَعْوَظُهُ اللَّهُ-
 ٤٩- وَمَنْ تَتَّبِعِ السَّعَةَ يَسْتَعِثَّ اللَّهُ-
 ٥٠- وَمَنْ يَصْبِرْ يَضَعِ اللَّهُ لَكَ-

۵۔ وَمَنْ يَخْصِ اللّٰهُ يَخْذِبْهُ اللّٰهُ
 پھر آپ نے تین بار استغفار فرمایا اور خطبہ ختم فرمایا۔
 ترجمہ:-

- ۱۔ ہر کلام سے زیادہ سچا کلام خدا کی کتاب ہے۔
- ۲۔ سب سے زیادہ بھروسے کے قابل کلمہ تقویٰ ہے۔
- ۳۔ ساری ملتوں سے زیادہ بہتر ملت ہمارا یہی ہے۔
- ۴۔ تمام طریقہائے زندگی کے بہترین طریقہ اللہ عز و جل کی سنت ہے۔
- ۵۔ ہر بات سے زیادہ عظمت و شرف والی بات خدا کا ذکر ہے۔
- ۶۔ تمام بیانات سے بہتر بیان، قرآن ہے۔
- ۷۔ بہترین کام اولوالعزمی کے کام ہیں۔
- ۸۔ بدترین کام بدعت کے کام ہیں۔
- ۹۔ بہترین طریقہ عمل انبیاء کا طریقہ عمل ہے۔
- ۱۰۔ شہداد کی موت سب سے زیادہ مجد و شرف کی موت ہے۔
- ۱۱۔ بدترین اندھا پن یہ ہے کہ آدمی ہدایت پا لینے کے بعد گمراہ ہو جائے۔
- ۱۲۔ بہترین عمل وہ ہے جو فائدہ بخش ہو۔
- ۱۳۔ بہترین رویت وہ ہے جس کی لوگ پیروی کر سکیں۔
- ۱۴۔ بدترین بے فوری دل کی بے فوری ہے۔
- ۱۵۔ اونچا ہاتھ نیچے والے ہاتھ سے بہتر ہے۔
- ۱۶۔ اور وہ تھوڑا مال جو آدمی کی ضرورتوں کے لئے کافی ہو اس مال سے بہت اچھا ہے جو زیادہ ہو اور آدمی کو غفلت میں مبتلا کر دے۔
- ۱۷۔ بدترین عذر خواہی وہ ہے جو جان کنی کے وقت کی جائے۔

- ۱۸۔ بدترین شرمندگی قیامت کے دن کی شرمندگی ہے۔
- ۱۹۔ کچھ لوگ جمعہ کی نماز کو تو آتے ہیں لیکن ان کے دل پیچھے لگے ہوئے ہوتے ہیں۔
- ۲۰۔ اور وہ بہت کم خدا کا ذکر کر پاتے ہیں۔
- ۲۱۔ جھوٹی زبان سب گناہوں سے بڑا گناہ ہے۔
- ۲۲۔ عظیم ترین تو گھری دل کی تو گھری ہے۔
- ۲۳۔ سب سے بہتر توشہ تقویٰ کا توشہ ہے۔
- ۲۴۔ حکمت و دانائی کی بنیاد خدائے عزوجل کا خوف ہے۔
- ۲۵۔ دل میں بٹھانے اور جانے والی بہترین چیز یقین ہے۔
- ۲۶۔ شک اور تذبذب کفر کی علامت ہے۔
- ۲۷۔ نوحہ اور ماتم (بہن کر کے رونا چلانا) جاہلیت کا کام ہے۔
- ۲۸۔ چوری اور خیانت عذاب جہنم کا سامان ہے۔
- ۲۹۔ ہدمست ہونا آگ میں پھنسا ہے۔
- ۳۰۔ (لغو) شعر کوئی شیطانی کام ہے۔
- ۳۱۔ شراب نوشی تمام گناہوں کا سرچشمہ ہے۔
- ۳۲۔ بدترین غذا یتیم کا مال کھانا ہے۔
- ۳۳۔ سعادت مند وہ ہے جو دوسروں سے نصیحت حاصل کرتا ہے۔
- ۳۴۔ واقعی بد بخت وہ ہے جو پیدائشی بد بخت ہو۔
- ۳۵۔ اور تم میں سے ہر ایک چار ہاتھ زمین میں جانے والا ہے۔
- ۳۶۔ اور معاملہ آخرت میں پیش ہوئے والا ہے۔
- ۳۷۔ عمل کا دار و مدار اس کے انجام پر ہے۔
- ۳۸۔ اور بدترین خواب جھوٹا خواب ہے۔
- ۳۹۔ جو چیز چلی آ رہی ہے وہ ہمت قریب ہے۔

۴۰۔ مومن کو گالی دینا فسق ہے۔

۴۱۔ اور مومن سے جنگ کرنا کفر (کی علامت) ہے۔

۴۲۔ مومن کا گوشت کھانا (یعنی غیبت کرنا) خدا کی نافرمانی ہے۔

۴۳۔ مومن کا مال دوسرے کے لئے ایسا ہی حرام ہے جیسا کہ اس کا

خون حرام ہے۔

۴۴۔ جو خدا سے بے نیازی برتا ہے خدا اس کو جھٹلاتا ہے۔

۴۵۔ جو دوسروں کی عیب پوشی کرتا ہے خدا اس کے عیوب پر پردہ ڈال

دیتا ہے۔

۴۶۔ جو دوسروں کو معاف کرتا ہے خدا اس کو معاف فرماتا ہے۔

۴۷۔ جو غصے کو پنی جالتا ہے خدا اس کو اس کا صلہ عطا فرماتا ہے۔

۴۸۔ جو نقصان پر صبر کرتا ہے خدا اس کو اس کا بدلہ عنایت فرماتا ہے۔

۴۹۔ جو شخص دوسروں کی برائیوں کے پیچھے پڑتا ہے خدا اس کو رسوا کر

کے رہتا ہے۔

۵۰۔ جو صبر کا رویہ اختیار کرتا ہے خدا اس کے اجر میں اضافہ فرماتا ہے۔

۵۱۔ اور جو نافرمانی کا رویہ اختیار کرتا ہے خدا اس کو سخت سزا دیتا

ہے۔

عید کا بیان

حضرت انسؓ کا بیان ہے کہ نبی اکرم صلی اللہ علیہ وسلم جب مکہ سے ہجرت فرما کر مدینہ منورہ پہنچے تو آپؐ نے دیکھا کہ مدینے کے لوگوں نے سال میں دو دن مقرر کر رکھے ہیں جن میں وہ کھیل تفریح کرتے ہیں اور خوشیاں مناتے ہیں۔

آپؐ نے دریافت فرمایا، یہ دو دن کیسے ہیں؟
لوگوں نے بتلایا کہ:

”ہم لوگ اسلام سے پہلے ان دو دنوں میں کھیل تفریح کرتے اور خوشیاں مناتے تھے۔“
آپؐ نے ارشاد فرمایا:

”خدا نے ان دو دنوں کے بدلے میں ان سے زیادہ بہتر دو دن مقرر فرمائے ہیں، ایک عید الفطر کا دن اور دوسرا عید الاضحیٰ کا دن۔“

عید الفطر کی حقیقت

ماہ شوال کی پہلی تاریخ کو مسلمان عید الفطر کا تہوار مناتے ہیں، یہ تہوار دراصل اسی حقیقی مسرت کا اظہار ہے کہ خدا نے اپنے بندوں کے لئے ماہِ صیام میں، روزہ، تراویح، تلاوتِ قرآن اور صدقہ و خیرات وغیرہ کی جو عبادات مقرر فرمائی تھیں، بندے ان کو بحسن و خوبی ادا کرنے میں خدا کی توفیق اور دستیگری سے کامیاب ہوئے۔

عید الاضحیٰ کی حقیقت

ماہ ذوالحجہ کی دس تاریخ کو مسلمان عید الاضحیٰ کا تہوار مناتے ہیں یہ تہوار دراصل اس عظیم قربانی کی یادگار ہے۔ جو حضرت ابراہیمؑ اور حضرت اسمعیل علیہم السلام نے خدا کے حضور پیش فرمائی تھی، حضرت ابراہیمؑ خدا کا اشارہ پا کر خوشی خوشی اپنے اکلوتے بیٹے حضرت اسمعیل علیہ السلام کو خدا کی رضا کے لئے قربان کرنے کو تیار ہو گئے۔ اور حضرت اسمعیل علیہ السلام نے یہ جان کر کہ خدا کی مرضی یہی ہے۔ خوشی خوشی اپنی گردن تیز چھری کے نیچے رکھ دی، قربانی کی اس بے مثال تاریخ کی یادگار منا کر مسلمان اپنے قول و عمل سے اس حقیقت کا اعلان کرتے ہیں کہ مسلمان کے پاس جان و مال کی جو متاع ہے اسی لئے ہے کہ خدا کے اشارے پر اس کو خدا کی راہ میں قربان کر دیں، وہ جانوروں کی گردن پر چھری رکھ کر اور ان کا خون بہا کر خدا سے یہ عہد کرتے ہیں کہ پروردگار جس طرح ہم تیری رضا کے لئے جانوروں کا خون بہا رہے ہیں۔ ضرورت پڑنے پر اسی طرح ہم اپنا خون بھی تیری راہ میں بہانے سے دریغ نہ کریں گے۔ اور اگر یہ سعادت نصیب ہوئی تو ہم تیرے مسلم اور وفادار بندے ثابت ہوں گے۔

عید الفطر کے دن مسنون کام

عید الفطر کے دن بارہ کام مسنون ہیں :

۱ اپنی آرائش و زیبائش کا اہتمام کرنا۔

۲ غسل کرنا (نماز فجر کے بعد نماز عید کیلئے غسل کرے)

۳ مسواک کرنا۔

۴ عمدہ سے عمدہ لباس پہننا (جو بھی میسر ہو چاہے نیا ہو)

یا دُعَلَا بُتُوا ہو۔)

⑤ خوشبو استعمال کرنا۔

⑥ صبح کو بہت جلد اٹھنا۔

⑦ عید گاہ میں بہت سویرے پہنچنا۔

⑧ عید گاہ جانے سے پہلے ہی صدقہ فطر ادا کر دینا۔

⑨ عید گاہ جانے سے پہلے کوئی میٹھی چیز کھانا۔

⑩ عید کی نماز عید گاہ میں ادا کرنا، عید گاہ میں نماز کے لئے

جانا سنت مؤکدہ ہے۔ اس کا پورا پورا اہتمام کرنا چاہیئے نبی اکرم صلی اللہ علیہ وسلم عید کی نماز ہمیشہ عید گاہ میں پڑھتے تھے۔ حالانکہ مسجد نبویؐ میں نماز پڑھنے کی غیر معمولی فضیلت و عظمت ہے۔

⑪ ایک راستے سے پیدل جانا اور دوسرے راستے سے

واپس آنا (واپسی میں اگر سواری سے آئیں تو کوئی حرج نہیں ہے)۔

⑫ راستے میں آہستہ آہستہ بکیر پڑھنا۔ بکیر یہ ہے:

اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ

اَكْبَرُ اَللّٰهُ اَكْبَرُ وَلِلّٰهِ الْحَمْدُ۔

عید الاضحیٰ کے دن مسنون کام

عید الاضحیٰ کے دن بھی وہ سارے کام مسنون ہیں جو عید الفطر

کے دن مسنون ہیں، البتہ دو باتوں میں فرق ہے۔

① عید الاضحیٰ کے دن عید گاہ جانے سے پہلے کچھ نہ کھانا

مسنون ہے۔

۱۔ البتہ ایک بار بارش ہو رہی تھی، تو نبی اکرم صلی اللہ علیہ وسلم نے مسجد کی میں

عید کی نماز پڑھائی۔ (ابوداؤد، نسائی)

حضرت بریدہ کا بیان ہے کہ عید الفطر کے دن نبی اکرم صلی اللہ علیہ وسلم عید گاہ کے لئے جانے سے پہلے ضرور کچھ کھاپنی لیتے، اور عید الاضحیٰ کے دن آپ عید گاہ سے واپس آنے پر ہی کچھ کھاتے یہ (۲) عید الاضحیٰ میں عید گاہ جاتے وقت بلند آواز سے بحیرہ پڑھنا مسنون ہے۔

نماز عید

عید کے دن دو رکعت نماز پڑھنا واجب ہے۔

عید کی نماز کی صحت اور وجوب کے لئے بھی وہی ساری شرطیں ہیں جو جمعہ کی نماز کے لئے ہیں، البتہ عید کی نماز کے لئے خطبہ شرط نہیں نیز جمعہ کا خطبہ فرض ہے لیکن عیدین کا خطبہ سنت ہے۔

نماز عید کی نیت

دو رکعت نماز عید واجب کی نیت کرتا ہوں، چھ واجب تکبیروں کے ساتھ۔ اور اگر کوئی عربی میں نیت کرنا چاہے تو یوں کہے:

نَوَيْتُ اَنْ اُصَلِّيَ رَكَعَتَيْنِ الْوَاجِبِ صَلَوةَ عِيْدِ الْفِطْرِ مَعَ رِسْتٍ تَكْبِيْرَاتٍ وَاجِبَاتٍ۔

نماز عید کی ترکیب

نماز عید کی نیت کر کے ”اللہ اکبر“ کہتا ہوا کان کی ٹوٹک ہاتھ اٹھائے

۱۔ جامع ترمذی ابن ماجہ اور مسند احمد میں یہ الفاظ ہیں:

”تو آپ قربانی کا گوشت تناول فرماتے۔“

۲۔ اگر عید الفطر کی نماز ہو، تو عید الفطر کہے اور عید الاضحیٰ کی نماز ہو تو عید الاضحیٰ کہے۔

۳۔ اور عید الاضحیٰ میں الفطر کے بجائے ”الاضحیٰ“ کہے۔

اور پھر ہاتھ باندھ لے اور شہادہ پڑھے۔

پھر تین بار ”اللّٰهُ اَكْبَرُ“ کہے اور ہر بار تکبیر تحریمہ کی طرح کان کی نو تک ہاتھ اٹھائے، اور تکبیر کے بعد ٹکائے، ہر تکبیر کے بعد اتنی دیر ٹھہرا رہے کہ تین بار ”سُبْحَانَ اللّٰهِ“ کہہ سکے۔

تیسری تکبیر کے بعد ہاتھ نہ ٹکائے بلکہ باندھ لے، اور تَعَوُّذ اور تسمیہ پڑھ کر سورۃ فاتحہ پڑھے اور کوئی سورت ملائے۔ اور پھر حسب معمول رکوع و سجود وغیرہ کر کے دوسری رکعت کے لئے کھڑا ہو جائے۔

دوسری رکعت میں پہلے سورۃ فاتحہ پڑھے، پھر سورت ملائے۔ پھر رکوع میں جانے کے بجائے تین تکبیریں کہہ کر ہاتھ ٹکائے اور چوتھی تکبیر کہہ کر رکوع میں جائے اور پھر حسب قاعدہ نماز پوری کر لے۔

نماز عید کا وقت

جب سورج اچھی طرح چمک جائے اور اس کی زردی ختم ہو کر روشنی تیز ہو جائے تو نماز عیدین کا وقت شروع ہو جاتا ہے، اور زوال آفتاب تک باقی رہتا ہے، لیکن مستحب یہی ہے کہ نماز عیدین میں تاخیر نہ کی جائے۔ البتہ یہ مسنون ہے کہ عید الاضحیٰ کی نماز ذرا جلد پڑھ لی جائے اور عید الفطر کی نماز اس کے مقابلے میں کچھ تاخیر سے۔

نماز عید کے مسائل

① اگر کسی کو عید کی نماز نہ ملے تو پھر وہ شخص تنہا عید کی نماز نہیں پڑھ سکتا اس لئے کہ عید کی نماز کے لئے جماعت شرط ہے،

اسی طرح اگر کوئی شخص عید کی نماز میں شریک ہوا لیکن کسی وجہ سے اس کی نماز فاسد ہوگئی تو وہ شخص بھی اس نماز کی قضا نہیں پڑھ سکتا۔ اور نہ اس پر اس کی قضا واجب ہے، البتہ کچھ اور لوگ بھی اس کے ساتھ شریک ہو جائیں۔ تو پھر پڑھ سکتے ہیں۔

(۲) اگر کسی عذر کی وجہ سے عید الفطر کی نماز، عید کے دن نہ پڑھی جاسکی ہو تو دوسرے روز پڑھ سکتے ہیں، اور اگر یہی صورت عید الاضحیٰ میں ہو جائے۔ تو ۱۲ ذوالحجہ تک پڑھ سکتے ہیں۔

(۳) کسی عذر کے بغیر عید الاضحیٰ کی نماز میں ۱۲ ذوالحجہ تک تاخیر کرنا جائز تو ہے لیکن مکروہ ہے، اور عید الفطر کی نماز میں کسی عذر کے بغیر تاخیر کرنا قطعاً جائز نہیں۔

(۴) عیدین کی نماز کے لئے نہ اذان ہے اور نہ اقامت۔

(۵) خواتین اور وہ دوسرے لوگ جو کسی وجہ سے نماز عید نہ

نماز عید میں خواتین اور بچوں کی شرکت

۱۔ علمائے اہل حدیث کے نزدیک نماز عیدین میں خواتین اور بچوں کی شرکت مسنون ہے۔ اس لئے کہ عید بھی جہر کی طرح شعائر اسلام میں سے ہے، اور نبی اکرم صلی اللہ علیہ وسلم نے خود خواتین کو تاکید کی ہے کہ وہ عید گاہ میں جایا کریں، حضرت اُمّ علیہؓ کا بیان ہے کہ نبی اکرم صلی اللہ علیہ وسلم نے ہمیں حکم دیا کہ ہم کنواری اور جوان لڑکیوں کو، پردہ نشین خواتین کو اور ان خواتین کو بھی جو حالت حیض میں ہوں، عید گاہ میں لے جایا کریں البتہ وہ خواتین جو حالت حیض میں ہوں، عید گاہ میں نماز کی جگہ سے الگ بیٹھیں، اور تکبیر کہتی رہیں اور مسلمانوں کی دعاؤں میں شریک رہیں۔ میں نے پوچھا، یا رسول اللہ! بعض خواتین کو چادر وغیرہ فیتر نہیں ہوتی، {وہ کیسے عید گاہ میں جائیں} فرمایا جس خاتون نے (باقی حاشیہ صفحہ ۴۳۲ پر)

پڑھیں۔ ان کیلئے نماز عید سے پہلے کوئی نفل نماز پڑھنا مکروہ ہے۔

⑥ اگر کوئی شخص عید کی نماز میں ایسے وقت آکر شریک ہوگا کہ امام تکبیریں کہہ چکا ہے اور قرأت کر رہا ہے، تو وہ نیت باندھ کر پہلے تکبیریں کہہ لیں۔ اور اگر رکوع میں آکر شریک ہوا ہو تو نیت باندھ کر رکوع میں تسبیح کے بجائے تکبیریں کہے لیکن ہاتھ نہ اٹھائے اور اگر پورے تکبیریں کہنے سے پہلے ہی امام رکوع سے اُٹھ جائے، تو یہ بھی امام کی اقتداء میں کھڑا ہو جائے۔ اس صورت میں جو تکبیریں رہ گئی ہیں وہ معاف رہیں۔

⑦ اگر امام عید کی نماز میں زائد تکبیریں کہنا معمول جلائے اور رکوع میں خیال آئے تو حالت رکوع میں ہی تکبیریں کہہ لے پھر قیام کی طرف نہ لوٹے۔ اور اگر قیام کرنے کیلئے رکوع سے اُٹھ جائے تب بھی نماز فاسد نہ ہوگی۔

⑧ عید گاہ میں یا جہاں عید کی نماز پڑھی جا رہی ہو، وہاں کوئی اور نماز پڑھنا مکروہ ہے۔ عید کی نماز سے پہلے بھی اور عید کی نماز کے بعد بھی یہ

(بقیہ حاشیہ صفحہ ۴۳۲ کا) کے پاس چادر (برقعہ) ہو اس کو چاہیے کہ وہ اپنی بہن کو چادر میں لے چلے۔ (بخاری و مسلم، ترمذی)

اور حضرت ابن عباسؓ کہتے ہیں کہ نماز عید میں نبیؐ کیساتھ گیا۔ آپؐ نے نماز پڑھائی اور پھر خطبہ دیا۔ اسکے بعد آپؐ خواتین کے جمع کے پاس تشریف لے گئے، اور آپؐ نے انکو وعظ و نصیحت فرمائی اور صدقہ و خیرات کی ترغیب دی۔ (بخاری)

۵ حضرت عبداللہ ابن عباسؓ بیان کرتے ہیں کہ نبی اکرم صلی اللہ علیہ وسلم عید الفطر کی نماز کیلئے نکلے تو صرف آپؐ نے دو رکعتیں پڑھیں۔ نہ ان دو رکعتوں سے پہلے آپؐ نے کوئی نماز پڑھی اور نہ بعد میں۔ (ترمذی جلد ۱، صفحہ ۷۰)

⑨ جس شخص کو عید الفطر یا عید الاضحیٰ کی جماعت نہ ملے تو وہ ان نمازوں کی قضا نہ پڑھے، ایسے کہ نماز عید کی قضا نہیں ہے۔
 ⑩ عید کی نماز شہر میں کئی جگہ بالاتفاق جائز ہے، جو لوگ عید گاہ جانے سے معذور ہوں ان کے لئے شہر میں نماز عید کا اہتمام کرنا بہتر ہے تاکہ وہ بھی سہولت کے ساتھ نماز عید ادا کر سکیں۔

⑪ عید کی نماز میں قرأت جہر سے کرنی چاہیئے اور اگر وہ سورتیں پڑھی جائیں جو نبی اکرم صلی اللہ علیہ وسلم پڑھا کرتے تھے، تو زیادہ بہتر ہے۔ آپؐ کبھی ”سُورَةُ الْأَعْلَى“ اور ”سُورَةُ الْغَاشِيَةِ“ پڑھتے تھے۔ اور کبھی ”سُورَةُ ق“ اور ”سُورَةُ الْقَمَرِ“ پڑھا کرتے۔

خطبہ عید کے مسائل

- ① عیدوں کا خطبہ سنت ہے لیکن اس کا سنا واجب ہے۔
- ② عیدین کا خطبہ نماز عیدین کے بعد پڑھنا سنت ہے۔ حضرت ابو سعیدؓ کا بیان ہے کہ عید الفطر اور عید الاضحیٰ کے دن نبی اکرم صلی اللہ علیہ وسلم عید گاہ جاتے بڑوہاں سب سے پہلے آپؐ نماز ادا فرماتے پھر آپؐ لوگوں کی طرف پلٹتے اور ان کے سامنے کھڑے ہو جاتے، لوگ اپنی اپنی صفوں میں بیٹھے رہتے آپؐ وعظ و تلقین فرماتے، دین کے احکام بتاتے، اور اگر کبھی آپؐ کو کسی طرف شکر

ملے، اہل حدیث کا مسلک یہ ہے کہ اگر کسی کو عید کی نماز جماعت سے نہ ملے تو تنہا دو رکعت پڑھے۔ (اسلامی تعلیم جلد ۲)

لے احمد، ترمذی۔

لے ترمذی، ابوداؤد۔

رفانہ کرنا ہوتا یا لوگوں کو کوئی خاص ہدایت دینی ہوتی تو ہدایات دیتے، اور پھر واپس گھر تشریف لے آتے۔

(۳) دو خطبے پڑھنا اور دونوں کے درمیان اتنی دیر بیٹھنا جتنی در جمعہ کے خطبوں کے درمیان بیٹھتے ہیں، مسنون ہے۔

(۴) عیدین کے خطبوں میں، منجبر کہے، پہلے خطبے میں نو مرتبہ کہے اور دوسرے خطبے میں سات مرتبہ کہے۔

(۵) عید الفطر کے خطبے میں صدقہ فطر وغیرہ کے احکام اور عید الاضحیٰ کے خطبے میں قربانی اور منجبر تشریق وغیرہ کے احکام و مسائل کی طرف متوجہ کرنا چاہیئے۔

منجبر تشریق

(۱) ذوالحجہ کی نویں تاریخ کو یوم عرفہ کہتے ہیں اور دسویں تاریخ کو یوم النحر، اور گیارہویں اور تیرہویں تاریخ کو امام تشریق اور انصہ پانچ ایام میں فرض نمازوں کے بعد جو منجبر پڑھی جاتی ہے اسکو منجبر تشریق کہتے ہیں۔

(۲) منجبر تشریق یہ ہے،

اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ
اَكْبَرُ اَللّٰهُ اَكْبَرُ وَلِلّٰهِ الْحَمْدُ۔

”اللہ سب سے بڑا ہے، اللہ سب سے بڑا ہے۔“

سوا کوئی معبود نہیں اور اللہ سب سے بڑا ہے، اللہ سب سے بڑا

ہے اور شکر و حمد اللہ ہی کے لیے ہے۔“

(۳) منجبر تشریق یوم عرفہ کی فجر سے شروع کر کے تیرہویں ذوالحجہ

کی نماز عصر تک ہر فرض نماز کے بعد پڑھنا چاہیئے یعنی کل تیس ۲۳ اوقات کی نماز کے بعد پڑھنا واجب ہے۔

④ مبکیر تشرقی بلند آواز سے پڑھنا واجب ہے البتہ خواتین کو آہستہ آواز سے کہنا چاہیئے۔

⑤ خواتین اور مسافر پر مبکیر تشرقی پڑھنا واجب نہیں لیکن یہ لوگ اگر کسی ایسے شخص کے پیچھے نماز پڑھ رہے ہوں جس پر مبکیر تشرقی واجب ہے تو ان پر بھی مبکیر واجب ہو جائے گی۔

⑥ مبکیر تشرقی نماز کے بعد فوراً پڑھنا چاہیئے اور اگر کبھی نماز کے بعد کوئی ایسا کام کیا جو نماز کے منافی ہے، مثلاً قہقہہ لگایا۔ یا بات چیت کر لی، یا مسجد سے باہر چلا گیا، تو پھر مبکیر نہ کہے، ہاں اگر وضو سنا رہے تو بغیر وضو مبکیر پڑھنا بھی جائز ہے۔ اور وضو کے بعد پڑھنا بھی جائز ہے۔

⑦ اگر امام مبکیر تشرقی کہنا بھول جائے، تو مقتدیوں کو چاہیئے کہ فوراً مبکیر شروع کر دیں، تاکہ امام کو بھی یاد آجائے، خاموش رہ کر امام کا انتظار نہ کریں کہ امام پڑھے تو وہ بھی پڑھیں۔

موت اور بیماری کا بیان

عیادت کے مسائل و آداب

مریض کو پوچھنے کے لئے جانے اور اس کا حال معلوم کرنے کو عیادت کہتے ہیں، مریض کی عیادت کرنا مستحب ہے اور جس مریض کو کوئی عزیز اور رشتہ دار نہ ہو جو اس کی دیکھ بھال کر سکے تو ایسے مریض کی تیمارداری مسلمانوں پر فرض کفایہ ہے، نبی اکرم صلی اللہ علیہ وسلم عیادت کا بڑا اہتمام فرماتے نہ صرف مسلمانوں کی عیادت فرماتے بلکہ غیر مسلموں کی عیادت کے لئے بھی تشریف لے جاتے، آپ نے عیادت کی بڑی اہمیت اور فضیلت بیان فرمائی ہے اور مسلمانوں کو اس کی تاکید کرتے ہوئے اس کے کچھ آداب بھی بتائے ہیں:

① آپ نے عیادت کی ترغیب دیتے ہوئے اس کی اہمیت و فضیلت یوں واضح فرمائی ہے:

• قیامت کے روز خدا فرمائے گا،

”اے آدم کے بیٹے! میں بیمار پڑا اور تو نے میری

عیادت نہیں کی؟“

بندہ کہے گا:

”پروردگار! آپ ساری کائنات کے رب، بھلا میں

آپ کی عیادت کیسے کرتا؟“

خدا کہے گا:

”میرا فلاں بندہ بیمار پڑا تو تو نے اس کی عیادت نہیں کی، اگر تو اس کی عیادت کو جاتا تو مجھے وہاں پاتا۔“
 • ”جب کوئی بندہ اپنے مسلمان بھائی کی عیادت کرتا ہے یا اس سے ملاقات کے لئے جاتا ہے تو ایک پکارنے والا آسمان سے پکارتا ہے، تم بڑے مبارک ہو، تمہارا پلٹنا مبارک ہے تم نے جنت میں اپنے لئے ٹھکانا بنالیا۔“

(۲) مریض کے پاس بیٹھ کر اس سے تسلی تشفی کی باتیں کی جائیں۔ صبر و شکر کی تلقین کی جائے اور اس کا ذہن اس کی طرف متوجہ کیا جائے کہ بیماری بھی دراصل خدا کی رحمت ہے، اس لئے کہ مومن کو معمولی سے معمولی جو تکلیف بھی پہنچتی ہے وہ اس کی کوتاہیوں کا کفارہ بنتی ہے۔ نبی اکرم صلی اللہ علیہ وسلم مریض کے پاس تشریف لے جاتے تو دریافت فرماتے:

كَيْفَ تُجِدُّكَ-

”کیسے طبیعت کیسی ہے؟“

پھر تسلی دیتے اور فرماتے:

لَا بَأْسَ طَهُورًا إِنِّ شَاءَ اللَّهُ-

”گھبرانے کی بات نہیں خدا نے چاہا تو یہ بیماری گناہوں

سے پاک کرنے کا سبب بنے گی۔“

حضرت ابوسعیدؓ کا بیان ہے کہ نبی اکرم صلی اللہ علیہ وسلم نے

فرمایا:

”مسلمان کو جو بھی مصیبت ہو، جو بھی بیماری ہو، جو بھی پریشانی، جو بھی کڑھن، جو بھی رنج، جو بھی اذیت اور جو بھی غم و اندوہ پہنچا ہے، یہاں تک کہ کاشا بھی چبتا ہے تو خدا اس کے سبب اس کے گناہ مٹا دیتا ہے“
اور حضرت ابوسعیدؓ کا بیان ہے کہ نبی اکرم صلی اللہ علیہ وسلم

نے فرمایا:

”جب تم کسی مریض کی عیادت کو جاؤ تو اسکی صحت عمل کے بارے میں اس کا غم غلط کرو اور تسلی تشفی کی باتیں کرو۔ اگرچہ تمہاری ان باتوں سے قضا تو نہیں مل سکتی لیکن مریض ضرور خوشی محسوس کرے گا“

(۳) مریض کے پاس بیٹھ کر اس کے لئے دعائے خیر کرنا بھی مسنون

ہے۔

حضرت عائشہؓ کا بیان ہے کہ نبی اکرم صلی اللہ علیہ وسلم کا یہ معمول تھا کہ ہم میں سے جب بھی کوئی شخص بیمار پڑتا، تو رسول اکرم صلی اللہ علیہ وسلم اپنا داہنا ہاتھ اس کے جسم پر پھیرتے، اور دعا فرماتے:

أَذْهَبِ الْبَاسَ مَهْمَا النَّاسِ وَاشْفِ أَنْتَ الشَّافِي لَا شِفَاءَ إِلَّا بِشِفَائِكَ شِفَاءٌ لَا يَعْسَادُ سَعْنَكَ ﷺ

۱۔ بخاری، مسلم۔

۲۔ جامع ترمذی، ابن ماجہ۔

۳۔ بخاری، مسلم۔

”اے انسانوں کے پروردگار! اس مریض کا دکھ دور کر دے،
اس کو شفا دے۔ تو ہی شفا دینے والا ہے، شفا دینا تو
تیرا ہی کام ہے ایسی کامل شفا عطا فرما کہ بیماری کا نام و
نشان نہ رہے۔“

④ مریض سے اپنے لئے بھی دعا کرانی چاہیئے، اس لئے کہ
مرض کی حالت میں اس کا دل خدا کی طرف زیادہ متوجہ ہوتا ہے۔ حدیث
میں ہے:

”جب تم کسی مریض کی عیادت کو جاؤ تو اس سے اپنے
لئے بھی دعا کی درخواست کرو۔ مریض کی دعا ایسی ہے جیسی
فرشتوں کی دعا ہے۔“ (فرشتے خدا کی مرضی پا کر ہی دعا کرتے
ہیں اور ان کی دعا قبول ہوتی ہے۔)

⑤ مریض کے پاس زیادہ بیٹھنا مناسب نہیں، ہاں اگر کسی
وقت محسوس ہو کہ مریض کی خواہش ہے اور اس کو تشفی ہو رہی ہے
تو کوئی مضائقہ نہیں۔

حضرت عبداللہ ابن عباسؓ فرماتے ہیں کہ:
”مریض کے پاس زیادہ دیر تک نہ بیٹھنا اور شور و
شغب نہ کرنا مسنون ہے۔“

⑥ غیر مسلم کی عیادت کرتے وقت موقع پا کر حکمت کے ساتھ
ایمان و اسلام کی طرف متوجہ کرنا چاہیئے۔ بیماری میں دل نرم ہوتے
ہیں۔ اور حق کو قبول کرنے کا جذبہ بھی نسبتاً زیادہ بیدار ہوتا ہے۔

حضرت انسؓ کہتے ہیں کہ ایک یہودی لڑکانی اکرم صلی اللہ علیہ وسلم کی خدمت کیا کرتا تھا، وہ بیمار پڑا تو نبی اکرم صلی اللہ علیہ وسلم اس کی عیادت کو گئے۔ آپ اس کے سر ہانے بیٹھے، پھر اس سے کہا:

”دین حق قبول کر لو“

لڑکا اپنے باپ کا منہ مکھنے لگا جو وہیں موجود تھا، باپ نے کہا:

”ابو القاسم کی بات مان لے“

چنانچہ لڑکا مسلمان ہو گیا۔ نبی اکرم صلی اللہ علیہ وسلم یہ کہتے ہوئے اس کے گھر سے نکلے:

”اللہ کا شکر ہے کہ اس نے اس لڑکے کو جہنم سے

بجالیایا“

قریب المرگ کے احکام و آداب

① جب ایسی علامات ظاہر ہونے لگیں جس سے ظاہر ہو کہ مریض کا آخری وقت ہے تو اسکو داہنی کروٹ پر اس طرح لٹانا کہ اس کا منہ قبلے کی طرف کرنا اور سر او سچا کر دینا بھی مسنون ہے اور اگر ایسا کرنے میں بھی رحمت ہو تو پھر مریض کو جس طرح سکون ملے اسی حالت پر چھوڑ دیں۔

② مریض کے پاس بیٹھ کر سکون کے ساتھ کلمہ طیبہ لَا إِلَهَ إِلَّا اللَّهُ پڑھتے رہیں لیکن مرنے والے سے پڑھنے کے لئے نہ کہیں ایسا نہ ہو کہ جان کنی کے نازک وقت میں انکار کر دے یا بدحواسی میں کوٹھے

اور نامناسب بات زبان سے نکال بیٹھے اور مریض جب ایک مرتبہ کلمہ پڑھ لے تو پھر خاموش ہو جانا چاہیئے ہاں اگر پھر مریض دنیا کی کوئی بات کر لے تو پھر تلقین کرنا چاہیئے تاکہ اس کا آخری کلمہ، کلمہ طیبہ ہو۔ مریض کو کلمہ طیبہ کی تلقین کرنا مستحب ہے بنی اکرم صلی اللہ علیہ وسلم کا ارشاد ہے:

”مرنے والوں کو کلمہ لَا إِلَهَ إِلَّا اللَّهُ کی تلقین کرو۔“

اور آپ نے ارشاد فرمایا:

”جس شخص کا آخری کلام ”لَا إِلَهَ إِلَّا اللَّهُ“ ہو وہ

جنت میں جائے گا۔“

(۳) جان کنی کے وقت مریض کے پاس سورۃ یسین پڑھنا بھی

مستحب ہے۔

آپ نے فرمایا:

”تم اپنے مرنے والوں پر سورۃ یسین کی تلاوت کیا کر رہے“

(۴) آخری وقت میں مرنے والے کے پاس صالح اور خدا

ترس لوگوں کا بیٹھنا بھی بہتر ہے کہ خدا ان کی برکت سے رحمت فرماتا

ہے۔

(۵) مرض الموت میں مریض کے پاس خوشبو وغیرہ سلگانا بھی مستحب

ہے۔

۱۔ مسلم۔

۲۔ ابوداؤد،

۳۔ ابوداؤد، ابن ماجہ۔

۴۔ فتاویٰ عالمگیری۔

(۶) جان نکلنے کے بعد اس کی آنکھیں نہایت نرمی کے ساتھ بند کر دیں، اور اس کا منہ کپڑے کی ایک پٹی سے باندھ دیا جائے۔ پٹی باندھنے کا طریقہ یہ ہے کہ پٹی ٹھوڈی کے نیچے سے اوپر کی طرف لے جانی جائے اور سر کے اوپر دونوں سروں میں گرہ لگا دی جائے۔ اور میت کے ہاتھ پیر سیدھے کر دیئے جائیں۔

آنکھیں بند کرتے وقت یہ دعا بھی پڑھ لینی چاہیئے:

اَللّٰهُمَّ يَسِّرْ عَلَيْهِ اَمْرًا وَسَهِّلْ عَلَيْهِ مَا بَعْدَكَ وَاَسْعِدْكَ بِمُلَاقَاكَ وَاجْعَلْ مَا خَرَجَ اِلَيْهِ خَيْرًا مِّمَّا خَرَجَ عَنْهُ۔

”اے اللہ اہل مشکل کو آسان فرما دے، اور اسے کو سہولت عطا فرما۔ ان معاملات میں جو اس کے بعد پیش آئے والے ہیں اور اس کو اپنے دیدار سے مشرف فرما، اور اسے ٹھکانے کو جہاں یہ جارہا ہے اس کے حق میں بہتر بنا دے۔ اس ٹھکانے سے جہاں سے یہ رخصت ہو رہا ہے۔“

(۷) عزیزوں کے مرنے پر رنج اور صدمہ تو فطری بات ہے جو ہونا ہی چاہیئے۔ اسی طرح آنسو ٹپک پڑنا بھی فطری بات ہے، لیکن بین کر کے رونا، یا منہ پیٹنا یا گریبان پھاڑنا ہرگز صحیح نہیں، نبی اکرم صلی اللہ علیہ وسلم نے سختی کے ساتھ اس سے منع فرمایا ہے۔

(۸) مرنے کے بعد شکوہ شکایت کی باتیں زبان پر لانا یا اپنے آپ کو کو سنا اور اپنے حق میں بددعائیں کرنا ہرگز صحیح نہیں۔ نبی اکرم صلی اللہ علیہ وسلم کا ارشاد ہے:

”اپنے حق میں ہمیشہ دعا ہی کیا کرو اس لئے کہ تم جو

دعا کرتے ہو فرشتے اس پر آمین کہتے جاتے ہیں ﷺ
 ⑨ مرنے والے کو اپنے اچھے الفاظ میں یاد کرنا چاہیئے۔ اگر کچھ
 برائیاں ہوں بھی تو ان سے صرف نظر کرتے ہوئے صرف خوبیوں پر
 نگاہ رکھنی چاہیئے۔

نبی اکرم صلی اللہ علیہ وسلم کا ارشاد ہے:
 ”اپنے مژدوں کی خوبیاں بیان کرو۔ اور ان کی برائیوں
 سے زبان کو بند رکھا کرو ﷺ

غسل میت کے احکام

① موت کے بعد میت کے غسل اور تجہیز و تکفین میں تاخیر نہ
 کرنی چاہیئے۔ نبی اکرم صلی اللہ علیہ وسلم کی ہدایت ہے کہ تجہیز و تکفین میں
 جلدی کرو۔ یہ مناسب نہیں کہ کسی مسلمان کی میت دیر تک گھر والوں
 کے درمیان رہے۔

② میت کو غسل دینا فرض کفایہ ہے، اگر کوئی میت لاوارث
 ہو تو اس کے غسل کی ذمہ داری اجتماعی طور سے مسلمانوں پر ہے،
 اگر غسل دیئے بغیر کوئی میت دفن کر دی جائے تو وہ سارے ہی
 مسلمان گنہگار ہوں گے جن کو اس کا علم تھا اور انہوں نے غفلت
 برتی۔

③ اگر میت غسل دیئے بغیر قبر میں اتار دی گئی۔ لیکن ابھی اس
 پر مٹی نہیں ڈالی ہے۔ تو اس کو نکال کر غسل دینا ضروری ہے۔ ہاں

۱۔ مسلم۔

۲۔ ابوداؤد۔

۳۔ ابوداؤد۔

اگر مٹی ڈال دی گئی ہو تو پھر نہ نکالنا چاہیئے۔

(۴) اگر میت کا کوئی عضو خشک رہ جائے اور کفن دینے کے بعد یاد آئے تو کفن کھول کر دھو دینا چاہیئے ہاں اگر کوئی معمولی سا حصہ خشک رہ جائے مثلاً کوئی انگلی خشک رہ گئی یا اس کے بقدر کوئی اور حصہ خشک رہ گیا تو اس صورت میں کفن اتارنے اور دھونے کی ضرورت نہیں ہے۔

(۵) میت کو ایک بار غسل دینا فرض ہے اور تین بار غسل دینا مسنون ہے۔

(۶) میت کو وہی شخص غسل دے سکتا ہے، جس کے لئے میت کا دیکھنا جائز ہو، لہذا مرد عورت کو اور عورت مرد کو غسل نہیں دے سکتے۔ البتہ بیوی اپنے شوہر کو غسل دے سکتی ہے، اس لئے کہ عدت کے وقت تک وہ مرنے والے شوہر کے نکاح میں سمجھی جائے گی۔ لیکن شوہر کے لئے اپنی عورت کو غسل دینا جائز نہیں اس لئے کہ عورت کے مرتے ہی نکاح ختم ہو گیا۔

(۷) نابالغ لڑکی اور لڑکے کو عورت اور مرد دونوں غسل دے سکتے ہیں۔

(۸) اگر میت کا کوئی عزیز ہو تو بہتر یہی ہے کہ وہ خود غسل دے، اور اگر وہ غسل دینے کا طریقہ نہ جانتا ہو تو پھر کوئی بھی صالح اور پرہیزگار آدمی غسل دے سکتا ہے۔

(۹) کوئی بچہ پیدا ہوتے ہی مر جائے تو اس کی میت کو غسل دینا فرض ہے، اور اگر مرا ہوا پیدا ہو تو اس کو غسل دینا فرض تو نہیں

۱۔ اہل حدیث کے نزدیک شوہر کیلئے اپنی بیوی کو غسل دینا جائز ہے۔

ہے۔ لیکن بہتر یہی ہے کہ اس کو بھی غسل دیا جائے۔
غسل میت کا مسنون طریقہ

میت کو تختے پر ٹٹا کر اس کے کپڑے اتار دیئے جائیں اور ایک
 کپڑا ناف سے لے کر زانو تک ڈال دیا جائے، تاکہ شرم گاہ پر نگاہ نہ
 پڑے، پھر ہاتھوں پر کپڑا وغیرہ لپیٹ کر میت کو استنجا کرایا جائے،
 پھر وضو، اور وہ اس طرح کہ پہلے چہرہ دھلایا جائے پھر کہنیوں سمیت
 دونوں ہاتھ، پھر مسح اور پھر دونوں پاؤں، منہ اور ناک میں پانی نہ ڈالا
 جائے، یہ جائز ہے کہ روئی ترکر کے دانتوں مسوڑھوں پر اور ناک
 میں پھیر دی جائے ہاں اگر موت حالت جنابت یا حالت حیض و نفاس
 میں ہوئی ہو تو پھر ایسا کرنا ضروری ہے پھر ناک منہ اور کانوں میں روئی
 وغیرہ بھر دی جائے تاکہ پانی اندر نہ پہنچے، پھر سر دھویا جائے پسینہ
 کھلی یا صابن وغیرہ بخو جائیں، استسقاء کریں۔ پھر میٹھ کو بائیں کروٹ
 ٹٹا کر بیری کے پتے پڑا ہوا پانی نیم گرم حالت میں تین مرتبہ سر سے
 پاؤں تک اتنا ڈالیں کہ بائیں کروٹ تک پہنچ جائے، پھر دایہی
 کروٹ ٹٹا کر اسی طرح تین مرتبہ پانی ڈالا جائے، پھر میت کو اپنے جسم
 کا سہارا دے کر ذرا بٹھایا جائے، اور آہستہ آہستہ اس کے شکم
 کو ملا جائے اگر کچھ غلاظت وغیرہ نکلے تو صاف کر دی جائے،
 مگر وضو اور غسل دوبارہ نہ کرایا جائے پھر بائیں کروٹ ٹٹا کر، کافر
 پڑا ہوا پانی تین بار بہا دیا جائے اور بدن کسی کپڑے سے پونچھ دیا
 جائے۔

کفن کے مسائل

① میت کو غسل دینے کے بعد کپڑے سے اس کا جسم پونچھ

کر شش کر دیں اور اس کے بعد اس کو کفن پہنا دیں۔

(۲) میت کو کفن دینا فرض کفایہ ہے۔

(۳) کفن کے مصارف کی ذمہ داری ان لوگوں پر ہے جو زندگی

میں میت کے کفیل رہے ہوں البتہ جس میت کا کوئی کفیل نہ رہا ہو، اور خود میت نے بھی کچھ مال نہ چھوڑا ہو، تو اس کا کفن تمام مسلمانوں پر بحیثیت مجموعی فرض ہے، چاہے کوئی ایک شخص مصارف کے ذمہ داری لے لے یا بارہم چندہ کر کے کفن ہیا کریں۔

(۴) بالغ اور نابالغ اور اسی طرح محرم اور حلال سب کا کفن یکساں

ہوتا ہے۔

(۵) کفن کے لئے وہی کپڑے استعمال کیے جائیں جن کا پہننا

میت کے لئے زندگی میں جائز تھا، خواتین کو ریشمی یا رنگین کپڑے کا کفن دینا جائز ہے۔ لیکن مرد کے لئے خالص ریشمی کپڑے کا کفن اور اور اسی طرح زعفرانی رنگ کا کفن نہ دیا جائے۔

(۶) زیادہ قیمتی کپڑے کا کفن بنانا مکروہ ہے، اور زیادہ گھٹیا

اور معمولی کپڑے کا کفن بھی نہ ہونا چاہیئے۔ بلکہ زندگی میں میت جس معیار کا کپڑا پہنتا رہا ہے اسی معیار کا کفن ہونا چاہیئے۔

(۷) کفن سفید کپڑے کا دینا بہتر ہے، چاہے کپڑا نیا ہو یا پرانا

ہو۔

(۸) بعض لوگ زندگی میں اپنے کفن کا انتظام کر لیتے ہیں۔ اس

میں کوئی قباحت نہیں البتہ زندگی میں اپنی قبر کھدوا کر تیار رکھنا مکروہ

ہے۔

(۹) مرد کے کفن میں تین کپڑے مستون ہیں:

۱۔ کفنی ۲۔ انار ۳۔ چادر۔

کفنی یا کُرتہ گلے سے لے کر پاؤں تک ہونا چاہیئے۔ ازار سر سے لے کر پاؤں تک ہونا چاہیئے اور چادر اس سے ایک ہاتھ لمبی ہو تاکہ سر اور پاؤں دونوں طرف سے باندھی جاسکے، واضح رہے کہ کفنی یا کُرتے میں، آستین یا گلی نہ ہونا چاہیئے۔

① عورت کے کفن میں پانچ کپڑے مسنون ہیں:

۱۔ کفنی یا کُرتہ ۲۔ ازار ۳۔ سر بند ۴۔ سینہ بند ۵۔ چادر۔ کفنی گلے سے لے کر پاؤں تک ہونا چاہیئے اور اس میں گلے یا آستین نہ ہو۔ آواز سر سے لے کر پاؤں تک ہونا چاہیئے اور چادر اس سے ایک ہاتھ لمبی ہونی چاہیئے۔ سر بند تین ہاتھ لمبا ہونا چاہیئے جو سر سے اڑھا کر چہرے پر ڈال دیا جائے، باندھا یا پیشانہ جائے سینہ بند، سینے سے لے کر رانوں تک لمبا ہو اور اتنا چوڑا کہ بندھ سکے۔

② کسی وقت مسنون کفن میسر نہ ہو تو پھر مرد کے لئے دو کپڑے، ازار اور چادر، اور عورت کے لئے تین کپڑے ازار، چادر اور سر بند بھی کافی ہے، اور یہ بھی میسر نہ ہو تو پھر جتنا کپڑا ہیا جھکے وہی کافی ہے اور بدن کا جو حصہ کھلا رہ جائے اس کو گھاس پھوس سے چھپا دیا جائے۔

③ کوئی بچہ مرا ہوا پیدا ہو یا حمل ساقط ہو جائے، تو اس کو کسی صاف ستھرے کپڑے میں لپیٹ کر دفن کر دینا چاہیئے۔ اس کو اوپر کی تفصیل کے مطابق مسنون کفن دینا ضروری نہیں۔

کفن پہنانے کا طریقہ
مرد کو کفن پہنانے کا طریقہ یہ ہے کہ پہلے کفن کی چادر کسی تخت وغیرہ پر بچھا دی جائے، چادر کے اوپر ازار بچھا دیا جائے، اور میت کو کفنی پہنا کر ازار پر لٹا دیا جائے، اور ازار کو اس طرح پیشیں

کہ اس کی دائرہی جانب کا سرا بائیں جانب کے اوپر رہے، یعنی پہلے بائیں جانب سے پیٹیں، پھر دائرہی جانب سے اور پھر اسی طریقے کے مطابق چادر کو بھی پیٹ دیں۔

عورت کو کفن پہنانے کا طریقہ یہ ہے کہ کفن کی چادر کسی تخت وغیرہ پر بچھا دیں، اور اس کے اوپر ازار، پھر عورت کو کفنی پہنا کر اس کے بالوں کے دو حصے کر دیئے جائیں، اور دائیں بائیں کفنی کے اوپر سے سینے پر ڈال دیئے جائیں، پھر سر بند یا دوپٹہ سر سے اڑھا کر منہ پر ڈال دیں، نہ باندھیں اور نہ پیٹیں، اس کے بعد میت کو ازار پر لٹا کر پہلے ازار اوپر کے قاعدے کے مطابق اس طرح پیٹیں کہ دائرہی جانب کا کنارہ اوپر رہے پھر اسی طریقے کے مطابق سینہ بند کو پیٹ دیں اور پھر چادر پیٹ کر کسی دھجی سے سر اور پاؤں کی طرف کفن کو باندھ دیں، اور کمر کے پاس بھی باندھ دیں۔ کہ ہوا سے رلستے میں گھل نہ جائے۔

نماز جنازہ کا بیان

نماز جنازہ میت کے لئے خدائے رحمن و رحیم سے دعا ہے اور کوئی بھی دعا جب مسلمان جمع ہو کر کرتے ہیں تو اس اجتماعیت کے برکت سے دعائیں رحمت الہی کو متوجہ کرنے اور شرف قبولیت پانے کی زبردست تاثیر اور غاصبت پیدا ہو جاتی ہے، اس لئے جنازے کی نماز میں جتنے زیادہ لوگ شریک ہو سکیں بہتر ہے، لیکن محض اس غرض سے کہ لوگ زیادہ سے زیادہ شریک ہو سکیں نماز میں تاخیر کرنا مکروہ ہے۔

نماز جنازہ کا حکم

نماز جنازہ فرض کفایہ ہے اس کی فرضیت کتاب و سنت سے ثابت ہے، اور اس کا انکار کرنے والا کافر ہے۔

نماز جنازہ کے فرائض

نماز جنازہ میں دو فرض ہیں:

- ۱۔ چار مرتبہ اللہ اکبر کہنا، ہر یکسیر ایک رکعت کے قائم مقام ہے اور نماز جنازہ میں رکوع و سجود وغیرہ کچھ نہیں ہیں۔
- ۲۔ قیام کرنا۔ کسی عذر کے بغیر بیٹھ کر نماز جنازہ پڑھنا جائز نہیں اسی طرح سواری کی حالت میں بھی کسی عذر کے بغیر نماز جنازہ جانا نہیں۔

نماز جنازہ کی سنتیں

نماز جنازہ میں تین سنتیں ہیں:

۱۔ خدا کی حمد و ثنا کرنا۔

۲۔ نبی اکرم صلی اللہ علیہ وسلم پر درود بھیجنا۔

۳۔ میت کے لئے دُعا کرنا۔

نماز جنازہ کا طریقہ

نماز جنازہ کا مسنون طریقہ یہ ہے کہ مقتدیوں کی تین صفیں بنا دی جائیں اور میت کو آگے رکھ کر امام اس کے سینے کے مقابل کھڑا ہو جائے اور سب لوگ نماز جنازہ کی نیت کریں (میں نے نیت کی کہ نماز جنازہ پڑھوں جو خدا کی نماز ہے اور میت کے لئے دُعا ہے)۔

پھر اللہ اکبر کہتے ہوئے دونوں ہاتھ کانوں تک اٹھائیں اور پھر دوسری نمازوں کی طرح باندھ لیں، اور ثناء پڑھیں:

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ
وَتَعَالَى جَدُّكَ وَجَلَّ شَأْنُكَ وَلَا إِلَهَ غَيْرُكَ

۱۔ اگر لوگ بہت زیادہ ہوں تو پھر زیادہ صفیں بنانی جائیں مگر صفوں کی تعداد طاق رہے اور اگر افراد امام کے علاوہ چھ ہوں تب بھی مستحب یہ ہے کہ تین صفیں بنائی جائیں۔ پہلی صف میں تین افراد، دوسری میں دو اور تیسری میں ایک (رد المحتار، علم الفقہ، جلد ۲)۔

سنن ابی داؤد میں نبی اکرم صلی اللہ علیہ وسلم سے منقول ہے۔

”جس میت پر تین صفیں نماز جنازہ پڑھ لیں وہ بخش دیا جاتا ہے“

۲۔ اے اللہ تو پاک و برتر ہے اپنی حمد و ثناء کے ساتھ، اور تیرا نام خیر و بکرمیت والا ہے، اور تیری بزرگی اور بڑائی بہت بلند ہے اور تیری (باقی حاشیہ صفحہ ۴۵۲ پر)

ثناء پڑھنے کے بعد پھر تکبیر کہیں لیکن ہاتھ نہ اٹھائیں۔

پھر درود شریف پڑھیں، اور بہتر یہ ہے کہ وہی درود پڑھیں جو نماز میں پڑھا جاتا ہے۔

پھر ایک بار تکبیر کہیں لیکن ہاتھ باندھے رہیں اور اس بار میت کے لئے مسنون دعا پڑھیں۔

اور پھر چوتھی بار تکبیر کہیں اس بار بھی ہاتھ نہ اٹھائیں، اور تکبیر کہہ کر دونوں طرف سلام پھیر دیں (امام بلند آواز سے تکبیریں کہے اور مقتدی آہستہ آواز سے)۔

بالغ میت کی دعا

اَللّٰهُمَّ اغْفِرْ لِمَعِيَّتِنَا وَمَعِيَّتِنَا وَشَاهِدِنَا وَقَائِبِنَا
وَصَغِيرِنَا وَكَبِيرِنَا وَذَكِّرِنَا وَانْثُنَا اَللّٰهُمَّ مَنْ
اَحْيَيْتَنَا مِنَّا فَاحْيِهَا عَلٰى الْاِسْلَامِ وَمَنْ تَوَفَّيْتَنَا
مِنَّا فَتَوَفَّهَا عَلٰى الْاِيْمَانِ

”اے اللہ! ہمارے زندگن، ہمارے مردوں،
ہمارے ان لوگوں کو جو حاضر ہیں اور ان کو جو غائب ہیں،
ہمارے چھوٹوں کو، ہمارے بڑوں کو، ہمارے مردوں کو،
ہماری عورتوں کو تو بخش دے، اے اللہ! ہم میں سے جس
کو تو زندہ رکھ اور جس کو تو موت دے تو اس کو ایمان کے
ساتھ موت دے“

(بقیہ ساریہ صفحہ ۴۵۱ کا) تعریف بڑی عظمت والی ہے اور تیرے سوا کوئی معبود نہیں

گو درود شریف صلوٰۃ پر دیکھئے

ترجمہ منی عن ابی ہریرۃ

نابالغ میت کی دُعا

اگر نابالغ لڑکے کی میت ہو تو یہ دُعا پڑھی جائے۔

اَللّٰهُمَّ اجْعَلْهُ لَنَا فَرْطًا وَّاجْعَلْهُ لَنَا اَجْرًا
وَّذَخْرًا وَّاجْعَلْهُ لَنَا شَافِعًا وَّمُشَفَّعًا۔

اور اگر نابالغ لڑکی ہو تو یہ دُعا پڑھی جائے؛

اَللّٰهُمَّ اجْعَلْهَا لَنَا فَرْطًا وَّاجْعَلْهَا لَنَا اَجْرًا
وَّذَخْرًا وَّاجْعَلْهَا لَنَا شَافِعَةً وَّمُشَفَّعَةً۔

”اے اللہ! اس بچے یا بچی کو ہماری نجات و آسائش

کے لئے آگے جانے والا بنا، اور اس کی جُدائی کے صدمہ کو

ہمارے لئے باعثِ اجر و ذخیرہ بنا اور اس کو ہماری ایسی

شفاعت کرنے والا بنا جو قبول کر لی جائے۔“

جس شخص کو نمازِ جنازہ کی یہ دُعائیں یاد نہ ہوں وہ صرف یہ کہہ

لے:

اَللّٰهُمَّ اغْفِرْ لِلْمُؤْمِنِيْنَ وَالْمُؤْمِنَاتِ۔

اور اگر یہ بھی یاد نہ ہو تو صرف چار تکبیریں ہی کہہ لے تب بھی

نماز ہو جائے گی۔

یہ بڑی محرومی اور عبرت کی بات ہے کہ مسلمان اپنے عزیزوں

اور رشتہ داروں کی نمازِ جنازہ میں بھی شریک نہ ہو سکیں اور اجتماعی طور

پر اس دُعائے مغفرت کی سعادت سے بھی محروم رہیں، کبھی ناپاکی کا

عذر کریں اور کبھی نمازِ جنازہ نہ جاننے کا، دوسروں کے سامنے جنازہ

رکھ کر ان سے تو نمازِ جنازہ پڑھنے کی خاموش درخواست کریں اور

اے اللہ! تو سارے مومن مردوں اور ساری مومن عورتوں کی مغفرت فرما دے۔

اور خود دور کھڑے تماشا دیکھتے رہیں۔

جنازے کے متفرق مسائل

① نماز جنازہ میں جماعت شرط نہیں ہے اگر ایک شخص بھی نماز جنازہ پڑھ لے تو فرض ادا ہو جائے گا۔ خواہ وہ مرد ہو یا عورت اور بالغ ہو یا نابالغ، لیکن جنازے کی نماز میں اہتمام کے ساتھ شریک ہونا چاہیئے اس لئے کہ نبی اکرم صلی اللہ علیہ وسلم نے جنازے میں شرکت کو مسلمان میت کا حق قرار دیا ہے۔

② نماز جنازہ ان مساجد میں پڑھنا مکروہ ہے جو پنج وقتہ نمازوں کے لئے بنائی گئی ہیں اور اسی طرح ان مساجد میں بھی مکروہ ہے جو نماز جمعہ اور عیدین کے مقصد سے بنائی گئی ہیں ہاں جو مسجد خاص طور پر نماز جنازہ ہی کے لئے بنائی گئی ہوں ان میں نماز جنازہ مکروہ نہیں۔

③ اگر ایک ہی وقت میں کئی جنازے جمع ہو جائیں تو بہتر یہ ہے کہ ہر ایک جنازے کی نماز الگ الگ پڑھائی جائے، اور یہ بھی جائز ہے کہ سب جنازوں کی ایک ہی نماز پڑھ لی جائے، اور بہتر یہ ہے کہ سب جنازے ایک ہی لائن میں اس طرح رکھے جائیں کہ سب کے سر شمال کی جانب ہوں اور پیر جنوب کی جانب، اور امام اپنے سے قریب والے جنازے کے سینے کے مقابلے میں کھڑا ہو جائے تو سب جنازوں کا سینہ مقابلے میں رہے گا۔

(۴) جنازے کی نماز ان تمام چیزوں سے فاسد ہو جائے گی جن چیزوں سے دوسری نمازیں فاسد ہو جاتی ہیں، البتہ جنازے کی نماز قہقہہ مار کر ہنسنے سے فاسد نہ ہوگی اور اگر مرد کے برابر یا سامنے کوئی غاتون کھڑی ہو جائے تو اس سے بھی فاسد نہ ہوگی۔

(۵) اگر کوئی شخص جنازے کی نماز میں تاخیر سے پہنچا، جب کہ کچھ بجیں ہو چکی تھیں تو وہ آتے ہی یکایک امام کے ساتھ شامل نہ ہو جائے بلکہ انتظار کرے، جب امام تکبیر کہے تو یہ بھی تکبیر کہہ کر نماز میں شامل ہو جائے، اور اس کی یہ تکبیر، تکبیر تحریمہ بھی جائے گی پھر جب امام سلام پھیرے تو یہ شخص مسبوت کی طرح اپنی چھوٹی ہوئی تکبیریں کہہ کر اپنی نماز پوری کرے۔

(۶) اگر کوئی شخص حدیث اصغریا حدیث اکبر کی حالت میں ہو اور یہ خوف ہو کہ وضو یا غسل کرنے میں نماز جنازہ نہ مل سکے گی تو ایسی صورت میں تیمم کر کے جنازہ میں شریک ہو جانا جائز ہے ایسے کہ نماز جنازہ کی قضا نہیں ہے۔

(۷) جنازے کی نماز پڑھانے کا سب سے زیادہ مستحق، اسلامی حکومت کا سربراہ ہے وہ نہ ہو تو پھر اس کا مقرر کیا ہوا شہر کا حکمران ہے، یہ لوگ نہ ہوں تو پھر شہر کا قاضی نماز پڑھائے اور اس کی عدم موجودگی میں اس کا نائب پڑھائے، اور جہاں یہ سب ذمہ دار موجود نہ ہوں تو پھر محلہ کا امام پڑھائے، لیکن اسی صورت میں کہ جب میت کے قریبی عزیزوں میں کوئی شخص علم اور تقویٰ کے لحاظ سے اس امام سے افضل نہ ہو ورنہ قریبی عزیز اور ولی ہی جنازہ پڑھائے

کا زیادہ مستحق ہے اور پھر جس کو بھی ولی اجازت دے وہ نماز جنازہ پڑھا سکتا ہے۔

(۸) نماز جنازہ سے فارغ ہونے کے بعد فوراً جنازہ قبرستان لے جانا چاہیئے۔

(۹) میت اگر چھوٹے بچے کی ہو تو اس کو ہاتھوں پر اٹھا کر قبر تک لے جائیں، تھوڑی دیر ایک شخص اٹھائے پھر دوسرا اسی طرح باری باری بدلتے ہوئے لے جائیں۔

(۱۰) میت اگر بڑے آدمی کی ہو تو اس کو چار پائی وغیرہ پر لے جائیں۔ چار پائی کے چاروں پایوں کو چار آدمی ہاتھوں سے اٹھا کر اپنے کندھوں پر رکھ کر لے چلیں۔

(۱۱) کسی ضرورت اور معذوری کے بغیر جنازے کو سواری سے لے جانا مکروہ ہے اور کوئی عذر ہو تو کسی کراہت کے بغیر جائز ہے۔

(۱۲) جنازے کو ذرا تیز قدموں سے لے جانا مسنون ہے لیکن اس قدر تیز بھی نہیں کہ میت ہٹنے لگے۔

(۱۳) جنازے کے پیچھے پیچھے چلنا مستحب ہے، اگرچہ آگے چلنا بھی جائز ہے، لیکن سارے لوگ آگے ہو جائیں تو مکروہ ہے۔

(۱۴) جنازے کے ساتھ جانواری جنازہ اتارنے سے پہلے نہ بیٹھیں، جنازہ اتارنے سے پہلے کسی عذر کے بغیر بیٹھنا مکروہ ہے۔

(۱۵) جنازے کے ساتھ پیدل چلنا مستحب ہے اور اگر کوئی سواری پر ہو تو اس کو جنازے کے پیچھے پیچھے چلنا چاہیئے۔

(۱۶) جنازے کے ساتھ چلنے والے بلند آواز سے کوئی ذکر اور دُعا نہ کریں، اس لئے کہ بلند آواز سے جنازے کے ساتھ دُعا اور ذکر وغیرہ مکروہ ہے۔

①۷ جنازے کے ساتھ خواتین کا جانا حکم و تحریر ہے۔

جنازے کو کندھا دینے کا طریقہ

جنازہ اٹھانا اور کندھا دینے کا مستحب طریقہ یہ ہے کہ پہلے جنازہ کا اگلا پایا اپنے داہنے کندھے پر اٹھا کر کم از کم دس قدم چلے پھر پچھلا پایا اپنے داہنے کندھے پر اٹھا کر اسی طرح کم از کم دس قدم چلے پھر پچھلا پایا اپنے بائیں کندھے پر اٹھا کر کم از کم دس قدم چلے اسی طرح جنازہ لے کر چلنے کی مقدار کم از کم چالیس قدم ہو جائیگی۔

دفن کے مسائل

① میت کو دفن کرنا فرض کفایہ ہے، جس طرح غسل دینا اور نماز جنازہ پڑھنا فرض کفایہ ہے۔

② قبر کی لمبائی میت کے قد کے مطابق ہونی چاہیئے اور گہرائی میت کے قد سے آدمی ہونی چاہیئے۔ سیدھی قبر کے مقابلے میں بغلی قبر زیادہ بہتر ہے، ہاں اگر زمین ایسی نرم ہو کہ قبر بیٹھ جائے کا اندیشہ ہو تو پھر بغلی قبر نہ کھودی جائے۔

③ میت کو قبر میں اتارتے وقت جنازے کو قبر سے قبلے کی جانب رکھا جائے اور اتارنے والے قبلہ رو کھڑے ہو کر میت کو قبر میں اتاریں

④ میت کو قبر میں رکھتے وقت ”بِسْمِ اللّٰهِ وَعَلٰی مِلَّتِہِ رَسُوْلِہِ اللّٰهِ“ کہنا مستحب ہے۔

⑤ میت کو قبر میں رکھنے کے بعد داہنے پہلو پر قبلہ رخ کر

۱۷ حدیث میں ہے کہ جو شخص جنازے کا ٹھاکر چالیس قدم چلے۔ اس کے چالیس کبرہ گناہ معاف ہو جاتے ہیں۔

دینا مسنون ہے۔

⑥ عورت کی میت کو قبر میں رکھتے وقت پردہ کرنا مستحب ہے اور اگر میت کا بدن کھل جانے کا اندیشہ ہو تو پھر پردہ کرنا واجب ہے۔

⑦ قبر میں مٹی ڈالنے کی ابتداء سر ہانے کی طرف سے کرنا مستحب ہے۔ ہر آدمی اپنے دونوں ہاتھوں میں مٹی بھر کر قبر میں ڈالے۔ پہلی بار مٹی ڈالے تو کہے، **وَمِنْهَا خَلَقْنَاكُمْ**۔

دوسری بار مٹی ڈالے تو کہے، **وَمِنْهَا نُعِيدُكُمْ**۔
تیسری بار مٹی ڈالے تو کہے، **وَمِنْهَا نُخْرِجُكُمْ تَارَةً أُخْرَى**۔
⑧ دفن کر دینے کے بعد تھوڑی دیر تک قبر پر ٹھہرے رہنا اور میت کے لئے دعائے مغفرت کرنا یا قرآن پاک کی تلاوت کر کے ثواب پہنچانا مستحب ہے۔

⑨ قبر پر مٹی ڈالنا، اس کے بعد قبر پر پانی چھڑکنا مستحب ہے۔

⑩ قبر پر کوئی ہری شاخ لگا دینا مستحب ہے، حدیث میں ہے کہ نبی اکرم صلی اللہ علیہ وسلم نے ایک ہری ٹہنی کے دو حصے کئے اور دونوں قبروں پر رکھ دیئے، اور فرمایا جب تک یہ ٹہنیاں خشک نہ ہوں گے، میت کے عذاب میں تخفیف رہے گی۔

⑪ ایک قبر میں ایک ہی میت دفن کرنا چاہیئے لیکن ضرورت کے وقت ایک سے زیادہ بھی دفن کی جاسکتی ہیں۔

⑫ قبر پر زینت اور آرام کے لئے عمارت، گنبد اور قبۃ

وغیرہ بنانا حرام ہے۔

(۱۳) اگر کوئی شخص جہاز کشتی میں پانی کا سفر کرتے ہوئے فوت ہو جائے، اور وہاں سے خشکی کا فاصلہ اتنا زیادہ ہو کہ میت کو روکے رکھنے میں نعلش کے خراب ہو جانے کا اندیشہ ہو تو پھر میت کو غسل اور کفن دے کر اور نماز جنازہ پڑھ کر دریا یا سمندر کے حوالے کر دینا چاہیئے۔ ہاں اگر خشکی قریب ہو تو پھر میت کو روکے رکھیں اور زمین ہی میں دفن کریں۔

تعزیت

میت کے گھر والوں کو مبر و شکر کی تلقین کرنے، تسلی اور تشفی کے کلمات کہنے، ہمد دی اور غمگساری کا اظہار کر کے ان کا غم غلط کرنے اور میت کے حق میں دعائے مغفرت کرنے کو تعزیت کہتے ہیں۔ نبی اکرم صلی اللہ علیہ وسلم خود بھی اس کا اہتمام فرماتے اور مسلمانوں کو بھی اس کی ترغیب دیتے۔ حضرت عبداللہ بن مسعودؓ کا بیان ہے کہ رسول اکرم صلی اللہ علیہ وسلم نے ارشاد فرمایا:

”جو شخص کسی مصیبت زدہ کی تعزیت کرے اسکے لئے ویسا ہی اجر ہے جیسا کہ خود مصیبت زدہ کیلئے ہے۔“

اور حضرت معاذ اپنا واقعہ بیان کرتے ہیں، کہ ان کے لڑکے کا انتقال ہوا تو نبی اکرم صلی اللہ علیہ وسلم نے ان کو یہ تعزیت نامہ سکھوا کر بھیجا تھا۔

نبی کریم کا تعزیت نامہ

بِسْمِ اللّٰهِ الرَّحْمٰنِ الرَّحِیْمِ

محمد رسول اللہ صلی اللہ علیہ وسلم کی طرف سے معاذ بن جبل کے

سَلَامٌ عَلَیْكَ

”میں پہلے تمہارے سامنے خدا کی حمد و ثنا کرتا ہوں، جس کے سوا کوئی معبود نہیں، پھر دعا کرتا ہوں کہ خدا تم کو اس صدمے پر عظیم اجر سے نوازے اور تمہیں صبر برداشت کی قوت بخشنے، اور تمہیں شکر کی توفیق دے، واقعہ یہ ہے کہ ہماری جانیں، ہمارے مال اور ہمارے اہل و عیال، خدا کے مبارک عطیے ہیں، اور ہمارے پاس اس کی سپرد کردہ امانتیں ہیں، خدا نے جب تک چاہا، تمہیں ان نعمتوں سے عیش و مسرت کے ساتھ مستفیض ہونے کا موقع بخشا اور جب اس نے چاہا ان امانتوں کو واپس لے لیا اور اس کے صلے میں عظیم اجر بخشنے گا۔ یعنی اپنی خصوصی عنایت، رحمت اور ہدایت سے تم کو نوازے گا اور تمہیں رضائے الہی اور اجرِ آخرت کے لئے صبر کیا۔ پس صبر کرو۔ ایسا نہ ہو کہ تمہارا وادیا تمہارے اجود ثواب کو غارت کر دے اور پھر تم پکھتاؤ، اور یقین رکھو کہ آہ و زاری سے کوئی مرا ٹھوا واپس نہیں آتا اور نہ اس سے غم و اندوہ دور ہوتا ہے، اور جو حکم نازل ہوتا ہے وہ ہو کر رہتا ہے، بلکہ ہو چکا ہے۔“

ایصالِ ثواب

ایصالِ ثواب کے معنی

ایصالِ ثواب کے معنی میں ثواب پہنچانا، اور اصطلاح میں ایصالِ ثواب سے مراد یہ ہے کہ آدمی اپنے نیک اعمال اور عبادات کا اجر و ثواب اپنے کسی عزیز اور محسن میت کو پہنچانے کی نیت کرے۔

تمام نفل عبادات چاہے وہ مالی ہوں، جیسے صدقہ و خیرات اور قربانی، یا بدنی ہوں جیسے نماز روزہ، ان کا ثواب میت کو پہنچانا جائز ہے، اور اپنے محسن اعظم حضرت محمد صلی اللہ علیہ وسلم کی روح مقدس کو ایصالِ ثواب مستحب ہے۔ آپ کے بے پایاں احسانات اور غیر معمولی شفقت و عنایت کا بدلہ ادا کرنا تو ممکن ہی نہیں بندہ مومن اسی کو اپنی سعادت سمجھے کہ اپنی عبادات کا اجر و ثواب ہی نبی اکرم صلی اللہ علیہ وسلم کی روح مقدس کو پہنچا دے، اور واقعی وہ شخص تو بڑا ہی بد نصیب ہے جس کو زندگی میں ایک بار بھی یہ سعادت نصیب نہ ہو۔

ایصالِ ثواب کا طریقہ

ایصالِ ثواب کا طریقہ یہ ہے کہ آدمی اپنی جس عبادات کا ثواب کسی میت کو پہنچانا چاہے، اس سے فارغ ہو کر خدا سے دعا کرے کہ ”پروردگار میری اس عبادت کا اجر و ثواب فلاں

۱۔ امام مالکؒ کے نزدیک صرف مالی عبادات کا اجر و ثواب میت کو پہنچا ہے بدنی عبادات کا ثواب نہیں پہنچتا۔

میت کی روح کو پہنچا دے۔ خدا کے بے پایاں فضل سے
توقع ہے کہ وہ میت کو اس کا ثواب پہنچائے گا۔

ایصالِ ثواب کے مسائل

① ایصالِ ثواب کے لئے یہ شرط نہیں ہے کہ آدمی عبادت کرتے وقت ہی دوسرے کو ثواب پہنچانے کی نیت لازماً کرے بلکہ بعد میں جب بھی آدمی چاہے اپنی عبادت کا ثواب دوسرے کو پہنچا سکتا ہے۔

② جو شخص اپنی کسی عبادت کا اجر و ثواب کسی میت کو پہنچاتا ہے تو خدا تعالیٰ اس میت کو بھی ثواب پہنچاتا ہے اور عبادت کرنے والے کو بھی محروم نہیں کرتا بلکہ اپنے بے پایاں فضل سے اس کو بھی اپنی عبادت کا پورا اجر عطا فرماتا ہے، خدا کے اس بے حساب فضل و کرم کا تقاضا ہے کہ بندہ مومن جب بھی کوئی نفل عبادت کرے اس کا اجر و ثواب صالحین کی روح کو بھی پہنچائے۔

③ اگر کوئی شخص اپنے کسی ایک عمل کا ثواب کئی مردوں کو پہنچائے تو وہ اجر ان میں تقسیم نہیں ہوتا بلکہ خدا اپنے فضل و کرم سے سب کو پورا پورا اجر عطا فرماتا ہے۔

④ ایصالِ ثواب کے ان مسائل سادہ کے علاوہ اپنی طرف سے کچھ شرطیں بڑھانا، کچھ دنوں کو مخصوص کر کے شرعی احکام کی طرح ان کی پابندی کرنا، اور ان کی بنیاد پر مسلمانوں میں گروہ بندی کسنا سخت معیوب ہے۔ جو اتباعِ حق کا جذبہ رکھنے والے مومنوں کے لئے ہرگز زیبا نہیں۔

ماخذ

۱۔ احکام کی حکمت و فضیلت کے مباحث میں ان کتابوں سے استفادہ کیا گیا ہے:

۱۔ تفسیر النفسی۔

۲۔ تفسیر الخازن۔

۳۔ تفسیر البیضاوی۔

۴۔ ترجمان القرآن از مولانا ابوالکلام آزاد مرحوم۔

۵۔ تفہیم القرآن از مولانا سید ابوالاعلیٰ مودودیؒ۔

۶۔ ترجمہ و تفسیر از مولانا شبیر احمد عثمانی مرحوم۔

۷۔ صحاح ستہ۔

۸۔ مؤطا۔

۹۔ ریاض الصالحین۔

۱۰۔ الادب المفرد۔

۱۱۔ حصن حصین۔

۱۲۔ مشکوٰۃ۔

۱۳۔ حیاء علوم الدین۔

۱۴۔ کشف المحجوب۔

۲۔ اور مسائل و احکام کسی اجتہادی کاوش اور محاکمے کے بغیر سادہ انداز میں ذیل کی کتابوں سے نقل کیے گئے ہیں اور صرف وہی متفقہ علیہ مسائل منتخب کیے گئے ہیں۔ جن کی عام طور پر ضرورت پیش

آتی ہے۔

- ۱۔ الہدایہ۔
- ۲۔ عین الہدایۃ شرح ہدایہ۔
- ۳۔ فتح القدیر۔
- ۴۔ قدوری۔
- ۵۔ شرح وقایہ۔
- ۶۔ نور الایضاح۔
- ۷۔ فقہ السنۃ تالیف السید سابق۔
- ۸۔ علم الفقہ۔
- ۹۔ تعلیم الاسلام۔
- ۱۰۔ نماز محمدی از مولانا محمد جو نا گڑھی۔
- ۱۱۔ اسلامی تعلیم از مولانا عبدالسلام بستوی مدظلہ۔
- ۱۲۔ آلات جدیدہ کے شرعی احکام از مفتی محمد شفیع صاحب مدظلہ۔
- ۱۳۔ رسائل و مسائل از مولانا مودودی۔
- ۱۴۔ ہمیشتی زیور وغیرہ۔